
ನೀನಾಸಮ್‌ ರಂಗಶಿಕ್ಷಣ ಕೇಂದ್ರ 


ಹೆಗ್ಗೋಡ್ಕು ಸಾಗರ, ಕರ್ನಾಟಕ ೫೭೭ ೪೧೭ 


ಡಿಪ್ಲೋಮಾ ಇನ್‌ ಥಿಯೇಟರ್‌ ಆರ್ಟ್ಸ್‌ 
ಪ್ರಕಟಣ 

ಕರ್ನಾಟಕ ರಾಜ್ಯ ಸರ್ಕಾರದ ಮಾನ್ಯತೆ ಪಡೆದಿರುವ ನೀನಾಸಮ್‌ ರಂಗಶಿಕ್ಷಣ ಕೇಂದ್ರ 
೨೦೦೩ -೨೦೦೪ನೇ ಸಾಲಿನ ಪ್ರಶಿಕ್ಷಣಕ್ಕೆ ಅಭ್ಯರ್ಥಿಗಳಿಂದ ಅರ್ಜಿಗಳನ್ನು ಆಹ್ವಾನಿಸು 
ತ್ತದೆ. ಪ್ರವೇಶಕ್ಕೆ ಕನಿಷ್ಠ ವಿದ್ಯಾರ್ಹತೆ ಎಸ್‌.ಎಸ್‌.ಎಲ್‌.ಸಿ. ಇರಬೇಕು. 
ಪದವೀಧರರಿಗೆ ಆದ್ಯತೆ ಇರುತ್ತದೆ. ರಂಗಭೂಮಿಯಲ್ಲಿ ಆಸಕ್ತಿಯಿದ್ದು, ಸ್ವಲ್ಪಮಟ್ಟಿನ 
ಅನುಭವ ಇರಬೇಕಾದ್ದು ಅಗತ್ಯ. ವಿದ್ಯಾರ್ಥಿ ವಿದ್ಯಾರ್ಥಿನಿಯರಿಗೆ ಊಟ, ವಸತಿ 
ವ್ಯವಸ್ಥೆಯಿದೆ. ಎಲ್ಲರಿಗೂ ವಿದ್ಯಾರ್ಥಿವೇತನ ದೊರೆಯುತ್ತದೆ. 

ಕೇಂದ್ರದಲ್ಲಿ ವಿದ್ಯಾರ್ಥಿಗಳಿಗೆ ರಂಗಕಲ್ಪನೆ, ರಂಗಇತಿಹಾಸ, ನಾಟಕ ಇತಿಹಾಸ, 
ರಂಗನಟನೆ, ರಂಗಸಿದ್ದ ತೆ, ರಂಗವ್ಯವಸ್ಥೆ ಮುಂತಾಗಿ ವಿಸ್ತಾರವಾದ ಸೈದ್ಧಾ ತಿಕ ಹಾಗೂ 
ಪ್ರಾಯೋಗಿಕ ಶಿಕ್ಷಣ ನೀಡಲಾಗುತ್ತದೆ. ಕೇಂದ್ರದ ನುರಿತ ಅಧ್ಯಾಪಕರುಗಳಲ್ಲದೆ 
ಹೊರಗಿನ ತಜ್ಞರನ್ನು ಕರೆಸಿ ಸಾಕಷ್ಟು ಪ್ರಬುದ್ಧ ಶಿಕ್ಷಣ ಕೊಡಲಾಗುತ್ತದೆ. ಒಳ್ಳೆಯ 
ಗ್ರಂಥಭಂಡಾರ ಹಾಗೂ ದೃಶ್ಯಶ್ರವ್ಯ ಪರಿಕರಗಳ ಅನುಕೂಲತೆಯಿದೆ. ವಿದ್ಯಾರ್ಥಿ 
ವಿದ್ಯಾರ್ಥಿನಿಯರು ಪ್ರತಿದಿನ ಸುಮಾರು ೧೨ ಗಂಟೆಗಳಷ್ಟು ಅಭ್ಯಾಸದಲ್ಲಿ 
ತೊಡಗಿರಬೇಕಾಗುತ್ತದೆ. 

ಪ್ರಾಸ್ಪೆಕ್ಟಸ್‌ ಮತ್ತು ಪ್ರವೇಶ ಪತ್ರಕ್ಕೆ ರೂ. ೫೦-೦೦ ಕಳಿಸಿ ಬರೆದುಕೊಳ್ಳ 
. ಬಹುದು. ಪ್ರವೇಶ ಪತ್ರವನ್ನು ಭರ್ತಿಮಾಡಿ ೨೧-೬-೨೦೦೩ ಶನಿವಾರದ ಒಳಗೆ 
ನೀನಾಸಮ್‌ ರಂಗಶಿಕ್ಷಣ ಕೇಂದ್ರ, ಹೆಗ್ಗೋಡು, ಸಾಗರ, ಶಿವಮೊಗ್ಗ ೫೭೭ ೪೧೭ ಈ 
ವಿಳಾಸಕ್ಕೆ ತಲುಪುವಂತೆ ಕಳಿಸಬೇಕು. ದಿನಾಂಕ ೨೯-೬-೨೦೦೩ ಭಾನುವಾರ ಬೆಳಿಗ್ಗೆ 
೯ ಗಂಟೆಗೆ ಅಭ್ಯರ್ಥಿಗಳು ತಮ್ಮ ವೆಚ್ಚದಲ್ಲೇ ಆಯ್ಕೆಯ ಸಂದರ್ಶನಕ್ಕಾಗಿ ಹೆಗ್ಳೋಡಿಗೆ 
ಬಂದು ಹಾಜರಾಗಬೇಕು. ಸಂದರ್ಶನಕ್ಕೆ ಪ್ರತ್ಯೇಕ ಕರೆಯೋಲೆ ಕಳಿಸುವುದಿಲ್ಲ. 


ಹೆಗ್ಗೋಡು ಭಾಂತ ವಾಯು 

ಕಾಡುವ ಭವಿಷ್ಯಕಾಲದ ಭ್ರೂಣಗೂಢಗಳು 
ಶಿವ ವಿಶ್ವನಾಥನ್‌. - 


ನೀನಾಸಮ್‌ ಸಂಸ್ಕೃತಿ ಶಿಬಿರ- ಅಕ್ಟೋಬರ್‌.೨೦೦೨ ರ ಮುಖ್ಯ ಆಶಯ 
"ಭವಿಷ್ಯಚಿಂತನೆ'ಯಾಗಿತ್ತು. ಅದರ ಕುರಿತು ನಡೆದ ಕೆಲವು ಉಪನ್ಯಾಸ 
ಗಳನ್ನು ಇಲ್ಲಿ ನೀಡುತ್ತಿದ್ದೇವೆ. ಆಶಯ ಭಾಷಣ ಮಾಡಿದ, ನಮ್ಮ ಶ್ರೇಷ್ಠ 
ಚಿಂತಕರಲ್ಲೊಬ್ಬರಾದ ಶ್ರೀ ಶಿವ ವಿಶ್ವನಾಥನ್‌ ನವದೆಹಲಿಯ ಸೆಂಟರ್‌ 
ಫಾರ್‌ ಸ್ಟಡಿ ಅಫ್‌ ಡೆವಲಪಿಂಗ್‌ ಸೊಸೈಟೀಸ್‌ನ ಪ್ರಮುಖ ಸದಸ್ಯರು. 


ಮೂಲತಃ ಸಮಾಜಶಾಸ್ತ್ರಜ್ಞನಾದ ನಾನು ಇಲ್ಲಿ ಈಗಕಥೆಗಾರರ ನಾಡಿನಲ್ಲಿ ನಿಂತಿದ್ದೇನೆ. 
ಸಮಾಜವಿಜ್ಞಾನಿಗಳು ಸಾಮಾನ್ಯವಾಗಿ ಕಥನಪ್ರತಿಭೆಯ ಭಾಗ್ಯವನ್ನು ಪಡೆಯದಿರು 
ವವರು. ಆದರೂ ಅವರು ಪರಿಶ್ರಮದಿಂದಾದರೂ ಅದನ್ನು ಗಳಿಸಲು ಪ್ರಯತ್ನಿಸ 
ಬೇಕೆಂದು ನಂಬಿರುವವನು ನಾನಾದುದರಿಂದ ಈ ಉಪನ್ಯಾಸವನ್ನು ಮೂರು 
ಕಥೆಗಳೊಂದಿಗೇ ಪ್ರಾರಂಭಿಸುತ್ತೇನೆ. ಈ ಕಥೆಗಳು ಒಂದೆಡೆ ಈ ಸಂಸ್ಕೃತಿ ಶಿಬಿರದ 
ಮುಖ್ಯ ಆಶಯವಾದ "ಭವಿಷ್ಯ ಚಿಂತನೆ' ಗೆ ಪ್ರವೇಶವೊಂದನ್ನು ದೊರಕಿಸಿ 
ಕೊಡುವಂಥವ); ಇನ್ನೊಂದೆಡೆ "ಭವಿಷ್ಯ' ದ ಕುರಿತು ನನಗಿರುವ ಆಶೆ-ಆತಂಕಗಳ 
ಆಟಕ್ಕೊಂದು ಸ್ಥೂಲ ಚೌಕಟ್ಟನ್ನು ಒದಗಿಸಿಕೊಡುವಂಥವು. 

ಮೊದಲನೆಯ ಕಥೆ ಇದು: ಅಮೆರಿಕೆಯ ಅನಾಧುನಿಕ ರೆಡ್‌ ಇಂಡಿಯನ್‌ 
ಓರ್ವನೂ ಅತ್ಯಾಧುನಿಕ ಟೆಕ್ಸಾಸ್‌ ಪ್ರಾಂತ್ಯದ ಬಿಳಿಯನೋರ್ವನೂ ಪರಸ್ಪರ 
ಭೇಟಿಯಾದರಂತೆ. ಟೆಕ್ಸಾಸ್‌ನ ಮನುಷ್ಯ ರೆಡ್‌ ಇಂಡಿಯನ್‌ ಆದಿವಾಸಿಗೆ "ನಾವು 
ತುಂಬಾ ಪ್ರಗತಿ ಸಾಧಿಸಿದ್ದೇವೆ; ನಿಮಗಿಂತ ಬಹಳ ಮುಂದೆ ಹೋಗಿದ್ದೇವೆ. 
ತಿಳಿದಿದೆಯೆ?' ಎಂದನಂತೆ. ಅದಕ್ಕೆ ಆದಿವಾಸಿ ಇಂಡಿಯನ್‌ "ಹೌದೋ? ತುಂಬಾ 
ಸಂತೋಷ. ನಾವಿಬ್ಬರೂ ನಮನಮಗೆ ಎಲ್ಲೆಲ್ಲಿರಬೇಕೆಂಬ ಆಸೆಯಿದೆಯೊ ಅಲ್ಲಲ್ಲಿಯೆ 
ಇದ್ದಂತಾಯಿತಲ್ಲ' ಎಂದು ಉತ್ತರಿಸಿದನಂತೆ. ಈ ಪ್ರಸಂಗ, ಒಂದು ರೀತಿಯಲ್ಲಿ 
ಇಪ್ಪತ್ತನೆಯ ಶತಮಾನದ ಪ್ರಮುಖ ವಿಷಯಗಳಾದ ಆಯ್ಕೆ, ಸ್ವಾತಂತ್ರ್ಯ ಹಾಗೂ 
ವೈವಿಧ್ಯತೆಗಳ ಕುರಿತಾದ ಪ್ರಶ್ನೆಗಳನ್ನು ಧ್ವನಿಸುತ್ತದೆ; ಎಲ್ಲಕ್ಕಿಂತ ಹೆಚ್ಚಾಗಿ, ನಮ್ಮ ಕಾಲದ 


೩ 


ಅತಿಮುಖ್ಯ ವಿದ್ಯಮಾನವಾದ ಹಿಂಸೆಯ ಸಮಸ್ಯೆಯನ್ನು ಪ್ರಸ್ತಾ ಪಿಸುತ್ತದ. 
ಬುಡಾ ಟಾಂ ತನ್ನನ್ನು ಮುಂದುವರೆದದ್ದೆ ಅನ್ಯ ಸಮುದಾಯವೊಂದು 
ತನಗಿಂತ ಹಿಂದುಳಿದದ್ದೆಂದೂ ವರ್ಗೀಕರಿಸಿಕೊಂಡು, ತನ್ನ" ಪ್ರಗತಿ 'ಯ ಕಲ್ಪನೆಯನ್ನು 
ಪರರ ಮೇಲೆ ಹೇರುವುದು ಎಷ್ಟು ಸಾಧು ಎನ್ನುವುದು ಇಂದು ನಮ್ಮನ್ನು ತೀವ್ರವಾಗಿ 
ಬಾಧಿಸುತ್ತಿರುವ ಪ್ರಶ್ನೆಯಾಗಿದೆ. ಇಂಥ ಸನ್ನಿವೇಶದಲ್ಲಿ, ಪ್ರಗತಿ-ಅಪ್ರಗತಿಗಳ 
ಪರಿಕಲ್ಪನೆಗಳು ಆಧುನಿಕ-ಅನಾಧುನಿಕಗಳೆಂಬ ಕಾಲಭೇದದ ಪರಿಕಲ್ಪನೆಗಳಾಗಿ 
ಬೆಳೆಯುವುದಷ್ಟೆ ಅಲ್ಲದೆ ಸ್ಮೃತಿ ರೀತಿಗಳ ನಡುವೆಯೂ ಭೇದಭಾವ ಕಲ್ಪಿಸುವ 
ಮಾಪಕಗಳಾಗಿ ಮಾರ್ಪಡುತ್ತವೆ; ಅಂತಿಮವಾಗಿ ಜನಾಂಗೀಯ ದಮನಕಾಂಡಗಳ 
ಅಸ್ತ್ರಗಳಾಗಿಯೂ ರೂಪು ಪಡೆಯುತ್ತವೆ. ಇಂಥದೊಂದು ಆತ್ಯಂತಿಕ ಸಂದರ್ಭದಲ್ಲಿ 
ತನ್ನನ್ನು ಪ್ರಗತಿಪರವೆಂದು ತಿಳಿದ ವರ್ಗವೊಂದು ತನ್ನ ಆಯ್ಕೆಯನ್ನೇ ಇತರರ ಮೇಲೆ. 
` ಹೇರುವ, ಅವರ ಸ್ವಾತಂತ್ರ್ಯವನ್ನು ಕಸಿಯುವ, ಒಟ್ಟೂ ಜಗತ್ತಿನ ವೈವಿಧ್ಯ-ವಿಸ್ತಾರಗಳನ್ನು 
ಕುಗ್ಗಿಸುವ ಯಜಮಾನಿಕೆಯಲ್ಲಿ ತೊಡಗಿ, ಅದಕ್ಕೆ ಪ್ರತಿರೋಧ ಬಂದಲ್ಲಿ ಪ್ರತ್ಯಕ್ಷವೊ 
ಪರೋಕ್ಷವೊ ಆದ ಹಿಂಸಾತ್ಮಕ ಕ್ರ ಮಗಳನ್ನು ಕೈ ಕೈಗೊಳ್ಳಬಹುದು. ಹಲವು ಧೀಮಂತರು 
ಈಗಾಗಲೆ ಗುರುತಿಸಿರುವಂತೆ, ಇಂಥ ಅಹಂಶ್ರೇಷ್ಠ ತೆಯ ಶಕ್ತಿಗಳು ನಮ್ಮ ಭೂತಕಾಲ 
ವನ್ನು ಆಳಿದ್ದಷ್ಟೆ ಅಲ್ಲದೆ, ನಮ್ಮ ವರ್ತಮಾನವನ್ನು ನಿಯಂತ್ರಿಸುತ್ತಿರುವುದಷ್ಟೆ ಅಲ್ಲದೆ, 
ಈಗ ನಮ್ಮ ಭವಿಷ್ಯಗಳನ್ನೂ ತಾವೆ ನಿರ್ಧರಿಸುತ್ತಿವೆ. ಭವಿಷ್ಯವೆನ್ನುವುದು ಇಂದು ನಾವು 
ನಮ್ಮ ನಮ್ಮ ಇಷ್ಟಾನಿಷ್ಟಗಳ ಪ್ರಕಾರ ಕಟ್ಟಿಕೊಳ್ಳಬಹುದಾದ ಬಹುರೂಪಿ ಭವ-ಭಾವ 
-ವಲಯವಾಗಿ ಉಳಿದಿಲ್ಲ. ಅದು "ಅಭಿವೃದ್ದರು' ನಮಗೆಂದು ಇಂದಾಗಲೇ ತಯಾರಿ 
ಸಿಟ್ಟಿರುವ ಬಯಲು ಬಂದೀಖಾನೆಯಂತಾಗಿದೆ. ಇಂಥ ಪ್ರಕ್ರಿಯೆಯನ್ನು ಬಯಸುವ 
ಹಾಗೂ ಬೆಂಬಲಿಸುವ ಸಂಕುಚಿತ ಮನೋಭಾವದ ಆಧುನಿಕ ವಿಜ್ಞಾನ ಸಾಮಾಜಿಕ 
ಹಿಂಸೆಯಾಗಿ ಪ್ರಕಟಗೊಳ್ಳುತ್ತದೆ. 

ಇದೆಲ್ಲಾ ಪ್ರಗತಿವಿರೋಧಿಗಳ ಗೋಳುಗೀಳು ಎಂದು ಮೂಗು ಮುರಿಯು 
ವವರು ಈ ಕೆಳಕಂಡ ವಾಸ್ತವಾಂಶಗಳನ್ನಷ್ಟೆ ಗಮನಿಸಿದರೂ ಸಾಕು: 

ಕಳೆದ ಒಂದು ಶತಮಾನದಲ್ಲಿಯೆ ಆಧುನಿಕ ರಾಷ್ಟ್ರಪ್ರಭುತ್ವ ವ್ಯವಸ್ಥೆ 
ಜಗತ್ತಿನಾದ್ಯಂತ ಅಭಿವೃದ್ದಿಯ ಹೆಸರಿನಲ್ಲಿ ಒಂದು ನೂರು ಮಿಲಿಯನ್‌ಗೂ ಹೆಚ್ಚು 
ಜನರನು ಹತ್ಯೆಗೈದಿದೆ. ಪ್ರಗತಿದೇವರ ಪ್ರೀತ್ಯ ರ್ಥವಾಗಿ ಸರ್ಕಾರಗಳು ತಮ , ಪ್ರಜೆಗಳನ್ನೆ 
ಕೋಟಿಗಟ್ಟಲೆ ಸಂಖ್ಯೆ ಯಲ್ಲಿ ಬಲಿ ನೀಡಿವೆ. ಇಂಥ ಪ್ರಗತಿರಥ ಎಷ್ಟು ಬಲಾಢ್ಯವೂ 
ನಿರ್ದಯವೂ ಚಮರ ತನ್ನ ಬುಡದಲ್ಲಿ ಸಿಕ್ಕವರ ಬಗ್ಗೆ ಅದರ ಕಣ್ಣೇ ಹಾಯದು. 
ಉಡಾಹರಣೆಗೆ, ದಕ್ಷಿಣ ಅಮೆರಿಕೆಯ ಬ್ರೆಜಿಲ್‌ ಮತ್ತು ಪರಾಗ್ವೆ ಸರ್ಕಾರಗಳು ಕಲವು : 


“ಲ 
ವರ್ಷಗಳ ಹಿಂದೆ ಅಭಿವೃದ್ದಿ ಯೋಜನೆಗಳಿಗಂದು ಸಾವಿರಾರು ವರ್ಷಗಳಿಂದ ಒಂದಡೆ 
ಬಾಳುತ್ತಬಂದಿದ್ದ ಅಸಂಖ್ಯಾತ ಆದಿವಾಸಿಗಳನ್ನು ಒಕ್ಕಲೆಬ್ಬಿಸಿದವು; ಅವರು ದಿಕ್ಕುದೆಸೆ 
ಯಿಲ್ಲದೆ, ನರಳಲೊ, ಜೀವ ಕಳೆದುಕೊಳ್ಳಲೊ ಕಾರಣವಾದುವು. ಇದರಿಂದ ಆಘಾತ 
ಗೊಂಡ ಕೆಲವು ಸಮಾಜವಿಜ್ಞಾನಿಗಳು ಆ ಎರಡೂ ಸರ್ಕಾರಗಳ ವಿರುದ್ದ ಸಂಯುಕ್ತ 
ರಾಷ್ಟ್ರ ಸಂಸ್ಥೆಯಲ್ಲಿ ದೂರಿತ್ತರು. ಆ ವಿಷಯ ಚರ್ಚೆಗೆ ಬಂದಾಗ ಬ್ರೆಜಿಲ್‌ ದೇಶದ 
ಪ್ರತಿನಿಧಿ ತಣ್ಣ ಗೆ ನುಡಿದ: "ಹೌದು, ಅವರೆಲ್ಲ ನಾಶವಾಗುತ್ತಿರುವುದು ನಿಜ. ಆದರೆ 
ಪ್ರಗತಿಯ ತರ್ಕದ ಪ್ರಕಾರ ಅಂಥದೆಲ್ಲ ಅನಿವಾರ್ಯ ತಾನೆ?' 

ನನ್ನ ಎರಡನೆಯ ಕಥೆ ಗಾಂಧಿಯನ್ನು ಕೇಂದ್ರವಾಗಿ ಹೊಂದಿರುವಂಥದು. 
ಇದು, ಭವಿಷ್ಯದ : ಕುರಿತಾದ ನಮ್ಮ ಚರ್ಚೆಯಲ್ಲಿ ಎಲ್ಲ ಘನಗಾಂಭೀರ್ಯ ಹಾಗೂ 
ತೀವ್ರ ಕಾಳಜಿಗಳ ಜೊತೆಗೆಯೆ ನಾವು ತುಸುವಾದರೂ ತೋರಲೇಬೇಕಾದ 
ಹಾಸ್ಯಪ್ರಜ್ಞೆಯ ಮಹತ್ವವನ್ನು ಮನಗಾಣಿಸುವಂಥದು. ಅನೇಕ ಜನ ಗಾಂಧಿಯನ್ನು 
ವಿನೋದಹೀನ ವ್ಯಕ್ತಿಯೆಂದು ತಿಳಿಯುವುದುಂಟು. ಆದರೆ ನನ್ನ ಮಟ್ಟಿಗೆ ಆತ 
ಅತಿಶ್ರೇಷ್ಠ ವಿನೋದಶೀಲರಲ್ಲಿ ಒಬ್ಬಾತ. ಇಂಥ ಗಾಂಧಿಯನ್ನು ಬ್ರಿಟಿಷ್‌ 
ಪತ್ರಕರ್ತನೋರ್ವ ಒಮ್ಮೆ "ಮಾನ್ಯ ಗಾಂಧಿಯವರೆ, ಪಾಶ್ಚಾತ್ಯ ನಾಗರಿಕತೆಯ ಬಗೆಗೆ 
ನಿಮಗೇನನಿಸುತ್ತದೆ?' ಎಂದು ಕೇಳಿದನಂತೆ. ಅದಕ್ಕೆ ಗಾಂಧಿ ನಕ್ಕು "ಅದು 
ಚಂದವಾದೊಂದು ಕಲ್ಪನೆಯಾಗಬಲ್ಲದು' ಎಂದುತ್ತರಿಸಿದರಂತೆ. ಇದಿಷ್ಟು 
ನಿಜಪ್ರಸಂಗವಾದರೆ ಕಥೆಯ ಮುಂದಿನ ಭಾಗ ಕಲ್ಪನಾವಲಯದ್ದು. ನಾನು ಇತ್ತೀಚೆಗೆ 
ನೋಡಿದ ವ್ಯಂಗ್ಯಚಿತ್ರವೊಂದರಲ್ಲಿ, ಗಾಂಧಿ ಭೂಮಿಗೆ ಮರಳಿ ಬರುತ್ತಾರೆ; ಮತ್ಯಾರೋ 
ಪತ್ರಕರ್ತನೋರ್ವ ಅವರನ್ನು ಪ್ರಶ್ನಿ ಸುತ್ತಾನೆ: "ಗಾಂಧಿಯವರೆ, ಬಾ 
ನಾಗರಿಕತೆಯ ಬಗೆಗೆ ನಿಮಗೇನನಿಸುತ್ತದೆ' ?' ಗಾಂಧಿ ನಸುನಕ್ಕು ಉತ್ತರಿಸುತ್ತಾರೆ: 
"ಅದೂ ಕೂಡ ಚಂದದ ಒಂದು ಕಲ್ಪನೆಯಾಗಬಲ್ಲದು.' 

ಗಾಂಧಿಗೆ ಸಂಬಂಧಿಸಿದ ಈ ಅರೆಸತ್ಯ-ಅರಕಲ್ಪ ನೆಯ ನಿದರ್ಶನ ಕಾಣಿಸಿ 
ಕೊಡುವುದು ಇದು: ನಾವಿಂದು ನಮ್ಮ ಭೊತ ುತಿಗಳನ್ನಷ್ಟ ಅಲ್ಲ, ನಮ್ಮ ಭವಿಷ್ಯ 
ಕಲ್ಪನೆಗಳನ್ನೂ ಕಳೆದುಕೊಡಿದ್ದೇವೆ. ಭವಿಷ್ಯವೆನ್ನುವುದು ಅನ್ಯರಾರೋ ನಮ್ಮ ಮೇಲೆ 
ಹೇರುವಂತಹ ಭಾರವಾಗಬಾರದು; ಅದು ನಮ್ಮೆಲ್ಲ ಬುದ್ಧಿ-ಭಾವ-ಶಕ್ತಿ ಗಳ ಆಟದ 

ಅಂಕಣವಾಗಿರಬೇಕು. ಅಲ್ಲಿ ಕಾಯಕಕರ್ಮಕ್ಕೆ ಷ್ಟೊ ಕಲ್ಪನಾವಿಲಾಸಕ್ಕೂ ಅಷ್ಟೆ 

ಆಸ್ಪದವಿರಬೇಕು. ಅಲ್ಲಿ ಎಲ್ಲ ರೀತಿಯ ಪ್ರಯೋಗಗಳಿಗೂ ಅವಕಾಶವಿರಬೇಕು. 
ಶ್ರರ್ಕ-ಕುತರ್ಕಗಳೂ ಸತ್ಯ-ಸುಳ್ಳು ಗಳೂ ವಾಸ್ತವಿಕತೆ-ಕಲ್ಪಕತೆಗಳೂ ಸಮಾನವಾಗಿ 
ಸಲ್ಲುವಂತಹ ವಿಶ್ವವಿಶಾಲ  ಂಗಭೂಮಿಯಾಗಿರಬೇಕು ಅದು. ಹೀಗೆ ಕಲೆ-ವಿಜ್ಞಾನ- 

ಸಮಾಜಶಾಸ್ತ್ರಗಳೆಲ್ಲದರ ಪ್ರತಿಭಾಸಂಗಮವಾದಾಗಲಷ್ಟೆ ಭವಿಷ್ಯ ನಿಜವಾಗಿಯೂ 
ಜೀವಂತಿಕೆಯಿಂದ ಕೂಡಿರಬಲ್ಲುದು. 

ಮೂರನೆಯ ಕಥೆ ಇದು: ಇತ್ತೀಚೆಗೆ ನಾನು, ಕೆಲವು ವರ್ಷಗಳ ಒಂದೆ ಒರಿಸ್ಸಾ 
ರಾಜ್ಯದ ಮೇಲೆರಗಿದ ಭೀಕರ ಚಂಡಮಾರುತದ ಬಗೆಗೆ ಅಧ ್ಯ್ಯಯನವೊಂದನ್ನು 
ನಡೆಸಿದೆ. ಕ್ಷೇತ್ರಕಾರ್ಯಕ್ಕೆಂದು ಅಲ್ಲಿಗೆ ಹೋಗುವ ಮೊದಲು, ದೆಹಲಿಯಲ್ಲಿ ಹಲವು 
ದಿನ, ಅದೆ ವಿಷಯದ ಕುರಿತು ವಿವಿಧ ಬಗೆಯ ಮಾಹಿತಿಯನ್ನು ಹುಡುಕುತ್ತ, ಹತ್ತಾರು 
ಸರ್ಕಾರಿ ಇಲಾಖೆಗಳಲ್ಲಿ, ಸುತ್ತಾಡಿದೆ. ಆಗ ನಾನು ಸಂದರ್ಶಿಸಿದ ಬಹುಪಾಲು 
ಅಧಿಕಾರಿಗಳು ಮತ್ತು ವಿಜ್ಞಾನಿಗಳು ಒಂದು ಮಾತನ್ನು ಒತ್ತಿಯೊತ್ತಿ ಹೇಳಿದರು: "ಇಲ್ಲ, 
ನಮ್ಮ ಹವಾಮಾನತಜ್ಞರು ಚಂಡಮಾರುತದ ಬಗ್ಗೆ ಬಹುನಿಖರವಾದ ಮುನ್ಸೂಚನೆ 
ಗಳನ್ನೆ ನೀಡಿದ್ದರು. ಅದನ್ನು ಬಲುದೊಡ್ಡ ಸಾಧನೆಯೆಂದೆ ಪರಿಗಣಿಸಬೇಕು.' 
' ಆಮೇಲೆ ನಾನು ಒರಿಸ್ಸಾದಲ್ಲಿ ಸುಮಾರು ಎರಡು ತಿಂಗಳುಗಳ ಕಾಲ ಹಳ್ಳಿಹಳ್ಳಿಗೂ 
ಭೇಟಿನೀಡುತ್ತ ನನ್ನ ಅಧ್ಯಯನವನ್ನು ಮುಂದುವರೆಸಿದೆ. ಅಲ್ಲಿ ಅತಿದೊಡ್ಡ ಅಚ್ಚರಿ 
ಯೊಂದು ಕಾದಿತ್ತು. ಹೋದೆಡೆಯೆಲ್ಲ ನಾನು "ಚಂಡಮಾರುತದ ಬಗ್ಗೆ ನಿಮಗೆ 
ಯಾರಾದರೂ ಮುನ್ನೆಚ್ಚರಿಕೆ ನೀಡಿದ್ದರೊ?' ಎಂದು ಹಳ್ಳಿಗರನ್ನು ಕೇಳುತ್ತಿದ್ದೆ; ಅವರು : 
"ಹೌದು ಸ್ವಾಮಿ, ಮುನ್ನೆಚ್ಚರಿಕೆ ನೀಡಿದ್ದರು' ಎಂದು ತುಂಬು ವಿಶ್ವಾಸದೊಂದಿಗೆ 
ಉತ್ತರಿಸುತ್ತಿದ್ದರು. ಮೊದಮೊದಲು ನಾನು ಮರುಳನಂತೆ, ಹಳ್ಳಿಗರು ಹೇಳಿದ್ದು 
ಪೂರ್ವಸೂಚನೆ ನೀಡಿದವರು ವಿಜಾ _ನಿಗಳು ಎಂದೇ ನಂಬಿಕೊಂಡುಬಿಟ್ಟೆ. ಎಷ್ಟೋ 
ದಿನಗಳು ಹೀಗೆಯೆ ಕಳೆದಮೇಲೆ ತುಸು ಸಂದೇಹ ಕೆರಳಿ ನಾನು, ಮುನ್ಸೂಚನೆ 
ಕೊಟ್ಟವರು ಯಾರೆಂದು ನಿರ್ದಿಷ್ಟವಾಗಿ ಹಳ್ಳಿಗರನ್ನು ಕೇಳಿದಾಗ, ಅವರು ಹೇಳಿದರು: 
"ಅಯ್ಯೋ, ನಿಮಗೆ ತಿಳಿದಿಲ್ಲವೆ? ಹನ್ನೆ _ರಡನೆಯ ಶತಮಾನದಲ್ಲಿ ಇಲ್ಲೊಬ್ಬ ಸಂತನಿದ್ದ. 
ಆತ ಗ್ರಂಥವೂಂದರಲ್ಲಿ ಅಷ್ಟೆಲ್ಲ ಮುಂಚಿತವಾಗಿಯೆ ಮೊನ್ನಿನ ವಿಕೋಪದ ಬಗ್ಗ 
ಅತ್ಯಂತ ನಿಖರವಾಗಿ ಭವಿಷ್ಯ ನುಡಿದಿದ್ದ. ಆ ಗ್ರಂಥವೆ ನಮ್ಮ ಮಾಹಿತಿಮೂಲ.' 

ಇದನ್ನು ಕೇಳಿ ಥಟ್ಟನೆ ನನಗನಿಸಿತು - ಈ ಗ್ರಾಮೀಣರಲ್ಲಿ ಅತಾ ್ಯಧುನಿಕ 

ವಿಜ್ಞಾನಿಗಿಂತ ಪುರಾತನ ಕಾಲಜಾ _ನಿಗೆಯ ಹೆಚ್ಚು ಮಾನ್ಯತೆ, ಆತನ ಶಕ್ತಿಯ ಗ್ಗೆ ಯೆ 

ಹಚ್ಚು ವಿಶ್ವಾಸ. ಇಂಥ ಗ್ರಾಮಜಗತ್ತು ನಮ್ಮ ಹಸ ಜಗತ್ತಿನ- ಜೊತೆಗೆಯೆ 
ಇರುವಂಥದು; ಹಾಗಿದ್ದೂ ತನ್ನ ತನವನ್ನು ಉಳಿಸಿಕೊಂಡಿರುವಂಥದು. ಅದು 
ಸಾಧಿಸಿಕೊಂಡಿರುವ ಇಂಥ ಸಹಬಾಳ್ವೆಯ ರೀತಿಯನ್ನು ನೋಡುತ್ತ ನನಗೆ ಮತ್ತೂ 
ಅನಿಸಿತು: ಭವಿಷ್ಯಜ್ಞಾ ನ ವಿಜ್ಞಾ ನಿ-ತಂತ್ರಜ್ಞಾ _ನಿಗಳ ಏಕಸ್ವಾ ಮ್ಯದ ಸಂಗತಿಯೇನಲ್ಲ; 
ಅವರಿಗಿಂತ ಭಿನ್ನವಾಗಿ, ಆದರೆ ಅವರಷ್ಟ ಆಳವಾಗಿ, 4 ಸಾಧುಸಂತರೂ 


ಶಿ 
ಹಳ್ಳಿಯ ಹಿರಿಯರೂ ಅದನ್ನು ಕಾಣಬಲ್ಲರು. 

ನಾನು ಇಂಥ ಮೂರು ಕಥೆಗಳೊಂದಿಗೆ ಪ್ರಾರಂಭಿಸಿದ್ದರ ಉದ್ದೇಶವಿಷ್ಟೆ: 
ಭವಿಷ್ಯವೆನ್ನುವುದು ಅವರವರ ಭಾವಭವಗಳಾಗಿ ಅರಳಬೇಕಾಗಿರುವಾಗ ಮತು 
ಹಾಗೆಯೇ ಉಳಿಯಬೇಕಾಗಿರುವಾಗ, ಅದು ಇಂದು ಕೆಲವು ಪಟ್ಟಭದ್ರ ಹಿತಾಸಕ್ತಿ ಗಳ 
ಸ್ವತ್ತಾಗಿಯಷ್ಟ ಬೆಳಯುವ ಅಪಾಯಕಾರಿ ಸನ್ನಿವೇಶ ಗೋಚರಿಸುತ್ತಿದೆ. ನಮ್ಮ ನಮ್ಮ 
ಇಷ್ಟಾನಿಷ್ಟಗಳನ್ನು ಆಧರಿಸಿ ರೂಪುತಳೆಯಭೇಕಾದ ಭವಿಷ್ಯ ಇಂದು ನಮಗೆ ಇಷ್ಟವಿರಲಿ 
ಬಿಡಲಿ ನಿಸ್ಸಹಾಯಕರಾಗಿ ಒಪ್ಪಿಕೊಳ್ಳಬೇಕಾದಂತಹ ವಿಧಿಬರೆಹದ ರೂಪು ತಾಳುತ್ತಿದೆ. 
ಹೀಗೆ "ವೈಜ್ಞಾನಿಕ ವಿಧಿ'ಯ ಕಪಿಮುಷ್ಟಿಯಲ್ಲಿ ಸಿಲುಕಿಕೊಂಡಿರುವ ನಮ್ಮ ಭವಿಷ್ಯ 
ಗಳನ್ನು ನಾವಿಂದು ಮರಳಿ ನಮ್ಮ ನಮ್ಮ ಕೈಗಳಿಗೆ ತಂದುಕೊಳ್ಳಬೇಕಾಗಿದೆ. ಖ್ಯಾತ 
ಮಾನವ ಶಾಸ್ತ್ರಜ್ಞೆ ಮಾರ್ಗರೆಟ್‌ ಮೀಡ್‌ ಒಮ್ಮೆ ಹೇಳಿದ್ದುಂಟು: "ನಾವು ಇತಿಹಾಸ 
ವನ್ನು ಕಲಿಸುವುದನ್ನು ನಿಲ್ಲಿಸಿ ಭವಿಷ್ಯವನ್ನು ಕಲಿಸಲಾರಂಭಿಸಬೇಕು; ಭವಿಷ್ಯ 
ಅಧ್ಯಯನವನ್ನು ಶಾಲಾ-ಕಾಲೇಜುಗಳಲ್ಲಿ ತರಬೇಕು. ಅದು ಕಥೆಗಾರಿಕೆಯ 
ಹೊಚ್ಚಹೊಸ ಮಾದರಿಯೊಂದನ್ನು ನೀಡುವುದು ಮಾತ್ರವಲ್ಲದೆ ನಮ್ಮ 
ಕಲ್ಪನಾಪ್ರತಿಭೆಗೂ ಹೊಸತೊಂದು ಹರಹನ್ನು ತಂದುಕೊಡುವುದು.” ಈ ಮಾತು 
ಬಹಳ ನಿಜ. ಮಾನವ ಸಮುದಾಯದ ಕಲ್ಪ್ಬನಾಪ್ರತಿಭೆ ಸಾಹಿತ್ಯಕ-ವೈಜ್ಞಾನಿಕ- 
ಸಮಾಜಶಾಸ್ತ್ರೀಯಗಳೆಂಬ ಖಂಡಗಳಾಗಿ ಒಡೆದುಹೋಗಿರುವುದು ಇಪ್ಪತ್ತನೆಯ 
ಶತಮಾನದ ಅತಿದೊಡ್ಡ ದುರಂತಗಳಲ್ಲೊಂದಾಗಿದೆ. ಈ ಬಿರುಕನ್ನು ತುಂಬದಿದ್ದಲ್ಲಿ 
ನಮ್ಮ ಭವಿಷ್ಯ ಭಯಕಾರಕವಾಗಿಯೆ ಉಳಿಯುವುದು ನಿಶ್ಚಿತ. 

ಮೇಲೆ ಪ್ರಸ್ತಾಪಿಸಿದ ಅಂಶ ಇಡಿಯ ಜಗತ್ತಿಗೆ ಅನ್ವಯವಾಗುವುದಾದರೆ, ಅದು 
ಭಾರತದ ಸಂದರ್ಭದಲ್ಲಿ ಇನ್ನೊಂದು ವಿಶಿಷ್ಟವಾದ ರೂಪವನ್ನು ತಳೆಯುತ್ತದೆ. ಹ 
ಭಾರತೀಯರ ದುರಂತದೋಷವೆಂದರೆ, ನಾವು ನಮ ಒನ್ನುನಾಗರಿಕತೆಯೆಂದೆ ಹೆಚ್ಚಾ 
ಪರಿಗಣಿಸಿಕೊಳ್ಳುತ್ತ, ಸಮುದಾಯ ಕಲ್ಪನೆಯನ್ನು ನಿರ್ಲಕ್ಷಿಸಿದ್ದೇವೆ. ಊಟ್‌ ಗ 
ಪರಿಕಲ್ಪನೆ ಎಷ್ಟೆ ಘನವಾದುದಾದರೂ ಕೆಲವು ಸ್ತರಗಳಲ್ಲಿ ಅದು ಸಮುದಾಯದ 
`ಜೀವಂತಿಕೆಯನ್ನು ಸರಿಗಟ್ಟಲಾರದು. ಇದಕ್ಕೊಂದು ಸಣ್ಣ ನಿದರ್ಶನವನ್ನು 
ನೋಡಬಹುದು: ಕೆಲವು ದಶಕಗಳ ಹಿಂದೆ ಆಸ್ಟಿಯಾ ದೇಶದಲ್ಲಿ ಅಣುಶಕ್ತಿಯ ಪರ 
ಪಾಗೂ ವಿರೋಧವಾಗಿ ದೊಡ್ಡ ವಾಗ್ವಾದವೊಂದು ಪ್ರಾರಂಭವಾಯಿತು. ಆ 
ಸಮಯದಲ್ಲಿ ಯಾರೋ ಒಬ್ಬರು ನೀಡಿದ ಸಲಹೆಯ ಮೇರೆಗೆ ಅಲ್ಲಿಯ ಅಧಿಕಾರಿಗಳು 
ಹೊಸದೊಂದು ಪ್ರಯೋಗವನ್ನು ನಡೆಸಿದರು. ಆ ಪುಟ್ಟ ದೇಶದ ಒಟ್ಟೂ ಜನತೆ 
ಸಣ್ಣಸಣ್ಣ ಸ್ಥಳೀಕ ಸಮುದಾಯಗಳ ಸ್ತರದಲ್ಲಿ ಕೂಡಿ ಕುಳಿತು, ಪ್ರತಿಯೊಬ್ಬರೂ 


) 
ಣ 


ಈ 


೭ 
ತಮ್ಮತಮ್ಮ ಬಯಕೆಯ ಭವಿಷ್ಯದ ಬಗೆಗೆ ಕಥೆಗಳನ್ನು ಕಟ್ಟಿ, ಅವುಗಳನ್ನು ಪರಸ್ಪರ 
ಹೇಳಿಕೊಳ್ಳುವುದೆ ಆ ಪ್ರಯೋಗದ ಮುಖ್ಯಭಾಗವಾಗಿತ್ತು. ಇಂಥ ಪುಟ್ಟ ಪುಟ್ಟ ವ್ಯಷ್ಟಿ 
ಕಥನಗಳು ಲಕ್ಷಗಟ್ಟಲೆ ಸೇರಿ ಸೃಷ್ಟಿಯಾದ ಸಮಷ್ಟಿ ಕಥನ ಕೊನೆಗೆ ದೇಶದ ಆಳರಸ ರನ್ನೆ 
ಅವಾಕ್ಕಾಗಿಸುವಂತಿತ್ತು. ಅಲ್ಲಿಯ ಒಟ್ಟೂ ರಾಷ್ಟ್ರಸಮುದಾಯದ ಭವಿಷ್ಯಕಥನದಲ್ಲಿ 
ಅಣುಶಕ್ತಿಗೆ ಅಲ್ಪವೂ ಜಾಗವಿರಲಿಲ್ಲ; ಆ ಪ್ರಕ್ರಿಯೆಯಲ್ಲಿ ಕಲೆ-ವಿಜ್ಞಾನ- ರಾಜಕಾರಣ 
ಗಳನಡುವೆ ಯಾವುದೆ ಕೃತಕ ಕಂದರವಿರಲಿಲ್ಲ. ಇದರ ಅಂತಿಮ ಪರಿಣಾಮವೆಂಬಂತೆ, 
ಯಾವುದೆ ರೂಪದ ಅಣುಶಕ್ತಿಯನ್ನು ಸಂಪೂರ್ಣವಾಗಿ ನಿಷೇಧಿಸಿದ ಮೊತ್ತಮೊದಲ 
ದೇಶಗಳಲ್ಲಿ ಆಸ್ಟ್ರಿಯಾ ಒಂದಾಯಿತು: 

ಸಮುದಾಯ ಕಥನಗಳ ಕಥೆ ಇಲ್ಲಿಗೆಯೆ ನಿಲ್ಲು ವಂಥದಲ್ಲ. ಇಂದು 
ಭೂಗೋಳದ ಮೂಲೆಮೂಲೆಯನ್ನೂ ಹೊಗುತ್ತಿರುವ ಜಾಗತೀಕರಣದ ಪ್ರಕ್ರಿಯೆಯ 
ವಿರುದ್ಧವಾಗಿ ಅಲ್ಲಲ್ಲಿ ಅನೇಕಾನೇಕ ಪುಟ್ಟ ಸಮುದಾಯಗಳು ತಮ್ಮದೇ ರೀತಿಯ 
ಹೋರಾಟವನ್ನು ನಡೆಸುತ್ತಿವೆ; ತಮ್ಮ ಜೀವನಕ್ರಮ - ಜೀವನೋಪಾಯ - ಜೀವನ 
ದರ್ಶನಗಳನ್ನು ಉಳಿಸಿಕೊಳ್ಳಲು ಸೆಣಸುತ್ತಿವೆ. ಈ ಪ್ರತಿರೋಧದಲ್ಲಿ ಒಂದಿಷ್ಟು 
ನಿಸ್ಸಹಾಯಕತೆಯೂ ಒಂದಿಷ್ಟು ಸಿನಿಕತೆಯೂ ಒಂದಿಷ್ಟು ಹಠಮಾರಿತನವೂ 
ಇರುವುದು ನಿಜ. ಆದರೆ ಇವನ್ನೆಲ್ಲ ಮೀರಿದ ಆಶಾದಾಯಕ ಶಕ್ತಿಯೂ ಅದರಲ್ಲಿದೆ. 
ಅದು ಸ್ವಾತಂತ್ರ ದ, ಸ್ವಯಂನಿರ್ಣಯದ ಹಾಗೆಯೆ ಸ್ವಗೌಠವದ ಶಕ್ತಿ. ರಾಷ್ಟ 
ಪ್ರಭುತ್ವಗಳು ತಮ ಪ್ರಜೆಗಳನ್ನು ಪಾಲಿಸುವುದನ್ನು ಬಿಟ್ಟು ಅಂತಾರಾಷ್ಟಿ ೀಯ ವಾಣಿಜ್ಯ 
ಪ್ರಭುಗಳನ್ನು ಲಾಲಿಸುತ್ತಿರುವ ಪ್ರಸ್ತುತ ಸನ್ನಿ ್ನಿವೇಶದಲ್ಲಿ 1 ಜಗತ್ತಿನ ಸಮುದಾಯಗಳು 
ಹೀಗೆ ತಮ್ಮ ತಮ್ಮ ಸ ಸ್ವಂತಿಕೆಯನ್ನು ಸಂರಕ್ಷಿಸಿಕೊಳ್ಳು ವುದು ಪ್ರಜಾಪ್ರ ಭುತ್ವವನ್ನು 
"ಕಾಪಾಡಿಕೊಳ್ಳುವ ಕ್ರ ಕ್ರಮವೂ ಆಗುತ್ತದೆ; ಅದು ಅಂತಹ ಏಕೈಕ ಕ್ರಮವೂ ಹೌದು. 

ಸಭ ದ ತತ್ವವೂ ಇಂದು ಬಹುಕಠಿಣ ಸವಾಲುಗಳನ್ನು ಎದುರಿಸು 
ತ್ತಿದೆ. ಆ ವ್ಯವ ಸ್ವ ಒಮ್ಮೆ ಕಂಡ ಕನಸುಗಳು ಹಲವಾರು ಇಂದು ಬರಿಯೆ ಹಳವಂಡ 
ಗಳಾಗಿದ್ದು ,ಸರ್ಕಾರಿಯಂತ್ರಗಳೇ ಪ್ರಜಾಪೀಡಕವಾಗಿ ಬೆಳೆದುನಿಂತಿವೆ. `ಔನಸಾಮಾನ್ಯ 
ರ ಭವಿಷ್ಯವನ್ನು ನಿರ್ಧರಿಸು ವುದನ್ನು ತಮ್ಮ ಹಕ್ಕಾಗಿ' ಮಾರ್ಪಡಿಸಿ ಕೊಂಡಿರುವ 
ರಾಷ್ಟಾಧಿಕಾರ ವ್ಯವಸ್ಥೆ ಗಳು ತಮ್ಮ _ದೆ ಪ್ರಜೆಗಳ ಮೂಲಭೂತ ಹಕು ಬಗಳನ್ನೂ 
ಕಿತು ಕೊಳ್ಳುತ್ತಿವೆ. ಇವತ್ತು ನಮ್ಮ ಭವಿ ನಿತವ್ಯದ ನಕಾಶೆ ತಯಾರಾಗು ವುದು ನಮ್ಮ 
ಹಳ್ಳಿ-ಪಟ್ಟಣ- -ನಗರಗಳಲ್ಲಲ್ಲ, ರಾಜಧಾನಿ ದಿಲ್ಲಿಯಲ್ಲಿಯೂ ಅಲ್ಲ; ಬದಲಿಗೆ 
ಭಾಜಿ ಇನ್ನೊಂದು ಬದಿಯಲ್ಲಿ , ಅಮೆರಿಕೆಯ ವಾಣಿಜ್ಯಸಂಸ್ಥೆ ಗಳ ಕಚೇರಿಗಳಲ್ಲಿ; 
ನಾವ ಆರಿಸಿದ ನಮ್ಮ ನಾಯಕರ ಸಮ್ಮ ಒತಿಯೊಂದಿಗೆ, ಇ ಇಲ್ಲ ನಿಷ್ಕ್ರಿಯ ಜಡಮತಿ 


೮ ; 
ಯೊಂದಿಗೆ. ಪ್ರಜಾಪ್ರಭುತ್ವವೆನ್ನುವುದು ಕೇವಲ ಮತಚಲಾವಣೆಗೆ ಸೀಮಿತ 
ವಾದುದಲ್ಲ, ಚುನಾವಣೆಗಳ ಶಾಸ್ತ್ರಕ್ಕಷ್ಟೆ ಸಂಬಂಧಿಸಿದ್ದುದಲ್ಲ ಎನ್ನುವುದನ್ನು ನಾವು 
ಅರಿಯಬೇಕಾಗಿದೆ. ಪ್ರಜಾತಂತ್ರ ವ್ಯವಸ್ಥೆ ಪ್ರಜೆಗಳ ಕಲ್ಪನಾಶೀಲತೆಯಿಂದಲೆ 
ಸೃಷ್ಟಿಯಾಗುವಂಥದು, ರೂಪು ತಳೆಯುವಂಥದು. ಅದು ಜೀವಂತವಾಗಿ ಉಳಿಯ 
ಬೇಕಾದಲ್ಲಿ ತನ್ನನ್ನೆ ತಾನು ಮತ್ತೆಮತ್ತೆ ಸೃಜಿಸಿಕೊಳ್ಳುತ್ತಿರಬೇಕು. ಮೋಹನದಾಸ 
ಕರಮಚಂದ ಗಾಂಧಿ "ತನ್ನನ್ನು ಪದೇಪದೆ ಪುನರ್‌ಕಲ್ಪಿಸಿಕೊಳ್ಳುತ್ತಿರುವವನೆ ನಿಜವಾದ 
ನಾಗರಿಕ, ನಿಜವಾದ ಪ್ರಜೆ' ಎಂದು ನುಡಿದಾಗ ಅವರು ಪ್ರಜಾಪ್ರಭುತ್ವದ ವ್ಯಾಖ್ಯಾನ 
ವನ್ನೂ ನೀಡಿದರು. ಹಾಗಾಗಿ, ನಾವು ನಮ್ಮನ್ನು ಶ್ರೇಷ್ಠ ನಾಗರಿಕಕಯಂದೊ 
ಶಕ್ತಿಶಾಲಿಯಾಗಿ ಬೆಳೆಯುತ್ತಿರುವ ಆಧುನಿಕ ರಾಷ್ಟ್ರಪ್ರಭುತ್ವವೆಂದೊ ಅಹಮಿಕೆಯಲ್ಲಿ 
ಪರಿಗಣಿಸಿಕೂಳ್ಳುವುದರಲ್ಲಿ ಹೆಚ್ಚೇನೂ ಅರ್ಥವಿಲ್ಲ (ಇವೆರಡೂ ನಂಬಿಕೆಗಳು 
ಅಂತಿಮವಾಗಿ ಮಧ್ಯಮ ವರ್ಗದ ಪ್ರಿಯ ಭ್ರಮಾ ಪರಿಕಲ್ಪನೆಗಳು). ನಾವಿಂದು 
ನಮ್ಮನ್ನು ಸಮುದಾಯಗಳಾಗಿ ಪುನರ್‌ಸೃಷ್ಟಿಸಿಕೊಳ್ಳಬೇಕಾಗಿದೆ. ' 

ಇಂಥ ನಿತ್ಯನವೀಕರಣದ ಬಹುಮುಖ್ಯ ಭಾಗಗಳಲ್ಲೊಂದೆಂದರೆ ನಾವುನಮ್ಮ 
ಭವಿಷ್ಯವನ್ನು ಪ್ರತಿದಿನ ಹೊಸದಾಗಿ ಕಲ್ಪಿಸಿಕೊಳ್ಳುತ್ತಲೂ ಕಥಿಸಿಕೊಳ್ಳುತ್ತಲೂ 
ನಡೆಯುವುದು; ಅದನ್ನು ಪರರ ವಶವಾಗಲು ಬಿಡದೆ, ಅದನ್ನು ಸ್ವಂತದ, ಸ್ವಂತಿಕೆಯ 
ಸೀಮೆಯಾಗಿ ಬೆಳೆಸುವುದು; ಭವಿಷ್ಯದ ಈ ಕಲ್ಪನಾಕಥನ ಸಂಕಥನವಾಗಿಯೂ 
ಪರಿಕಲ್ಪನಾಕಥನವಾಗಿಯೂ ಪುಷ್ಠಿಗೊಳ್ಳುವಂತೆ ಅದನ್ನು ಪಾಲಿಸುವುದು. ಭವಿಷ್ಯದ 
ಇಂಥ ಪರಿಕಥನ ಭಿನ್ನಭಿನ್ನ ಜ್ಞಾನಶಾಖೆಗಳನ್ನು ಬೆಸೆಯುವಂಥದಾಗಿರಬೇಕು, ವಿಭಿನ್ನ 
ಭಾಷೆಗಳನ್ನು ಬಳಸುವಂಥದಾಗಿರಬೇಕು. ಜೊತೆಗೆ ಅದು ಒಂದಿಷ್ಟು ಹ 
ವುಳ್ಳದ್ದೂ ಒಂದಿಷ್ಟು ವಕ್ರಚೇಷ್ಟೆಯುಳ್ಳದ್ದೂ ಆಗಿರಬೇಕು. ಅಲ್ಲಿ ಕಡು ಶೀಲಕ್ಕೆ 
ಕ್ರೀಡಾಶೀಲತೆಗೂ ಅಷ್ಟೇ ಬೆಲೆಯಿರಬೇಕು. ಇದೆಲ್ಲದರ ಅರ್ಥ - ನಮ್ಮ (ಬ 
ಏಕಮುಖಿ ಏಕಾಕಾರಿ ಏಕೈಕ "ಭವಿಷ್ಯ' ವಾಗಿರದೆ ಬಹುಮುಖಿ ಬಹುರೂಪಿ 
"ಭವಿಷ್ಯಗಳು' ಆಗಿರಬೇಕು. 

ಕಥೆಗಳು ಭೂತ-ವರ್ತಮಾನಗಳನ್ನು ಪ್ರಿತಿಬಿಂಬಿಸುವುದಷ್ಟೆ ಅಲ್ಲದೆ ಹೀಗೆ 
ಭವಿಷ್ಯವನ್ನು ಪ್ರಭಾವಿಸಲೂಬಲ್ಲವು ಎನ್ನು ವುದಕ್ಕೆ ಕಥಾಜಗತ್ತಿನದೆ ಒಂದು 
ಉದಾಹರಣೆಯನ್ನು ನೋಡಬಹುದು. ವಿಜ್ಞಾನ ಕಥೆಗಳ ಲೇಖಕ ರೇ ಬ್ರಾಡ್‌ 
ಬರಿಯವರ ಖ್ಯಾತ ಕೃತಿ "ಫ್ಯಾರನ್‌ಹೀಟ್‌ ೪೫೧' ನಲ್ಲಿ, ಸಮಾಜವೊಂದರಲ್ಲಿ ಸರ್ಕಾರ 
ಪುಸ್ತಕಗಳ ಮೇಲೆ ನಿಷೇಧ ಹೇರಿರುತ್ತದೆ. ಎಲ್ಲೇ ಯಾವುದೇ ಪುಸ್ತಕ ಕಂಡುಬಂದಲ್ಲಿ 
ಅಧಿಕಾರಿಗಳು ಅದನ್ನು ಸುಟ್ಟು ಬೂದಿ ಮಾಡುತ್ತಿರುತ್ತಾರೆ. ಇಂಥ ಸರ್ವಾಧಿಕಾರಿ 


೯ 
ಕ್ರಮವನ್ನು ನಿಷ್ಫಲಗೊಳಿಸಲು ಜನ ವಿಶಿಷ್ಟ ತಂತ್ರವೊಂದನ್ನು ಬಳಸತೊಡಗುತ್ತಾರೆ. 
ಅದರ ಪ್ರಕಾರ ಪ್ರತಿಯೊಬ್ಬ ವ್ಯಕ್ತಿಯೂ ಒಂದೊಂದು ಪುಸ್ತಕವಾಗುತ್ತಾನೆ. ಅಂದರೆ, 
ಆ ಇಡೀ ಪುಸ್ತಕವನ್ನು ತನ್ನ ಸ )ತಿಯಲ್ಲಿಟ್ಟುಕೊಂಡು ತಾನೆ ಆ ಪುಸ್ತಕವಾಗುತ್ತಾನೆ. 
ಒಬ್ಬ "ಮಹಾಭಾರತ' ವಾದರೆ ಇನ್ನೊಬ್ಬ "ರಾಮಾಯಣ', ಮತ್ತೊಬ್ಬ "ಮ್ಯಾಕ್‌ಬೆತ್‌', 
ಮಗದೊಬ್ಬ "ಸಂಸ್ಕಾರ' - ಹೀಗೆ ಅವರು ಬೇರೆ ಬೇರೆ ಕೃತಿಗಳನ್ನು ತಮ್ಮತಮ್ಮೊಳಗೆ 
ಹುದುಗಿಸಿಟ್ಟುಕೊಳ್ಳುತ್ತಾರೆ. ಆ ಉಪಾಯ ಕೊನೆಗೆ, ಜೀವನವನ್ನು ಸಂರಕ್ಷಿಸಿಟ್ಟು 
ಕೂಳ್ಳುವುದಷ್ಟ ಅಲ್ಲದೆ ಜೀವನದ ಸಾತತ್ಯವನ್ನು ಸೃಷ್ಟಿಸಿಕೊಳ್ಳುವ ಹಾಗೂ 
ಕಾಪಾಡಿಕೊಳ್ಳುವ ಉಪಾಯವೂ ಆಗಿ ಬೆಳೆಯುತ್ತದೆ. 

ಪ್ರಸಕ್ತ ಸನ್ನಿವೇಶದಲ್ಲಿ ಮೇಲೆ ಪ್ರಸ್ತಾಪಿಸಿದ ಜೀವರಕ್ಷಕ ತಂತ್ರದ ಪ್ರಸ್ತುತತೆ 
ಎಷ್ಟೆಂಬುದನ್ನು ಮತ್ತೆ ಹೇಳಬೇಕಾಗಿಲ್ಲ. ಇಂದಿನ ಜಾಗತಿಕ ವಿದ್ಯಮಾನಗಳು ಎಷ್ಟು 
ಜೀವಮಾರಕವಾಗಿವೆ ಎನ್ನುವುದು ಎಲ್ಲರಿಗೂ ತಿಳಿದಿರುವ ಸಂಗತಿಯೆ. ಆಧುನಿಕ 
ಯುಗದಲ್ಲಿ ಪ್ರಕೃತಿ ಹಾಗೂ ಸಂಸ್ಕೃತಿಗಳರಡೂ ದಿಗಿಲು ಹುಟ್ಟಿಸುವಂತಹ 
“ತ್ವರಿತಗತಿಯಲ್ಲಿ ನಾಶಹೊಂದುತ್ತಿವೆ. ಇಲ್ಲಿ ಪ್ರತಿ ಗಂಟೆಗೆ ಒಂದು ಜೀವಪ್ರಭೇದ, 
ಪ್ರತಿ ಹದಿನೈದು ದಿನಗಳಿಗೆ ಒಂದು ಭಾಷೆ ಕಣ ಒರೆಯಾಗುತ್ತಲಿವೆ. ಈ ವಿನಾಶ ಪ್ರಕ್ರಿಯೆ 
ಕೊನೆಗೆ ನಮ ಒನ್ನೂ ನುಂಗಿನೊಣೆಯುವಂತಹ ವಿಲಕ್ಷಣ ಸಂದಿಗ ವೊಂದನ್ನು ನಾವೇ 
ಸೃಷ್ಟಿಸಿಕೊಂಡಿದ್ದೇವೆ. 

ಇಂಥ ಪರಿಸಿ _ತಿಯಲ್ಲಿ, ನಾವು ಭೂತದ ಕಾವಲುಗಾರರಾಗುವ ಮೂಲಕ 
ಮಾತ್ರವೆ ಭವಿಷ್ಯದ ವಾರಸುದಾರರಾಗಬಲ್ಲೆವು. ಮನುಕುಲದ್ದಷ್ಟೆ ಅಲ್ಲ, ಒಟ್ಟೂ 
ಜೀವಸಂಕುಲದ ಭೂತ-ಭವಿಷ್ಯಗಳ ಬಗ್ಗೆಯೂ ನಾವಿಂದು ಹೊಣೆಯನ್ನು ಹೊರ 
ಬೇಕಾಗಿದೆ; ನಾಶಕಿ ಬೀಡಾಗಿರುವ ಹಾಗೂ ನಾಶದ ಅಂಚಿನಲಿ 2_ರುವ ಜೀವರೂಪಗಳನ್ನೂ 
ಜೀವನಕ್ತ ಕ್ರಮಗಳನ್ನೂ ಪುನರುಜ್ಜೀವನಗೊಳಿಸಿ, ಹೊಸ ಭವಿಷ್ಯ ಸಂಸ್ಥೆ ಗಳನ್ನು 
ಕಟ್ಟಬೇಕಾಗಿದೆ. ನನ್ನ ಸ್ನೇಹಿತರಾದ ಡೆನಾ ಷರಿನ ಮಾನವಶಾಸ್ತ್ರಜ್ಞ / ರೋರ್ವರು 
ನನಗೊಮ್ಮೆ ಹೇಳಿದರು: "ನೋಡಿ, ಇಂದು ಜಾಗತಿಕ ಯುದ ವೇನಾದರೂ ನಡದಲ್ಲಿ 
ಜಗತ್ತು ಅಪಾರ ಭೌತಿಕ ನಷ್ಟವನ್ನೂ ಅಗಾಧ ಸ್ಮ ತಿನಾಶವನ್ನೂ ್ನ ಅನುಭವಿಸುವುದು 
ನಿಶ್ಚಿತ, ಅಂಥದೊಂದು ಅಣ್ವಸ್ತ್ರ ಪ್ರಳಯ ಘಟಿಸಿದ ಮೇಲೆ, ಹಿಂದೊಮ್ಮ ಕುಶಲ 
ಕರ್ಮಿಗಳು ಯಾವ ರೀತಿ ಉತ್ಪಾ ದನೆ ಮಾಡುತ್ತಿದ್ದರು, ಕಥೆಗಾರರು ಯಾವ ರೀತಿ 
ಕಥಿಸುತ್ತಿದ್ದರು ಹಾಡುತ್ತಿದ್ದರು ಎನ್ನು ವುದನ್ನು ಜಗತ್ತಿ ಗೆಲ್ಲ ನೆನಪಿಸಿಕೊಡಲೂ ಮತ್ತೆ 
ಕಲಿಸಿಕೊಡಲೂ ನಿಮ್ಮ ಭಾರತಕೆ ಮಾತ್ರ ಸಾಧ್ಯ. ನಿಮ್ಮಲ್ಲಿ ಅಷ್ಟೊಂದು ವೈವಿಧ್ಯವಿದೆ; 
ಒಂದು ವಿಧ ನಾಶವಾಗಿಹೋದ ರೂ ಅದನ್ನು ತುಂಬಿಕೊಡಬಲ್ಲ, ವನ 


೧೦ 
ತಂದುಕೊಡಬಲ್ಲ ಇನ್ನೂ ಹತ್ತು ವಿಧಗಳಿವೆ.' 

ನಿಜ... ನಮ್ಮ ದೇಶದ ವೈವಿಧ್ಯಪೂರ್ಣತೆಯೇ ನಮ್ಮ ಬಹುದೊಡ್ಡ ಶಕ್ತಿ 
ಯಾಗಿದೆ. ಅದೆ ನಮ್ಮ ಸಂಸ್ಕೃತಿಯ ಪ್ರಕೃತಿಯೂ ಆಗಿದೆ. ಒಂದೇ ಒಂದು ದೈನಂದಿನ 
ನಿದರ್ಶನವನ್ನು ನೀಡುವುದಾದರೆ--ನಮ್ಮದು ೪೦,೦೦೦ ಭಿನ್ನ ಭಿನ್ನ ಭತ್ತದ ತಳಿಗಳ 
ನಾಡು. ನಲವತ್ತು ಸಾವಿರ ತಳಿಗಳೆಂದರೆ ನಲವತ್ತು ಸಾವಿರ ವಿಭಿನ್ನ ಅಡಿಗೆ ಕ್ರಮಗಳು, 
ನಲವತ್ತು ಸಾವಿರ ಅಡಿಗೆ ಕ್ರಮಗಳೆಂದರೆ ನಲವತ್ತು ಸಾವಿರ ಬೇರೆಬೇರೆ ಊಟದ 
ವಿಧಾನಗಳು... ವಿಶಿಷ್ಟ ಕೃಷಿ ಪದ್ಧತಿಗಳು... ರುಚಿ-ಅಭಿರುಚಿಗಳು... ಜೀವಿಸುವ 
ಕ್ರಮಗಳು... ಕನಸುವ ವಿಧಗಳು. ಇಂದು ಕೆಲವು ಏಕಾಧಿಪತ್ಯಪ್ರಿಯ ಶಕ್ತಿ ಗಳು ಇಡಿಯ 
ಜಗತ್ತನ್ನು ಏಕಾಕಾರಕ್ಕೆ ಏಕರುಚಿಗೆ ಭಟ್ಟಿಯಿಳಿಸಹೊರಟಿರುವಾಗ ನಾವು ನಮ್ಮ 
೪೦,೦೦೦ ಭತ್ತದ ತಳಿಗಳನ್ನೂ ಅವುಗಳೊಂದಿಗೆ ಬೆಸೆದ ನಲವತ್ತು ಸಾವಿರ ವಿಧಗಳ 
ಕನಸು-ಮನಸುಗಳನ್ನೂ ಉಳಿಸಿಕೊಳ್ಳುವುದು ಹೇಗೆ? ಹಾಗೆ ಉಳಿಸಿಕೊಳ್ಳಲೆಬೇಕೆ? 

ಇದೆ ಇಂದು ನಮ್ಮ ಮುಂದಿರುವ ಸವಾಲು. ಏಕೆಂದರೆ ಭತ್ತವೆಂದರೆ ಬರಿಯೆ 
ಭತ್ತವಲ್ಲ, ತಳಿಯೆಂದರೆ ಬರಿಯೆ ತಳಿಯಲ್ಲ; ಅದನ್ನು ಬೆಳೆಯುವ ರೈತನೆಂದರೆ ಬರಿಯೆ 
ರೈತನಲ್ಲ. ಬದಲಾಗಿ, ಒಂದೊಂದು ತಳಿಯೂ ಒಂದೊಂದು ಕಥೆ, ಪ್ರತಿಯೊಬ್ಬ 
ರೈತನೂ ವಿಶಿಷ್ಟ ಕಥೆಗಾರ. ಈ ದೃಷ್ಟಿಯಲ್ಲಿ ನೋಡಿದಾಗ, ಪ್ರತಿಯೊಂದು ಕೃಷಿ 
ಪದ್ದತಿಯೂ ಒಂದು ತತ್ವಶಾಸ್ತ್ರ ವಾಗಿರುತ್ತದೆ, ಅನನ್ಯ ವಾದುದೊಂದು ಸ್ಮೃತಿಕೋಶವೂ 
ಚಿಂತನಾಕ್ರಮವೂ 1038. ಹಾಗಾಗಿ, ಭತ್ತದ ತಳಿಯೊಂದನ್ನು ಉಳಿಸಿಕೊಳ್ಳುವು 
ದೆಂದರೆ ನಮ್ಮ ನೆನಪುಗಳಲ್ಲೊ ಸ ಸಾಹಿತ್ಯಕೃತಿಗಳಲ್ಲೊ ಉಳಿಸಿಕೊಳ್ಳುವುದು 
ಮಾತ್ರವಲ್ಲದೆ, ಅದನ್ನು ಸತು 7 ನ ಜೀವನಶೈಲಿಯಾಗಿಯೂ 

ಕಾಪಾಡಿಕೊಳ್ಳಬೇಕಾಗುತ್ತದೆ. 

ಹೀಗೆ ನಮ್ಮ ಭವಿಷ್ಯವನ್ನು ನಮ್ಮ ದಾಗಿಯೆ ಉಳಿಸಿಕೊಳ್ಳುವಲ್ಲಿ ಭೂತ- 
ವರ್ತಮಾನಗಳ ಸಂರಕ್ಷಣೆ ಎಷ್ಟು ಮಹತ್ವ ದ್ದೋ ಹೊಸತರ ಸೃಷ್ಟಿ ಯೂ ಅಷ್ಟೆ 
ಮಹತ್ವದ್ದು. ಈ ಹೊಸತು ಒಂದೆಡೆ ನಾವೇ ಇಷ್ಟಪಟ್ಟು ಸೃಷ್ಟಿಸಿಕೊಂಡ ಶಕ್ತಿ ರೂಪ 
ಗಳಾಗಿರಬಹುದು, ಇನ್ನೊಂದೆಡೆ ನಮ್ಮ ಅಪೇಕ್ಸೆಯನ್ನು ಮೀರಿ ಮೂಡಿದ 
ಅನಿಷ್ಠಗಳನ್ನು ಸೂಕ್ತವಾಗಿ ಗ್ರಹಿಸುವ ಹಾಗೂ ಎದುರಿಸುವ ಪ್ರತಿಶಕ್ತಿ ರೂಪ 
ಗಳಾಗಬಹುದು. ನಮ್ಮ ಪ್ರಜಾಪ್ರಭುತ್ವ ಸತ್ವಯುತವಾಗಿ ಬೆಳಯಬೇಕೆಂದಲ್ಲಿನಾವು 
ಹೊಚ್ಚಹೊಸ ಜ್ಞಾ ನಗಳನ್ನೂ ಕಲ್ಪ ಕತೆಗಳನ್ನೂ ಕಂಡುಕೊಳ್ಳುತ್ತ ಸಾಗಬೇಕು 
ಮಾತ್ರವಲ್ಲ, ಹೊಚ್ಚ ಹೊಸ ಭಾಷೆಗಳನ್ನೂ ಗ್ರಹಿಕೆಯ ಮಾಧ್ಯ ಮಗಳನ್ನೂ 
ಸೃಜಿಸಿಕೊಳ್ಳಬೇಕು. ಉದಾಹರಣೆಗೆ, ಇತ್ತೀಚೆಗೆ ರಾತ್‌ಲ ನಡೆದ 


೧೧ 
ಹಿಂಸಾಚಾರವನ್ನು ಪ್ರಸ್ತುತ ಲಭ್ಯವಿರುವ ಹಿಂಸೆಯ ಬಗೆಗಿನ ಯಾವ ಭಾಷೆಯನ್ನು 
ಬಳಸಿಯೂ ಗ್ರಹಿಸಲು ಸಾಧ್ಯವಿಲ್ಲ. ಪ್ರಚಲಿತ ನಾಜಿ, ಫ್ಯಾಸಿಸ್ಟ್‌ ಎಂಬಿತ್ಯಾದಿ 
ಪದಗಳಿಂದ ಅದನ್ನು ಅರ್ಥವಿಸಲು ಸಾಧ್ಯವಿಲ್ಲ. ಅಲ್ಲಿ ಪ್ರಜಾರಕ್ಷಣೆಯ ರಾಜಧರ್ಮ 
ವನ್ನು ಕೈಬಿಟ್ಟು ಕುಕೃತ್ಯಗಳಿಗೆ ಪ್ರೋತ್ಸಾಹ ನೀಡಿದ ನರೇಂದ್ರ ಮೋದಿಯಲ್ಲಿ 
ಹೊಸತೊಂದು ರೀತಿಯ ಖೂಳತನವಿತ್ತು. ಅಲ್ಲಿ ಅನ್ಯಧರ್ಮೀಯ ಹೆಂಗಸರ ಮೇಲೆ 
ಅತ್ಯಾಚಾರಗೈಯಲು ತಮ್ಮ ಗಂಡಸರನ್ನು ಉತ್ತೇಜಿಸಿದ ಹೆಂಗಸರಲ್ಲಿ ಬೇರೆಯೇ 
ರೀತಿಯದೊಂದು ಕೆಡುಕು ತುಂಬಿಕೊಂಡಿತ್ತು. ಅದು ೧೯೪೭-೪೮ರ ದೇಶವಿಭಜನೆ 
ಯ ಕಾಲದ ಗಲಭೆಗಿಂತಲೂ ೧೯೬೪ರ ದೆಹಲಿಯ ಸಿಖ್‌-ವಿರೋಧಿ ದಂಗೆಗಿಂತಲೂ 

೩೧೯೯೨ರಮುಂಬಯಿ ಕೋಮುಘರ್ಷಣೆಗಿಂತಲೂತೀರಾ ಭಿನ್ನವಾದ ಹಿಂಸೆಯಾಗಿತ್ತು. 
ಕೆಡುಕಿನ ಈ ಹೊಸ ರೂಪ, ಖ್ಯಾತ ಚಿಂತಕಿ ಹ್ಯಾನಾ ಅರೆಂಡ್‌ ಹಿಂದೆಯೇ ಗುರುತಿಸಿ 
ದಂತೆ, ತೀರಾ ಕ್ಷುಲ್ಲಕವಾದುದು, ಚಿಲ್ಲರೆ ಗುಮಾಸ್ತರ ಸ್ತರದ್ದು, ಮತ್ತು 
ಆಕಾರಣದಿಂದಲೆ ನಮ್ಮ ಅರಿವಿಗೆ ಸಂಪೂರ್ಣ ನಿಲುಕದಿರುವಂಥದು. ಈ ಹೊಸ 
_ ಕೆಡುಕು, ಹೊಸ ಖೂಳತನ ಹಳೆಯ ಪರಿಭಾಷೆಗೆ ಗ್ರಾಹ್ಯವಾಗುವಂಥದಲ್ಲ. ಅದಕ್ಕಾಗಿ 
ನಾವು ಹೊಸತೊಂದು ಪರಿಭಾಷೆಯನ್ನೆ ಸೃಷ್ಟಿಸಿಕೊಳ್ಳಬೇಕಿದೆ. ನಮ್ಮ ಸಮುದಾಯ 
ಪ್ರತಿಭೆ ಇಂಥ ಸಮ್ತಾಗಳನ್ನು ಸ್ವೀಕರಿಸದೆ, ಸದ್ಯದ ಸಮಾಜವಿಜ್ಞಾನಗಳ ಸಂಕುಚಿತವೂ 
ಅಪ್ರಸ್ತುತವೂ ಆದ ಪರಿಕಲ್ಪನೆಗಳನ್ನೆ ನೆಚ್ಚಿಕೂತಲ್ಲಿ ಅದಕ್ಕಿಂತ ಘೋರ ವಿಪತ್ತು 
ಮತ್ತೂಂದಿರಲಾರದು. ಈ ರೀತಿ ಭವಿಷ್ಯದ ಸವಾಲೆಂದರೆ ಹೊಸ ಭಾಷೆಗಳ ಸೃಷ್ಟಿಯ 
ಸವಾಲೂ ಹೌದು. : | 


ಅದೆ ರೀತಿ, ಭವಿಷ್ಯವೆನ್ನುವುದು ಸಂವೈಧಾನಿಕವಾದೊಂದು ವಿದ್ಯ ಮಾನವೂ ಆಗಬೇಕು. 
ನಾವು ಮನುಷ್ಯರೆಲ್ಲರೂ, ನಮ್ಮನಮ ಒ ಮಟ್ಟಿಗೆಯಾದರೂ, ಒಂದಲ್ಲ ಒಂದು ರೀತಿಯ 
ವಿಧಿ-ವಿಧಾನವನ್ನು ವ್ಯವಸ್ಥೆಯ ಚೌಕಟ್ಟನ್ನು ಕಟ್ಟಿ ಕ್ರಿಕೊಳ್ಳುವವರು. ಹಾಗೆಯೆ ನಾವು 
ರಾಷ್ಟ್ರಗಳಾಗಿ ಅನೇಕ ಆಧುನಿಕ ಸಂವಿಧಾನಗಳನ್ನೂ ರಚಿಸಿಕೊಂಡಿದ್ದೇವೆ. ಆದರೆ 
ಈಯಲ್ಲ ರಾಷ್ಟ ತ್ವಸಂವಿಧಾನಗಳು "ಆಧುನಿಕತೆ' ಯನ್ನೆ ಮುಖ್ಯ ಆಧಾರವಾಗಿಟ್ಟು . 
ಕೊಂಡಿರುವುದರಿಂದ ಅವು"ಆಧುನಿಕತ'ಯ ಸಮಸ್ತಾ ತ್ಮಕತೆಯನ್ನೆ ಪ್ರ ಪ್ರತಿಫಲಿಸುತ್ತವೆ. 
ಉದಾಹರಣೆಗೆ, ಆಧುನಿಕತೆಯು " ಕಾಲ'ವನ್ನು ಪರಿಕಲ್ಪಿ ಸಿಕೊಳ್ಳುವ ಪರಿ 
ಏಕಮುಖಿಯೂ ಏಕರೂಪಿಯೂ ಆದುದು. ಇಂಥ ಸೀಮಿತ ಕಾಲ ಪರಿಕಲ್ಪ: ನೆಯನ್ನು 
ಸಾರಾಸಗಟಾಗಿ ಆಮದು ಮಾಡಿಕೊಳ್ಳುವ ನಮ್ಮ ಆಧುನಿಕ ರಾಷ್ಟ್ರಸಂವಿಧಾನಗಳು 


೧೨ 
ಅದನ್ನು ತಮ್ಮೊಳಗೆ ಏಕಮಾನಕದ ಪ್ರಜತ್ವವನ್ನಾಗಿ ಪರಿವರ್ತಿಸಿಕೊಳ್ಳುತ್ತವೆ; 
ಅರ್ಥಾತ್‌ ತಮ್ಮ ಪ್ರಜೆಗಳೆಲ್ಲರೂ 'ಒಂದೆ ಕಾಲಮಾನದಲ್ಲಿ ಬದುಕಬೇಕೆಂದು 
ಅಪೇಕ್ಷಿಸುತ್ತವೆ ಹಾಗೂ ಒತ್ತಾಯಿಸುತ್ತವೆ. ಇಂಥ ಕ್ರಮ, ತಿರುಗಿ, ಎಲ್ಲ ಮಾನವರ 
ಮೇಲೆ ಏಕರೂಪತೆಯನ್ನು ಹೇರುವ ಪ್ರಯತ್ನವಲ್ಲದೆ ಬೇರೇನೂ ಅಲ್ಲ. ಇದು 
ಆಧುನಿಕ ವಿಜ್ಞಾನದ ಆಧುನಿಕ ರಾಜಕೀಯರೂಪಿ ಅವತಾರವಲ್ಲದೆ ಮತ್ತೇನೂ ಅಲ್ಲ. 

ಇದೆಲ್ಲದಕ್ಕೆ ವ್ಯತಿರಿಕ್ತವಾಗಿ, ನಮ್ಮ ಬಯಕೆಯ ಭವಿಷ್ಯ ಸಂವಿಧಾನ ಕಾಲದ 
ಭಿನ್ನ ಭಿನ್ನ ಪರಿಕಲ್ಪನೆಗಳನ್ನೆಲ್ಲ ತನ್ನಲ್ಲಿ ಅಂತರ್ಗತಗೊಳಿಸಿಕೊಂಡಿರಬೇಕು; ಏಕೆಂದರೆ 
ಇಂಥ ಕಾಲಭಿನ್ನತೆಗಳು ಮೂಲಭೂತವಾಗಿ ಜನಮನ ವೈವಿಧ್ಯತೆಯ ಪ್ರತೀಕಗಳಾಗಿರು 
ವಂಥವು. ನಮ್ಮ ಕನಸಿನ ನವಸಂವಿಧಾನ ಸತ್ಯವಾಗಿ ಸರ್ವಸಮಾನ ಸ್ವಾತಂತ್ರ್ಯದ 
ತತ್ವವನ್ನು ಆಚರಿಸುವುದಾದಲ್ಲಿ ಅದು ಇಂತಹುದಲ್ಲ ವಿವಿಧ ಕಾಲಕಲ್ಪನೆಗಳನ್ನು 
ಸಮಾನವಾಗಿ ಆದರಿಸಬೇಕು. ಅಲ್ಲಿ ಪುರಾತನ ಆದಿವಾಸಿ ಕಾಲಕಲ್ಪನೆಯಿರಬೇಕು, 
ರೈತ ಕಾಲಕಲ್ಪ ನೆಯಿರಬೆ!ಕು, ಬೇರೆ ಬೇರೆ ಸಂಗೀತಪ್ರಭೇದಗಳ ಬೇರೆಬೇರೆ 
ಕಾಜಪಂಸಲ ನೆಗಳಿರಬೇಕು... ಇವೆಲ್ಲ _ವುಗಳ ನಡುವೆ ಆಧುನಿಕ ವಿಜ್ಞಾನದ 
ಕಾಲಕಲ್ಪನೆಯೂ ಇರಬೇಕು. ಕಾಲದ ಇಂಥ ಬಹುರೂಪಿ ಪರಿಕಲ್ಪನೆಗಳೆ ಮನುಕುಲದ 
ಬಹುರೂಪತೆಯನ್ನು ಕಾಪಾಡಬಲ್ಲವು. 

ಇತ್ತೀಚೆಗೆ ಅಂತಾರಾಷ್ಟ್ರೀಯ ಸಮಾವೇಶವೊಂದರಲ್ಲಿ ನನ್ನ ಗೆಳೆಯನೊಬ್ಬ 
ರೋಮಾಂಚಕವಾದ ವಾದವೊಂದನ್ನು ಮಂಡಿಸಿದ. ಮಾನವ ಸ್ವಾತಂತ್ರ್ಯ ಮತ್ತು 
ಹಕ್ಕುಗಳ ಕುರಿತಾದ ಆ ಚರ್ಚೆಯಲ್ಲಿ ಆತ ಬದಲಿ ಬೆಳೆ ಪದ್ದತಿಯನ್ನು ಅನುಸರಿಸುವ 
ರೈತರ ಹಕ್ಕನ್ನು ರಕ್ಷಿಸುವುದೂ ಅತಿಮುಖ್ಯ ಎಂದು ಘೋಷಿಸಿದ. ಆತ ಪೂರಕವಾಗಿ 
ಸನಾ ಮಾಹಿತಿ ಅಚ್ಚ ಹಸು ಆಧುನಿಕ ಕೈಗಾರಿಕಾವಲಯ ಕೇವಲ 
ಎರಡು ಕಾಲಪ್ರಭೇದಗಳನ್ನು ಪರಿಗಣಿಸುತ್ತದೆ; ಅದೆ ಒಂದು ಕೃಷಿಕ್ಷೇತ್ರದಲ್ಲಿ 
ಬೆಳೆಗಳನ್ನು ಅದಲುಬದಲು ಮಾಡುತ್ತ ಹೋಗುವ ಪರ್ಯಾಯ ಕೃಷಿಪದ್ದತಿ 
ಇಪ್ಪತ್ತೆರಡು ಬಗೆಯ ಕಾಲಮಾನಗಳನ್ನು ಹೊಂದಿದೆ. ಈ ಬಗೆಗಳು ಭಿನ್ನ ಬಿನ್ನ 
ಭೌಗೋಲಿಕ ಪರಿಸರಗಳನ್ನೂ ಯತುಪರಿವರ್ತನೆಯ ಗತಿಗಳನ್ನೂ ಬೇರೆ ಬೇರೆ 
ಬೆಳವಣಿಗೆಯ ಕ್ರಮಗಳನ್ನೂ ಲಕ್ಷಿಸಿ ರೂಪುಗೊಂಡಿರುವಂಥವು. ಇಂಥ: 
ವೈ ವಿಧ್ಲ್ಯ ಮಯ ಕಾಲಗಳನ್ನು ಅನುಸರಿಸುವ ಕೃಷಿಕರ ಹಕ್ಕು ಗಳನ್ನೂ ಗೌರವಿಸುವುದು 
ಆ ಸ್ವಾತಂತ್ರ್ಯವನ್ನು ಉಳಿಸಿಕೊಡುವ ಭಕಯಾತ್ತ ಕ ಕ್ರಮವಾಗುತ್ತದೆಯಷ್ಟೆ 
ಅಲ್ಲ ದೆ, ಆಧುನಿಕ ಔದ್ಯೊ ಗಿಕ ನಾಗರಿಕತೆಗೆ ಅದು ಮರೆತುಬಿಟ್ಟಿರುವ ಇನ್ನೂ ಇಪ್ಪತ್ತು 
ಭಿನ್ನ ಕಾಲಪ್ರ ಭಟೀದಗಳನ್ನು ಮತ್ತೆ ನೆನಪಿಸಿಕೊಡುವ ಸ ಸಾಂಸ್ಕೃತಿಕ ಹಾಗೂ ತಾತ್ವಿಕ 


೧೩ 


ಕ್ರಮವೂ ಆಗುತ್ತದೆ. ಹೀಗೆ ಜನರು ತಮಗೆ ಸಹಜವೂ ಅನುಕೂಲಕರವೂ ಆದ ವಿಭಿನ್ನ 
ಕಾಲಮಾನಗಳನ್ನು ಅನುಸರಿಸುವ ಹಕ್ಕನ್ನು ಉಳಿಸಿಕೊಳ್ಳಲು ಸಾಧ್ಯಮಾಡಿ 
ಕೊಡುವುದರ ಮೂಲಕ ಪೌರತ್ವದ ವೈವಿಧ್ಯಮಯ ರೂಪಗಳನ್ನು ಗೌರವಿಸುವಂತಹ 
ಸಂವಿಧಾನ ಮಾತ್ರ ದಿಟವಾಗಿ ಪ್ರಜಾಪ್ರಭುತ್ವವಾದಿಯಾಗಬಲ್ಲುದು. ಇಲ್ಲದಿದ್ದಲ್ಲಿ 
. ನಮ್ಮ ಚರ್ಚೆಯೆಲ್ಲ ಪ್ರಗತಿ ಹಾಗೂ ಆಧುನಿಕತೆಗಳ ಕುರಿತಾದ ಏಕಮೇವಮಾನದ 
ಪರಿಭಾಷೆಯಲ್ಲಿ ಸಿಕ್ಕಿಕೊಂಡು ತೊಳಲಾಡುವಂತಾಗುತ್ತದೆ. 

ಪ್ರಗತಿ ಮತ್ತು ಆಧುನಿಕತೆಗಳ ಈ ಪರಿಭಾಷೆ ಅತೀವ ಹಿಂಸ್ರಕವಾದುದು. 
ಇತಿಹಾಸದಲ್ಲಿ ಈಯೆರಡು ಪರಿಕಲ್ಪನೆಗಳು ನಡೆಸಿದಂತಹ ನರಮೇಧಗಳನ್ನು 
ಇನ್ಯಾವುವೂ ನೆಡಸಿಲ್ಲ. ಖ್ಯಾತ ಚಿಂತಕ-ಸಾಹಿತಿ ಆಕ್ಟೇವಿಯೊ ಪಾಜ್‌ ಇದನ್ನು 
ಮಾರ್ಮಿಕವಾಗಿ ಸೂತ್ರೀಕರಿಸಿ "ಕೆಲವು ಶಬ್ದಗಳಿಗೆ ಸಮೂಹನಾಶಕ ಶಕ್ತಿಯಿದೆ. 
ಅದರಲ್ಲೂ ವಿಶೇಷವಾಗಿ ಸಮಾಜವಿಜ್ಞಾನದ ಪದಗಳಿಗೆ ವಿಶೇಷವಾದ ಸಮೂಹ 
ನಾಶಕ ಶಕ್ತಿಯಿದೆ' ಎಂದು ಹೇಳಿದ. ಅಂಥ ಇಂಗಿತಾರ್ಥದ ಶಬ್ದಗಳನ್ನು ವರ್ಣಿಸಲು 
ಆತ "ನಿಗಮನ ತರ್ಕದ ಚೂರಿ' - 5೫11081587 0೩880 - ಎಂಬ ಹೊಸ 
ಪದಪುಂಜವನ್ನು ಸೃಷ್ಟಿಸಿದ. ಅದನ್ನು ವಿವರಿಸುತ್ತಾ ಆತ ನುಡಿದ: ಇಂದು ಸಮಾಜ 
ವಿಜ್ಞಾನಗಳಲ್ಲಿ ಪ್ರಚಲಿತವಾಗಿರುವ ಯಾವುದೆ ಮುಖ್ಯ ಪಾರಿಭಾಷಿಕ ಪದವನ್ನು 
ತೆಗೆದುಕೊಳ್ಳಿ; ಅದು ಅಭಿವೃದ್ಧಿ : ಪ್ರಗತಿ, ಕಾರ್ಯಕ್ಷಮತೆ, ಉತ್ಪಾದನಾಶೀಲತೆ 
ಇತ್ಯಾದಿಗಳಲ್ಲಿ ಯಾವುದಾದರೂ ಆಗಿರಬಹುದು. ಅಂಥದೊಂದು ಪದದ ತರ್ಕವನ್ನು 
ಭವಿಷ್ಯದುದ್ದಕ್ಕೂ ವಿಸ್ತರಿಸಿ. ಆಗ ಅದರ ಸಮೂಹನಾಶಕ ಸಾಮರ್ಥ್ಯದ ಲೆಕ್ಕ 
ಸಿಗುತ್ತದೆ. ಪಾಜ್‌ನ ಸಮೀಕರಣ ಸತ್ಯಾಂಶವನ್ನೊಳಗೊಂಡಿರುವುದೆ ಹೌದು. 
ಉದಾಹರಣೆಗೆ "ಪ್ರಗತಿ' ಎನ್ನುವ ಪದವನ್ನು ತೆಗೆದುಕೊಳ್ಳಿ ; ಅದರ ವಿನಾಶಕಮೌಲ್ಯ 
ಒಂದು ನೂರು ಮಿಲಿಯನ್‌ ಮನುಷ್ಯರು. "ಕಾರ್ಯದಕ್ಷತೆ'ಯೆಂಬ ಪದದ ಬಲಿಶಕ್ತಿ 
ಸುಮಾರು ಎಪ್ಪತ್ತು ಬಿಲಿಯನ್‌ ಜೀವಗಳು. ಅಂದರೆ ಕೈಗಾರಿಕಾ ಕ್ರಾಂತಿಯ ಕಾಲದಲಿ 
ಚಾಲ್ತಿಗೆ ಬಂದ ಈಯೆರಡು ಆಧುನಿಕ ಪರಿಕಲ್ಪನಾತ್ಮಕ ಪದಗಳು ಇಲ್ಲಿ ಯವರೆಗೆ, | 
ಇಷ್ಟೂಂದು ಅಗಾಧ ಸಂಖ್ಯೆಯಲ್ಲಿ ಮಾನವಜೀವಗಳನ್ನು ಬಲಿ ತೆಗೆದುಕೊಂಡಿವೆ; 
ಇನ್ನೂ ಮಾರಣಹೋಮಗಳನ್ನು ಅಗೋಚರವಾಗಿ ನಡೆಸುತ್ತಲೆ ಇವೆ. ಭಾರತದ 
ತಾಡನ ಭವಿಷ್ಯವನ್ನು ಆಧುನಿಕ ವಿಜ್ಞಾನದ ಸುಪರ್ದಿಗೆ 
ಕಾಯ ಸ ಚು ಅರವತ್ತು ಮಿಲಿಯನ್‌ ಮನುಷ್ಯರನ್ನು 
ಸರಕಾ ಕುಷ್ಟ ಳಾವುದರ ಅಲ್ಪ ಆಸರೆಯೂ ಇಲ್ಲದಂತಹ 

ಜು ೧೦. ನಾವು ಆಧುನಿಕ ರಾಷ್ಟ್ರವಾಗಿ ಸೆಣೆಸಿದ 


ಇಣಂನದಔದ ಎಲ 
೧ 
ಸ್ಯ 


೧೪ 
ಯುದ್ಧಗಳೂ ಸೇರಿ ಎಷ್ಟು ನಿರಾಶ್ರಿತರನ್ನು ಸೃಷ್ಟಿಸಿದವೊ ಅದಕ್ಕಿಂತ ಎಷ್ಟೂ ಪಟ್ಟು ಹೆಚ್ಚು 
ಸಂಖ್ಯೆಯ ನಿರಾಶ್ರಿತರನ್ನು ನಮ್ಮ ಆಧುನಿಕ ಅಭಿವೃದ್ಧಿ ಯೋಜನೆಗಳು ಸೃಷ್ಟಿಸಿವೆ. 
ಪ್ರಗತಿಯ ರಥಚಕ್ರದಡಿಯಲ್ಲಿ ಹೀಗೆ ತಮ್ಮ ಅಸ್ತಿತ್ವದ ಬೇರುಗಳನ್ನೆ ಕಳೆದುಕೊಂಡ 
ನಮ್ಮ ದೇಶಬಾಂಧವರ ಸಂಖ್ಯೆ ಅದೇ ಗತಿ ಕಂಡ ಇತರ ಎಲ್ಲ ದೇಶಗಳವರ ಒಟ್ಟೂ 
ಸಂಖ್ಯೆಗಿಂತ ಅಧಿಕವಾದದು. 

ಹೀಗೆ ಶಾಶ್ವತವಾಗಿ ನೆಲೆ-ಬೆಲೆ ಕಳೆದುಕೊಂಡ, ಪೌರತ್ವದ ಹಕ್ಕುಗಳಿಂದ 
ಶಾಶ್ವತವಾಗಿ ವಂಚಿತರಾದ ಜನರು ಯಾವ ರೀತಿಯ ಭವಿಷ್ಯವನ್ನು ಕಟ್ಟಿಕೊಳ್ಳಬಲ್ಲರು? 
ಅವರಿಗೆ ನಾವು ಯಾವ ರೀತಿಯ ಸ್ವಾತಂತ್ರ್ಯದ ಭರವಸೆಯನ್ನು ನೀಡಬಲ್ಲೆವು? 

ಈ ಸಂದಿಗ್ದದ ಹಿನ್ನೆಲೆಯಲ್ಲಿ ನನಗನಿಸುವುದಿದು: ಮಾನವ ಹಕ್ಕುಗಳ ಎಲ್ಲ 
ಹೋರಾಟಗಾರರ ಸಂವಿಧಾನಗಳೂ ಈ ಮಟ್ಟಿಗೆ ಪೊಳ್ಳಾಗಿರುವಂಥವು; ಮಾನವ 
ಹಕ್ಕುಗಳನ್ನು ಸ್ತುತಿಸುವ ಪ್ರತಿಯೊಂದು ಆಧುನಿಕ ಘೋಷಣಾಪತ್ರವೂ ಈ ಅರ್ಥದಲ್ಲಿ 
ಅಜ್ಞಾನವನ್ನು ಪ್ರದರ್ಶಿಸುವಂಥದು. ಯಾಕೆಂದರೆ ಅವುಗಳಲ್ಲಿ ಭವಿಷ್ಯದ ವಿಷಯದಲ್ಲಿ 
ಪ್ರತಿಯೊಬ್ಬ ಜೀವಿಗೂ ಇರುವ ಸಹಜ ಹಕ್ಕುಗಳ ಬಗೆಗೆ ಕಿಂಚಿತ್‌ ಪ್ರಸ್ತಾಪವೂ ಇಲ್ಲ; 
ಪ್ರತಿಯೋರ್ವ ಪ್ರಾಣಿರೂಪವೂ ತನ್ನ ಭವಿಷ್ಯವನ್ನು ತನಗಿಷ್ಟಬಂದಂತೆ ಕಟ್ಟಿಕೊಳ್ಳ 
ಬಹುದಾದ ಸ್ವಾತಂತ್ರ್ಯದ ಪರಿಕಲ್ಪನೆಯೆ ಇಲ್ಲ. ಇನ್ನೂ ಹೇಳಬೇಕೆಂದರೆ, ಇಂಥ ತತ್ವ 
ಪ್ರಣಾಳಿಕೆಗಳು ಭೂತದ ಬಗೆಗೆ, "ಪರಂಪರೆ'ಯ ಬಗೆಗೆ ತೋರುವ ನಿಲುವು- 
ನಂಬಿಕೆಗಳೂ ಅತ್ಯಂತ ವಿಷಾದನೀಯವಾದುವು. ಅವುಗಳಿಗೆ ಪರಂಪರೆಯೆನ್ನುವುದು 
ಚಾರಿತ್ರಿಕವಾದೊಂದು ಕಟ್ಟಡವೊ ಅವಶೇಷಸಂಗ್ರಹವೊ ತಾಳೆಗರಿ ಗ್ರಂಥವೊ ಅಷ್ಟೆ. 
ಆದರೆ ಸತ್ಯ ಇದಕ್ಕೆ ವ್ಯತಿರಿಕ್ತವಾದುದು: ನಾವು ನಮ್ಮ ಪರಂಪರೆಗಳ ಬಳುವಳಿಯ 
ಮೇಲಿನ ಹಕ್ಕನ್ನು ಮರಳಿ ಸ್ಥಾಪಿಸಿಕೊಳ್ಳದಿದ್ದಲ್ಲಿ ಭವಿಷ್ಯದ ಮೇಲಿನ ಹಕ್ಕುಗಳನ್ನೂ 
ಪಡೆಯಲಾರೆವು. ಭವಿಷ್ಯದ ಫಲ ಅಂತಿಮವಾಗಿ ಭೂತದ ಬೀಜಗಳನ್ನು 
ಅವಲಂಬಿಸಿರುವಂಥದು. 

ನಮ್ಮ ಕಲ್ಪನಾಪ್ರತಿಭೆ ಇನ್ನು ಭೂತ-ವರ್ತಮಾನ-ಭವಿಷ್ಯಗಳೆಂಬ 
ಕಾಲರೂಪಗಳ ಪರಸ್ಪರ ಕೊಡುಕೊಳೆಯ ಹಾಗೆಯೆ ಕಾಳಗದ ಈ ಅಂಕಣದಲ್ಲಿ 
ಬೆಳೆಯಬೇಕಾಗಿದೆ ಅಷ್ಟೆ ಅಲ್ಲ, ಅದು ಸ್ವತಃ ತಾನೆ ಆ ಅಂಕಣವನ್ನು ಬೆಳೆಸಲೂ 
ಬೇಕಾಗಿದೆ. ಇಂಥದೊಂದು ಅಸೀಮ ಅದಮ್ಯ ಕಲ್ಪನಾಶಕ್ತಿ ಮಾತ್ರ ವೈವಿಧ್ಯಸಮೃದ್ಧವೂ 
ವಿವೇಕ-ವಿನೋದ-ಸಂಯುಕ್ತವೂ ಆದ ಭವಿಷ್ಯವನ್ನು ನಿರ್ಮಿಸಿಕೊಡಬಲ್ಲದು. 

(ಸಂಗ್ರಹ - ಅನುವಾದ : ಜಶವಂತ ಜಾಧವ್‌) 


ಆಶಯ ಭಾಷಣಕ್ಕೆ ಪ್ರತಿಸ್ಪಂದನೆ 
ಭಾಸ್ಕರ ಚಂದಾವರ್ಕರ್‌ 


ಇಂದಿನ ವಿಶ್ವವಿದ್ಯಮಾನಗಳು ಆಶಾದಾಯಕವಾಗಿಯೂ ನಿರಾಶಾದಾಯಕವಾಗಿಯೂ 
ತೋರುತ್ತಿವೆ. ಜಗತ್ತು ಬಗೆಬಗೆಯ ಜನಾಂಗಹತ್ಯೆಗಳನ್ನು ಸಮಸ್ಯಾಪರಿಹಾರದ ಏಕೈಕ 
ಮಾರ್ಗವೆಂಬಂತೆ ಅನುಸರಿಸುತ್ತಿರುವುದು ನಮ್ಮೆಲ್ಲರಲ್ಲೂ ಕಳವಳ ಹುಟ್ಟಿಸು 
ವಂಥದ್ದು. ಈ ಘೋರ ಗೊಂದಲದಿಂದ ಹೊರಬರುವ ಮಾರ್ಗಗಳ ಹುಡುಕಾಟದ 
ಒಂದು ಭಾಗವಾಗಿ ಅಲ್ಲಿ ಇಲ್ಲಿ ನಮ್ಮಂತಹ ಚಿಕ್ಕಪುಟ್ಟ ಗುಂಪುಗಳು ಭವಿಷ್ಯ 
ಚಿಂತನೆಯಲ್ಲಿ ಉತ್ಸುಕರಾಗಿ ತೊಡಗಿಕೊಂಡಿರುವುದು ಭರವಸೆಯನ್ನು ಮೂಡಿಸು 
ವುದು ನಿಜವಾದರೂ ಆ ಭರವಸೆ ನಮ್ಮನ್ನು ಎಷ್ಟು ದೂರ ಕರೆದೊಯ್ಯಬಲ್ಲುದೊ 
ಗೊತ್ತಿಲ್ಲ. ಏಕೆಂದರೆ ಇವತ್ತಿನ ಸವಾಲುಗಳೇ ಅಷ್ಟೊಂದು ಬೃಹದಾಕಾರದ್ದಾಗಿವೆ. 
ಬರುವ ಭವಿಷ್ಯದ ಕುರಿತಾಗಿ ಹೇಳಲು ನನ್ನ ಬಳಿಯೂ ಕೆಲವು ಕತೆಗಳಿವೆ. 
ಮನುಷ್ಯರಿಗೆ, ಮನುಷ್ಯನ ಮನಸ್ಸು ಹಾಗೂ ಚೇತನಕ್ಕೆ ಸಂಬಂಧಿಸಿದ ಎಷ್ಟೋ 
ವಿಷಯಗಳು ಈಗ ಇಲ್ಲವಾಗುತ್ತಿವೆ. ಇದಕ್ಕೆ ಕಾರಣ ಕೇವಲ ರಾಷ್ಟ-ಪ್ರಭುತ್ವವಾಗಲೀ, 
ಅಧಿಕಾರಿಗಳಾಗಲೀ, "ಜನಾಭಿವೃದ್ದಿ'ಯ ಹೆಸರಿನಲ್ಲಿ ತಮ್ಮ ಅಧಿಕಾರವನ್ನು 
ದುರುಪಯೋಗ ಪಡಿಸುವವರಾಗಲೀ ಮಾತ್ರವಲ್ಲ; ವಿಜ್ಞಾನ, ತಂತ್ರಜ್ಞಾನ ಹಾಗೂ 
ವಾಣಿಜ್ಯಗಳೂ ಮನುಷ್ಯಸತ್ವವನ್ನು ಕಡೆಗಣಿಸಿವೆ ಎಂದು ನನಗೆ ವ್ಯಥೆಯಾಗುತ್ತದೆ. 
ಇಂಥ ಅಪಾಯಗಳನ್ನು ಎದುರಿಸುವುದೇ ಅತ್ಯಂತ ಕ್ಲಿಷ್ಟಕರ. ಕೆಲವು ವರ್ಷಗಳ ಹಿಂದೆ, 
ನಾನು ದಕ್ಷಣ ಆಫ್ರಿಕಾದ ಮಾನವ ಶಾಸ್ತ್ರಜ್ಞನೊಬ್ಬನ "0೫11178 (೧0 $(810' ಎಂಬ 
ಆಕರ್ಷಕ ಶೀರ್ಷಿಕೆಯಿರುವ ಪುಸ್ತಕವನ್ನು ನೋಡಿದೆ. ಅದರಲ್ಲಿ ಪ್ರಪಂಚದಾದ್ಯಂತ 
ಹೇಗೆ ರಾಜ್ಯಾಧಿಕಾರವನ್ನು ಸಂಪೂರ್ಣವಾಗಿ ಹಿಮ್ಮೆಟ್ಟಿಸಿ ನಡೆದದ್ದಲ್ಲದೆ, ತಾವು 
ಹ ಕಡೆ ಕಾರ್ಯಗಳನು  ಮುಂದುವರಿಸುವುದರಲ್ಲಿ ಯಶಸ್ವಿ ಯಾದ ಅನೇಕ 
ಉದಾಹರಣೆಗಳ ಪ್ರಸ್ತಾಪವಿದೆ. ಅದರಲ್ಲೂ ಆಫ್ರಿಕಾದ ಉದಾಹರಣೆಗಳು ಮತ್ತೂ 
ಆಕರ್ಷಕ. ಆದರೆ ನಾವು ಈಗ ರಾಜ್ಞಾ ಧಿಕಾರವನ್ನಾಗಲೀ ತಂತ್ರಜ್ಞಾನವನ್ನಾಗಲೀ 
ಹಿಮ್ಮೆಟ್ಟಿಸುವುದು ಸಾಧ್ಯ ಭವೇ ಇಲ್ಲ ಎಂಬ ಸ್ಥಿತಿಯಲ್ಲಿದ್ದೇವೆ. 

ದೆಹಲಿಯಲ್ಲಿ ನಡೆದ ಘಟನೆಯೊಂದರ ನಿದರ್ಶನವನ್ನು ನೋಡಬಹುದು. 
ಸಂಗೀತ-ನಾಟಕ ಅಕಾಡೆಮಿ, ಬಹಳ ವರ್ಷಗಳಿಂದಲೂ ಅಲಕ್ಷ್ಯಕ್ಕೀಡಾದ, ಬಳಸದೇ 
ಮೂಲೆಗುಂಪಾದ ಅಥವಾ ಮರತೇಹೋದಂಥ ಸಂಗೀತೋಪಕರಣಗಳನ್ನು ಹುಡುಕಿ 
ತೆಗೆಯುವ ಪ್ರಯತ್ನ ನೆಡಸಿತು. ಅಂಥ ವಾದ್ಯಗಳನ್ನು ಕುರಿತಾದ ಒಂದು 
ಉತ್ಸವ-ಪ್ರದರ್ಶನ, ವಿಚಾರ ಸಂಕಿರಣಗಳನ್ನು ಏರ್ಪಡಿಸಲಾಗಿತ್ತು. ಆಗ ನನಗೆ, 
ಅಲ್ಲಿದ್ದ ಸಂಗೀತವಾದ್ಯಗಳು ಇನ್ನೂರು ವರ್ಷಗಳಷ್ಟು ಹಿಂದೆಯೇ ತಯಾರಾಗು 
ತ್ತಿದ್ದವಲ್ಲದೆ, ಅವು ಈಗಲೂ ಬಳಸಬಹುದುದಾದಂಥವು ಎಂತಲೂ ತಿಳಿದುಬಂತು. 
ಅವುಗಳಲ್ಲಿ ಹಲವು ಅಪ್ಪಟ ಭಾರತೀಯ ವಾದ್ಯಗಳು. ಅವನ್ನು ತಯಾರಿಸಿದ 
ಕಲಾವಿದರೂ ಅಲ್ಲಿಗೆ ಬಂದಿದ್ದು ಅವರು ಕೂಡ ಮಾತನಾಡಿದರು. ಜಗತ್ತಿನ ವಿವಿಧ 
ಪ್ರದೇಶಗಳಿಗೆ ಸಂಗೀತೋಪಕರಣಗಳನ್ನು ತಯಾರಿಸಲು ಅಗತ್ಯವಿರುವ 
ಮರಮಟ್ಟುಗಳನ್ನು ರಫ್ತುಮಾಡಿ ಶ್ರೀಮಂತನಾದ ಒಬ್ಬ ವ್ಯಾಪಾರಸ್ತನೂ ಅದೇ 
ಸಂದರ್ಭದಲ್ಲಿ ಹಾಜರಿದ್ದ. ಆತ ಪಿಯಾನೊ, ಗಿಟಾರ್‌ ಇತ್ಯಾದಿಗಳನ್ನು ತಯಾರಿಸಲು 
ಹಿಮಾಲಯದ ನಾಟವನ್ನು ರಫ್ತುಮಾಡುತ್ತಿದ್ದ. ಆದರೆ, ಈತನಿಗೂ ಮೊದಲೇ 
ಮಾತನಾಡಿದ, ಭಾರತೀಯ .ವಾದ್ಯಗಳನ್ನುಸಿದ್ದಪಡಿಸುವ ಭಾರತೀಯ ಕಸಬು 
ದಾರನೊಬ್ಬ, ತನಗೆ,ಬೇಕಾದ ಯೋಗ್ಯವಾದ ಮರ ಸಾಮಗ್ರಿಗಳು ತನ್ನ ದೇಶದಲ್ಲಿ 
ದೊರಕುವುದೇ ಇಲ್ಲವೆಂದು ಆಕ್ಷೇಪವೆತ್ತಿದ್ದ. ಜಾಗತೀಕರಣವೆನ್ನುವುದು ತಪ್ಪದಾರಿ 
ಹಿಡಿದಿದೆ ಅನ್ನುವುದಕ್ಕೆ ಇದೊಂದು ನಿದರ್ಶನ. ಮೊದಲು ಹೇಳಿದ ಉದ್ಯಮಿ, 
ಯೂರೋಪು ಮತ್ತು ಅಮೇರಿಕಾದ ಕಂಪೆನಿಗಳು ತನ್ನ ಮೂಲಕ ನಾಟವನ್ನು ಆಮದು 
ಮಾಡಿಕೊಳ್ಳುತ್ತವೆ, ಅಲ್ಲದೆ, ಸಂಗೀತೋಪಕರಣಗಳನ್ನು ತಯಾರಿಸುವಲ್ಲಿ ಭಾರತೀಯ. 
ಮೂಲದ ಮರಗಳನ್ನು ಬಳಸದೇ ಇರುವ ಉದಾಹರಣೆಗಳು ಜಗತ್ತಿಲ್ಲಿ ಎಲ್ಲಿಯೂ. 
ಇಲ್ಲವೇ ಇಲ್ಲ ಎಂದು ಹೇಳುತ್ತಿದ್ದರೆ, ಭಾರತೀಯ ಕರಕುಶಲಿ ತನಗೆ ಅಗತ್ಯವಿರುವ 
ಮರಗಳೇ ಸಿಗುತ್ತಿಲ್ಲ ಎಂದು ಆಕ್ಷೇಪಿಸುತ್ತಲೇ ಇದ್ದದ್ದು ಮಹಾ ವಿಪರ್ಯಾಸವಾಗಿ 
ಕಂಡಿತು. ಹಾಗೆ ಇನ್ನೂರು ವರ್ಷಗಳ ಇತಿಹಾಸವಿದ್ದಂಥ ಆ ವಾದ್ಯಗಳಲ್ಲಿ 
ಕೋಲ್ಕತ್ತಾದ "ಸುರ್‌ ಸಿಂಗಾರ್‌' ಅನ್ನುವುದೂ ಒಂದು. ಅನೇಕ ವರ್ಷಗಳಿಂದ ಅದನ್ನು 
ಅಭ್ಯಾಸ ಮಾಡಿದ್ದ ಒಬ್ಬ ಯುವಕ ಅಲ್ಲಿ ಅದನ್ನು ನುಡಿಸಿದ. ಇನ್ಯಾವುದರಿಂದಲೂ 
ಅಂತಹ ನಾದವನ್ನು ಹೊರಡಿಸಲಾಗದೆನ್ನುವಷ್ಟು ಅದು ಅನನ್ಯವಾಗಿತ್ತು. ಒಂದು 
ರೀತಿಯಿಂದ ಅದು ಯೂರೋಪಿನ ಸ್ಟಾಡಿವೇರಿಯಸ್‌ ಪಿಟೀಲಿನ ಅಥವಾ ಇಟಲಿಯ 
ಹಳೆಕಾಲದ ವಾರ್ದರಿ/ಅಮೇಟ್‌ ಚೇಲೋ ದನಿಯಂತಿತ್ತು. ಆಗ ನಮಗೆ, ಹಿಂದಿನ 
ಕಾಲದಲ್ಲಿ ಅಂಥ ವಸ್ತುಗಳನ್ನು ತಮ್ಮ ಕೈಯಾರೆ ಮಾಡುತ್ತಿದ್ದರಲ್ಲ ಅಂತ 


೧೭ 


ಗೊತ್ತಾಯಿತು. ಆ ವಿಶಿಷ್ಟ ನಾದಕ್ಕೆ, ಆ ಜಾತಿಯ ಮರದ ಬಳಕೆಯೊಂದೇ 
ಕಾರಣವಾಗಿರದೆ, ಅಂಥ ವಾದ್ಯಗಳನ್ನು ತಯಾರಿಸುತ್ತಿದ್ದವರ ಕೌಶಲ್ಯವೂ 
ಕಾರಣವಾಗಿತ್ತು. ಅಲ್ಲದೆ, ಆ ಬಗೆಯ ವಾದ್ಯಗಳು ನಮ್ಮ ನಡುವೆ ಇರದೇ ಹೋಗಿದ್ದರೆ, 
ಅಂಥದೊಂದು ನಾದ ಪ್ರಪಂಚವೇ ನಮ್ಮ ಬದುಕಿನಲ್ಲಿ ಇರದಂತಾಗುತ್ತಿತ್ತು; 
ಮತ್ತೆಂದೂ ಅದನ್ನು ಕೇಳುವ ಆಸ್ಪದವೇ ಇರುತ್ತಿರಲಿಲ್ಲ. 

ಈ ಆಲೋಚನೆಯೇನನ್ನನ್ನು ಖಿನ್ನನಾಗಿಸಿತು. ಬಾಮಿಯಾನ ಬೌದ್ಧ ಮೂರ್ತಿ 
ಗಳ ಹಾಗೆ, ಒಮ್ಮೆ ಅವುಗಳನ್ನು ಹಾಳುಮಾಡಿದರೆ, ಅವು ಸಂಪೂರ್ಣ*ನಾಶವಾ 
ದಂತೆಯೇ. ಅವುಗಳ ಭಾವಚಿತ್ರಗಳನ್ನು ಯಾರಾದರೂ ನೋಡಬಹುದಾಗಿದ್ದರೂ 
ಅವು ಕೇವಲ ನಿಸ್ಸತ್ವ ಪ್ರತಿಕೃತಿಯಾಗಿರುತ್ತವೆ. ನಮ್ಮ ಸಂಗೀತ ಭಯ ಬಗ್ಗೆ ನಾವು 
ತೋರುವ ಧೋರಣೆಯೂ ಅಷ್ಟೇ ಕ್ರೂರವಾದ್ದು. 

. ನನ್ನ ಜೀವನದಲ್ಲೇ ಕಂಡುಬಂದ ಸಂದರ್ಭವೊಂದಕ್ಕೆ ಇದನ್ನು ಹೋಲಿಸ 
ಬಹುದು. ಕೆಲವು ವರ್ಷಗಳ ಹಿಂದೆ, ನನ್ನ ಸಂಬಂಧಿಕರ ಹುಡುಗನೊಬ್ಬ ನಮ್ಮ ಮನೆಗೆ 
ಬಂದಿದ್ದ... ಅವನು ಮುಂಬೈನಲ್ಲೇ ಹುಟ್ಟಿ ಬೆಳೆದವನು. ಅವನು ಅದೂ ಇದೂ 
ನೋಡುತ್ತ, ನಮ್ಮ ಮನೆ ತುಂಬಾ ಅಡಾ _ಡುತ್ತ, ನನ್ನ ಪುಟ್ಟ ಸ್ವಂತ ಕೊಠಡಿಗೆ ಹೋಗಿ, 
ಅಲ್ಲಿದ್ದ ತಬಲಾ, ಸಿತಾರ ಇತ್ಯಾದಿ ವಾದ್ಯಗಳನ್ನು ಅವುಗಳ ಅಕ್ಕ-ಪಕ್ಕಗಳನ್ನೆಲ್ಲಾ 
ಪರೀಕ್ಷಿಸಿ, ನಂತರ ಕೇಳಿದ, ಬು ಇದ ಸ್ವಿಚ್‌ ಎಲ್ಲಿದೆ?' ಅಂತ. ಸಂಗೀತ 
ವಾದ್ಯಗಳನ್ನು ಮನುಷ್ಯರು ತಾವೇನುಡಿಸಬಹುದು ಅನ್ನು _ವುದೇ ಅವನಿಗೆ ತಿಳಿದಿರಲಿಲ್ಲ. 
ಅವನು ನೋಡಿದ್ದು ಕೇಳಿದ್ದೆಲ್ಲ. ಎಲೆಕ್ಟ್ರಾ ನಿಕ್‌ ವಾದ್ಯ ಗಳೇ ಆಗಿದ್ದವು. ಸಂಗೀತ 
ವಾದ್ಯಗಳನ್ನು ಸ್ವಿಚ್‌ ಹಾಕಿ ನುಡಿಸಬಹುದು, ನಿಲ್ಲಿ ಸಭಿಯುಡು, ಅಲ್ಲದೆ, ಅವು ಸ್ವತಃ 
ಹ ಹುವೇ ನುಡಿಸುತ್ತವ ಅನ್ನುವುದು ಅವನ ಭಾವನೆಯಾಗಿತ್ತು. ಸ್ವಿಚ್‌ಗಳು ಮನುಷ್ಯನನ್ನೇ 
ದೂರ ಸರಿಸುತ್ತವೆ. 

ಇದಕ್ಕೆ ಸಮಾನವಾದ ಇನೊ _೦ದು ಉದಾಹರಣೆಯನ್ನು ನೋಡಿ. ಕೆಲವು 
ವರ್ಷಗಳ ಹಿಂದೆ, ನಾನು ಮತ್ತು ನನ್ನ ಹೆಂಡತಿ ಭೀಮಸೇನ ಚೋಟಾ ಮನೆಯಲ್ಲಿ 
ನಡೆದ ಮದುವೆ ಸಮಾರಂಭಕ್ಕೆ ಹೋಗಿದ್ದೆವು. ಲತಾ ಮಂಗೇಶ್ಕರ್‌ರವರು ಸಹ 
ಅಲ್ಲಿದ್ದರು. ಅವರಿಗೆ ನನ್ನ ಹೆಂಡತಿಯನ್ನು ಪರಿಚಯಿಸಿದೆ. ಆಗ ಅವರು, "ಇವರು 
ನಿಮ್ಮ ಪತ್ನಿಯೇ, ಹೆಸರೇನು 1 ಇತ್ಯಾದಿ ಕೇಳುತ್ತಾ, ಮೂರೋ ನಾಲ್ಕೋ ನಿಮಿಷಗಳ 
ಕಾಲ ಮಾತನಾಡಿದರು. ಆನಂತರ ನನ್ನ ಹೆಂಡತಿ ಹೇಳಿದೆ ಸ್ಷೀನೆಂದರೆ, "ನನ್ನ ಬದುಕು 
ಸಾರ್ಥಕವಾಯಿತು. ನಾನು ಲತಾ ಅವರ ಧ ್ವನಿಯನ್ನು ನೇರವಾಗಿ ಕೇಳಿಬಿಟ್ಟೆ! !' ಅಂತ. 

ಹಿಂದೆಂದೂ ಅಂಥದೊಂದು ಸಂದರ್ಭ ಒದಗಿ ॥ ಬಂದಿರಲಿಲ್ಲ. ಖ್ಯಾತಗಾಯಕಿ 

ಸಷ ಧ್ವನಿಯನ್ನು ಎಂದೂ ನೇರವಾಗಿ ಕೇಳಿರಲಿಲ್ಲ. ಈ ಯಂತ್ರಮಾಧ್ಯಮದ 
ಡಿತ ಅದೆಷ್ಟು, ಪ್ರಬಲವಾಗಿದೆಯೆಂದರೆ, ಇಂದಿನ ನಮ 
ಮನುಷ್ಯ ಸತ್‌ ದಾಗಿದೆ. ಯರ 

ಈಗ ತಬಲಾ, ತಂಬೂರಿ ಇತ್ಯಾದಿ ವಾದ್ಯಗಳ ದನಿಗಳನ್ನು ಹೊರಡಿಸುವ 
ಎಲೆಕ್ಟ್ರಾನಿಕ್‌ ಉಪಕರಣಗಳನ್ನು ತಯಾರಿಸುವುದರಿಂದ, ಸಂಗೀತಗಾರರಿಗೆ 
ಪಕ್ಕವಾದ್ಯದವರ ಅಗತ್ಯವೇ ಇರುವುದಿಲ್ಲ. ಶಿಷ್ಯಂದಿರು ಪಕ್ಕವಾದ್ಯದವರಾಗಿದ್ದಾಗ 
ತಮ್ಮ. ಗುರುವಿನ ಸಾಧನೆಯನ್ನು ನೋಡಿ ಹೆಚ್ಚಿನ ಜ್ಞಾನವನ್ನು, ಅನುಭವವನ್ನು 
ಪಡೆಯುತ್ತಿದ್ದರು. ಆದರೀಗ ಶಿಷ್ಯನಿಗೆ ಆ ಸ್ಥಾನವೇ ಇಲ್ಲ. ಇಂದು ಯಾರೇ ಆಗಲಿ, 
ಕೇವಲ ಸ್ವಿಚ್‌ಹಾಕಿ ತಂಬೂರಿ ಆರಂಭಿಸಿ ಕಛೇರಿಯನ್ನು ನೀಡಬಹುದು. 
ಶಿಷ್ಯನಾದವನು ತನ್ನ ಪಾಡಿಗೆ ತಾನು ಮನೆಯಲ್ಲಿ ಧ್ವನಿಮುದ್ರಿಕೆಗಳನ್ನು ಕೇಳುತ್ತ 
ಸಂಗೀತವನ್ನು ಕಲಿಯುತ್ತಿರುತ್ತಾನೆ. ಆದ್ದರಿಂದ ಅವರ ನಡುವಿನ ಜೀವಂತ 
ಸಂಬಂಧವೇ ಕಣ್ಮರೆಯಾಗಿದೆ. 

ಹಾಗಿದ್ದರೆ ಇಂಥದನ್ನು ಕ್ರಾಂತಿ.ಎಂದು ಪರಿಗಣಿಸೋಣವೆ? ನಾನೀಗ 
ಮೂರನೆಯ ಕಥೆಯೊಂದನ್ನು ಹೇಳುತ್ತೇನೆ. ರಷಿಯಾದಲ್ಲಿ ರಾರ್‌ ದೊರೆಗಳ ವಿರುದ್ಧ 
ಮೊಟ್ಟಮೊದಲ ಬಾರಿಗೆ ದಂಗೆ ಆರಂಭವಾದಾಗ, ಅಲ್ಲಿ ಲ್ಲಿನ ಖ್ಯಾತ ಸಂಗೀತ ನಿರ್ದೇಶಕ 

ಐಗೋರ್‌ ಸ್ಟ್ರಾವಿನ್‌ಸ್ಕಿ ದೇಶ ತೊರೆದು ಪ್ಯಾರಿಸಿಗೆ ಪಲಾಯನ ಮಾಡಿದ. ಅಲ್ಲಿ 

ದಿಯಾಘಲೆವ್‌ ಅನ್ನುವವನ ಜತೆ ಸೇರಿ ಕೆಲಸಮಾಡುತ್ತ ಅಪಾರವಾದ ಖ್ಯಾತಿ ಗಳಿಸಿದ. 
೧೯೧೭ರ ಕ್ರಾಂತಿಯ ನಂತರ ಅಮೆರಿಕಾಕ್ಕೆ ತೆರಳಿದ ಸ್ಟ್ರಾವಿನ್‌ಸ್ಕಿ ಜಗದ್ವಿಖ್ಯಾತ ಸಂಗೀತ 
ರಚನಾಕಾರನಾದ. ಒಮ್ಮೆ ಆತ ಕ್ಷೌರಿಕನಂಗಡಿಯಲ್ಲಿ ಕುಳಿತಿದ್ದಾಗ ಕ್ಷೌರಿಕ ಇವನನ್ನು 
ಕೇಳಿದ: "ಐಗೋರ್‌, ನೀವು ರಷಿಯಾವನ್ನು ಬಿಟ್ಟು ಬಂದದ್ದು ಅಲ್ಲಿ ರೆವಲ್ಯೂ ಶನ್‌ 
ಆದಾಗಲೇ?' ಅದಕ್ಕೆ ಸ್ಟಾವಿನ್‌ಸ್ಕಿ," ಯಾವರೆವಲ್ಯೂಶನ್‌?' ಅಂತ ಕೇಳಿದ. ಕ್ಷೌರಿಕ 
ಮತ್ತೆ, "ಅದೇ ೧೯೧೭ರಲ್ಲಿ ಆ ಕಮ್ಯುನಿಸ್ಟ ರು ಜಾಂ ದೊಡ್ಡ ದಂಗೆ' ಅಂದ. 
ಆಗಸ್ಸಾ ್ರವಿನ್‌ಸ್ಕಿ, " ಓಹ್‌! ಆ ರೆವಲ್ಯೂಶನ್ನೇ! ಸಂಗೀತದಲ್ಲಿ ರೆವಲ್ಯೂಶನ್‌ ಅಂದರೆ 
. ಒಂದು ಸ್ಥಾ ನದಿಂದ ಆರಂಭವಾಗಿ ಗು ಪುನಃ ಅದೇ ಸ್ಥಾನಕ್ಕೆ ಹಿಂತಿರುಗು 
ವುದು ಎಂದರ್ಥ' ಅಂದ. ಹೀಗಿರುವಾಗ ಮೇಲೆ ಹೇಳಿದ ಅದೆಷ್ಟೋ ಸಂಗತಿಗಳನ್ನು 
ಸಂಗೀತದಲ್ಲಿರುವಂಥ ರೆವಲ್ಯೂ ಶನ್‌ ಥರ ಭಾವಿಸಬೇಕೇ ಅನ್ನುವುದೇ ಒಂದು ಪ್ರಶ್ನೆ, 

ಪ್ರಪಂಚದಾದ್ಯಂತ ಹುದು ಜನರೆಲ್ಲಾ ಸ್ವರಬದ್ದತೆಗೆ, ನವಶಿಷ್ಟ ತೆಗೆ (೧9೦- 
18551517) ವಾಪಾಸ್ಸಾಗುತ್ತಿದ್ದಾ ರೆ. ಬಹುಶಃ ಅದು ಬಹಳಷ್ಟು ಪ್ರದೇಶದ ಸಣ್ಣಪುಟ್ಟ 
ಸಂಗೀತ ಪದ್ದ ತಿಗಳಲ್ಲಿಯೂ 'ಕಾಣಿಸಿಕೊಳ್ಳು ತ್ತಿದೆ. ಯಾಕೆಂದರೆ, ಶತಶತಮಾನ 

ಗಳುದ್ದಕ್ಕೂಬೆಳೆದು ಬಂದು ಉನ್ನತ ಮಟ್ಟ ಕ್ಕೇರಿದ ಅದೆಷ್ಟೋ ಸಂಗತಿಗಳಲ್ಲಿ ಜನರು ' 
ಶ್ರೇಷ್ಠತೆಯನ್ನು ಗುರುತಿಸುತ್ತಿ ದ್ದಾರೆ ಅನ್ನುವುದೇ ಭರವಸೆ ಮೂಡಿಸುವಂತಹ ವಿಚಾರ. 
ಬಾರ್ಟೊಕ್‌ ಹೇಳುತ್ತಿದ್ದ, ಜಾನಪದ ಸಂಗೀತವೆಲ್ಲವೂ ಪರಿಷ್ಕಾರಗೊಳ್ಳುತ್ತ ಕೊನೆಗೆ 
ಅದು ಶಾಸ್ತ್ರೀಯ ಸಂಗೀತಕ್ಕಿಂತಲೂ ಹೆಚ್ಚು ಚೆನ್ನಾ ಗಿರುವಂತೆ ಅನ್ನಿಸುತ್ತದೆ' ಅಂತ. 

ಹಾಗಾಗಿ, ಯಾರಾದರೂ ಭವಿಷ್ಯದ ಬಗ್ಗೆ ಎರಾ ಹಕಗಳಯಂದ 
ಮಾತನಾಡಿದರೆ, ನನ್ನ ಆಲೋಚನೆಯ ಉಯ್ಯಾಲೆ ಅದರ ವಿರುದ್ದ ದಿಕ್ಕಿ ಗೆ ಜಿಗಿದು, 
ಭವಿಷ್ಯದಲ್ಲಿ ಸಂಭವಿಸಬಹುದಾದ ಆಯಾಸವನ್ನು ಯಾವುದಾದರೊಂದು 
ಬಗೆಯಲ್ಲಿ ಪ್ರತಿರೋಧಿಸಲು ಸಾಧ್ಯ ಅಂದುಕೊಳ್ಳುತ್ತದೆ. ಅದನ್ನು ಸಾಧಿಸಲು 
ಹಲವಾರು ಮಾರ್ಗಗಳಿವೆ. ಜಾಗತೀಕರಣಕ್ಕೊಳಪಡುವ' ವ್ಯವಸ್ಥೆಗಳನ್ನು 
ಪಲ್ಲಟಗೊಳಿಸುವಂಥ ವಿಧಾನಗಳತ್ತ ನಾವೀಗ ಗಮನಹರಿಸಬೇಕಾಗಿದೆ. 

ಕೆಲವು ಸಂಗತಿಗಳು ಅದೆಷ್ಟು ಅಸಹನೀಯವಾಗಿರುತ್ತವೆ ಗೊತ್ತೆ? ನಾನು 
ಇನ್ನೊಂದು ದೃಷ್ಟಾಂತದೊಂದಿಗೆ ಈ ವಿಷಯವನ್ನು ಮುಗಿಸುತ್ತೇನೆ. (ವಿಚಾರ ಸಂಕಿರಣ 
ಗಳಲ್ಲಿ ಭಾಗವಹಿಸುವ ಭಾರತೀಯ ಭಾಷಣಕಾರರು ದೃಷ್ಟಾಂತಗಳನ್ನು ಅತಿಯಾಗಿ 
ಬಳಸುತ್ತಾರೆ ಅನ್ನುವ ಆಕ್ಷೇಪಣೆಗೆ ಒಳಗಾಗಿದ್ದಾರೆ. ಈಗ ಅವುಗಳಿಗೆ ನನ್ನದೂ ಒಂದು 
ಸೇರ್ಪಡೆ.) ಸುಮಾರು ೧೯೬೦-೭೦ರ ದಶಕಗಳಲ್ಲಿ, ನನ್ನ ಗುರುಗಳಾದ ಪಂಡಿತ 
ರವಿಶಂಕರ್‌ ಅವರು ಜಗದ್ವಿಖ್ಯಾತರಾದಾಗ ಸಿತಾರಿಗೆ ಭಾರೀ ಬೇಡಿಕೆ ಉಂಟಾಯಿತು. 
. ಆಗ ಬಹುದೊಡ್ಡ ಸೂಪರ್‌ ಮಾರ್ಕೆಟ್‌ ಕೇಂದ್ರವಾದ ವಾಲ್‌ಮಾರ್ಟಿನ ಸಂಗೀತ 
ವಿಭಾಗದವರು ತಾವು ಮಾರಾಟಮಾಡಲು ಅಗತ್ಯವಿರುವಷ್ಟು ಸಿತಾರ್‌ಗಳನ್ನು 
ಒದಗಿಸಲು ಸಾಧ ್ಯವೇ ಎಂದು ಕೆಲವು ಭಾರತೀಯ ಖ್ಯ ್ಯಮಿಗಳನ್ನು ಕೇಳಿದರು. ಆ 
ಬಿಸಿನೆಸ್‌ ಮಂದಿ ಭಾರತಕ್ಕೆ ಬಂದು, ಸಿತಾರ್‌ ತಯಾರಕರನ್ನು ಭೇಟಿಮಾಡಿ, ಸುಮಾರು 
೬೫,೦೦೦ ಸಿತಾರ್‌ಗಳನ್ನು ಒಂದೂವರೆ ವರ್ಷಗಳಲ್ಲಿ ಸಿದ್ಧಗೊಳಿಸಿಕೊಡಲು ಆದೀತೆ 
ಎಂದು ಕೇಳಿದರು. ಅಷ್ಟು ದೊಡ್ಡ ಬೇಡಿಕೆಯನ್ನು ಕೇಳಿ ಇಲ್ಲಿಯ ತಯಾರಕರು 
ಸಂಭ್ರಮಗೊಂಡರೂ, ಆ ಪ್ರಮಾಣದಲ್ಲಿ ಸಾಧ್ಯ ವೇಎಂದು ದಿಗ್ಭ್ರಾಂತಿಗೊಂಡು, ತಮಗೆ 
ಅದು ಸಾಧ್ಯವಾಗಲಾರದು ಅಂದರು. ಹಾಕದ ಕೇಳಿದ್ದಕ್ಕೆ ಅವರು, "ನೋಡಿ, ನಮ್ಮ 
ದೇಶದಲ್ಲಿ ನೀವು ಕೇಳಿದಷ್ಟು ಸಂಖ್ಯೆಯಲ್ಲಿ ಸೋರೆಕಾಯಿಗಳೇ ಬೆಳೆಯುವುದಿಲ್ಲ' 
ಎಂದು ಉತ್ತರಿಸಿದರು. "ನೀವು ಅದನ್ನು ಮರದಿಂದ ತಯಾರಿಸಲು ಸಾಧ್ಯವಿಲ್ಲವೇ?' 
| ತತ ಆ ಬಿಸಿನೆಸ್‌ ಮಂದಿ ಕೇಳಿದಾಗ ತಯಾರಕರು, "ಆಗ ಸತ್ತ ಸಿತಾರ್‌ 
ಆಗುವುದಿಲ್ಲ' ಅಂತಂದು ಮುಂ ಕ್ಸಿ ಅವ; 
ದಲ್ಲಿದ್ದರೆ ಕೆಲವು ವರ್ಷ ಒಕೂ ಟಗ ಹಗ] 

ಹಿ "ಎಂದ . ಆಗ ಆ ಬಿಸಿನೆಸ್‌ನವರು 


೨೦ 


"ಸಾಧ್ಯವಿಲ್ಲ. ಏಕೆಂದರೆ, ಇನ್ನು ಮೂರು ವರ್ಷಗಳಲ್ಲಿ ಸಿತಾರ್‌ ಅನ್ನುವುದು ಫ್ಯಾಶನ್‌ 
ಪ್ರಪಂಚದಿಂದ ಮಾಯವಾಗುತ್ತದೆ, ಬೇಡಿಕೆ ಕಳದುಕೊಳ್ಳು ತ್ರದೆ' ಜಾ 
ಪ್ರತಿಕ್ರಿಯಿಸಿದರು. ಚ 
ಆದ್ದರಿಂದಲೆ, "ಕಾಲ'ವನ್ನು ಒಬ್ಬೊಬ್ಬರು ಒಂದೊಂದು ರೀತಿಯಿಂದ 
ಅರ್ಥಮಾಡಿಕೆ೫ಳ್ಳುತ್ತಾರೆ. ನಾನು ಇದುವರೆಗೆ ಸಂಗೀತದಲ್ಲಿ "ಕಾಲ' ಎನ್ನುವುದನ್ನು 
ಕೇವಲ ಮೂರು-ನಾಲ್ಕು ಪ್ರಕಾರಗಳಲ್ಲಿಗುರುತಿಸುತ್ತಾ ಭೌತಿಕ ಕಾಲ, ಮಾನಸಿಕ ಸ 
ಸಾಮಾಜಿಕ ಕಾಲ, ಸಂಗೀತದ ಕಾಲ ಎಂಬುದರ ಬಗ್ಗೆ ಮಾತನಾಡಿದ್ದೇನೆ. ಆದರೆ, 
ಇವತ್ತು ಶಿವ ವಿಶ್ವನಾಥನ್‌ ಅವರು ಕಾಲದ ಇನ್ನೂ ಅನೇಕ ಪ್ರಕಾರಗಳನ್ನು ನಮ್ಮ 
ಅರಿವಿಗೆ ತಂದಿದ್ದಾರೆ. ಅವುಗಳ ಕುರಿತು ಗಂಭೀರವಾದ ಆಲೋಚನೆ ಅಗತ್ಯ. 
(ಸಂಗ್ರಹ-ಅನುವಾದ:: ಕೆ.ಎಸ್‌. ಪೂರ್ಣಿಮಾ) 


ಅಕ್ಷರ ಪ್ರಕಾಶನ : ಹೊಸ ಪುಸ್ತಕಗಳು 


ವಿಶ್ವಾತ್ಮಕ ದೇಶಭಾಷೆ 
ಕನ್ನಡ ಸಾಹಿತ್ಯದ ಆದಿಕಾಲವನ್ನು ಕೇಂದ್ರವಾಗಿಟ್ಟುಕೊಂಡು "ದೇಶಭಾಷಾ ನಿರ್ಮಾಣ' 
ವೆಂಬ ಪ್ರಕ್ರಿಯೆಯನ್ನು ಕುರಿತು ಹೊಸ ಸಿದ್ದಾಂತನಿರ್ಮಾಣಕ್ಕೆ ತೊಡಗುವ ಈ ಪುಸ್ತಕವು 
ಆ ಕಾಲದ ಕನ್ನಡಕ್ಕೂ ಮತ್ತು ಅದಕ್ಕೆ ಬಿತ್ತಿ ಯನ್ನು ಒದಗಿಸಿಕೊಟ್ಟ ವಿಶ್ವಾತ್ಮಕ ವ್ಯಾಪ್ತಿಯ 
ಸಂಸ್ಕೃತಕ್ಕೂ ನಡುವಿನ ಸಂಬಂಧ, ಅವೆರಡು ಭಾಷೆಗಳ ನಡುವಣ ವ್ಯವಹಾರ - ಇವೇ 
ಮೊದಲಾದ ಪ್ರಮುಖ ಪ್ರಶ್ನೆಗಳನ್ನು ಚರ್ಚಿಸುತ್ತದೆ. ಅಕ್ಷರ ಚಿಂತನ ಮಾಲೆ - ಲೇಖಕ: 
ಷೆಲ್ಡನ್‌ ಪೊಲಾಕ್‌, ಅನು: ಅಕ್ಷರ ಕೆ.ವಿ. ಬೆಲೆ: ರೂ. ೧೦೦... 

ಕಿಟಕಿ ಕನ್ನಡಿಯಾದಾಗ. . 
ಆಧುನಿಕಪೂರ್ವ ಕಾಲದ ಕನ್ನಡ ಮತ್ತು ತಮಿಳು ಭಾಷೆಗಳ ಮಿಲನ ಮತ್ತು ಮುಖಾಮುಖಿ 
ಗಳನ್ನು ಕುರಿತು ವಿವರವಾದ ಉದಾಹರಣೆಗಳೊಡನೆ ಸೈದ್ದಾ ಂತಿಕವಾಗಿ ಚರ್ಚಿಸುವ ಪುಸ್ತಕ 
ಇದು. ಲೇಖಕ: ಟಿಆರೆಸ್‌ ಶರ್ಮ, ಬೆಲೆ: ರೂ. ೧೦೦ 


ಬೆಳಕಾಯಿತು ಕರ್ನಾಟಕ 
ಕರ್ನಾಟಕಕ್ಕೆ ವಿದ್ಯುಚ್ಛಕ್ತಿಯ ಪ್ರವೇಶವಾಗಿ ಶತಮಾನ ತುಂಬಿರುವ ಸಂದರ್ಭದಲ್ಲಿ ಆ 
ರೋಚಕ ಇತಿಹಾಸವನ್ನು ದಾಖಲಿಸುವ ಪ್ರಯತ್ನ ಈ ಪುಸ್ತಕ. ಸಂಬಂಧಿಸಿದ ಎಲ್ಲ 
ತಾಂತ್ರಿಕ ಮಾಹಿತಿಗಳನ್ನು ಸುಮಾರು ೩೫೦ ಪುಟಗಳ ವ್ಯಾಪ್ತಿಯಲ್ಲಿ ಈ ಕೃತಿ ಆಕರ್ಷಕವಾಗಿ 
ನಿರೂಪಿಸುತ್ತದೆ. ಲೇಖಕ: ಗಜಾನನ ಶರ್ಮ. ಬೆಲೆ: ರೂ. ೨೭೫ 


















ಭಾರತದಲ್ಲಿ ಆಧುನಿಕ ವಿಜ್ಞಾನದ 
ಭೂತ-ವರ್ತಮಾನ-ಭವಿಷ್ಯ 
ಶಿವ ವಿಶ್ವನಾಥನ್‌ 


ಭಾರತೀಯ ಸ್ವಾತಂತ್ರ್ಯ ಚಳವಳಿಯ ಕಾಲ ಭಾರತೀಯರು ಅಸೀಮ ಆತ್ಮವಿಶ್ವಾಸ 
ದಿಂದ ತುಂಬಿಕೊಂಡಿದ್ದ ಕಾಲವೂ ಆಗಿತ್ತು. ಆಗ, ವಿಶೇಷವಾಗಿ ೧೯೦೪ ಹಾಗೂ 
೧೯೪೭ರ ನಡುವೆ ನಡೆದ ಚರ್ಚೆಗಳು ಹೂಸ ಭಾರತದ ರಾಷ್ಟ್ರೀಯತೆಯ 
ಸ್ವರೂಪವನ್ನಷ್ಟೆ ಅಲ್ಲದೆ ಅದು ಅಳವಡಿಸಿಕೊಳ್ಳಬೇಕಾದ ವಿಜ್ಞಾನ ನೀತಿಯ ಬಗ್ಗೆಯೂ 
ಗಾಢವಾದ ಚಿಂತನೆಯನ್ನು ನಡೆಸಿದವು. ಈ ಚಿಂತನೆಯಲ್ಲಿ ಕಳೆದ ಕಾಲದ ಬಗೆಗೆ 
ಅತ್ಯುತ್ಕೃಷ್ಟ ಗ್ರಹಿಕೆಯಿತ್ತು, ಬರಲಿರುವ ಕಾಲದ ಬಗೆಗೆ ಅಸಾಧಾರಣ ದರ್ಶನ 
ಶಕ್ತಿಯಿತ್ತು. "ನಮ್ಮ ಆಂದೋಲನದ ನಿಜಗುರಿ ಭಾರತವನ್ನು ಬ್ರಿಟಿಷರಿಂದ 
ಬಿಡುಗಡೆಗೊಳಿಸುವುದಕ್ಕಿಂತ ಮುಖ್ಯವಾಗಿ ಆಧುನಿಕತೆಯ ದಾಸ್ಯದಿಂದ ಬ್ರಿಟಿಷರನ್ನು 
ಬಿಡಿಸುವುದೆ ಆಗಿದೆ' ಎಂಬ ಮೋಹನದಾಸ ಕರಮಚಂದ ಗಾಂಧಿಯ ಹೇಳಿಕೆ ಇಂಥ 
ಧೀಮಂತಿಕೆಯ ಪರಮೋಜ್ವಲ ನಿದರ್ಶನವಾಗಿದೆ. 

ಇಂತಹ ಆತ್ಮಸ್ನೆ ಕ್ಟ್ರೈರ್ಯ ಮತ್ತೂ ಒಂದು ಸತ್ಯವನ್ನು ಮನಗಾಣಿಸಿಕೊಡುತ್ತದೆ. 
ನಾವಿಂದು ನಮ್ಮ ವಸಾಹತುಶಾಹಿ ಕಾಲಘಟ್ಟವನ್ನು ಸವತೆ ಸಾರಾಸಗಟಾಗಿ 
ದಬ್ಬಾಳಿಕೆಯ ಕಾಲವೆಂದೆ ತಿಳಿಯುತ್ತೇವೆ; ನಿರ್ವಸಾಹತೀಕರಣಗೊಳ್ಳುವುದೆ ನಮ್ಮ 
ಇಂದಿನ ತುರ್ತು ಅಗತ್ಯವೆಂದು ವಾದಿಸುತ್ತೇವೆ. ಆದರೆ, ಸೋಜಿಗದ ಸಂಗತಿಯೆಂದರೆ, 
ಸ್ವಾತಂತ್ರ್ಯಪೂರ್ವ ಯುಗದ ನಮ್ಮ ಹಿರಿಯರಿಗೆ ವಸಾಹತುಶಾಹಿಯೆ ಅತಿದೊಡ 
ಸಮಸ್ಯೆ ಟಯೆಂದಾಗಲಿ ರಾಜಕೀಯ ಸಾ ಒತಂತ್ರ್ಯವೊಂದೆ ಎಲ್ಲ ಸಮಸ್ಯೆ ಸೈಗಳಿಗೂ 
೫ ಜಜ 6 ತೋರಿರಲಿಲ್ಲ. ಅವರು ಒಂದೆಡೆ ಅದರ ವಿರುದ್ದ ಹ 3 
ತ್ರಿದ್ದುದೇನೋ ಹೌದು; ಆದರೆ ಆ ಹೋರಾಟ ಹಲವು ಮುಖಗಳನ್ನು. ಹೊಂದಿತ್ತು. 
ವಸಾಹತುಶಾಹಿ ಒಂದು ಸ ಗರದಲ್ಲಿ ಭಾರತವನ್ನು ದಮನಕ್ಕೀಡುಮಾಡುತ್ತಿದ್ದಂತೆಯೆ 
ಇನ್ನೊಂದು ಸ್ತರದಲ್ಲಿ ಅದು ಭಾರತಕ್ಕೆ ಹೊಸ ದಾರಿಗಳನ್ನು ತೆರೆಯಲೂಬಹುದು 


ಹ 


ಎಂದು ನಮ್ಮ ನೇತಾರರುತತಿಳಿದಿದ್ದರು. ವಿದೇಶಿ ಆಳ್ವಿಕೆಯ ಬಹುಮುಖ್ಯ ಬಳುವಳಿ 
ಗಳಲ್ಲೊಂದಾದ ಆಧುನಿಕ ಪಾಶ್ಚಿಮಾತ್ಯ ವಿಜ್ಞಾನದ ವಿಷಯದಲ್ಲೂ ಆವರು ಇದೇ 
ರೀತಿಯ ಬಹು ಆಯಾಮಗಳ ಅನುಸಂಧಾನದ ಮಾರ್ಗವನ್ನು ಅನುಸರಿಸಿದರು. 
ಉದಾಹರಣೆಗೆ, ಆ ವಿಜ್ಞಾನ ಮಾದರಿಯನ್ನು ಏಕರಾಶಿಯೆಂಬಂತೆ ಆಮದು 
ಮಾಡಿಕೊಂಡು ಇಡಿಯಿಡಿಯಾಗಿ ಹೂಡುವುದರ ಬದಲು, ಅದನ್ನು ಭಾರತದ ವಿಶಿಷ್ಟ 
ಸಂದರ್ಭದಲ್ಲಿ ಜಗ್ಗಿಸಿ ಕೊಂಕಿಸಿ ಅಳವಡಿಸಿಕೊಳ್ಳಬೇಕು; ಆಮೂಲಕ ಅದರ 
ಹೊಸತಾದ ಹಾಗೂ ಹೆಚ್ಚು ಅರ್ಥಪೂರ್ಣವಾದ ಅವತರಣಿಕೆಯೊಂದನ್ನು ಸೃಷ್ಟಿಸ 
ಬೇಕು ಎನ್ನುವುದು ಆಗಿನ ಅನೇಕ ನಾಯಕರ ಕನಸಾಗಿತ್ತು. ಈ ಹಂಬಲದ ತೀವ್ರತೆ 
ಎಷ್ಟಿತ್ತೆಂದರೆ ಭಾರತೀಯರಪಷ್ಟೆ ಅಲ್ಲದೆ, ಬ್ರಿಟಿಷರೂ ಸೇರಿದಂತೆ ಅನೇಕ ಪಾಶ್ಚಿಮಾತ್ಯ 
ರೂ ಕೂಡ ಆಧುನಿಕ ವಿಜ್ಞಾನದ ವಿಷಯದಲ್ಲಿ ಹೊಚ್ಚ ಹೊಸ ಪ್ರಯತ್ನಗಳನ್ನು ನಡೆಸಲು 
ಭಾರತ ಅತ ್ಯ[ಂತ ಸೂಕ್ತವಾದ ಪ್ರಯೋಗ ಕ್ಷೇತ್ರವಾದುದೆಂದೆ ನಂಬಿದ್ದರು. ಅವರ * 
ಮಟ್ಟಿಗೆ, ಇಂಗ್ಲೆ ೦ಡು ಜರ್ಮನಿ ಇತ್ಯಾದಿ ಐರೋಪ್ಯ ರಾಷ್ಟ್ರಗಳು ಆ ಕಾಲಕ್ಕಾಗಲೇ 
ಆಧುನಿಕ ವಿಜ್ಞಾನದ ಮಾದರಿಯನ್ನು ಅಂಧವಾಗಿ ಪ್ರಶ್ನಾತೀತವಾಗಿ ಒಪ್ಪಿಕೊಂಡು 
ಬಿಟ್ಟಿದ್ದವ್ರ; ಇನ್ನು ಭಾರತ: ಮಾತ್ರ ಅದನ್ನು ಪರೀಕ್ಷೆಗೊಳಪಡಿಸುವಂತಹ ಮತ್ತು 
ಪರ್ಯಾಯಗಳನ್ನು ಸೂಚಿಸುವುಡರ ಮೂಲಕ ಅದಕ್ಕೆ ಹೊಸ ಸಾಧ್ಯತೆಗಳನ್ನು 
ತೋರಿಸಿಕೊಡುವಂತಹ ಶಕ್ತಿಯನ್ನು ಉಳಿಸಿಕೊಂಡಿತ್ತು; ಹಾಗೆಯೆ, ಆ ಮೂಲಕ 
ಇಡಿಯ ಜಗತ್ತಿಗೆಯೇ ಭವಿಷ್ಯದ ನವರೂಪಗಳ್ನುಕಾಣಿಸಿಕೊಡುವ ಅನನ್ಯ 
ಸಾಮರ್ಥ್ಯವನ್ನು ಹೊಂದಿತ್ತು. ಹೀಗೆ, ನಮ್ಮ ಪೂರ್ವಿಕರ ಮನೋಧರ್ಮ ಅತ್ಯಂತ 
ಕ್ರಿಯಾಶೀಲವೂ ದ್ವಂದ್ವಸಮೃದ್ಧವೂ ಆಗಿದ್ದು, ಅದರಲ್ಲಿ ಅಪಾರವಾದ ಕನಸು. 
ಗಾರಿಕೆಯೂ ವಾಸ್ತವಪ್ರಜ್ಞೆಯೂ ಬೆಸೆದುಕೊಂಡಿದ್ದವು. 
ಇದಕ್ಕೆ ನಿದರ್ಶನವಾಗಿ ಆ ಯುಗದ ಕೆಲವು ಪ್ರಮುಖ ವ್ಯಕ್ತಿತ್ವಗಳನ್ನು ಮತ್ತು 
ಚರ್ಚೆಗಳನ್ನು ಸ್ಥೂಲವಾಗಿ ಪರಿಶೀಲಿಸಬಹುದು. 
ಆನಂದ ಕುಮಾರಸ್ಥಾ ಶಯ ಭಾರತೀಯ ಸ್ವಾತಂತ್ರ್ಯ ಚಳವಳಿಯ ಕಾಲದ ಬಹು 
ಮುಖ್ಯವ್ಯಕ್ತಿ- -ಪ್ರತೀಕಗಳಲ್ಲೊಬ್ಬರಾಗಿದ್ದರು. ಇಂದಿನ ಇತಿಹಾಸ ಗಂಥಗಳು ಅವರನ್ನು 
ಶ್ರೇಷ್ಠ "ಭಲಾಮೀಮಾಂಸಕರೆಂದು ಗುರುತಿಸುವಲ್ಲಿ ಅವರ ಇನ್ನೊಂದು ಮುಖವನ್ನು 
ಸಂಪೂರ್ಣ ಮರೆತುಬಿಡುತ್ತವೆ. ಕುಮಾರಸ್ವಾಮಿ ಶ್ರೇಷ್ಠ ಭೂಗರ್ಭಶಾಸ್ತ್ರಜ್ಞ ರೂ 
ಆಗಿದ್ದರು. ಆ ವಿಜ್ಞಾನಶಾಖೆಯಲ್ಲಿ ಡಿ.ಎಸ್‌.ಸಿ.ಯಂತಹ ಉನ್ನತ ಪದವಿಯನ್ನು 
ಪಡೆದಿದ್ದ ಅವರು ಶ್ರೀಲಂಕಾದ ಖನಿಜ ಸರ್ವೇಕ್ಷಣಾ ಇಲಾಖೆಯ ಮುಖ್ಯನಿರ್ದೇಶಕ 
ರಾಗಿದ್ದು, ಅಲ್ಲಿ ಅನೇಕ ಅಮೂಲ್ಯ ಖನಿಜ ನಿಕ್ಷೇಪಗಳನ್ನು ಪತ್ತೆ ಹಚ್ಚಿ ದವರಾಗಿದ್ದರು. 

ಆನಂದ ಕುಮಾರಸ್ವಾಮಿಯವರಿಗೆ ಕಲೆ ಮತ್ತು ವಿಜ್ಞಾನಗಳು ಭಿನ್ನ 
ಜ್ಞಾನರೂಪಗಳಾಗಿರಲಿಲ್ಲ. ಅವರ ತಿಳಿವಳಿಕೆಯಲ್ಲಿ ಕಲಾವಿದನೊ ವಿಜ್ಞಾನಿಯೊ 
ಇತರರಿಗಿಂತ ವಿಶಿಷ್ಟನೂ ಉನ್ನತನೂ ಆದ ವ್ಯಕ್ತಿಯೇನಾಗಿರಲಿಲ್ಲ; ಬದಲಾಗಿ, 
ಪ್ರತಿಯೋರ್ವ ಮನುಷ್ಯನೂ ತನ್ನ ತನ್ನ ನಿತ್ಯ್ಕಕಾಯಕದಲ್ಲಿ ತೋರುವ ವಿಶೇಷ ಪ್ರತಿಭೆ 
ಯಿಂದಾಗಿ ಒಬ್ಬ ಕಲಾವಿದನೋ ವಿಜ್ಞಾನಿಯೊ ಆಗಿರುವವನಾಗಿದ್ದ. ಅವರ ಪ್ರಕಾರ 
ಸಂಗೀತದ ಸೃಷ್ಟಿಯಿಂದ ಹಿಡಿದು ವಿಮಾನಗಳ ನಿರ್ಮಾಣದವರೆಗೆ ಎಲ್ಲ ಕುಶಲಕರ್ಮ 
ಗಳೂ ಕಲಾರೂಪಗಳಾಗಿದ್ದವು. ವಿಜ್ಞಾನದಲ್ಲಿ ಅಷ್ಟೆಲ್ಲ ಆಳವಾದ ಪರಿಶ್ರಮವನ್ನೂ 
'ಪ್ರೀತಿಯನ್ನೂ ಹೊಂದಿದ್ದ ಕುಮಾರಸ್ವಾಮಿ ಅದರ ಸಮಸ್ಯಾತ್ಮಕತೆಯನ್ನೂ ಬಹಳ 
ಸರಿಯಾಗಿ ಬಹಳ ಮುಂಚಿತವಾಗಿ ಗ್ರಹಿಸಿದ್ದರು. ಈ ವಿಷಯವನ್ನು ಕುರಿತು ಅವರು 
ಅನೇಕ ಪ್ರಖರ ಲೇಖನಗಳನ್ನು ಬರೆದರು; ಪಿ.ಸಿ. ರೇರವರಂತಹ ಪ್ರತಿಷ್ಠಿತ ವಿಜ್ಞಾನಿ 
ಯೊಡನೆ ಸುದೀರ್ಫ ಸಂವಾದವನ್ನು ನಡೆಸಿದರು. ವಿಜ್ಞಾನದ ವಿಲಕ್ಷಣ ಶಕ್ತಿಯನ್ನು 
ಕುರಿತು ಅವರು ಹೇಳಿದ ಒಂದು ಮಾತು ಹೀಗಿತ್ತು: ನಮ್ಮ ಆಧುನಿಕ ತಂತ್ರಜ್ಞಾನದ 
ದುರಂತಮುಖಿ ವಿಪರ್ಯಾಸವೆಂದರೆ, ಅದು ಜಾನಪದ ಹಾಡುಗಳನ್ನು ಸಂಗ್ರಹಿಸಿ: 
ಸಂರಕ್ಷಿಸಿಡಲು ಸಹಾಯಮಾಡುತ್ತಿರುವಗಳಿಗೆಯಲ್ಲಿಯೆ ಜಾನಪದ ಹಾಡುಗಾರರನ್ನು 
 ನಾಶಮಾಡುತ್ತಿರುತ್ತದೆ. ಇನ್ನೊಂದು ಸನ್ನಿವೇಶದಲ್ಲಿ ಅವರು ಹೇಳಿದ್ದು ಇದು: ಒಂದು 
ಪಕ್ಷ ದೇವರು ಇಂದು ಭೂಮಿಗೆ ಬಂದು, ಆಧುನಿಕ ಪಾಶ್ಚಿಮಾತ್ಮೆರಿಗೆ "ಎಲ್ಲಿ, ನಾನು 
ಸೃಷ್ಟಿಸಿ ಸಲಹಿದ್ದ ದಕ್ಷಿಣ ಅಮೆರಿಕೆಯ ಮಾಯಾ ಹಾಗೂ ಇನ್‌ಕಾ ಜನಾಂಗಗಳವರೂ 
ಆಸ್ಟ್ರೇಲಿಯಾದ ಮೂಲನಿವಾಸಿಗಳೂ ಕಾಣುತ್ತಿಲ್ಲವಲ್ಲ ಎಲ್ಲಿ?' ಎಂದು ಕೇಳಿದಲ್ಲಿ, 
ಪಾಶ್ಚಿಮಾತ್ಯರು ಅವರನ್ನು ತೋರಿಸಲೆಂದು ದೇವರನ್ನು ಎಲ್ಲಿಗೆ ಕರೆದೊಯ್ಯಬಹುದು? 
-.ವಸ್ತುಸಂಗ್ರಹಾಲಯಕ್ಕಲ್ಲದೆ ಇನ್ನಲ್ಲಿ? 
ಕುಮಾರಸ್ವಾಮಿಯವರ ದೃಷ್ಟಿಯಲ್ಲಿ ವೈಜ್ಞಾನಿಕ ಪ್ರಯೋಗಾಲಯ ಮತು 
' ವಸ್ತುಸಂಗ್ರಹಾಲಯಗಳೆರಡೂ ಅವಳಿ-ಜವಳಿಗಳು; ಎರಡೂ ಆಧುನಿಕ ವಿಜಾ ನದ 
ಹಿಂಸಾತ್ಮಕತೆಯ ವಿಭಿನ್ನ ಮುಖಗಳು. ಒಂದೆಡೆ ಪ್ರಯೋಗಾಲಯ ನೈತಿಕತೆಯ 
ಸ್ಪರ್ಶವಿಲ್ಲದ ನಿರ್ವಾತವೊಂದರಲ್ಲಿ ಪ್ರಾಣಿಗಳನ್ನೂ ಮನುಷ್ಯರನ್ನೂ ಜ್ಞಾನ 
ಸಂಪಾದನೆಯ ಹೆಸರಿನಲಿ ಹಿಂಸೆಗೀಡುಮಾಡುತಿ ದ್ದರೆ ಇನ್ನೊ ಂದೆಡೆ ಬಸ 
ಠ್‌ ದ ಕ ಶ್ರ 
ಸಂಗ್ರಹಾಲಯ ಅಂಥ ಹಿಂಸೆಗೆ ಬಲಿಯಾದವರನ್ನು ಕೌತುಕದ ವಸುಗಳನಾಗಿ 
ಪರಿವರ್ತಿಸಿ ಪ್ರದರ್ಶನಕ್ಕಿಡುತ್ತದೆ. ಮೊದಲನೆಯದು ಚಾರಿತ್ಸ್ಗಕ್ಕಿಂತ ಜ್ಞಾನ ಮುಖ 
ಎಂದು ಪರೋಕ್ಷವಾಗಿ ವಾದಿಸಿದರೆ ಎರಡನೆಯದು ಮಂ ನಸಂಗ್ರಹದ 
ರೀತಿಯನ್ನೆ ಚರಿತ್ರೆಯ ನೀತಿಯೆಂದು ಪ್ರತಿಪಾದಿಸುತ್ತ ಕೈ ಮ್ಯೂಸಿಯಮ್‌ಗಳ 


೨೪ 

ವಸ್ತುಗಳನ್ನು ಜೋಡಿಸಿಡುವ ಕ್ರಮವೆ ಇದನ್ನು ಬಯಲು ಮಾಡುವಂಥದು. ಅಲಿ 
ವಸ್ಟುಗಳನ್ನು, ಮಾನವ ಕುಲ ಸಾಗಿಬಂದ ದಾರಿಯ ಪ್ರಾತಿನಿಧಿಕರೂಪವನ್ನುವಂತಹ 
ಸರಣಿಯಲ್ಲಿ ಜೋಡಿಸಿಡಲಾಗುತ್ತದೆ. ಉದಾಹರಣೆಗೆ, ಮೊದಲು ಪುರಾತನ ಕಾಲದ 
ಬಡಿಗೆಯೊಂದು, ಅದರ ಪಕ್ಕ ಮಧ್ಯಯುಗದ ಬಿಲ್ಲೊಂದು, ಅದರ ಪಕ್ಕ ಆಧುನಿಕ 
ಕಾಲದ ಫಿರಂಗಿಯೊಂದು, ಅದರ ಪಕ್ಕ ಅತ್ಯಾಧುನಿಕ ಕ್ಷಿಪಣಿಯೊಂದು - ಹೀಗೆ ಈ 
ವಸ್ತುಗಳ ಅನುಕ್ರಮಣಿಕೆ ಕಾಲಾನುಕ್ರಮಣಿಕೆಯೂ ಆಗಿ, ಆಕಾಲಾನುಕ್ರಮಣಿಕೆ ವಿಭಿನ್ನ 
ಮಾನವ ಜನಾಂಗಗಳ ತರತಮದ ಅನುಕ್ರಮಣಿಕೆಯೂ ಆಗಿ ಸ್ಥಾಪಿತವಾಗತ್ತದೆ. 
ವಸ್ತುಗಳ ಮಟ್ಟಿಗೆ ಇಂಥ ಕಾಲರೂಪಸರಣಿ ಸಹಜವಾಗಿಯೊ, ತಾರ್ಕಿಕವಾಗಿಯೊ 
ಕಾಣಬಹುದು. ಒಮ್ಮೆ ಮಾನವ ಕಲ್ಲುಕೋಲುಗಳನ್ನು ಆಯುಧಗಳಾಗಿ 
ಬಳಸುತ್ತಿದ್ದುದು, ಮುಂದೆ ಅವುಗಳ ಜಾಗದಲ್ಲಿ ಬಿಲ್ಲು-ಫಿರಂಗಿ- ಕ್ಷಿಪಣಿಗಳನ್ನು 
ಆವಿಷ್ಕರಿಸಿಕೊಂಡಿದ್ದು ಅವನ ವಿಕಾಸ ಪ್ರಕ್ರಿಯೆಯನ್ನು ಸೂಚಿಸುವ ಮುಗ್ದವಾದೊಂದು 
ಕಥಾನಕವಾಗಿ ತೋರಬಹುದು, ಸರಿ. 

ಆದರೆ ಇದೆ ಕಥಾನಕ ಇಂಥ ವಿಭಿನ್ನ ಕಾಲಘಟ್ಟಗಳ ನಡುವೆ ತರತಮದ 
ಕಲ್ಪನೆಯನ್ನು ತರಲಾರಂಭಿಸಿದಾಕ್ಷಣ ಅದರ ಮೊದಲ ಮುಗ್ದತೆಯೆಲ್ಲ ಸೂಕ್ಷ್ಮವೂ 
ಅಗೋಚರವೂ ಆದ ಕ್ರೌರ್ಯವಾಗಿ ಮಾರ್ಪಡುತ್ತದೆ. ಉದಾಹರಣೆಗೆ, ಒಬ್ಬ 
ಆದಿವಾಸಿಯೂ ಒಬ್ಬ ಆಧುನಿಕನೂ ಒಟ್ಟಿಗೆ ಮ್ಯೂಸಿಯಮೊಂದರ ವಸ್ತುಗಳನ್ನು 
ವೀಕ್ಷಿಸುತ್ತಿದ್ದಲ್ಲಿ, ಅವುಗಳ ಮುಖಾಂತರ ಅವರು ತಮ್ಮ ನ್ನೊ ಪರಸ್ಪರ ವೀಕ್ಷಿಸಿಕೊಳ್ಳು 
ತ್ತಿರುತ್ತಾರೆ. ಆಧುನಿಕನಿಗೆ ತಾನಷ್ಟೆ ವರ್ತಮಾನದ ಪ್ರತೀಕವೆಂದೂ, ಪಕ್ಕದಲ್ಲಿ 
ನಿಂತಿರುವ ಆದಿವಾಸಿ ತಾನು ದಾಟಿಬಂದ ಭೂತಕಾಲದ ಪ್ರತೀಕವೆಂದೂ ಅನಿಸುತ್ತದೆ. 
ಆದಿವಾಸಿಗೆ ವರ್ತಮಾನದ ಲೆಕ್ಕದಲ್ಲಿ ತಾನು ತುಂಬ ಹಿಂದುಳಿದಿದ್ದೇನೆಂದೂ, ತನ್ನ 
ಬಳಿ ನಿಂತಿರುವ ಆಧುನಿಕ ತಾನು ಭವಿಷ್ಯದಲ್ಲಿ ಮುಟ್ಟಿಕೊಳ್ಳಬೇಕಾದ ಮಾದರಿಯೆಂದೂ 
ಅನಿಸಬಹುದು. ಇನ್ನೂ ಮುಂದೆ ಇಂಥ ಸರಳ ಅನಿಸಿಕೆಗಳ ವಲಯದಲ್ಲಿ ಅಧಿಕಾರ . 
ಶಕ್ತಿಯ ಪ್ರವೇಶವಾದಾಕ್ಷಣ ಅಪಾಯಕಾರಿ ವಿದ್ಯ ಮಾನಗಳು ಘಟಿಸತೊಡಗುತ್ತವೆ. 
ಈಗಾಗಲೆ ಘಟಿಸಿರುವಂತೆ - ಆಧುನಿಕ ತನ್ನ ನ ದೇವರು ತನಗೆ ಕೊಟ್ಟ ವರ 
ವೆಂದೂ, ಉಳಿದವರ ಅಜ್ಞಾನವನ್ನು ತೊಡೆದು ಅವರನ್ನು ಅಭಿವೃದ್ಧಿಗೊಳಿಸುವುದು 
ದೇವರು ತನಗೆ ನಿಗದಿಮಾಡಿದ ಕರ್ತವ್ಯವೆಂದೂ ಶಿಳಿದು, ಅನ್ಯರನ್ನೆಲ್ಲ ತನ್ನ 
ಅಚ್ಚಿನಲ್ಲಿಯೆ ಎರಕ ಹೊಯ್ಯಲಾರಂಭಿಸುತ್ತಾನೆ. ತನ್ನ ಕಾಯಕ ಮೂಲಭೂತವಾಗಿ 
ಕರುಣಾಮಯವಾದದ್ದೆಂದೂ ಅದರಲ್ಲಿ ಹಿಂಸೆಯನ್ನು ಬಳಸಬೇಕಾಗಿಬಂದಲ್ಲಿ ಅದು 
ಅಪ್ರಿಯವಾದರೂ ಅನಿವಾರ್ಯವೆಂದೂ ವಾದಿಸುತ್ತಾನೆ. ಜ್ಞಾನ-ರಾಜಕಾರಣ- 

ಹಣ-ಶಸ್ತ್ರಾಸ್ತ್ರಗಳೆಲ್ಲವೂ ಸಂಗಮಿಸಿರುವ ಇಂಥ ಅಧಿಕಾರದ ಎದುರು ಆದಿವಾಸಿಗ 
ಹೆಚ್ಚು ಆಯ್ಕೆಗಳು ಉಳಿಯುವುದಿಲ್ಲ. ಒಂದೊ ಆತ ಆಧುನಿಕನ ಪ್ರಗತಿದೇವತೆಗೆ 
ತಲೆಬಾಗಬೇಕು, ಇಲ್ಲ ಸಂಗ್ರಹಾಲಯವನ್ನೊ ರಕ್ಷಿತ-ವಲಯವನ್ನೊ ಸೇರಿ, ಅಲ್ಲಿ 
ಆಧುನಿಕರು "ಮಾನವ ಶಾಸ್ತ್ರ'ವೆಂದು ಕರೆಯುವ ಇನ್ನೊಂದು ವಿಜ್ಞಾನ ಶಾಖೆಗೆ ನಿತ್ಯ 
ಕುತೂಹಲದ ವಸ್ತುವಾಗಬೇಕು. ಒಂದೆಡೆ ಆಧುನಿಕ ವಿಜ್ಞಾನ ಆತನ ಭವಿಷ್ಯವನ್ನು 
ನಾಶಗೊಳಿಸಿದರೆ ಇನ್ನೊಂದೆಡೆ ಆಧುನಿಕ ಇತಿಹಾಸ ಆತನನ್ನು "ಭೂತ'ವಾಗಿಸಿ 
ಸಂರಕ್ಷಿಸಿಡುತ್ತದೆ. ಹಾಗೆಂದೆ ಕುಮಾರಸ್ವಾಮಿ ಹೇಳಿದ್ದು - ವಸ್ತುಸಂಗ್ರಹಾಲಯಗಳು 
ಶವಾಗಾರಗಳಿದ್ದಂತೆ; ಅಲ್ಲಿ ಸದಾಕಾಲ ಸಾವಿನ ವಾಸನೆಯೂ ಅದನ್ನು ಮರೆಮಾಚಲು 
ಬಳಕೆಯಾಗುವ ರಾಸಾಯನಿಕಗಳ ವಾಸನೆಯೂ ತುಂಬಿರುತ್ತವೆ. ಆಧುನಿಕ 
ವಿಜ್ಞಾನದಲ್ಲಿ ಮುಗ್ಧತಯ ಲವಲೇಶವೂ ಇಲ್ಲ. ಮ್ಯೂಸಿಯಮ್‌ಗಳು ಅನ್ಯರನ್ನು 
ವಸ್ತುಗಳನ್ನಾಗಿಸಿ ಪ್ರದರ್ಶಿಸುವಷ್ಟೆ ವಿಜ್ಞಾನದ ಜನಾಂಗಹತ್ಯೆಯ ಮೂಲಗುಣವನ್ನೂ 
ಪ್ರತಿಫಲಿಸುತ್ತವೆ... ಭಾರತೀಯ ಸ್ವಾತಂತ್ರ್ಯ ಚಳವಳಿ ಮ್ಯೂಸಿಯಮ್‌ಗಳ 
ಪರಿಕಲ್ಪನೆಯ ವಿರುದ್ಧವೂ ಹೋರಾಡಬೇಕು. | 

ವಿಪರ್ಯಾಸವೆಂದರೆ, ಇದೆ ಆನಂದ ಕುಮಾರಸ್ವಾ ಮಿ ತಮ್ಮ ಜೀವನದ 
ಕೊನೆಯ ಭಾಗವನ್ನು ಅಮೆರಿಕೆಯ ಪ್ರತಿಷ್ಠಿತ ಬಾಸ್ಟನ್‌ ಮ್ಗೂ ್ಯಸಿಯಮ್‌ನ 
ಮುಖ್ಯಾಧಿಕಾರಿಯಾಗಿ ಕಳೆದರು. ಇದು ಅವರ ವಾದದ ದೌರ್ಬಲ್ಯದ ಹ ಣ[ 
ಇತಿಹಾಸ ಅವರ ವಿರುದ್ಧ ತೀರಿಸಿಕೊಂಡ ಸೇಡೆಂದೋ ಬ್ಯ 00 ಆದರೆ ಈ 
ಚರ್ಚೆಯ ಉದ್ದೇಶ ಈ ರೀತಿ ವ್ಯಕ್ತಿಗಳನ್ನೂ ವಿದ್ಯಮಾನಗಳನ್ನೂ ಏಕಪಾರ್ಶ್ವಿಕವಾಗಿ 
ಗ್ರಹಿಸಿ ಅವರ/ಅವುಗಳ ಬಗೆಗೆ ಸರಳೀಕೃ ಜು ಮೌಲ್ಯ ನಿರ್ಣಯಗಳನ್ನು 
ಮಾಡುವುದಲ್ಲ; ಬದಲಾಗಿ ವಿರಾಟ್‌ ಪ್ರಕ್ರಿಯೆಗಳಲ್ಲಿ 1 ವೈ ರುದ್ಧ ಗಳನ್ನು 
ಅನಿವಾರ್ಯ ಸಹಜವೆಂದೆ ತಿಳಿದು "ಅವುಗಳ ಇನ್ನೂ ಸೂಕ್ಷ್ಮ ಗ್ರಹಿಕೆಯ ಮೂಲಕ 
ನಮ್ಮ ಸ್ವಂತ ಪ್ರಜ್ಞೆ ಯನ್ನು ವಿಸ್ತಾರಗೊಳಿಸಿಕೊಳು ವುದು ಹಾಗೂಆ ಮೂಲಕ ನಮ್ಮ 
ಕಾಲದ ಸವಾಲುಗಳಿಗೆ ಬಹುಸ ಸ್ವರೀಯ ಉತ್ತ ರಗಳನ್ನು ಕಂಡುಕೊಳು ವುದು. ಇದನ್ನು 
ಮರೆತಲ್ಲಿ ನಾವು ನಮ್ಮ ಹಿರಿಯರ ಅನುಭವ ಮತ್ತು ಅನ್ವೇಷಣೆಗಳ ಸಂಕೀರ್ಣ 
ಸಮೃದ್ಧಿಯನ್ನು ಕಳೆದುಕೊಂಡು, ತಮ್ಮ ಏಕವಾದಿ ಅಟ ಶ್ರಿಹಾಸದಲ್ಲಿ ತಮ್ಮ ವೈಚಾರಿಕ 
ದಾರಿದ್ರವ ಟ್ನೂ ಮೆರೆಯುವ ಮೂಲಭೂತವಾದಿಗಳ ಮಟ್ಟಕ್ಕೆ ಇಳಿಯುತ್ತೇವೆ. 
ಸ್ದಾ ತಂತ್ರ ತತ ಕಾಲದಲ್ಲಿ ನಮ್ಮ ದೇಶದಲ್ಲಿ ನಡೆದ ವಿಜ್ಞಾ _ನಸಂಬಂಧಿ ಚಿಂತನೆ 
ನಿಜಕ್ಕೂ ಲ ಅಪೂರ್ವವಾದುದು; ಅಪ್ಪಟ ಭಾರತೀಯವಾಗಿದ್ದೂ ಭಾರತದ ಸೀಮಯನ್ನು 
ದಾಟಿ ವಿಶ್ವಾತ್ಮಕವಾಗಿ ವ್ಯಾಪಿಸಿಕೊಂಡಂಥದ್ದು. 


ಆಕ 


ಮುಂದೆ, ೧೯೧೧ರಲ್ಲಿ ಕುಮಾರಸ್ವಾಮಿಯವರು ಇನ್ನೊಂದು ಘನ 
ಚರ್ಚೆಯಲ್ಲಿ ಪಾಲ್ಗೊಂಡರು. ಆ ವೇಳೆಗಾಗಲೆ ಭಾರತದಲ್ಲಿ ಆಧುನಿಕ ಪಾಶಿ ಸಿಮಾತ್ಯ 
` ವಿಜ್ಞಾನವನ್ನು ಅತ್ಯುತ್ಸಾಹದಿಂದ ಸ್ವಾಗತಿಸುವವರ ದೊಡ ದೊಂದು ದಂಡು 
ಬೆಳೆದುನಿಂತಿತ್ತು. ಇದಕ್ಕೊಂದು ಉದಾಹರಣೆಯಾಗಿ ರಾಷ್ಟ ಶ್ರಸಂಪತ್ತಿನ ಅಭಿವೃದ್ಧಿ 
ಯಲ್ಲಿ ವಿಜ್ಞಾನ ಎಷ್ಟೆಲ್ಲ ಮಹತ್ವದ್ದು ಎಂದು ವಾದಿಸುತ್ತ ವಿಜ್ಞಾನಿ ಹರದಯಾಲ್‌ 
ಆಗ ಹೇಳಿದ ಮಾತುಗಳನ್ನು ಗಮನಿಸಬಹುದು: ನಮ್ಮ ಹಳೆಯ ಪವಿತ್ರ ಕ್ಷೇತ್ರಗಳಲ್ಲಿ 
ಇಂದು ಇರುವುದಾದರೂ.ಏನು? ಬನಾರಸ್‌ನಲ್ಲಿ ಒಂದಿಷ್ಟು ಕೊಬ್ಬಿದ ಗೂಳಿಗಳು, 
- ಬೊಜ್ಜುಹೊತ್ತಿರುವ ಪೂಜಾರಿಗಳು; ಪುರಿಯಲ್ಲಿ ಒಂದಿಷ್ಟು ಕಾಲರಾ ರೋಗಿಗಳು. 
ಇದೆಲ್ಲಕ್ಕಿ ೦ತ ಭಿನ್ನವಾಗಿ ನಮಗೆ ಇಂದು ಬೇಕಾದುದು ಹೊಸ ವಿಜ್ಞಾನಗಳು, ಹೊಸ 
ವಿಜ್ಞಾನಿ-ಯಷಿಗಳು. 

ಭಾರತ ಇಂಥ.ಐತಿಹಾಸಿಕ ಸಂದರ್ಭದಲ್ಲಿದ್ದಾಗ ಆಧುನಿಕ ವಿಜ್ಞಾನ 
ಯುರೋಪಿನಲ್ಲಿ ಮತ್ತೊಂದು ಕೂಸನ್ನು ಹತ್ತಿತು. ಸಂಶ್ಲೇಷಣಾತ್ಮಕ ರಸಾಯನಶಾಸ್ತ್ರ 
- ಸಿಂಥೆಟಿಕ್‌ ಕೆಮಿಸ್ಬಿ- ವೆಂಬ ಈ ಹೊಸ ವಿಜ್ಞಾನಶಾಖೆಯ ಕುರಿತು ಇನ್ನೊರ್ವ 
ಪ್ರತಿಭಾನ್ವಿತ ವಿಜ್ಞಾನಿ ಪ್ರಫುಲ್ಲಚಂದ್ರ ರೇ ೧೯೧೧ರಲ್ಲಿ ಪ್ರಕಟಿಸಿದ ಲೇಖನವೊಂದು 
ಕುಮಾರಸ್ವಾಮಿಯವರನ್ನು ತಲ್ಲಣಗೊಳಿಸಿತು. ಅವರು ತಕ್ಷಣ ಆ ವಿಷಯದಲ್ಲಿ 
ಚರ್ಚೆಯೊಂದನ್ನು ಆರಂಭಿಸಿ ಭಾರತದ ರಾಷ್ಟ್ರೀಯತಾ ಆಂದೋಲನ ಸಂಶ್ಲೇಷಣಾತ್ಮಕ 
ರಸಾಯನಶಾಸ್ತ್ರ ಸ್ತೃದ ವಿರುದ್ದ ಬಲವಾದ ನಿಲುವನ್ನು ತಾಳಬೇಕೆಂದು ಆಗ್ರಹಿಸಿದರು. 
ಅವರ ವಾದ ಸರಳವಾಗಿತ್ತು: ಈ ಹೊಸ ರಸಾಯನಶಾಸ್ತ್ರ ಶಾಖೆ ಕೃತಕ ಕ್ರಮಗಳಿಂದ 
ಉತ್ಪನ್ನಗಳನ್ನು ತಯಾರಿಸುತ್ತದೆ; ಪ್ರಕೃತಿ ಎಂದೂ ಬೆಸೆಯದ ಹಾಗೂ ಬೆಸೆಯಬಾರ 
ದೆಂದು ಬಿಟ್ಟಿರುವ ಮೂಲವಸ್ತುಗಳನ್ನು ಬೆಸೆದು ಅಪ್ರಾಕೃತಿಕವಾದ ಸಂಯುಕ್ತ 
ಪದಾರ್ಥಗಳನ್ನು ಸೃಷ್ಟಿಸುತ್ತದೆ. ಈ ಪ್ರಕ್ರಿಯೆ ಮುಂದುವರೆದರೆ ಅದು ಏಕರೂಪೀ 
ಕರಣಕ್ಕೂ ಏಕತಳಿಕೃಷಿಗೂ ಕಾರಣವಾಗುತ್ತದೆ. ಉದಾಹರಣೆಗೆ, ಭಾರತದಲ್ಲಿ 
ಕಂಡುಬರುವ ಕೆಂಪುಬಣ್ಣ - ಜಗತ್ತಿನ ಯಾವುದೇ ಪ್ರದೇಶದಲ್ಲಿಯಂತೆ - ಅಪಾರ 
ಸೂಕ್ಷ್ಮಛಾಯಾಂತರಗಳನ್ನು ಉಳ್ಳದ್ದು. ಇಲ್ಲಿ ಪ್ರತಿಯೊಂದು ಹಳ್ಳಿಯೂ ಪ್ರತಿಯೊಂದು 
ಜಾತಿಯೂ ಪ್ರತಿಯೊಂದು ಬಣ್ಣಗಾರ ಕುಟುಂಬವೂ ವಿಶಿಷ್ಟವಾದೊಂದು ನೇಸಲಿನ 
ಕೆಂಪನ್ನು ಸೃಷ್ಟಿಸುತ್ತದೆ. ಇಂಥಲ್ಲಿ ಕೃತಕ ಬಣ್ಣಗಳನ್ನು ತಯಾರಿಸುವ ಸಂಶ್ಲೇಷಣಾತ್ಮಕ 
ರಸಾಯನಶಾಸ್ತ್ರವನ್ನು ಪ್ರವೇಶಿಸಲು ಬಿಟ್ಟಲ್ಲಿ, ನಮ್ಮ ಕೆಂಪಿನ ಕೆಂಪುತನವೆ 
ಮಾಯುವಾಗುವುಡು ಖಂಡಿತ, ಅದರ ಅನನ್ಯ ಛಾಯಾಂತರಗಳೆಲ್ಲ ನಶಿಸಿ 
ಹೋಗುವುದು ನಿಶ್ಚಿತ. 


೨೭ 


ಇದೇ ಲೇಖನದಲ್ಲಿ ಮುಂದೆ ಕುಮಾರಸ್ವಾಮಿಯವರು ವಿಜ್ಞಾನದ ವ್ಯಾಖ್ಯಾನ 
ವನ್ನು ನೀಡುವ ಪ್ರಯತ್ನವನ್ನೂ ಮಾಡುತ್ತಾರೆ. ಆಧುನಿಕ ತಂತ್ರಜ್ಞಾನ ಆಗಷ್ಟೆ ಆವಿಷ್ಕ್ಯರಿ 
ಸಿದ್ದ ಧ್ವನಿಮುದ್ರಿಕೆ-ಗ್ರಾಮಾಫೋನ್‌- ಯ ಪ್ರಸ್ತಾಪಮಾಡುತ್ತ ಅವರು ಹಳುತ್ತಾರೆ: 
ಗ್ರಾಮಾಫೋನು ಶಬ್ದದ ಪುನರುತ್ಪಾದನೆಯ ಯಾಂತ್ರಿಕ ತಂತ್ರಜ್ಞಾನ ಮಾತ್ರ; ಅದನ್ನು 
ವಿಜ್ಞಾನವೆಂದು ಒಪ್ಪಿಕೊಳ್ಳಲಾಗುವುದಿಲ್ಲ. ಅದು ಶಬ್ದ-ಧ್ವನಿಗಳನ್ನು ಪ್ರಸರಿಸುವ 
ಹಾಗೂ ಜನಪ್ರಿಯಗೊಳಿಸುವ ಕಾರ್ಯವನ್ನು ನಿರ್ವಹಿಸಬಲ್ಲುದೆ ಹೊರತು ವಿಜ್ಞಾನದ 
ಶಕ್ತಿಯನ್ನು ಬೆಳೆ ಳೆಸುವಂಥದಲ್ಲ . ಅದನ್ನು ವೈಜ್ಞಾನಿಕ ಸಂಶೋಧನೆಯಲ್ಲಿ ಹತ್ತು 
ಉಪಕರಣಗಳ ಜೊತೆ ಒಂದು ಉಪಕರಣವಾಗಿ ಉಪಯೋಗಿಸಬಹುದು ಸರಿ. 
ಆದರೆ, ಅಷ್ಟಕ್ಕಿಂತ ಹಚ್ಚಿನ ಮಹತ್ವವನ್ನು ಅದಕ್ಕೆ ಕೊಡುವುದು ಹಿತಕಾರಿಯಲ್ಲ. 

ನಮಾರಸ್ವಾಮಿಯವರ ಈ ವಾದ-ಸಂಗ್ರಹವೆ ನ ಆಧುನಿಕ 

ಪಾಶ್ಚಿಮಾತ್ಯ ವಿಜ್ಞಾನದ ಕುರಿತು ಅವರ ಪ್ರತಿಸ್ಪಂದನ ಬಹು ಧ್ವನಿಪೂರ್ಣವಾಗಿತ್ತು. 
ಅದು, ಉಜ್ವಲ ಭಾರತೀಯ ಚೇತನವೊಂದು ಪರಕೀಯ ವಿದ ಮಾನಗಳನ್ನು ಸ ಗ್ರಹಿಸಿದ 
ಸ್ಟ ಆರಿಸಿದ. ಹಾಗೂ ತಿರಸ್ಕರಿಸಿದ ಬಹುಸ್ತರೀಯ ಕ್ರ ಕ್ರಮವೊಂದನ್ನು ಪ್ರತಿನಿಧಿಸು 
ವಂಥದಾಗಿತ್ತು. ಅವರ ನಿಲುವುಗಳು ಎಷ್ಟು ಸರಿ ಎಷು ಬ ತಪ್ಪು ಎನ್ನುವುದು ಬೇರೊಂದೆ 
ಚರ್ಚೆಯ ವಿಷಯ; ಆದರೆ ಅವರು ಆಧುನಿಕ ವಿಜ್ಞಾ ಪನವನ್ನು ಅನುಸಂಧಾನಿಸುವಲ್ಲಿ 
ತೋರಿದ ವಿದ್ವತ್ತು, ಆತ ಒಬಿಶ್ವಾಸ ಮತ್ತು ವಿವೇಚನೆ ಮಾತ್ರ ಆಸಾಮಾನ್ನ ್ಯವಾದುವು. 
ಪುಕ್ಕಲು ಸ್ಹ ದೇಶಿವಾದಿಗಳೂ ಪೊಳ್ಳು ಸ್ವಸಂಸ್ಕ )ತಿವಾದಿಗಳೂ ತುಂಬಿರುವ ನಮ್ಮ 
ಪ್ರಸಕ್ತ ಸಂದರ್ಭದಲ್ಲಿ, ಆನಂದ ಕುಮಾರಸ್ವಾ ಮಿಯವರು ಅಂದು ಉದ್ಭಾಟಿಸಿಕೊಟ್ಟ 
ಚರ್ಚೆಗಳ ಅತ್ಯುತ್ಕಷ್ಟ ಗುಣಮಟ್ಟದ ಮಾದರಿಯನ್ನು ನಾವಿಂದು ತುಸುವಾದರೂ 
ಮರುಸೃಷ್ಟಿಸಲು ಸಾಧ ್ಯವಾದಲ್ಲಿ ಅದೆ ನಮ್ಮ ಸದ್ಯದ ಗೊಂದಲಗಳಿಗೆ ಸ ಒಲ್ಪವಾದರೂ 
. ಸ್ಪಷ್ಟವಾದ ವೈಚಾರಿಕ ನ ತಿಯನ್ನು ನೀಡಬಲ್ಲ ಜಿ 


ಆಧುನಿಕ ಪಾಶಿ ಶಿಮಾತ್ಯ ವಿಜ್ಞಾನದೊಡನೆ `ಇನ್ನೊಂದು ಸ್ತರದಲ್ಲಿ, ಕುಮಾರಸ್ವಾ ಮಿ 
ಯವರಷ್ಟೆ ತೀವ್ರ | ಮುಖಾಮುಖಿಯಾದ ವ್ಯಕ್ತಿ ಮೋಹನದಾಸ ಕರಮಚಂದ 
ಗಾಂಧಿ. ಅವರ ಎರಡು ಪ್ರಖ್ಯಾತ ಕೃತಿಗಳಾದ" ಹಂದ ಸ್ವರಾಜ್‌' ಮತ್ತು "ಆತ್ಮಚರಿತ್ರೆ: 

ನನ್ನ ಸತ್ಯಾನ್ವೇಷಣೆಯ ಕಥೆ' ಈ ಮುಖಾಮುಖಿಯ ಎರಡು ಭಿನ್ನ ಆಯಾಮಗಳನ್ನು 
ಪ್ರತಿನಿಧಿಸುತ್ತವೆ. ಈ ಕೃತಿಗಳನ್ನು ನಿರ್ದಿಷ್ಟ ಸ್ಹವಾದೊಂದು ಹಿನೆ ಲೆಯಲ್ಲಿ ಚರ್ಚಿಸಿದಲ್ಲಿ 
ಅವುಗಳ ಮಹತ್ವ ಇನ್ನೂ ಸ್ಪಷ್ಟವಾಗಿ ಮನವರಿಕೆಯಾಗುವುದು: 


೨೮ 


ಆಧುನಿಕ ವಿಜ್ಞಾನದಿಂದ ಆಕರ್ಷಿತರಾದ ಸ್ವಾತಂತ್ರ ಪೂರ್ವ ಭಾರತದ 
ಬಹುಪಾಲು ವಿಜ್ಞಾನಿಗಳು ಆತ್ಮಚರಿತ್ರೆ ಗಳನ್ನು ರಚಿಸಿದರು. `ಭಾರತದ ಮಟ್ಟಿಗೆ 
ಶಹ ವಿಜ್ಞಾನ ಎಷ್ಟು ಹೂಸದಾಗಿತ್ತೊ ಆತ್ಮಚರಿತ್ರಯ ಪ್ರಕಾರವೂ ಅಷ್ಟ 
ಸದಾಗಿತ್ತು ಎನ್ನುವುದು ಅತ್ಯಂತ ಕೌತುಕದ ಸಂಗತಿ. ಒಂದು ಸ್ತರದಲ್ಲಿ, ಆ ಕಾಲದ 
ಭಾರತೀಯ ವಿಜ್ಞಾನಿಗಳ ಅತಿಮುಖ್ಯ ಕೊಡುಗೆಗಳಲ್ಲಿ ಆತ್ಮಕಥಾನಕದ ಪ್ರಕಾರವೂ 
ಒಂದಾಗಿತ್ತು ಎಂದು ಗುರುತಿಸುವಷ್ಟು ದೊಡ್ಡ ಸಂಖ್ಯೆಯಲ್ಲಿ ಅವರು ತಮ್ಮ ಜೀವನ 
ಚರಿತ್ರೆಗಳನ್ನು ಬರೆದುಕೊಂಡರು; ಅವೆಲ್ಲವೂ ಅತ್ಯುತ್ಕೃಷ್ಟ ಗುಣಮಟ್ಟದವೆ ಆಗಿದ್ದವು. 
ಅವುಗಳಲ್ಲಿ ಇನ್ನೂ ಒಂದು ಸ್ವಾರಸ್ಯವಾದ ಸಾಮಾನ್ಯ ಲಕ್ಷಣವನ್ನು 
ಕಾಣಬಹುದು. ಅವು ಆತ್ಮಚರಿತ್ರೆಗಳೇನೊ ಹೌದು; ಆದರೆ ಅವುಗಳಲ್ಲಿ ಖಾಸಗಿ 
ವಿವರಗಳಿಗಿಂತ ಸಾರ್ವಜನಿಕ ವಿವರಗಳೇ ತುಂಬಿತುಳುಕುತ್ತವೆ. ಆ ವಿಜ್ಞಾ ನಿಗಳಿಗೆ 
ಸ್ವಂತದ್ದೊಂದು ಒಳಜೀವನವೆ ಇರಲಿಲ್ಲವೇನೊ ಎನಿಸುವಷ್ಟರ ಮಟ್ಟಿಗೆ ಅವರು 
ಪುಟಪುಟಗಳುದ್ದಕ್ಕೂ ತಮ್ಮ ಹೊರಜೀವನದ ಸಂಗತಿಗಳನ್ನೆ ಪ್ರಸ್ತಾಪಿಸುತ್ತಾರೆ. 
ಪ್ರಫುಲ್ಲಚಂದ್ರ ರೇ ಅವರ ಐದುನೂರಕ್ಕೂ ಮಿಕ್ಕಿದ ಪುಟಗಳ ಆತ್ಮವೃತ್ತಾಂತದಲ್ಲಿ 
ಕಾಣಸಿಗುವ ಏಕೈಕ ಖಾಸಗಿ ವಿವರವೆಂದರೆ ಅವರಿಗೆ ಎಂದೊ ಒಮ್ಮೆ ಹೊಟ್ಟೆನೋವು 
ಕಾಡಿದ್ದು, ಅದೂ ಕೊನೆಗೆ ಮಾನಸಿಕ ಕಾರಣದಿಂದ ಉಂಟಾದುದೆ ಹೊರತು ದೈಹಿಕ 
ಕಾರಣದಿಂದಲ್ಲ ಎಂದು ಅವರಿಗೆ ತಿಳಿದುಬಂದಿದ್ದು. ಕರ್ನಾಟಕದಲ್ಲಿ ಜಾನಪದ 
ಕಥಾವೀರನ ವರ್ಚಸ್ಸನ್ನು ಪಡೆದುಕೊಂಡಿರುವ ಸರ್‌ ಎಂ. ವಿಶ್ವೇಶ್ವರಯ್ಯನವರ 
ಆತ್ಮಚರಿತ್ರೆ ಇನ್ನೂ ಕುತೂಹಲಕಾರಿಯಾದುದು; ಅದು ತನ್ನ ಕೊನೆಯ ಭಾಗದಲ್ಲಿ 
ಸಾರ್ವಜನಿಕ ನೀತಿ ನಿರೂಪಣೆಯ ಕುರಿತಾದ ಸಲಹೆ ಹಾಗೂ ಶಿಫಾರಸುಗಳ ಸುದೀರ್ಥ 
ಪಟ್ಟಿಯನ್ನೆ ಮುಂದಿಡುತ್ತದೆ. ನನ್ನ ಓದಿನ ಮಟ್ಟಿಗೆ, ವೈಯಕ್ತಿಕ ಜೀವನದ ಸುಳಿವೆ 
ಇಲ್ಲದೆ ಸಂಪೂರ್ಣವಾಗಿ ಸಾರ್ವಜನಿಕ ಜೀವನ ಕ್ಷೇತ್ರದ ಪ್ರಸ್ತಾಪದೊಂದಿಗೆ 
ಮುಕ್ತಾಯಗೊಳ್ಳುವ ಆತ್ಮವೃತ್ತಾಂತ ಇದೊಂದೆ. 
` ನಮ್ಮ ಪ್ರಥಮ ಪೀಳಿಗೆಯ ವಿಜ್ಞಾನಿಗಳ ಆತ್ಮಚರಿತ್ರೆಗಳ ಈ ಸಾಮಾನ್ಯ ಲಕ್ಷಣ 
ತೋರಿಸುವಂತೆ, ಆಧುನಿಕ ವಿಜ್ಞಾನ ಅವರು ತಮ್ಮ ಒಟ್ಟೂ ವ್ಯಕ್ತಿತ್ವ ಚತು ಜಃ 
ಜೀವನವನ್ನು ಖಾಸಗಿ ಮತ್ತು ಸಾರ್ವಜನಿಕವೆಂದು ಎರಡು ಸುಸ್ಪಷ್ಟ ಭಾಗಗಳಾಗಿ 
ವಿಭಜಿಸಿಕೊಳ್ಳುವಂತೆ ಒತ್ತಡವನ್ನು ಹೇರಿತು. ಅವೆರಡು ಭಾಗಗಳ ನಡುವೆ ಯಾವುದೆ 
ರೀತಿಯ ವಿನಿಮಯವಾಗಿಲಿ ಪರಸ್ಪರ ಪ್ರಭಾವವಾಗಲಿ ಇರದಂತೆ, ಇದ್ದರೂ ಅದು 
ಅತ್ಯ ೦ತ ಅಲ್ಬವೊ ಅಗೋಚರವೊ ಆಗಿರುವಂತೆ ಅವರು ಬಾಳಬೇಕಾಯಿತು, 
ಬರೆಯಬೇಕಾಯಿತು. ಇದು ವಿಖಂಡಿತ ಪ್ರಜ್ಞೆಯೆಂದು ಕೆಲವರಿಗೆ ಕಂಡರೆ, ಸ್ವತಃ ಆ 

ವಿಜ್ಞಾನಿಗಳಿಗೆ ಅದು ಸಮಸ್ಯೆಯೆಂದೆ ಅನಿಸುತ್ತಿರಲಿಲ್ಲ. ಅವರು ಆಯೆರಡು 
ವಲಯಗಳ ನಡುವಿನ ಗಡಿಯನ್ನು ಅಷ್ಟು ಸುಲಭವಾಗಿ ಗುರುತಿಸಿಕೊಂಡು ಅಷ್ಟು 
ಸಲೀಸಾಗಿ ಅದರ ಆಚೆಗೂ ಈಚೆಗೂ ಸಂಚರಿಸುತ್ತಿದ್ದರು - ಅದು ಮನೆ ಮತ್ತು 
ಹೊರಜಗತ್ತಿನ ನಡುವಿನ ಹೊಸ್ತಿಲಷ್ಟೆ ಎಂಬಂತೆ. ವಿಶ್ವೇಶ್ವರಯ್ಯನವರ ನಡವಳಿಕೆಯ 
ಕುರಿತಾದ ವಿವರಗಳೆಲ್ಲ - ಇವು ಇಂದು ವಾಸ್ತವಾಂಶದ ಮಟ್ಟವನ್ನು ಮೀರಿ 
ದಂತಕಥೆಗಳಾಗಿ ಬೆಳೆದುನಿಂತಿವೆ - ಈ ಪರಮಸರಳ ಶೀಘ್ರ ಸ್ಥಿತ್ಯಂತರವನ್ನೆ 
ಪ್ರತಿಫಲಿಸುತ್ತವೆ. ಅವರು ವಾಹನಗಳಿಂದ ಪ್ರಾರಂಭಿಸಿ ಪೆನ್ನು ಪೆನ್ಸಿಲ್ಲುಗಳವರೆಗೆ ಎಲ್ಲ 
ವಸ್ತುಗಳ ಮಟ್ಟಿಗೂಎರಡೆರಡನ್ನು ಇಟ್ಟುಕೊಳ್ಳುತ್ತಿದ್ದುದು; ಕಚೇರಿಯ ಕೆಲಸಕ್ಕೆ ಒಂದು 
ವಾಹನ, ಒಂದು ಪೆನ್ನು ಬಳಸಿ, ಮನೆಯೊಳಗೆ ಕಾಲಿಡುತ್ತಿದ್ದಂತೆಯೆ ಸ್ವಂತ ಖರ್ಚಿನ 
ಇನ್ನೊಂದು ವಾಹನ, ಇನ್ನೊಂದು ಪೆನ್ನು ಉಪಯೋಗಿಸುತ್ತಿ ದ್ದುದು, ಇತ್ಯಾದಿ 
ಅಂಶಗಳು ಅವರಲ್ಲಿ ಹೇರಳವಾಗಿವೆ. 

ರಂಗಭೂಮಿಯ ಪರಿಭಾಷೆಯಲ್ಲಿ ಹೇಳುವುದಾದರೆ, ಈ ವಿಜ್ಞಾನವೇತ್ತರ 
ಆತ್ಮಚರಿತ್ರೆಗಳಲ್ಲಿ ಅವರುಗಳ ಸಾರ್ವಜನಿಕ ಮುಖದ "ಮುನ್ನೆಲೆ'ಯೆ ತುಂಬಿ 
ಕೊಂಡಿದೆ, ಅವರ ಖಾಸಗಿ ಜೀವನದ "ಹಿನ್ನೆಲೆ' ಕಿಂಚಿತ್ತೂ ಇಲ್ಲ. ಅಷ್ಟೆ ವಿಲಕ್ಷಣ 
ಸಂಗತಿಯೆಂದರೆ, ಅವರು ಯಾರೂ ಅಲ್ಲಿ ವಿಜ್ಞಾನದ ಕಾರ್ಯವಿಧಾನ - ಮೆಥಡ್‌ - 
ದ ಕುರಿತು ಯಾವುದೆ ಬಗೆಯ ಚಿಂತನೆಯನ್ನೂ ನಡೆಸುವುದಿಲ್ಲ; ಅಂದರೆ ಆಧುನಿಕ 
ವಿಜ್ಞಾನವನ್ನೆ ಒಂದು ಒಳಪರೀಕ್ಷೆಗೊ ಪ್ರಯೋಗಕ್ಕೊ ಗುರಿಪಡಿಸುವುದಿಲ್ಲ. 

- ಇಲ್ಲಿ ನಾವು ಗಾಂಧಿಯ ಬಳಿ ಮರಳಿಬರುತ್ತೇವೆ - 

ನಮ್ಮಲ್ಲಿ ಬಂದ ಈ ಎಲ್ಲ ಆತ್ಮಚರಿತ್ರಗಳಲ್ಲಿ ಖಾಸಗಿ ಮತ್ತು ಸಾರ್ವಜನಕ 
ಜೀವನವಲಯಗಳ ನಡುವಿನ ಗಡಿಯನ್ನು ಅಳಿಸಿಹಾಕುವ, ಹಾಗೂ ವೈಜ್ಞಾನಿಕ 
ವಿಧಾನವೂಂದನ್ನು ಚರ್ಚಿಸುವ ಏಕೈಕ ಕೃತಿ ಗಾಂಧಿಯ "ಸತ್ಯಾನ್ವೇಷಣೆಯ ಕಥೆ'. 
ಅದರ ಇಂಗ್ಲಿಷ್‌ ಶೀರ್ಷಿಕೆ - ಗ 1001೧81೩0/)/ : 16 5001 08 ಗಿ!) [%- 
0011111675 ೫/10 7 -ಯೆ ಅರ್ಧ ಕಥೆಯನ್ನು ಹೇಳುತ್ತದೆ. ಸತ್ಯವನ್ನು 
ಹುಡುಕುವ ಪ್ರಯತ್ನದಲ್ಲಿ ಗಾಂಧಿ ವೈಜ್ಞಾನಿಕ ವಿಧಾನ (1761106) ಕ್ಕಿಂತ ಹೆಚ್ಚೇನೂ 
ಭಿನ್ನವಲ್ಲದ ಮಾರ್ಗವನ್ನು ಅನುಸರಿಸುತ್ತಾರೆ; ಅದರ ಬಹುಮುಖ್ಯ ಭಾಗವಾಗಿ ತಮ್ಮ 
: `ದೇಹ-ಮನಸ್ಸು-ಆತ್ಮಗಳ ಮೇಲೆಯ ಪ್ರಯೋಗಗಳನ್ನು (6%06ಗ770015) ಮಾಡುತ್ತ 
. ಓರುತ್ತಾರೆ. ಈ ಪ್ರಯೋಗಗಳು ಮೂಲತಃ ಆಹಾರ ಪದ್ಧತಿ ಮತ್ತು ಲೈಂಗಿಕತೆಯನ್ನು 
ಕೇಂದ್ರಗಳಾಗಿಟ್ಟುಕೊಂಡವು. ಕೂನೆಗೆ, ಯಾವುದೆ ವಿಜ್ಞಾ ನವಿಧಾನದಲ್ಲಿ , ಪ್ರಯೋಗ 
ದಲ್ಲಿ ನಿರ್ದಿಷ್ಟ ಉದಾಹರಣೆಗಳು ಸಾಮಾನ್ಯ ಸೂತ್ರ-ಸತ್ಯಗಳಾಗಿ ವಿಸ್ತಾರಗೊಳ್ಳುವಂತೆ 

ಇಲ್ಲ ಬಿಡಿಯಾದ ಖಂಡಾಂಶವೊಂದು ಇಡಿಯಾದ ಅಖಂಡಸಮಗ್ರದತ್ತ ಕರೆದೊಯ್ಯ 
ವಂತೆ, ಗಾಂಧಿಯಲ್ಲಿ ಈಯೆರಡು ಅಂಶಗಳ ಚರ್ಚೆ ಮಾನವವ್ಯಕ್ತಿ ತ್ವ - ಸಮಾಜ - 
ಸಂಸ್ಕೃತಿ-ಪ್ರಕೃತಿ- ನಾಗರಿಕತೆ -ರಾಜಕಾರಣ- ವಿಜ್ಞಾನ- ಧರ್ಮ-ಆಧ್ಯಾತ್ಮಗಳೆಲ್ಲದರ 
ಜಿಜ್ಞಾಸೆಯಾಗಿ ಬೆಳೆಯುತ್ತದೆ. 

ಈ ಬಗೆಯ ಸತ್ಯಶೋಧನೆಯ ಕ್ರಿಯಯಲ್ಲಿ ಗಾಂಧಿ "ವೈಜ್ಞಾನಿಕ' ವಿಧಾನವನ್ನು 
ಬಳಸುತ್ತಾರೆ ಪ್ಲಾತವಲ್ಲತು ಆಧುನಿಕ ವಿಜ್ಞಾನ' ದ ಸತ್ಯಾಸತ್ಯತೆಗಳನ್ನೂ ತೀವ್ರ 
ಪರಿಶೀಲನೆಗೆ ಒಡ್ಡುತ್ತಾರೆ. ಇಂಥದೊಂದು ವಿಶ್ಲೇಷಷಯ ಮಾಯಗಂಯುನ್ನು ಅವರು 
ತಮ್ಮ ಆತ್ಮಕಥನಕ್ಕೆ ವರ್ಷಗಟ್ಟಲೆ ಮೊದಲೆ ಬರೆದಿದ್ದ ಹಿಂದ್‌ ಸ್ವರಾಜ್‌' ನಲ್ಲಿ 
ಕಾಣಿಸಿಕೊಟ್ಟಿದ್ದರು. "ಹಿಂದ್‌ ಸ್ವರಾಜ್‌' ಜಗತ್ತಿನಲ್ಲಿ ಇಂದು ಅತಿಹೆಚ್ಚು ಚರ್ಚಿತವಾಗು 
ತ್ತಿರುವ ಕೃತಿಗಳಲ್ಲಿ ಒಂದು. ಅನೇಕಾನೇಕ ಧೀಮಂತರು ಅದನ್ನು ತಮ್ಮ ಅನೇಕಾನೇಕ 
ರೀತಿಯ ಚಿಂತನೆ ಹಾಗೂ ವಾದ ಪ್ರತಿಪಾದನೆಗೆ ಅಕ್ಷಯ ಗಣಿಯೆಂಬಂತೆ ಬಳಸಿಕೊಂಡಿ 
ದ್ದಾರೆ; ಅಗಣಿತ ಆಯಾಮಗಳಲ್ಲಿ ಅದನ್ನು ಚರ್ಚಿಸಿದ್ದಾರೆ. ಅತ್ಯಂತ ಅಚ್ಚರಿಯ ಸಂಗತಿ 
ಯೆಂದರೆ "ಹಿಂದ್‌ ಸ್ವರಾಜ'ನ್ನು ಶ್ರೇಷ್ಠವಾದೊಂದು ವಿಜ್ಞಾನ ನೀತಿಯ ದಾಖಲೆ - 
ಸೈನ್ಸ್‌ ಪಾಲಿಸಿ ಡಾಕ್ಯುಮೆಂಟ್‌ - ಯಾಗಿಯೂ ನೋಡಲು ಸಾಧ್ಯವುಂಟು. ಅದರಲ್ಲಿ 
ಗಾಂಧಿ ಭಾರತದಲ್ಲಿ ಆಗಷ್ಟೆ ಬೇರೂರಲಾರಂಭಿಸಿದ್ದ ಪಾಶ್ಚಿಮಾತ್ಯ ಆಧುನಿಕ ವಿಜ್ಞಾನದ 
ಕುರಿತು ತಾತ್ವಿಕವೂ ನಿತ್ಯಾನ್ವಯಿಕವೂ ಆದ ವಿಶಿಷ್ಟ ಕ್ರಮದಲ್ಲಿ ಅತ್ಯುಜ್ವಲ ಚಿಂತನೆ 
ಯಲ್ಲಿ ತೊಡಗುತ್ತಾರೆ; ಆ 'ಎಚ್ರಾನ ಮಾದರಿಯನ್ನು ತೀವ್ರ ಪರಿಶೀಲನೆಗೆ 'ಒಳಪಡಿಸು 
ತ್ತಾರೆ. "ಹಿಂದ್‌ ಸ್ವರಾಜ್‌' ನ ಪ್ರಸ್ತುತತೆ ಎಷ್ಟು ಸಾರ್ವಕಾಲಿಕವಾದುದು ಎನ್ನುವುದನ್ನು 
ತಿಳಿಯಲು ಸಣ್ಣದೊಂದು ಕಲ್ಪನಾಪ್ರಯೋಗವೆ ಸಾಕು, ಹೀಗೆ: 

"ಹಿಂದ್‌ ಸ್ವರಾಜ್‌'.ನ ಒಟ್ಟೂ ಸ್ವರೂಪ ಒಂದು ವಾಗ್ವಾದ-ಸಂವಾದದ್ದು. 
ಉಗ್ರ ಉತ್ಸಾಹದ ಓರ್ವ ತರುಣ ರಾಜಕೀಯ ಕಾರ್ಯಕರ್ತನ ಪ್ರಶ್ನೆಗಳು ಹಾಗೂ 
ಅವುಗಳಿಗೆ ಗಾಂಧಿಯ ಪ್ರ ತಿನಿಧಿಯಂತಿರುವ ಓರ್ವ ಸಂಪಾದಕನ ವಿಸ್ತೃತ 
ಉತ್ತರಗಳಲ್ಲಿ ಬೆಳೆಯುತ್ತ ಹೋಗುವ ಈ ವಿಚಾರವಿನಿಮಯ ತೀವ್ರ 1 
ಗುಣವನ್ನು ಹೊಂದಿದೆ. ನಾಟಕಗಳಲ್ಲಿ ಮೂಲ ಪಾತ್ರಗಳನ್ನು ಬೇರೆ ಬೇರೆ ದೇಶ-ಕಾಲ 
ಸಂದರ್ಭಗಳಲ್ಲಿ ಬೇರೆ ಬೇರೆ ನಟರು ನಿರ್ವಹಿಸುವಂತೆ, ಮೂಲ ಘಟನೆ-ಕ್ರಿ ಯೆಗಳನ್ನು 
ಕಾಲಕ್ಕೆ ತಕ್ಕಂತೆ ರೂಪಾಂತರಿಸಿಕೊಳ್ಳುವಂತೆ, "ಹಿಂದ್‌ ಸ್ವರಾಜ್‌'ನ ವಿವಿಧ ಅಂಗಾಂಶ 
ಗಳನ್ನೂ ನಾವಿಂದು ನಮ್ಮ ಸನ್ನಿವೇಶಕ್ಕೆ ಹೊಂದುವಂತೆ ಮಾರ್ಪಡಿಸಿ ಕೊಳ್ಳಬಹುದು. 
ಉದಾಹರಣೆಗೆ, ಅಲ್ಲಿ ಯ ಆಧುನಿಕ ವಿಜ್ಞಾನ ಇಂದಿನ ಜೈವಿಕ ತಂತ್ರಜ್ಞಾ ನವೊ. ಮಾಹಿತಿ 
ತಂತ್ರಜ್ಞಾನವೂ ಆಗಬ ಹುದು; ಅಲಿನ ಆಧುನಿಕತಾವಾದಿ ಇಂದಿನ ಜಾಗತೀ ಕರಣ 


೩೧ 
ವಾದಿಯಾಗಿಯೂ ಅಲ್ಲಿನ ಗಾಂಧಿ ಇಂದಿನ ಪರಿಸರವಾದಿ ಯಾಗಿಯೂ ಪರ್ಯಾಯ 
ವಾದಿಯಾಗಿಯೂ ಪುನಾರೂಪಿತವಾಗಬಹುದು. ಇಂಥ ಪರಿಷ್ಕೃತ ಕೃತಿರೂಪ ಅಂದಿನ 
ಸಂದಿಗ್ನ್ಗಗಳ ಇಂದಿನ ರೂಪಾಂತರಗಳನ್ನೆ ನಿರೂಪಿಸುತ್ತದೆ. 

"ಹಿಂದ್‌ ಸ್ವರಾಜ್‌' ಮತ್ತು "ನನ್ನ ಸತ್ಯಶೋಧನೆಯ ಕಥೆ'ಗಳಲ್ಲಿ ಗಾಂಧಿ, 
ಅವರೆಲ್ಲ ಬರಹ-ಚಿಂತನೆ-ಜೀವನಕ್ರಮಗಳಲ್ಲಿಮಾಡಿದಂತೆಯೆ ಆಧುನಿಕ ಪಾಶ್ಚಿಮಾತ್ಯ 
ವಿಜ್ಞಾ ನದಲ್ಲಿ ಅಂತರ್ಗತವಾಗಿದ್ದ ವಸಾಹತುಶಾಹಿ ಗುಣಗಳನ್ನು ಬಯಲಿಗೆಳೆದರು; 
ವಸಾಹತುಶಾಹಿಯೆನ್ನುವುದು ರಾಜಕೀಯ ಹಾಗೂ ಆರ್ಥಿಕ ಸ್ತರಗಳಲ್ಲಿ ಘಾತ್ರ ವಲ್ಲದೆ 
ಹೇಗೆ ಮನೋಧರ್ಮ ಹಾಗೂ ಜ್ಞಾನಾರ್ಜನಾ ಮಾರ್ಗಗಳ ಸ್ತರಗಳಲ್ಲಿಯೂ ತನ್ನ 
ದುಷ್‌ಪ್ರಭಾವವನ್ನು ಬೀರುವುದು ಎಂದೂ, ಜೀವನವನ್ನು ಹೀಗೆ ನಿಸ್ಸಂಬಂಧಿ 
ಸ್ವರಗಳಾಗಿ ವಿಭಜಿಸುವುದೇ ಹೇಗೆ ವಸಾಹತುಶಾಹಿಯ ಹುನ್ನಾರವಾಗಿದೆಯೆಂದೂ 
ತೋರಿಸಿದರು. ಅವರ ಪ್ರಕಾರ ಆಧುನಿಕ ವಿಜ್ಞಾನ ಮತ್ತು ಆಧುನಿಕ್ಗೆ ತಂತ್ರಜ್ಞಾನ 
ಗಳೆರಡೂ ಪ್ರಜಾಸಾಮಾನ್ಯರ ಸ್ವಯಮಾಡಳಿತದ ಶಕ್ತಿ-ಸಾಧ್ಯತೆಗಳನ್ನು ಕಿತ್ತುಕೊಂಡು 
ಅವರನ್ನು ತಜ್ಞರ, ತಂತ್ರಜ್ಞರ ನಿಯಂತ್ರಣಕ್ಕೆ ಒಳಪಡಿಸುವುದರ ಮೂಲಕ ವಸಾಹತು 
ಶಾಹಿಯನ್ನು ಪೋಷಿಸುವಂತಹ ವ್ಯವಸ್ಥೆಗಳು; ವಸಾಹತುಶಾಹಿಯದೆ ಪ್ರತಿರೂಪಗಳು. 
ವಸಾಹತುಶಾಹಿ ದೇಶ-ಸಮಾಜಗಳನ್ನು ಪರದೇಶ ಪರಸಮಾಜಗಳ ಅಧಿಕಾರಕ್ಕೆ : 
ಒಳಪಡಿಸಿದರೆ, ಆಧುನಿಕ ವಿಜ್ಞಾನ-ತಂತ್ರಜ್ಞಾನಗಳು ವ್ಯಕ್ತಿಗಳನ್ನು ತಜ್ಞ-ತಂತ್ರಜ್ಞರೆಂದು 
ಬಿರುದು ಹೊತ್ತ ಪರವ್ಯಕ್ತಿಗಳ ಹತೋಟಿಗೆ 2 ಒಪ್ಪಿಸುತ್ತವೆ. ಇಂಥಲ್ಲಿ ಪ್ರಜಾಪ್ರಭುತ್ವ 
ವೆನ್ನುವುದು ಸ್ಥೂಲಸ್ತ ಸ್ತರದಲ್ಲಿ ದೊಡ್ಡದೊಂದು ಮೌಲ್ಯವಾಗಿ ಸ್ಟಾ ಪಿತವಾದಂತೆ ಕಂಡರೂ 
ಸೂಕ್ಷ್ಮಸ್ತರದಲ್ಲಿ ಅಪಮೌಲ್ಯಗೊಂಡು, ಆ ನಾ ನಿಜವಾದ ಪ್ರಜಾಪ್ರಭುತ್ವವಾಗಿ 

ಬೆಳೆಯುವಲ್ಲಿ ಸೋಲುತ್ತ ದೆ. ಈ ಪ್ರಕ್ರಿಯೆಗೆ ಪ್ರತಿರೋಧ ಒಡ್ಡು ತ್ತ ಗಾಂಧಿ 
ಜನಸಾಮಾನ್ಯನನ್ನು ತಜ್ಞಪ್ರಭುತ್ವದಿಂದ ಬಿಡುಗಡೆಗೊಳಿಸಲು ಪ್ರಯತ್ನಿಸಿದರು. 
'ಆರೋಗ್ಯಶಾಸ್ತ ಸದ ಒಂದು ನಿದರ್ಶನವನ್ನು ನೀಡುವುದಾದರೆ, ಅವರು ಸಾಮಾನ್ಯನ 
ದೇಹ ಮನಸ್ಸು ಗಳನ್ನು ವೈದ್ಯಕೀಯ ತಜ್ಞನ ಹತೋಟಿಯಿಂದ ಬಿಡಿಸಿ, ಅವುಗಳನ್ನು 
ತಿರುಗಿ ಸಾಮಾನ್ಯನ ಕೈಗೇ ಒಪ್ಪಿಸಿದರು. ಆಧುನಿಕ ವೈದ್ಯಕೀಯ ವಿಜ್ಞಾನ , ವಸಾಹತು 
ಶಾಹಿಯ ಎಲ್ಲ ಸಷ _ನ ಶಾಖೆಗಳ ರ್ಮ್‌ ಅನುಗುಣವಾಗಿ, ಸಾಮಾನ್ಯ 
ಪ್ರಜೆಯ ಶರೀರವನ್ನು ತಜ್ಞನ ವಸಾಹತನ್ನಾಗಿ ಮಾರ್ಪಡಿಸಿತ್ತು; ಅದನ್ನು ತಜ್ಞನ ಎಲ್ಲ 
ಸ ಹಾಗೂ ಜ್ಞಾನಾರ್ಜನೆಯ ಕ್ರಮಗಳ ಅಂಕಣವನ್ನಾಗಿ ಪರಿವರ್ತಿಸಿತ್ತು. ಅಲ್ಲಿ 
ಹುಮುಣವಸುು 
ಸ್ದಿ ರ್ಮಾಣಗೊಂಡಿತ್ತು. ಇಂಥ. ವಿಷಮ 


೩.೨ 


ಸಂಬಂಧದ ಸಂದರ್ಭದಲ್ಲಿ, ವೈದ್ಯ ಮತ್ತು ರೋಗಿಗಳಿಬ್ಬರೂ ತಮ್ಮ ರಾಜಕೀಯ 
ನಿಲುವಿನ ಮಟ್ಟಿಗೆ ಪ್ರಜಾಪ್ರಭುತ್ವ ವಾದಿಗಳಾಗಿದ್ದರೂವೆ ಓದ್ಯಕೀಯ ನಿಲುವಿನ ಮಟ್ಟಿಗೆ 
ಪ್ರಜಾಪ್ರಭುತ್ವ ವಿರೋಧಿಗಳಾಗದಿರಲು ಸಾಧ ವಿರಲಿಲ್ಲ. ವಸಾಹತುಶಾಹಿಯ : 
" ಮತ್ತೊಂದು ಸೂಕ್ಷ್ಮರೂಪವೆಂದೆ ಗುರುತಿಸಿದ ಅಲೋಪತಿಯ ಮೂಲಭೂತ 
ಸಮಸ್ಯಾತ್ಮಕತೆ ಇಂದು ನಮ್ಮನ್ನು ತೀವ್ರ ಬಾಧೆಗೆ ಗುರಿಮಾಡಿದೆ. ಗಾಂಧಿ. ಅಂದು 
"ತಜ್ಞ ಪ್ರಭುತ್ವ' ವೆಂದು ಟೀಕಿಸಿದ್ದನ್ನು ಇಂದು ಅಲೋಪತಿಯ ಒಳಗಿನ ಅನೇಕ 
ವೈದ್ಯರೇ ಪ್ರತಿಧ್ವನಿಸುತ್ತಿದ್ದಾರೆ. ಅವರೇ ಹೇಳುವಂತೆ ಇಂದಿನ ನಗರ ಪ್ರದೇಶಗಳಲ್ಲಿ 
ಕಂಡುಬರದ ಒಟ್ಟೂ ಅನಾರೋಗ್ಯದ ಪ್ರಕರಣಗಳ ಪೈಕಿ ಶೇಕಡಾ ನಲವತ್ತ ತ್ರೈದರಷ್ಟು 
ವೈದ್ಯರ ಪರೀಕ್ಷೆ ಹಾಗೂ ಚಿಕಿತ್ಸೆಯ ಘನಗಳು ಹುಟ್ಟಿ ಕ್ವಿಕೊಂಡಿರುವಂಥವು. 

ಇವುಗಳನ್ನು ಗುರುತಿಸಲೆಂದು ಇಂದು ಇಯಾಟ್ರೊಜೆನಿ-- ವೃದ್ಯಜನ್ಯ ರೋಗಗಳು - 
ಎನ್ನುವ ಹೊಸತೊಂದು ಪಾರಿಭಾಷಿಕ ಪದವೆ ಸೃಷ್ಟಿಯಾಗಿದೆ. ಗಾಂಧಿಯ ಈ 
ವಿಷಯದ ಕುರಿತಾದ ಬೀಜರೂಪಿ ಚಿಂತನೆಯನ್ನು ಅನಂತರ ಬಂದ ಇವಾನ್‌ 
ಇಲಿಚ್‌ನಂಥವರು ಇನ್ನೂ ವಿಶಾಲ ವೈಚಾರಿಕತೆಯ ಹರಹಿನಲ್ಲಿ ಬೆಳೆಸಿರುವುದನ್ನೂ 
ಇಲ್ಲಿ ನೆನಪಿಸಿಕೊಳ್ಳಬಹುದು. 

ಹೀಗೆ, ಕುಮಾರಸ್ವಾಮಿ, ಗಾಂಧಿಯಂಥವರಿಗೆ ವಸಾಹತುಶಾಹಿಯ 
ಸಂರಚನೆಯ ಬಗ್ಗೆ ಆಳವಾದ ಒಳನೋಟವಿದ್ದುದರಿಂದ ಅವರು ಆ ವ್ಯವಸ್ಥೆಯ ಬಗೆಸೆ, : 
ಏಕಮುಖಿಯಾದ ಪ್ರೀತಿಯನ್ನಾಗಲಿ ದ್ವೇಷವನ್ನಾಗಲಿ ಪ್ರಕಟಿಸ ಲಿಲ್ಲ; ಅದನ್ನು 
ಉಚ್ಚಾಟಿಸಿದ ತಕ್ಷಣ ತಮ್ಮ ನಾಡಿನ ಸಮಸ್ಯೆಗಳೆಲ್ಲ ಪರಿಹಾರವಾಗುವುವೆಂದರ 
ಭ್ರಮಿಸಲಿಲ್ಲ. ಆಧುನಿಕ ಪಶ್ಚಿಮದ ಬಹುಸ್ತರೀಯ ಸವಾಲುಗಳನ್ನು ಸ್ಪಷ್ಟವಾಗಿ 
ಗುರುತಿಸಿದ್ದರಿಂದಲೆ ಅವರು ಅವುಗಳಿಗೆ ಅಷ್ಟೆ ಸಂಕೀರ್ಣವಾಗಿ ಪ್ರತಿಸ್ಪಂದಿಸಿದರು. 
ಆ ಪ್ರತಿಸ್ಪಂದನೆಯಲ್ಲಿ ಸ್ವಂತದ ನಾಡು-ನೆಲೆಗಳ ಬಗ್ಗೆ ಅಗಾಧವಾದ ವಿಶ್ವಾಸವಿತ್ತು, 
ಅನ್ಯದ ಬಗೆ ಅಪಾರ ಎಚ್ಚರ ಮತ್ತು ಸಹಾನುಭೂತಿಗಳಿದ್ದವು. ಅವರ ಪರಿಕಲ್ಪನೆಯ 
"ಆಧುನಿಕ ಪ್ರಜೆ' ತನ್ನ ನೆಲದಲ್ಲಿ ಭದ್ರ ಬೇರೂರಿ ನಿಂತಿರುವಂತೆಯೆ ಇಡಿಯ ವಿಶ್ವವನ್ನು 
ವ್ಯಾಪಿಸಬಲ್ಲವನಾಗಿದ್ದ, ಆಧುನಿಕ ರಾಷ್ಟ್ರಪ್ರಭುತ್ವಗಳ ಸಮಾಜಗಳ ಕೃತಕ ಗಡಿಗಳನ್ನು 
ದಾಟಿ ವಿಭಿನ್ನ ಸಮುದಾಯ- ಸಂಸ ತಿಗಳೊಂದಿಗೆ ಸಮಾನನಾಗಿ ಸಂವಾದಿಸಬಲ್ಲವ 
ನಾಗಿದ್ದ, ವಿವೇಕಿಯಾಗಿ ವಿನಿಮಯ ನಡೆಸಬಲ್ಲ ವನಾಗಿದ್ದ. ಅರ್ಥಾತ್‌ ಆತ, ಇಂದಿನ 
ಪೋಸ್ಟ್‌-ಮಾಡರ್ನಿಸ್ಟರು ಕನವರಿಸುವಂತಹ "ನಾಗರಿಕ ಸಮಾಜ'ದ ಆದರ್ಶ 
ಪ್ರಜೆಯಾಗಿದ್ದ. | 

ವಿಷಾದದ ಸಂಗತಿಯೆಂದರೆ, ನಮ್ಮ ಕಾಲದ ಬೆಳವಣಿಗೆಗಳು ಕುಮಾರಸ್ವಾಮಿ, 


೩೩ 


`ಗಾಂಧಿಯಂಥವರ ವ್ಯಕ್ತಿತ್ವ ಮತ್ತು ಚಿಂತನೆಗಳ ಧೀಮಂತಿಕೆಯನ್ನು ವಿಸ್ಮೃತಿಗೆ ತಳ್ಳಿವೆ. 

ವಸಾಹತುಶಾಹಿಯ ಒಟ್ಟೂ ಪರಿವಾರದ ಬಗ್ಗೆ ಅತ್ಯಂತ ಸರಳೀಕೃತ ನಿಲುವುಗಳನ್ನು 
ತಳೆದಿರುವ ನಮ್ಮ ಸಂದರ್ಭದ ಕೆಲವು ಸಂಘಟನೆಗಳು ನಮ್ಮ ವೈಚಾರಿಕತೆಯನ್ನು 
ದರಿದ್ರಗೊಳಿಸಿವೆ. ಇಂಥ ಸಂಕುಚಿತತೆಯ ಅಪಾಯಗಳನ್ನು ದಾಟಿ, ನಮ್ಮ 
ತಾತ್ವಿಕಸತ್ವವನ್ನು ವರ್ಧಿಸಿಕೊಳ್ಳಬೇಕಾದಲ್ಲಿ ಸ್ವಾತಂತ್ರ್ಯಪೂರ್ವ ಕಾಲದ 
ಮೇರುವ್ಯಕ್ತಿಗಳನ್ನು ನಮ್ಮ ಪ್ರಜ್ಞೆಯ ಕೇಂದ್ರಕ್ಕೆ ತಂದುಕೊಳ್ಳುವುದೂ ಬಹುಮುಖ್ಯ 
ಕ್ರಮವೊಂದಾಗಬಲ್ಲದು. 


-ಈ ನಡುವೆ, ಆಧುನಿಕ ವಿಜ್ಞಾನದ ಕುರಿತಾಗಿ ಭಾರತೀಯ ಮತ್ತು ಪಾಶ್ಚಿಮಾತ್ಯ 
ಎಳೆಗಳೆರಡೂ ಸೇರಿಕೊಂಡ ವಿಶಿಷ್ಟವಾದ ಇನ್ನೊಂದು ಪ್ರತಿಸ್ಪಂದನೆ ಮಾದರಿ 
ರೂಪುತಳೆಯಿತು. ಇದು ಮುಖ್ಯವಾಗಿ ಥಿಯಾಸೊಫಿಯಿಂದ ಮೂಡಿಬಂದ 
ಪ್ರತಿಸ್ಪಂದನೆಯಾಗಿತ್ತು. ಇಂದು ಹಿನ್ನೋಟದಲ್ಲೊಮ್ಮೆ ನೋಡಿದರೆ, ಆಧುನಿಕ 
ವಿಜ್ಞಾನದ ಬಗೆಗೆ ಅನಂತರದ ಅವಧಿಯಲ್ಲಿ ಬೆಳೆದುಬಂದ ಎಲ್ಲ ಪ್ರಮುಖ 
ವಿಮರ್ಶಾಕ್ರಮಗಳ ಮೂಲಬೀಜಗಳನ್ನು ಥಿಯಾಸೊಫಿ ಚಳವಳಿಯಲ್ಲಿ ಕಾಣ 
ಬಹುದು. ಅಷ್ಟೇ ಅಲ್ಲ, ಪಶ್ಚಿಮದ ಹಲವು ಗಣ್ಯರನ್ನು ಒಳಗೊಂಡಿದ್ದ ಈ ಚಳವಳಿ 
ಇನ್ನೂ ಅನೇಕ ಕೌತುಕದ ನಿದರ್ಶನಗಳನ್ನು ಒದಗಿಸುತ್ತದೆ. 

ಇವುಗಳಲ್ಲಿ ಅತ್ಯಂತ ಸ್ವಾರಸ್ಯದ ನಿದರ್ಶನ ಆಲ್‌ಫ್ರೆಡ್‌ ವಾಲೇಸನದ್ದು. 
ಜಗತ್ತಿನ ಶ್ರೇಷ್ಠ ವಿಜ್ಞಾನಿಗಳಲ್ಲೊಬ್ಬನಾದ ವಾಲೇಸ್‌, ವಿಕಾಸವಾದದ ಸಹಸಂಶೋಧಕ 
ನೆಂದು ಹೆಸರಾಗಿರುವವನು.  ವಾಸ್ತವತಃ, ನಮ್ಮ ಆಧುನಿಕ ಚರಿತ್ರೆಯನ್ನು ಆಳವಾಗಿ 
ಪ್ರಭಾವಿಸಿದ ಆ ಕ್ರಾಂತಿಕಾರಿ ವೈಜ್ಞಾನಿಕ ಸಿದ್ದಾಂತದ ಸೃಷ್ಟಿಯಲ್ಲಿ ವಾಲೇಸನ 
ಪಾತ್ರವೆಷ್ಟು, ಚಾರ್ಲ್ಸ್‌ ಡಾರ್ವಿನ್‌ನದೆಷ್ಟು ಎನ್ನುವ ಚರ್ಚೆ ಇನ್ನೂ ಬಗೆಹರಿದಿಲ್ಲ. 

ಆಲ್‌ಫ್ರೆಡ್‌ ವಾಲೇಸ್‌ ಬರಿಯೆ ವಿಜ್ಞಾನಿಯಷ್ಟೆ ಅಲ್ಲದೆ ಭಿನ್ನಮತೀಯ 
ವಿಜ್ಞಾನಿಯೂ ಆಗಿದ್ದ; ಅಂದರೆ, ವಿಜ್ಞಾನ ಕ್ಷೇತ್ರದ ಒಳಗಿನ ವಿಮರ್ಶಕನಾಗಿದ್ದ. 
ಇಂದು ನಾವು "ದಿ ಸ್ಟಕ್ಟರ್‌ ಆಫ್‌ ಸೈಂಟಿಫಿಕ್‌ ರೆವಲ್ಯೂಷನ್ಸ್‌' ನಂತಹ ಅಪೂರ್ವ 
ಕೃತಿಯ ಕರ್ತೃ ಥಾಮಸ್‌ ಕುನ್‌ನನ್ನು ಆಧುನಿಕ ಪಾಶ್ಚಿಮಾತ್ಯ ವಿಜ್ಞಾನದ ಬಹುದೊಡ್ಡ 
ವ್ಯಾಖ್ಯಾನಕಾರ-ವಿಮರ್ಶಕನೆಂದು ಪರಿಗಣಿಸುತ್ತೇವೆ. ಆದರೆ, ಕುನ್‌ ಹುಟ್ಟುವ 
ಎಷ್ಟೋ ವರ್ಷಗಳ ಮೊದಲೇ ವಾಲೇಸ್‌ ಅಂತಹುದೊಂದು ಮಾರ್ಗವನ್ನು 
ಉದ್ಭಾಟಿಸಿಕೊಟ್ಟಿದ್ದ. "ದಿ ವಂಡರ್‌ಫಲ್‌ ಸೆಂಚುರಿ' ಯೆಂಬ ಗ್ರಂಥದಲ್ಲಿ ಆತ 


೩೪) 


ಮೂದಲ ಮುನ್ನೂರು ಪುಟಗಳುದ್ದಕ್ಕೂ ತನ್ನ ರಾಣಿ ವಿಕ್ಟೋರಿಯಾ ಯುಗದ 
ವಿಜ್ಞಾನವನ್ನು ಮನದುಂಬಿ ಸ್ತುತಿಸುತ್ತಾನೆ, ಅದರ ಸಾಧನೆಗಳನ್ನು ಶ್ರೇಷ್ಠವಾದುವೆಂದು 
ಕೊಂಡಾಡುತ್ತಾನೆ. ಆಮೇಲೆ ಥಟ್ಟನೆ ನಿಂತು, ಹೇಳುತ್ತಾನೆ - ಆಧುನಿಕ ವಿಜ್ಞಾನ ತನ್ನ 
ಪ್ರಾಬಲ್ಯ ಸ್ಥಾಪಿಸುವಗಳಿಗೆಗಳಲ್ಲಿ ಬಲಾತ್ಕಾರಿಯೂ ಆಗುವ ದಟ್ಟ ಸಾಧ್ಯತೆಗಳುಂಟು, 
(ಇದನ್ನೆ ಎಡ್ವರ್ಡ್‌ ಸೈದ್‌ನನ್ನು ಅನುಸರಿಸಿ ಹೇಳುವುದಾದರೆ - ವಿಜ್ಞಾನ ತನ್ನ 
ಯಜಮಾನಿಕೆಯನ್ನು ಕಟ್ಟಿಕೊಳ್ಳುವಲ್ಲಿ ದಮನಕಾರಿಯೂ ಆಗುವುದುಂಟು) 
ವಾಲೇಸ್‌ ಮುಂದುವರೆದು ಹೇಳುತ್ತಾನೆ - ಇಂಥ ಅಪಾಯವನ್ನು ದಾಟಿಕೊಳ್ಳ 
ಬೇಕೆಂದರೆ, ಆಧುನಿಕ ವಿಜ್ಞಾನಿ ತನ್ನ ವಾದಗಳಿಗೆ ವಿರೋಧವಾದಗಳನ್ನು 
ಪರ್ಯಾಯಾಗಳನ್ನು ತಾನೇ ಸೃಷ್ಟಿಸಿಕೊಳ್ಳಬೇಕು; ತನ್ನ ಚಿಂತನೆಗೆ ತೀರಾ 
ತದ್ವಿರುದ್ಧವಾದುದನ್ನೂ ತನ್ನ ಪ್ರಜ್ಞೆಯ ಮುಖ್ಯವಾದೂಂದು ಭಾಗವಾಗಿ 
ಸಲಹಿಕೊಂಡಿರಬೇಕು; ಏಕೆಂದರೆ ಇಂದು ಅಸತ್ಯ ವೆಂದು 'ತೋರುವುದೆ ಮುಂದೊಂದು 
ದಿನ ಸತ್ಯದ ಪ್ರಭೆಯೊಂದಿಗೆ ಬೆಳಗಬಹುದು. ಚ ಸ್ವಪರೀಕ್ಷಾತ್ಮಕ ಗುಣದಿಂದ 
ಮಾತ್ರ ವಜಾ ನ ಸಂತುಲಿತ ಬೆಳವಣಿಗೆಯನ್ನು ಕಾಣಬಲ್ಲದು. 
ಇಂಥ ನಿಲುವಿಗೆ ಬದ್ದನಾಗಿ ವಾಲೇಸ್‌ ಇಂದಿನ ನಮಗೆ ಅಚ್ಚರಿಯೆನಿಸುವಂತಹ 
ಅನೇಕ ಕಾರ್ಯಗಳನ್ನು ಮಾಡಿದ. ಉದಾಹರಣೆಗೆ, ಅಂದು ಅದ್ಭುತ ಸಾಧನೆಯೆಂದು 
ಕೀರ್ತಿಸಲ್ಪಟ್ಟ ವ್ಯಾಕ್ಸಿನೇಷನ್‌ ತಂತ್ರವನ್ನು ಕಟುವಾಗಿ ವಿರೋಧಿಸಿದವರಲ್ಲಿ ಆತ 
ಮೊದಲಿಗನಾಗಿದ್ದ. ತಾನೇ ರೂಪಿಸಿದ ವಿಕಾಸವಾದಕ್ಕೆ ತೀರಾ ಭಿನ್ನವಾದ ಪರ್ಯಾಯ 
ವಾದಗಳನ್ನು ಆತ ಸ್ವತಃ ಕಲ್ಪಿಸಿಕೊಂಡು ಅವುಗಳನ್ನು ಪರೀಕ್ಷೆಗೊಡ್ಡಲು ತೊಡಗಿದ್ದ. 
ಇನ್ನೂ ಮುಂದುವರೆದು ಆತ ಆಧ್ಯಾತ್ಮವೆನ್ನುವುದು ಪರ್ಯಾಯ ವಿಜ್ಞಾನ 
ರೂಪವೊಂದೆಂದು ಪ್ರತಿಪಾದಿಸಿದ; ಉಗ್ರ ವಿಜ್ಞಾನವಾದಿಗಳ ಎದುರು ಆಧ್ಯಾತ್ಮವನ್ನು 
ಸಮರ್ಥಿಸಿದ. ಇವೆಲ್ಲವನ್ನೂ ಆತ ಮಾಡಿದ್ದು ವಿಜ್ಞಾನವಿರೋಧಿಯಾಗೇನಲ್ಲ. 
ವಿಜ್ಞಾನವನ್ನು ನಂಬಿದ್ದು, ಸ್ವತಃ ವಿಜ್ಞಾ ನಿಯಾಗಿದ್ದು ಆತ, ತನ್ನ ಯುಗದ ವಿಜ್ಞಾನ 
ಅಧಿಪತ್ಯವನ್ನು ಸ್ಥಾಪಿಸಿಕೊಳ್ಳುತ್ತಿದ್ದ "ಕಾಲಘಟ್ಟದಲ್ಲಿಯೇ, ಅದನ್ನು ಪ್ರಶ್ನಿಸುವ 
ಪಲ್ಲ ಟಗೊಳಿಸುವ ವಿಮರ್ಶಾವಿಧಾನಗಳನ್ನು ಅದರ ಶೋಧನಾಮಾದರಿಯ 
ಅಂತರ್ಗತವಾದೊಂದು ಅಂಶವಾಗಿಯೇ ನೆಲೆಗೊಳಿಸಲು ಸೆಣೆಸಿದ. ಆಮೂಲಕ, 
ವಿಜ್ಞಾನ ಏಕದೃಷ್ಟಿ ಸೀಮಿತವಾಗುವ ಹಾಗೂ ಏಕ್ಸಾಧಿಪತ್ಯ ಮೋಹಿಯಾಗುವ 
ಅಪಾಯವನ್ನು ತಡೆಯಲು ಯತ್ನಿಸಿದ. 
“” ಥಿಯಾಸೊಫಿ ವಾಲೇಸ್‌ ಕನಸಿದಂತಹ ಬಹುಮುಖಿ, ಆತ್ಮಪ್ರತಿಫಲನಾತ್ಮ ಕ 


ವಿಜ್ಞಾ ನದ್ದಷ್ಟ ಅಲ್ಲದೆ ಪರ್ಯಾಯ ಜೀವನದರ್ಶನಗಳ ಹಾಗೂ ಪರ್ಯಾಯ 


೩೫ 


ಜೀವನಮಾರ್ಗಗಳ ಹುಡುಕಾಟವನ್ನೂ ನಡೆಸಿತು. ಅದು ಮಾನವನ ಬಾಲ್ಯಾವಸ್ಥೆಯ 
ಕುರಿತು ವಿಶೇಷ ಆಸಕ್ತಿ ತಾಳಿ, ಆ ಅವಸ್ಥೆ ಯಲ್ಲಿ ಹೊಸದೊಂದು ರೀತಿಯ ಶಿಕ್ಷ ಇವನ್ನು 
ನೀಡುವುದರ ಮೂಲಕ ಮಾನವ ಜೀವಿಯ ಭವಿಷ್ಯವನ್ನು ಉಜ್ವಲವಾಗಿ ರೂಪಿಸಲು 
ಸಾಧ್ಯ ವೇ ಎಂದು ಅನೇಕ ಪ್ರಯೋಗಗಳಲ್ಲಿ ತೊಡಗಿಕೊಂಡಿತು. ಜೀವನದ ಬಗೆಗೆ, 
ಮನವನ ಬಗೆಗೆ, ಬಾಲ್ಯದ ಬಗೆಗೆ, ಭವಿಷ್ಯದ ಬಗೆಗೆ, ವಿಜ್ಞಾ ನ-ಶಿಕ್ಷಣಗಳ ಬಗೆಗೆ 
ಥಿಯಾಸೊಫಿಸ್ಟರು ಕಟ್ಟಿ ಕೊಂಡಿದ್ದ ನವೋನವ ಸಿದ್ದಾ ೦ಂತಗಳೆ ಈ ಪ್ರಯೋಗಗಳಿಗೆ 
ಪಾತಳಿಯಾಗಿದ್ದವು. ಥಿಯಾಸೊಫಿಯ ಹೊರಗೂ ಕೂಡ ಆಗ ಹೊಸಹೊಸ ರೀತಿಯ 
ಶಿಕ್ಷಣ ಸಿದ್ದಾಂತಗಳು ಚಾಲ್ತಿಗೆ ಬರತೊಡಗಿದ್ದವು. ಈ ನಡುವೆ ಯೂರೋಪಿನ ಕೆಲವೆಡೆ 
"ಕಾಡುಹುಡುಗ' ಕಂಡುಬಂದಿದ್ದು, ಆ ವ್ಯಕ್ತಿತ್ವ ದೊಡ್ಡದೊಂದು ಕೋಲಾಹಲಕ್ಕೂ 
ವಾದ-ವಿವಾದಕ್ಕೂ ಕಾರಣವಾಗಿತ್ತು. ಮೂಲತಃ ಮನುಷ್ಯ ಜಾತಿಯವರಾಗಿದ್ದು, 
ಶೈಶವದಲ್ಲಿಯೆ ಘಟಿಸಿದ ಯಾವುದೊ ಆಕಸ್ಮಿಕದಿಂದ ಕಾಡಿನಲ್ಲಿ ಬಾಳಬೇಕಾಗಿಬಂದು, 
ಮಾನವ ಸಮಾಜದ ಸಂಪರ್ಕವಿಲ್ಲದೆಯೆ ಬೆಳೆದು, ಈಗ ಮತ್ತೊಂದು ಆಕಸ್ಮಿಕದಿಂದ 
ನಾಗರಿಕ ಮನುಷ್ಯರ ಕೈಗೆ ಸಿಕ್ಕ ಇಂಥ "ಅನಾಗರಿಕ', ಪ್ರಾಕೃತಿಕ ಬಾಲರು ಆಗಿನ ಶಿಕ್ಷಣ 
ತಜ್ಞರಿಗೆ ದೊಡ್ಡ ಸವಾಲಾಗಿಯೂ ತೋರಿದ್ದರು. ಅವರನ್ನು ಅಧ್ಯಯನದ 
ಅಂಕಣವನ್ನಾಗಿ ಬಳಸಿಕೊಂಡು, ಮಾನವನ ವ್ಯಕ್ತಿತ್ವ ರೂಪುಗೊಳ್ಳುವಲ್ಲಿ ಪ್ರಕೃತಿಯ 
ಪಾಲೆಷ್ಟು, ಸಂಸ್ಕೃತಿಯ ಪಾಲೆಷ್ಟು ಎಂಬುದನ್ನು ಕುರಿತಾದ ೧೩!ಟ[೮ ೫/5 ೧೪೪೯೮ 
ಪ್ರಶ್ನೆಯನ್ನು ಪರಿಹರಿಸಿಕೊಳ್ಳುವ ಅನೇಕ ಪ್ರಯತ್ನಗಳೂ ಆಗ ನಡೆದಿದ್ದವು. 
ಥಿಯಾಸೊಫಿ ಸಮುದಾಯದ ಪ್ರಮುಖ ಸದಸ್ಕೆಯೋರ್ದಳಾಗಿದ್ದ, ಮುಂದೆ ದೊಡ್ಡ 
ಶಿಕ್ಷಣತಜ್ಞೆಯಾಗಿ ಹೆಸರುಮಾಡಿದ ಮಾರಿಯಾ ಮಾಂಟೆಸರಿ ಸ್ವತಃ ಅಂತಹ 
"ಕಾಡುಹುಡುಗ'ನ ಅಭ್ಯಾಸ ನಡೆಸಿ, ಅದರ ಮೂಲಕ ಹೊಸ ಶಿಕ್ಷಣ ಸಿದ್ಧಾಂತಗಳನ್ನು 
ಹಾಗೂ ಮಾದರಿಗಳನ್ನು ಅನ್ವೇಷಿಸಿಕೊಳ್ಳಲು ಶ್ರಮಿಸಿದ್ದಳು. ಇದೇ ಕಾಲಘಟ್ಟದಲ್ಲಿ 
ಬೇಡನ್‌-ಪೊವೆಲ್‌ನಂಥವನು ಬಾಯ್‌-ಸ್ಕೌಟ್‌ ಚಳವಳಿಯನ್ನು ಆರಂಭಿಸಿ, ಅ್ಯನಿ 
ಬೆಸೆಂಟ್‌ನಂಥವಳು ಆ ಬಾಯ್‌-ಸ್ಕೌಟ್‌ ವ್ಯಕ್ತಿತ್ವ ಮಾದರಿಯನ್ನು ಪರಿಷ್ಕರಿಸಿ, 
ಒಟ್ಟಾರೆಯಾಗಿ ಬಾಲ್ಯಾವಸ್ಥೆಯೆನ್ನುವುದು ಮಾನವವ್ಯಕ್ತಿತ್ವದ ಅಭಿವೃದ್ದಿಯ ಕುರಿತಾದ 
ಹಲವು ಪ್ರಯೋಗಗಳ - ಅವುಗಳಲ್ಲಿ ಕೆಲವು ಘನಗಂಭೀರವಾದವಾಗಿದ್ದರೆ ಇನ್ನು 
ಕೆಲವು ಅಷ್ಟೆ ಹಾಸ್ಯಾಸ್ಪದವೂ ಬಿಳಿಯರ ಸೊಕ್ಕನ್ನು ಬೆಳೆಸುವಂಥವೂ ಆಗಿದ್ದವು - 
ಕ್ಷೇತ್ರವಾಗಿತ್ತು. ಥಿಯಾಸೋಫಿಸ್ಟರಿಗಂತೂ ಬಾಲ್ಯಕಾಲ ಮಾನವ ಜೀವನದ ಅತ್ಯಂತ 
ಪವಿತ್ರವೂ ಮಹತ್ತರವೂ ಆದ ಕಾಲಘಟ್ಟವಾಗಿತ್ತು. 

ಹೀಗೆ ಒಂದೆಡೆ ಬಾಲ್ಯದ ಕುರಿತು ತಮ್ಮ ಉದಾತ್ರೀಕೃತ ಪರಿಕಲ್ಪನೆ, 


೩೬ 


ಇನ್ನೊಂದೆಡೆ ಜೀವವಿಕಾಸವಾದದ ವಾಸ್ತವಗಳರಡರ ನಡುವೆ ನಿಂತ ಥಿಯಾಸೊಫಿಸ್ಟರು 
ಆ ಕಾರಣ ಕೆಲವೊಂದು ತೀರಾ ಇಕ್ಕಟ್ಟಿನ ಪ್ರಶ್ನೆಗಳನ್ನು ಎದುರಿಸಬೇಕಾಯಿತು. ' 
ಉದಾಹರಣೆಗೆ, ಅವರು ಬಾಲ್ಯವನ್ನು ಎಷ್ಟೆ ಉನ್ನತೀಕರಿಸಿದರೂ ಕೂಡ, ಮಕ್ಕಳಲ್ಲಿ 
ಕೆಲವರು ಜನ್ಮತಃ ದೇವಗುಣಿಗಳಾಗಿರುತ್ತಾರೆ, ಇನ್ನು ಕೆಲವರು ರಾಕ್ಷಸಗುಣಿಗಳಾಗಿ 
ರುತ್ತಾರೆ, ಕೆಲವರು ಹುಟ್ಟಾ ಸುರೂಪಿಗಳಾಗಿದ್ದು ಇನ್ನು ಕೆಲವರು ಹುಟ್ಟಾ ಕುರೂಪಿ 
ಗಳೊವಿಕಲಾಂಗರೊಆಗಿರುತ್ತಾರೆ ಎನ್ನುವ ಭೌತಿಕ ಸತ್ಯವನ್ನು ಅಲ್ಲಗಳೆಯಲಾಗಲಿಲ್ಲ. 
ಇಂಥ ಭಿನ್ನತೆ- ಅಸಮಾನತೆಗಳಿಗೆ ವಿಕಾಸವಾದ ನೀಡುವ ಶುದ್ಧ ವೈಜ್ಞಾನಿಕ ವಿವರಣೆ 
ಅವರಿಗೆ ಸಮಾಧಾನ ಕೊಡಲಿಲ್ಲ. ಅಂಥ ಬಿಕ್ಕಟ್ಟಿನಲ್ಲಿ ಅವರು ಅತ್ಯಂತ ಸ್ವಾರಸ್ಯದ 
ನಿಲುವೊಂದನ್ನು ಅಳವಡಿಸಿಕೊಂಡರು; ಇಂಥ ಜನ್ಮಮೂಲದ ವ್ಯತ್ಯಾಸ - ವಿಷಮತೆ 
ಗಳಿಗೆ ಜನ್ಮಾಂತರದ ಪಾಪ-ಪುಣ್ಯಗಳೆ ಕಾರಣವೆಂದೂ ಮಾನವಜೀವ ಮರುಹುಟ್ಟು 
ಗಳಲ್ಲಿ ತನ್ನನ್ನು ಶುದ್ದೀಕರಿಸಿಕೊಳ್ಳುತ್ತಿದ್ದಂತೆ ಆ ವಿಷಮತೆಗಳು ತೊಳೆದುಹೋಗುವು 
ವೆಂದೂ ಅವರು ಪ್ರತಿಪಾದಿಸಿದರು. ವಿಕಾಸವಾದದ ವೈಜ್ಞಾನಿಕ ಚೌಕಟ್ಟು ಅತ್ಯಂತ 
ಸೆಕ್ಯುಲರ್‌ ಆಗಿತ್ತು; ಅದರಲ್ಲಿ ಪಾರಭೌತಿಕ ಅಂಶಗಳಿಗೆ ಪ್ರವೇಶವೆ ಇರಲಿಲ್ಲ; ಅದು 
ಆಗಲೆ ಪುನರ್ಜನ್ಮದಂತಹ ಪರಿಕಲ್ಪನೆಗಳನ್ನು ಕೊಂದಾಗಿತ್ತು. ಅಂಥ ಸನ್ನಿವೇಶದಲ್ಲೂ 
ಥಿಯಾಸೊಫಿಸ್ಟರು ಪುನರ್ಜನ್ಮದ ಕಲ್ಪ ನೆಗೆ ಪುನರ್ಜನ್ಮ ನೀಡಿ ಅದನ್ನು ತಂದು 
ವಿಕಾಸವಾದದ ಕಟ್ಟಾಭೌತಿಕ ಚೌಕಟ್ಟಿನೊಳಗೆ ಸೇರಿಸಲೆಳಸಿದರು. ಅವರ ಆ ಪ್ರಯತ್ನ 
ಜೀವನದ ಭಾವಾರ್ಥ ಸ ಸಾಧ್ಯತೆಯನ್ನೆಲ್ಲ ನಾಶಗೊಳಿಸಿದ್ದ ಆಧುನಿಕ ವಿಜ್ಞಾನದ ಒಳಗೆ, 
ಅಂಥದೊಂದು ಭಾವಾರ್ಥ ವ್ಯವಸ್ಥೆ - 170೩011718 - 5೫5000 -- ಯನ್ನು 
ಮರುಸ್ಥಾಪಿಸುವ ಪ್ರಯತ್ನವೆ ಹ | 
ಥಿಯಾಸೊಫಿ ಸ್ಟರ ಈಯೆಲ್ಲ ಚಿಂತನೆಗಳೂ ಚಟುವಟಿಕೆಗಳೂ ಉತ್ತುಂಗ 
ವೊಂದನ್ನು ಮುಟ್ಟಿದ್ದು ಇಲ್ಲಿ, ಭಾರತದಲ್ಲಿ. ಬಾಲ್ಯ ಮತ್ತು ಬಾಲಕರ ಕುರಿತಾದ ಅವರ 
ಜಿಜ್ಞಾಸೆಯ ಬೇರೆಬೇರೆ ಮಜಲುಗಳಲ್ಲಿ ಕೆಲವನ್ನು ಮೀ! ? ಚರ್ಚಿಸಿಯಾಗಿದೆ. ಅಂಥದೆ 
ಇನ್ನೊಂದು ಮಂದಮತಿ ಬಾಲಕರು ಮತ್ತು ಅತಿಮಾನುಷಮತಿ ಬಾಲಕರನ್ನು 
ಕುರಿತಾದುದು. ಮೊದಲನೆಯ ವರ್ಗವನ್ನು ಥಿಯಾಸೊಫಿಸ್ಟರು ನೋಡಿಯಾಗಿತ್ತು; 
ಕಲಿಯಲಾಗದ ಬಾಲರಿಗೆ ಕಲಿಸುವುದು ಹೇಗೆಂದು ಅನೇಕ ಪ್ರಯೋಗಗಳನ್ನು 
ಕೈಗೊಂಡಾಗಿತ್ತು. ಎರಡನೆಯ ವರ್ಗದ ಬಗ್ಗೆ ಅವರು ಪರಿಕಲ್ಪಿಸಿಕೊಂಡಿದ್ದರೆ ಹೊರತು 
ಟೂ ಪ್ರತ್ಯಕ್ಷ ರೂಪವೊಂದನ್ನು ನೋಡುವ ಅವಕಾಶ ಅವರಿಗೆ ದೊರೆತಿರಲಿಲ್ಲ. 
ಎಷ್ಟೂ ನಗಳ ಅನಂತರ ಆ ಆಸೆ ಫಲಿಸಿತು- ಅಕಸ್ಮಾತ್ತಾಗಿ, ಮದ್ರಾಸಿನ ಮರೀನಾ 
ಬೀಚ್‌ನಲ್ಲಿ. ಅಲ್ಲಿ ಹಾಗೆ ಪ್ರತ್ಯಕ್ಷನಾದ ಅತಿಮಾನುಷ ಬಾಲಕ ಮತ್ತಾರೂ ಅಲ್ಲ - 

ಜಿದ್ದು ಕೃಷ್ಣಮೂರ್ತಿ. ಮುಂದೆ ಜೆ.ಕೆ., ಥಿಯಾಸೊಫಿಸ್ಟರ ಇನ್ನೂ ಅನೇಕ 
ಪ್ರಯೋಗಗಳ ಕೇಂದ್ರವಾದರು; ಜ್ಞಾನ - ವಿಜ್ಞಾನ - ಆಧ್ಯಾತ್ಮ- ಮಾನವ ವ್ಯಕ್ತಿತ್ವ- 
ಬಾಲ್ಯ - ಶಿಕ್ಷಣ - ಮನುಕುಲದ ಭವಿಷ್ಯ ಇತ್ಯಾದಿಗಳ ಜಾಡರ ಥಿಯಾಸೊಪಫಿಸ್ಟ್‌ 
ತತ್ವಗಳ ಪರೀಕ್ಷಾಣಾಕ್ಷೇತ್ರವಾದರು. ' 

ಇದೇ ಕಾಲದ ಮತ್ತೊಬ್ಬ ಮಹಾಮೇಧಾವಿ ಪ್ಯಾಟ್ರಿಕ್‌ ಗೆಡಿಸ್‌ ಈ ಒಟ್ಟೂ 
ಚರ್ಚೆಗೆ ಮತ್ತೊಂದು ಆಯಾಮವನ್ನು ತಂದಿತ್ತ. ವ್ಯಕ್ತಿಗತ ನೆಲೆಯಲ್ಲಿ ಹೇಳುವು 
ದಾದರೆ, ಗೆಡಿಸ್‌ ನನ್ನ ಅತಿಮೆಚ್ಚಿನ ವಿಜ್ಞಾನಿ, ಕಳೆದ ಶತಮಾನದ ಅತಿಶ್ರೇಷ್ಠ 
ಪರಿಸರವಾದಿ. ಅಷ್ಟೇ ಅಲ್ಲ, ಮರೆವೆಂಬ ಮರಳಿನಲ್ಲಿ ಹೂತುಹೋದ ಹೋರಾಟಗಳಿ 
ಗೆಂದೆ. ಸಂಸ್ಥೆ ಯೊಂದನ್ನು ಸ್ಥಾಪಿಸುವುದಾದರೆ, ಅದರ ಮುಖ್ಯಸ್ಥನ ಸ್ಥಾನಕ್ಕೆ ನನ್ನ 
ಅತಿಮೆಚ್ಚಿನ. ಅಭ್ಯರ್ಥಿ ಗೆಡಿಸ್‌. ಚಾರ್ಲ್ಸ್‌ ಡಾರ್ವಿನ್‌ ಆತನನ್ನ 'ತನ್ನ ಜೀವಿತಕಾಲ 
ದಲ್ಲಿಯೆ ಕಂಡುಕೊಂಡ ತನ್ನ ಉತ್ತರಾಧಿಕಾರಿಯೆಂದೆ ತಿಳಿದಿದ್ದ. ಇಷ್ಟಾಗಿ ಗೆಡಿಸ್‌ನ 
ಕೈಯಲ್ಲಿದ್ದುದು ಒಂದೇ ಒಂದು ಪದವಿ. ಸಾಂಪ್ರದಾಯಕ ಶಿಕ್ಷಣದ ಬಗೆಗೆ ತುಂಬ 
ಗೌರವವೇನೂ ಇರದಿದ್ದ ಗೆಡಿಸ್‌ ಒಮ್ಮೆ ಗೆಳೆಯರ ಬಳಿ 'ಡಿಗ್ರಿ-ಗಿಗ್ರಿಯೆಲ್ಲ ಯಾವ 
ಪ್ರಯೋಜನಕ್ಕೆ? ಅಂತಹ ಪರೀಕ್ಷೆಗಳನ್ನು ಯಾವ ಕತ್ತೆಯಾದರೂ ಪಾಸು. 
ಮಾಡಬಹುದು' ಅಂದನಂತೆ. ಅದಕ್ಕೆ ಓರ್ವ ಗೆಳೆಯ "ಹಾಗೋ? ನೀನು 
ಮೊದಲೊಂದು ಡಿಗಿಯನ್ನು ಪಡೆದು ತೋರಿಸು' ಎಂದನಂತೆ. ಆ ಸವಾಲನ್ನು 
ಸ್ವೀಕರಿಸಿ ಗೆಡಿಸ್‌ ಪಡೆದ ರಾಯಲ್‌ ಸ್ಕೂಲ್‌ ಆಫ್‌ ಮೆಟಲರ್ಜಿ ಅ್ಯಂಡ್‌ ಮೈನಿಂಗ್‌ 
ನಡಿಗಿ ಆತಗಳಿಸಿದ ಏಕೈಕ ಡಿಗ್ರಿ. ಅದಕ್ಕಿಂತ ಹೆಚ್ಚು ಪದವಿಗಳ ಬಲವಿಲ್ಲದಿದ್ದರಿಂದ 
- ಆತನಿಗೆ ಯಾವ ಪ್ರೊಫೆಸರ್‌ ಪಟ್ಟವೂಸಿಗಲಿಲ್ಲ. ಆತನ ಕುರಿತಾಗಿ ಕಳೆದ ಹತ್ತಿಪ್ಪತ್ತು 
ವರ್ಷಗಳಲ್ಲೆ ಏಳೆಂಟು ಜೀವನಚರಿತ್ರೆಗಳು ಬಂದಿವೆಯಾದರೂ ಆತನ ವಿರಾಟ್‌ 
ಪ್ರತಿಭೆಯ ಹತ್ತಂಶವನ್ನಾದರೂ ಹಿಡಿಯಲು ಅವುಗಳಿಗೆ ಸಾಧ್ಯವಾಗಿಲ್ಲ. 

ಗೆಡಿಸ್‌ ಭಾರತದ ಸ್ವದೇಶಿ' ಚಳವಳಿ ಪಶ್ಚಿಮವನ್ನು ಇರಾ ಗ್ರಹಿಸಿಲ್ಲ 
ವೆಂದೂ, ಅದು ಆಧುನಿಕ ಪಾಶ್ಚಿಮಾತ್ಯ ವಿಜ್ಞಾನವನ್ನು ಭಾಗಶಃ ಮಾತ್ರ ಅರ್ಥಮಾಡಿ 
ಕೊಂಡು ಆ ಭಾಗದ ಮೇಲಷ್ಟೆ ನಿರಂತರ ಟೀಕಾಪ್ರಹಾರವನ್ನು ನಡೆಸುತ್ತಿದೆಯೆಂದೂ 
ವಾದಿಸಿದ. ಇದಕ್ಕೆ ಮುಖ್ಯ ಕಾರಣ ಭಾರತ ಪಶ್ಚಿಮದಿಂದ ಆಮದು ಮಾಡಿಕೊಂಡ 
ವಿಶ್ವವಿದ್ಯಾನಿಲಯ ವ್ಯವಸ್ಥೆಯೆ ದೋಷಪೂರಿತವಾಗಿತ್ತೆಂದು ಆತ ಆಕ್ಷೇಪಿಸಿದ. ಆತನ 
ಪ್ರಕಾರ, ಪಶ್ಚಿಮದ ವಿಶ್ವವಿದ್ಯಾನಿಲಯಗಳು ಆಧುನಿಕಪೂರ್ವ ಕಾಲದ ಅನೇಕ 
ಶತಮಾನಗಳುದ್ದಕ್ಕೂ ಅನ್ಯ, ಭಿನ್ನ ಜ್ಞಾನ ಪ್ರಸ್ಥಾನಗಳೊಡನೆ ಸತತವಾದ ಸಂವಾದ- 
ವಾಗ್ವಾದಗಳನ್ನು ನಡೆಸುವ ಮುಖಾಂತರವೆ ಬೆಳದುಬಂದಂಥವಾಗಿದ್ದ ವು; ತಮ್ಮ 

ತಮ್ಮ ಜ್ಞಾನಸಂಗ್ರಹದ ಕ್ರಮವೂ ಹಾಗೆ ಸಂಗ್ರಹಿಸಿದ್ದನ್ನು ಜ್ಞಾನವ್ಯವಸ್ಥೆಯನ್ನಾಗಿ 
ಕಟ್ಟುವ ಕ್ರಮವೂ ತಮ್ಮ ತಮ್ಮ ಪರಿಸರದೊಡನೆ ಅನ್ಯೋನ್ಯ ಸಂಬಂಧವನ್ನಿಟ್ಟುಕೊಂಡೆ 
ಬೆಳೆಯಬೇಕು ಎಂದು ನಂಬಿದ್ದವು. ಗೆಡಿಸ್‌ ಹೇಳುವಂತೆ, ಯೂನಿವರ್ಸಿಟಿಗಳ ಈ 
ಸ್ವರೂಪ ಆಧುನಿಕ ಯುಗದ ಪ್ರಾರಂಭಿಕ ಘಟ್ಟದಲ್ಲಿ ಕೆಲವು ಪಲ್ಲಟಗಳನ್ನು ಕಂಡಿತು. 
ಈ ಪಲ್ಲಟಗಳು ಮೊದಲು ಫ್ರಾನ್ಸ್‌ನಲ್ಲಿ ಶುರುವಾಗಿ, ಮುಂದೆ ಜರ್ಮನಿಯೊಂದನ್ನು 
ಹೊರತುಪಡಿಸಿ ಇಂಗ್ಲೆಂಡೂ ಸೇರಿದಂತೆ ಉಳಿದೆಲ್ಲ ಐರೋಪ್ಯ ದೇಶಗಳಲ್ಲಿ 
ಹರಡಿದವು. ಸ್ಜೂ ಲವಾಗಿ ಹೇಳುವುದಾದರೆ, ಫ್ರೆಂಚ್‌ ಯೂನಿವರ್ಸಿಟಿಗಳು ತಮ್ಮ 
ಸ್ವರೂಪ-ಸಂರಚನೆಗಳಲ್ಲಿ ತಮ್ಮ ಕಾಲದ ಎರಡು ಮುಖ್ಯ ತತ್ವಗಳನ್ನು ಅಳವಡಿಸಿ 
ಕೊಳ್ಳಲೆತ್ನಿಸಿದವು: ಮೊದಲನೆಯದಾಗಿ, ವೈಜ್ಞಾನಿಕತೆಯ ತತ್ವವನ್ನು ಅಳವಡಿಸಿ 
ಕೊಳ್ಳುವಲ್ಲಿ, ಆಮೊದಲು ವಿಶ್ವಕೋಶಗಳಲ್ಲಿ ಭಿನ್ನ ಭಿನ್ನ ವಿಷಯಗಳಾಗಿ ವಿಂಗಡನೆ 
ಯಾದುವನ್ನು ಭಿನ್ನ ಭಿನ್ನ ಜ್ಞಾನವಿಭಾಗಗಳಾಗಿ ಮಾರ್ಪಡಿಸಿದವು; ಎರಡನೆಯದಾಗ್ಮಿ 
ಪ್ರಜಾಪ್ರಭುತ್ವದ ತತ್ವವನ್ನು ಆಳವಡಿಸಿಕೊಳ್ಳಲೆಂದು ಚೀನೀ ಶಿಕ್ಷಣ ವ್ಯವಸ್ಥೆಯ. 
ಬಹುಮುಖ್ಯ ಅಂಗವಾಗಿದ್ದ ಪರೀಕ್ಷಾ ಪದ್ದ ತಿಯನ್ನು ಎರವಲು ಸುದುಗೆಷ್ಟು ಈ 
ಕ್ರಮ ಇ ದೃಷ್ಟಿಯಲ್ಲಿ ಸಹಜವೂ 'ಇತ್ಯಾತ ಒಕವೂ ಆಗಿ ಕಾಣಬಹುದಾದರೂ 
ಇನ್ನೊಂದು ದೃಷ್ಟಿಯಿಂದ ಅದು ಕೆಲವು ಆಕ ಈತ ಪರಿಣಾಮಗಳಿಗೆ 
ಕಾರಣವಾದುದೂ ಹೌದು. ಉದಾಹರಣೆಗೆ, ಜ್ಞಾನಭಂಡಾರವನ್ನು ಬೇರೆಬೇರೆ 
ವಿಭಾಗಗಳಾಗಿ ಒಡೆದುದು ಮೊದಲಿನ ಅಖಂಡ ಮನೋಧರ್ಮವನ್ನು ವಿಖಂಡಿತ 
ಗೊಳಿಸಿತು, ಮತ್ತು ಜ್ಞಾನಶಾಖೆಗಳ ನಡುವೆ ಮೊದಲಿದ್ದ ಸರ್ವಸಮಾನತೆಯನ್ನು 
ತರತಮದ ಶ್ರೇಣಿಯಾಗಿ ಪರಿವರ್ತಿಸಿತು. ಹಾಗೆಯೆ ಆ ವ್ಯವಸ್ಥೆಯಲ್ಲಿ ಮೊದಲು 
ಸಜೀವ ಸಂವಾದ ಹಾಗೂ ಸಂಶೋಧನೆಗಳಿಗಿದ್ದ ಮಹತ್ವ ಈಗ ಶುಷ್ಕ ಪರೀಕ್ಷಾ 
'ಪದ್ದತಿಯ ಪಾಲಾಯಿತು. ' 

ಗೆಡೆಸ್‌ ಹೇಳುವಂತೆ, ಭಾರತ ಬ್ರಿಟಿಷರಿಂದ ಬಳುವಳಿಯಾಗಿ ಪಡೆದದ್ದು 
 ಪರೀಕ್ಷಾಕೇಂದ್ರಿತ ಲಂಡನ್‌ ಯೂನಿವರ್ಸಿಟಿಯ ಮಾದರಿಯನ್ನೆ ಹೊರತು ಅನ್ವೇಷಣೆ 
ಮತ್ತು ಬೋಧನೆಗಳನ್ನು ಆದ್ಯತೆಯಾಗಿಟ್ಟು ಕೊಂಡಿದ್ದ ಜರ್ಮನ್‌ ಯೂನಿವರ್ಸಿಟಿಯ 
ಮಾದರಿಯನ್ನಲ್ಲ. ೩ ವಸಾಹತು-ಸ್ಥಿತಿಯೂ ಇದಕ್ಕೆ ಅರ್ಧಭಾಗ ಕಾರಣ 
ವಾಗಿತ್ತು. ಇಲ್ಲಿ ಬ್ರಿಟಿಷರು ತಮ್ಮ ತಾಯ್ನಾಡಿನ ಶೈಕ್ಷಣಿಕ ವ್ಯವಸ್ಥೆಯನ್ನು ಸ್ಥಾಪಿಸಿಯಾದ 
ಮೇಲೆ ಆಧುನಿಕ ಪಾಶ್ಚಿಮಾತ್ಯ ವಿಜ್ಞಾನ ಬಾವು ಪ್ರ ವೇಶಿಸಿದ್ದೆ ನೊ ಹೌದು. 
ಆದರೆ, ಗೆಡಿಸ್‌ ಹೇಳುವಂತೆ ಆ ವಿಜ್ಞಾನ ಎರಡನೆಯ ದರ್ಜೆಯ ವಿಜ್ಞಾ ನವಾಗಿತ್ತು. 
ಮುಂದೆ ಪಾಶ್ಚಿಮಾತ್ಯ ವಿಜ್ಞಾನದ ಒಳಗಡೆಯೆ ಅನೇಕ ಪತ್ರ್ರರಕೆಗಳೂ ಮೂಲಭೂತ 


೩೯ 


ಪಲ್ಲಟಗಳೂ ನಡೆದವು. ಉದಾಹರಣೆಗೆ ಜೀವಶಾಸ್ತ್ರ ಹಾಗೂ ಭೌತಶಾಸ್ತ್ರಗಳು 
ಹೊಚ್ಚಹೊಸ ಕಾಣ್ಮೆಗಳನ್ನು ಪಡೆದು, ವಿಜ್ಞಾನದ ಸ್ವರೂಪವನ್ನು ಕ್ರಾಂತಿಕಾರಕವಾಗಿ 
ಬದಲಾಯಿಸಿದ್ದು ಮಾತ್ರವಲ್ಲದೆ ತತ್ವಶಾಸ್ತ್ರದ ಮೇಲೂ ಗಾಢವಾದ ಪ್ರಭಾವವನ್ನು 
ಬೀರಿದವು; ತಮ್ಮ ತಮ್ಮ ಕ್ಷೇತ್ರಗಳ ಮೊದಲಿನ ತಿಳುವಳಿಕೆಯನ್ನು ಗಮನಾರ್ಹವಾಗಿ 
ತಿದ್ದಿದವು. ಭಾರತ ಮಾತ್ರ ಯಂತ್ರಸೀಮಿತವೂ ತಂತ್ರಜ್ಞಾನ ಕೇಂದ್ರಿತವೂ ಆದ 
ಪ್ರಾರಂಭಿಕ ಘಟ್ಟದ ವಿಜ್ಞಾನವನ್ನು ಮಾತ್ರ ಪಡೆದುಕೊಂಡು, ಅದನ್ನೆ ವಿಜ್ಞಾನ. 
ಸರ್ವಸ್ವವೆಂದು ಭ್ರಮಿಸುವಂತಾಯಿತು. ಪಶ್ಚಿಮದಲ್ಲಾಗಲೆ ಥರ್ಮೊಡೈನಮಿಕ್ಸ್‌ 
ಎನ್ನುವ ಪರಿಷ್ಕೃತ ವಿಜ್ಞಾನ ಶಾಖೆಯೊಂದು ಬೆಳೆಯುತ್ತಿದ್ದರೆ, ಭಾರತ ಅದಾಗಲೆ 
ಗತಕಾಲೀನವೆಂದು ಗುರುತಿಸಲ್ಪಟ್ಟಿದ್ದ ಭೌತಶಾಸ್ತ್ರೀಯ ಶಕ್ತಿ-ಸಿದ್ಧಾಂತವನ್ನು ಇನ್ನೂ 
ನೆಚ್ಚಿಕೊಂಡಿತ್ತು. 
| ಇದಿಷ್ಟನ್ನು ವಿಸ್ತಾರವಾಗಿ ಹೇಳಿ ಗೆಡಿಸ್‌ ತನ್ನ ವಾದವನ್ನು ಹೀಗೆ ಮುಕ್ತಾಯ 
ಗೊಳಿಸುತ್ತಾನೆ: ಭಾರತದ, ಹಾಗೆಯೆ ಭಾರತೀಯ ರಾಷ್ಟ್ರೀಯತಾ ಚಳವಳಿಯ 
ದುರಂತವೆಂದರೆ, ಅದು ಪಶ್ಚಿಮವನ್ನೂ ಪಶ್ಚಿಮದ ವಿಜ್ಞಾ ನವನ್ನೂ ಸಮಗ್ರವಾಗಿ 
ಗ್ರಹಿಸಲಿಲ್ಲ.. ಆ ವಿಜ್ಞಾನದ ಒಳಗೆಯೆ ಹುಟ್ಟಿ ಬಂದ ಹೊಸ ಶಾಖೆ ಥರ್ಮೊಡೈನಮಿಕ್ಸ್‌ನ 
ದೂರಗಾಮಿ ಪ್ರಭಾವಗಳನ್ನೂ ಪರೋಕ್ಷ ಪರಿಣಾಮಗಳನ್ನೂ ಅದು ಅರಿಯದೆ 
ಉಳಿಯಿತು. ಥರ್ಮೊಡೈನಮಿಕ್ಸ್‌ನ್ನು ಅರಿತುಕೊಂಡಿದ್ದಲ್ಲಿ ಅಂದಿನ ಭಾರತಕ್ಕೆ 
ಪಶ್ಚಿಮದ ಚೋಮಾಂಡು' ಮುಖವೂ ಕಾಣುತ್ತಿತ್ತು; ಹಿಂದಿನ ಕೆಲವು ದಶಕಗಳಲ್ಲಿ 
ಸಿಂಥೆಟಿಕ್‌ ಕೆಮಿಸ್ಟಿ ಉದ್ಯಮ ಚಾಲ್ತಿಗೆ ತಂದಿದ್ದ ಕೃತಕ ರಸಗೊಬ್ಬರವನ್ನು ಆಧರಿಸಿದ 
ಕೃಷಿ ಪದ್ಧತಿಗೆ ಪರ್ಯಾಯವಾದ' ಇನ್ನೊಂದು ಕೃಷಿಪದ್ದತಿ ಅಲ್ಲಿ ರೂಪುಗೊಳ್ಳು 
ತ್ತಿರುವುದೂ ಪ್ರಾಮುಖ್ಯ ಪಡೆಯುತ್ತಿರುವುದೂ ಗೋಚರವಾಗುತ್ತಿ ತ್ತು;ಆ ಮೂಲಕ 
ಅದು ಪಶ್ಚಿ ಕಮದ ವಿಜ್ಞಾನಕ್ಕೆ ಹೆಚ್ಚು ಅರ್ಥಪೂರ್ಣವಾಗಿ ಸ ಸ್ಪಂದಿಸಲು ಸಾಧ್ಯವಾಗುತ್ತಿತ್ತು. 


ವಿಜ್ಞಾನ ಮತ್ತು ವಿಶ ಒವಿದ್ಯಾನಿಲಯ- ವ್ಯವಸ್ಥೆಯ ಕುರಿತಾದ ಗೆಡಿಸ್‌ನ ಈ ಮಾತುಗಳು 
ನಮ್ಮನ್ನು ಈ ಚರ್ಚೆಯಲ್ಲಿ ಸಕ್ರಿಯವಾಗಿ ಪಾಲುಗೊಂಡ ಇನೊ ಸ್ನೀರ್ವ ಮಹಾಮೇಧಾವಿ 
ಯತ್ನ ಕರೆತರುತ್ತವೆ. ಈತ ರವೀಂದ್ರನಾಥ ಠಾಕುರ್‌. ಗೆಡಿಸ್‌ ಮತ್ತು ಠಾಕುರ್‌ ಈ 
ಚರ್ಚೆಯಲ್ಲಿ ವೈಚಾರಿಕವಾಗಿ ಭಾಗವಹಿಸಿದ _ರಷ್ಟೆ ಅಲ್ಲದೆ ಅದನ್ನು ಕಾರ್ಯರೂಪಕ್ಕೆ 
ತರುವಲ್ಲಿಯೂ ಸ ಸ್ವಲ್ಪಮಟ್ಟಿಗೆ ಸಹಭಾಗಿಗಳಾಗಿದ್ದ ರು. ಡಾರ್ಜಿಲಿಂಗ್‌ನ ಬೇಸಿಗೆ. 
`ಶಾಲೆಯೊಂದರಲ್ಲಿ ಕೆಲಕಾಲ ಅವರಿಬ್ಬರೂ ಒಟ್ಟಿಗೆ ಅಧಾ ್ಯಪಕರಾಗಿ ಕೆಲಸ 

ಮಾಡುತ್ತಿದ್ದು, ಅಲ್ಲಿ ಪ್ರಖ್ಯಾತ ವಿಜ್ಞಾನಿ ಜಗದೀಶ್‌ಚಂದ್ರ ಬೋಸರೂ ಅವರ 
ಸಹೋದ್ಯೋಗಿಯಾಗಿದ್ದರು. ವಾಸ್ತವತಃ, ಈ ಶಾಲೆಯ ಮಾದರಿಯನ್ನೆ 
ರವೀಂದ್ರನಾಥರು ಮುಂದೆ ಶಾಂತಿನಿಕೇತನವಾಗಿ ಬೆಳೆಸಿದಂತೆ ತೋರುತ್ತದೆ. 

ರವೀಂದ್ರನಾಥರ ಪ್ರಕಾರ, ಭಾರತ ಮತ್ತು ಪಶ್ಚಿಮಗಳು ಸಂವಾದವೊಂದನ್ನು 
ನಡೆಸುವುದಾದಲ್ಲಿ ಅದು ಮುಖ್ಯವಾಗಿ ಅವೆರಡರ ಜ್ಞಾನವ್ಯವಸ್ಥೆಗಳ ನಡುವಿನ 
ಸಂವಾದವಾಗಬೇಕಿತ್ತು; ವಿಶ್ವವಿದ್ಯಾನಿಲಯಗಳು ಇಂಥ ಜ್ಞಾನಸಂಪ್ರದಾಯದ 
ಪ್ರತಿನಿಧಿಗಳೆಂದು ಪರಿಗಣಿತವಾದ್ದರಿಂದ ಆ ವಿಚಾರವಿನಿಮಯ ವಿಶ್ವವಿದ್ಯಾನಿಲಯಗಳ 
ಮೂಲಕ ನಡೆಯಬೇಕಿತ್ತು. ಸಮಸ್ಯೆಯೆಂದರೆ, ಪಶ್ಚಿಮದಲ್ಲೆ ೇೀನೊ ಅನೇಕ ಪುರಾತನ 
ವಿಶ್ವವಿದ್ಯಾನಿಲಯಗಳು ಆಧುನಿಕ ಕಾಲದವರೆಗೂ ಮುಂದುವರೆದುಬಂದಿದ್ದವು, ಇನ್ನು 
ಕೆಲವು ಹೊಸದಾಗಿ ಹುಟ್ಟಿದಂತವು ನಶಿಸಿಹೋಗಿದ್ದ ಹಳೆಯ ವಿಶ್ವವಿದ್ಯಾನಿಲಯಗ 
ಳೊಹನೆ ಸಾತತ್ಯವನ್ನು ಉಳಿಸಿಕೊಂಡುಬಂದಿದ್ದವು; ಆದರೆ ಭಾರತದಲ್ಲಿ ಇಂಥ 
ಪರಂಪರೆ ನಡುವೆಯೆಲ್ಲೊ ನಷ್ಟಗೊಂಡುಹೋಗಿದ್ದಾಗಿ, ಈಗ ಅದನ್ನು ಪುನಾಸೃಷ್ಟಿಸ 
ಬೇಕಿತ್ತು. ಇಂಥದೊಂದು ಸಂದರ್ಭದಲ್ಲಿ ಠಾಕುರರಿಗೆ ಅನಿಸಿತು: ಪಶ್ಚಿಮದ 
ವಿಶ್ವವಿದ್ಯಾನಿಲಯಗಳಲ್ಲ ನಗರಕೇಂದ್ರಿತವಾದುವಾದರೆ ಭಾರತದವು ಅರಣ್ಯಕೇಂದ್ರಿತ 
ವಾಗಿದ್ದವು. ಇದು ಕೇವಲ ಭೌಗೋಳಿಕ ಭಿನ್ನತೆಯಲ್ಲದೆ ಪ್ರಜ್ಞೆಗೆ ಸಂಬಂಧಿಸಿದ 
ಭಿನ್ನತೆಯೂ ಹೌದು. ಹಾಗಾಗಿ ಪಾಶ್ಚಿಮಾತ್ಯ ಮತ್ತು ಭಾರತೀಯ ವಿಶ್ವವಿದ್ಯಾನಿಲಯ 
ಗಳ ನಡುವಿನ ಸಂವಾದ ನಗರ-ಸಂವೇದನೆ ಮತ್ತು ಅರಣ್ಯ-ಸಂವೇದನೆಗಳ ನಡುವಿನ 
ಸಂವಾದವೂ ಅಗುವುದು, ಆಗಬೇಕು. 

ಇಂಥದೊಂದು ಮಹತ್ತರ ಕಾಣ್ಕೆಯನ್ನು ಹೊತ್ತು, ಅದನ್ನು ಶಾಂತಿನಿಕೇತನ 


ದಲ್ಲಿ ಸಾಕಾರಗೊಳಿಸಲು ಹೊರಟ ರವೀಂದ್ರನಾಥರ ಆತ್ಮವಿಶ್ವಾಸ ಕೊನೆಯ. 


ಗಳಿಗೆಯಲ್ಲಿ ತುಸು ಕುಂದಿತೆಂದು ತೋರುತ್ತದೆ. ಶಾಂತಿನಿಕೇತನ ಅಂತಿಮವಾಗಿ 
ಸೌಂದರ್ಯಾತ್ಮಕ ಸಂವೇದನೆಗೆ ಪ್ರಾಶಸ್ಯ ಕೊಡುವ ಸಂಸ್ಥೆಯಾಗಿ ರೂಪಿತವಾಗಿ, 
ಕಲಾಭಿರುಚಿ ಮತ್ತು ವಿಜ್ಞಾನಾಭಿರುಚಿಗಳೆರಡನ್ನೂ ಸರಿಸಮಾನವಾಗಿ ಬೆಳೆಸುವ 
ಹಾಗೂ ಎರಡನ್ನೂ ಮುಖಾಮುಖಿಯಾಗಿಸಿ ಹೊಸತೊಂದು ಸಂಲಗ್ನರೂಪವನ್ನು 
ಸಾಧಿಸುವ ರವೀಂದ್ರನಾಥರ ಮೂಲ ಕನಸು ಅಲ್ಲಿ ನನಸಾಗಲಿಲ್ಲ. ಆ ನಿಟ್ಟಿನಲ್ಲಿ ಅವರು 
ಕೈಗೊಂಡ ಒಂದೇ ಒಂದು ಸಣ್ಣ ಕ್ರಮವೆಂದರೆ, ಶಾಂತಿನಿಕೇತನದಲ್ಲಿ, ಪ್ಯಾಟ್ರಿಕ್‌ 
ಗೆಡಿಸ್‌ನ ಮಗ ಆರ್ಥಿರ್‌ ಗೆಡಿಸ್‌ನ ಉಸ್ತುವಾರಿಯಲ್ಲಿ, ಪುಟ್ಟದೊಂದು ಕೃಷಿ ವಿಸ್ತರಣಾ 
ವಿಭಾಗವನ್ನು ನಡೆಸಿದುದು. ಹಾಗೆಂದಮಾತ್ರಕ್ಕೆ ಅವರ ಮೂಲ ಕನಸಿನ ಪ್ರಭೆಯ್ದೇನೂ 
ಕಡಿಮೆಯಾದುದಲ್ಲ. ಹಲವು ಕಾರಣಗಳಿಂದಾಗಿ ಅವರು ಆ ಆದರ್ಶವನ್ನು 

ಸಂಪೂರ್ಣವಾಗಿ ಅನುಷ್ಠಾನಕ್ಕೆ ತರಲು ಸಾಧ್ಯ ವಾಗದೆ ಹೋಗಿದ್ದಿ ರಬಹುದು. ಆದರೆ . 
ಇಂದಿನ ನಮಗೆ ಮುಖ್ಯ ರಾಜು ಅನಿವಾರ್ಯವಾಗಿ ಸೀಮಿತಗೊಳ್ಳ 
ಬೇಕಾಗಿಬಂದ ಅವರ ಪ್ರಯೋಗಗಳಿಗಿಂತ ಹೆಚ್ಚಾಗಿ ಅವರ ಸೀಮಾತೀತ ಚಿಂತನೆ ಮತ್ತು 
ಕಲ್ಪನೆಗಳು. 


ವಿಷಾದದ ಸಂಗತಿಯೆಂದರೆ, ಇಂಥ ಅದಮ್ಯ ಆತ್ಮಸ್ಮೆರ್ಯ ಮತ್ತು ಅನ್ಯಾದೃಶ 
ಕಲ್ಪನಾಪ್ರತಿಭೆಗಳು ೧೯೪೦ರ ದಶಕದ ವೇಳೆಗೆ ಕರಗ ಬ ತ್ಯ 
ಸರ್ವಗ್ರಾಹಿಯೂ ಬಹ್ವಂಶಸಮೃದ್ದವೂ ಆಗಿದ್ದ ಭಾರತೀಯ ವಿಜ್ಞಾ, ನಚೇತನ ಇಲ್ಲಿ ಡಾ 
ಮುಂದೆ ಒಂದೆಡೆ ಭೌತಶಾಸ್ತ್ರೀಯ ಪ್ರತಿಭೆಗೂ ಇನ್ನೊಂದೆಡೆ ಭೌತಿಕ ಅಭಿವೃದ್ಧಿ ಯನ್ನ 
ಗುರಿಯಾಗಿಟ್ಟುಕೊಂಡ ತಂತ್ರಜ್ಞಾನಾಧಾರಿತ ಯೋಜನಾಕಲ್ಪನೆಗೂ ತನ್ನ ನ 
ಸಂಕುಚಿತಗೊಳಿಸಿಕೊಂಡಿತು. ಅರ್ಥಾತ್‌, ಗಾಂಧಿ ಪ್ರತಿಪಾದಿಸಿದಂತಹ ಸ್ಥಳವೆಶಿಷ್ಟ 
ವೂ ಪರಿಸರಸ್ನೇಹಿಯೂ ಆದ ಪುಟ್ಟಪುಟ್ಟ ಪ್ರಯೋಗಗಳ ವಿಜ್ಞಾನಮಾದರಿ 
ಪ್ರಾಮುಖ್ಯವನ್ನು ಕಳೆದುಕೊಂಡು, ನೆಹರೂ ಕನಸಿದಂತಹ ಬೃಹತ್‌ ಅಭಿವೃದ್ಧಿ 
ಯೋಜನೆಗಳ ಮಾದರಿ ಅದರ ಸ್ಥಾನವನ್ನು ಆಕ್ರಮಿಸಿಕೊಂಡಿತು. ಹಿಂದೊಮ್ಮೆ, 
ಗಾಂಧಿಯ ಪ್ರತಿಯೊಂದು ಆಶ್ರಮದಲ್ಲೂ ತ್ಯಾಜ್ಯವಸ್ತು ನಿರ್ವಹಣೆಯ ಹೊಸಹೂಸ 
ವಿಧಾನಗಳನ್ನು ಶೋಧಿಸುತ್ತಿದ್ದ ಘಟಕಗಳಿದ್ದು, ಜನತೆ ಅವುಗಳನ್ನು ವಿಶಿಷ್ಟ ರೀತಿಯ 
ಪ್ರಯೋಗಾಲಯಗಳೆಂದೂ ಅವುಗಳ ಕಾಯಕವನ್ನು ವಿಶಿಷ್ಟವಾದ ವೈಜ್ಞಾನಿಕ 
ಕ್ರಮಗಳೆಂದೂ ಪರಿಗಣಿಸುತ್ತಿದ್ದ ಕಾಲ ಈಗ ಕಣ್ಮರೆಯಾಗತೊಡಗಿತು. 

.. ಇಷ್ಟಕ್ಕೆ,ಇನ್ನುಮುಂದೆ ಪ್ರಾಬಲ್ಯಗಳಿಸಿಕೊಂಡ ಫಿಸಿಕ್ಸ್‌ನ ಪ್ರತಿಭೆ ಅಲ್ಪವಾದು 
ದಾಗಿತ್ತು ಎಂದೇನಲ್ಲ. ಅದು ನಿಜಕ್ಕೂ ಅದ್ಭುತವಾದೊಂದು ಕಲ್ಪನಾಪ್ರತಿಭೆಯಾಗಿತ್ತು. 
ಸಾವಿರದ ಒಂಬತ್ತುನೂರಾ ನಲವತ್ತರ ದಶಕದಲ್ಲಿ ಪ್ರವರ್ಧಮಾನಕ್ಕೆ ಬಂದ ಆ 
ಚಿಂತನಾಮಾದರಿ, ೧೯೪೭ರ ಭಾರತ ಸ್ವಾತಂತ್ರ 8 ಪ್ರಾಪ್ತಿಯಿಂದಾರಂಭಿಸಿ ಅಭಿವೃದ್ಧಿ 
ಯೋಜನೆಗಳ ಮಾದರಿಯೊಂದಿಗೆ ಬೆಸೆದುಕೊಂಡು ದೇಶದ ಭವಿಷ್ಯವನ್ನು ರೂಪಿಸುವ 
ಬಹುಮುಖ್ಯ ಶಕ್ತಿಯಾಯಿತು. 

ಈ ಪ್ರಕ್ರಿಯೆಯ ಮುಖ್ಯ ಪ್ರತೀಕಗಳಲ್ಲಿ ಮೇಘನಾದ ಸಹಾ ಒಬ್ಬರಾಗಿದ್ದರು. 
ಅಸಾಧಾರಣ ಭೌತಶಾಸ್ತ್ರಜ್ಞರಾಗಿದ್ದ ಸಹಾರವರನ್ನು ನಾವು, ಅವರಂಥವರನ್ನು 
ಸೃಷ್ಟಿಸಿದ ಅಂದಿನ ಬಂಗಾಳದ ಹಿನ್ನೆಲೆಯಲ್ಲಿಯೆ ಅರ್ಥೈಸಿಕೊಳ್ಳಲು ಪ್ರಯತ್ನಿಸಬೇಕು. 
ಆ ಬಂಗಾಳ ವೈಚಾರಿಕ ಮತ್ತು ಸಾಂಸ್ಕೃತಿಕ ಪುನರುಜ್ಜೀವನದ ಚೈತನ್ಯದಿಂದ 

ತುಂಬಿತುಳುಕುತ್ತಿದ್ದು, ಅಲ್ಲಿ ಆಧುನಿಕತೆ ಬಹುದೊಡ್ಡ ಮೌಲ್ಯವೊಂದಾಗಿತ್ತು. ಇದು 
ಎಂಥ ಅತಿಶಯದ ಪ್ರಸಂಗಗಳಿಗೆ ಕಾರಣವಾಗುತ್ತಿತ್ತೆಂದರೆ, ೧೯೨೦ರ ದಶಕದಲ್ಲಿ 
ಬಂಗಾಳದಲ್ಲಿ ಮೊತ್ತಮೊದಲ ದೇಹಚ್ಛೇದಡಿಸೆಕ್ಷನ್‌-ವನ್ನು ಮಾಡಿದಾಗ, ಅದು 
ಆಧುನಿಕತೆಗೆ ದೊರೆತ ಮಹತ್ತರ ವಿಜಯವೆಂಬ ಸಂಭ್ರಮಾಚರಣೆಯಲ್ಲಿ 
ಕಲಕತ್ತೆಯಲ್ಲಿ ಫಿರಂಗಿಗಳನ್ನು ಸಿಡಿಸಿದ್ದರಂತೆ. ಅದೆ ಕಾಲದಲ್ಲಿ, ಹೊಸದಾಗಿ 
ತಯಾರಾದ ನೂರಾರು ಬಂಗಾಳಿ ವಿಜ್ಞಾನಿಗಳು "ಸಲ್‌ಫ್ಯಾರಿಕ್‌ ಅ್ಯಸಿಡ್ಡು ಬರಿಯೆ 
ರಾಸಾಯನಿಕವಲ್ಲ; ಅದು ನಾಗರಿಕತೆಯ ಸೂಚಿ' ಯಂದು ಹೋದಲ್ಲೆಲ್ಲ 
ಸಾರುತ್ತಿದ್ದರಂತೆ. 

ಭೌತವಿಜ್ಞಾನಿ ಸಹಾ ಮೇಲ್ಕಂಡ ರಸಾಯನಶಾಸ್ತ್ರೀಯ ಸಂಕೇತಕ್ಕೆ ಭೌತ 
ಶಾಸ್ತ್ರೀಯವಾದ ಸಂವಾದಿರೂಪವೊಂದನ್ನು ಕೊಡಲು ಯೋಚಿಸಿದರು. ಆ 
ಪ್ರಯತ್ನದಲ್ಲಿ ಸಲ್‌ಫ್ಯಾರಿಕ್‌ ಅ್ಯಸಿಡ್ಡಿಗೆ ಪರ್ಯಾಯವಾಗಿ ಅವರಿಗೆ ಕಂಡಿದ್ದು 
"ಎನರ್ಜಿ`- ಶಕ್ತಿ. ಆಧುನಿಕ ರಾಷ್ಟ್ರಗಳು ಕೆಲವು ತಾವು ಬಳಸುವ ಶಕ್ತಿಯ ಪ್ರಮಾಣವನ್ನು 
ತಮ್ಮ ಜೀವನಶೈಲಿಯ ಹಾಗೂ ಆ ಮೂಲಕ ತಮ್ಮ ನಾಗರಿಕತೆಯ ಹಿರಿಮೆಯ 
ಪ್ರಮಾಣವನ್ನಾಗಿ ಬಳಸುವ ಸೂತ್ರವನ್ನು ಆಗಷ್ಟೆ ಪ್ರತಿಪಾದಿಸಲಾರಂಭಿಸಿದ್ದವು. ಈ 
ಸಮೀಕರಣವನ್ನು ಸಮರ್ಥನೀಯವೆಂದೆ ತಿಳಿದ ಸಹಾ ಭಾರತವನ್ನು ಶಕ್ತಿ-ಆಧಾರಿತ 
ಆಧುನಿಕ ರಾಷ್ಟ್ರವಾಗಿ ಕಟ್ಟುವ ಕನಸು ಕಂಡರು. ಅವರ ಕಾಲದ ಭಾರತ, ಆಗಿನ 
ಅಭಿವೃದ್ಧಿ ದೇಶಗಳ ಹೋಲಿಕೆಯಲ್ಲಿ, ಅತಿ ಕನಿಷ್ಠ ಪ್ರಮಾಣದ ಶಕ್ತಿಯನ್ನು 
ಬಳಸುತ್ತಿದ್ದು, ಈ ಅಂತರವನ್ನು ಕಡಿಮೆಮಾಡುವುದೆ ಸಹಾರವರಿಗೆ ಮುಖ್ಯ ಸವಾಲಾಗಿ 
ತೋರಿತು. ಆ ಸನ್ನಿವೇಶದಲ್ಲಿಯೆ ಅವರ ಮನಸ್ಸಿನಲ್ಲಿ ಯೋಜನಾ-ಮಾದರಿಯ 
ಹೊಳಹು ಮೂಡಿದ್ದು. 

ವಾಸ್ತವದಲ್ಲಿ, ಈ ಮಾದರಿ ಅವರಿಗೇ ಮೊದಲು ಹೊಳೆದದ್ದೇನಲ್ಲ. ಅದು 
| ಕಮ್ಯುನಿಸ್ಟ್‌ ರಷಿಯಾದಲ್ಲಿ ಅದಾಗಲೆ ಜಾರಿಯಲ್ಲಿತ್ತು. ಆಧುನಿಕ ರಷಿಯಾದ ಮೊದಲ 
ಮಹಾನಾಯಕ ಲೆನಿನ್‌ಗೆ ಪರಮಾಪ್ತನಾಗಿದ್ದ ಕ್ರಿಜಾನೋಜಾವ್‌ಸ್ಕಿಯೆಂಬ 
ಎಂಜಿನಿಯರ್‌ ಆ ಮಾದರಿಯ ಹರಿಕಾರನಾಗಿದ್ದ. ಸೋವಿಯತ್‌ ಅಕಾಡೆಮಿ ಆಫ್‌ 
ಸೈನ್ಸಸ್‌ನ ಪ್ರಥಮ ನೇತಾರನಾಗಿ, ಅಸಾಧಾರಣ ತಂತ್ರಜ್ಞಾನಿಯಾಗಿ ಖ್ಯಾತಿ ಗಳಿಸಿದ್ದ 
ಆತ ಕೆಲಕಾಲ ಟ್ರಾಟ್‌ಸ್ಕಿಯಂತಹ ಇನ್ನೊಬ್ಬ ಧೀಮಂತನ ಜೊತೆ ಕ್ರಾಂತ್ಯೋತ್ತರ 
ರಷಿಯಾ ಅನುಸರಿಸಬೇಕಾದ ಜೀವನಮಾರ್ಗದ ಕುರಿತು ಘನ ಚರ್ಚೆಯೊಂದನ್ನು 
ನಡೆಸಿದ್ದು, ಆ ಚರ್ಚೆಯ ಮುಖ್ಯಕೇಂದ್ರ ಮತ್ತೆ "ಶಕ್ತಿ'ಯೆ ಆಗಿತ್ತು. ಅದರ ಸಂಬಂಧ 
ದಲ್ಲಿ "ಎನರ್ಜೆಟಿಕಾ' ಎಂಬ ಹೊಸ ಶಬ್ದ ವನ್ನು ಸೃಷ್ಟಿಸಿದ ಆ ಮಹಾನ್‌ ತಂತ್ರಜ್ಞ ತನ್ನ 

ಕೊನೆಯ ದಿನಗಳಲ್ಲಿ ಅನುಭಾವದ ಕಡೆಗೆ ಹೊರಳಿಕೊಂಡ. ಈ ಪರಿವರ್ತನೆ 
ರಷಿಯನ್‌ ಪ್ರಭುತ್ವಕ್ಕೆ ಎಷ್ಟು ಅಪಥ್ಯವಾಗಿತ್ತೆಂದರೆ ಆತ ತನ್ನ ಅಂತಿಮ ವರ್ಷಗಳಲ್ಲಿ 
ಬರೆದ ಕೆಲವು ಪುಸ್ತಕಗಳನ್ನು ಸರ್ವಾಧಿಕಾರಿ ಸ್ಟಾಲಿನ್‌ ನಿಷೇಧಿಸಿದ. ಆಧುನಿಕ ರಷಿಯಾ 
ವನ್ನು ಯೋಜನಾಬದ್ಧವಾಗಿ ಅಭಿವೃದ್ಧಿಗೊಳಿಸುವಲ್ಲಿ ಪ್ರಮುಖಪಾತ್ರ ವಹಿಸಿದ 
ರಾಜಕಾರಣಿ-ಮತ್ತು- ವಿಜ್ಞಾನಿ ಜೋಡಿಯಾದ ಲೆನಿನ್‌-ಮತ್ತು-ಕ್ರಿಜಾನೊಜಾವ್‌ಸ್ಕಿ 
ಯವರ ಜೋಡಿ ಮೇಘನಾದ ಸಹಾರವರಿಗೆ ಅತ್ಯಂತ ಆಕರ್ಷಕವೂ ಅನುಕರಣಾ 
ಯೋಗ್ಯವೂ ಆಗಿ ಕಂಡುಬಂದು, ಅವರು ಮ ಭಾರತದ ಕ್ರಿಜಾನೊಜಾವ್‌ಸ್ಕಿ 
ಯಾಗಬಲ್ಲೆನೆಂದು ತಿಳಿದು, ಅದಕ್ಕಾಗಿ ಅತ್ಯಗತ್ಯ ವಾಗಿದ್ದ ಭಾರತೀಯ ಲೆನಿನ್‌ನ 
ಹುಡುಕಾಟದಲ್ಲಿ ತೊಡಗಿದರು. ಆ ಹ ಜಗತ್ತಿನ ಯಾವುದೆ ಶ್ರೇಷ್ಠ ವಿಜ್ಞಾನ 
ನೀತಿನಿರೂಪಣೆಯ ಕೃತಿಗೂ ಸರಿಸಾಟಿಯಾಗಬಲ್ಲಂಥ "ಸೈನ್ಸ್‌ ಅ್ಯಂಡ್‌ ಕಲ್ಬರ್‌' 
ಎನ್ನುವ ನಿಯತಕಾಲಿಕವನ್ನು ನಡೆಸುತ್ತಿದ್ದ ಸಹಾ ಈಗ ಹೊಸ ಉಸಿರು 'ಪಡೆದಿದ್ದ ತಮ್ಮ 
ದೇಶಕ್ಕೆ ಪ್ರಗತಿಯ ಹೊಸ ಯೋಜನಾ ಮಾದರಿಯೊಂದನ್ನು ನೀಡಬೇಕೆಂಬ 
ಹಂಬಲದಲ್ಲಿ ಭೌತಶಾಸ್ತ್ರಜ್ಞನಾಗಿದ್ದವರು ಅರ್ಥಶಾಸ್ತ್ರಜ್ಞರಾಗಲು ಬಯಸಿದರು. 
ತಮ್ಮ ಲೆನಿನ್‌ನನ್ನು ಕಂಡುಕೊಳ್ಳಲು ಸಹಾ ಹೆಚ್ಚು ಕಾಲ ಕಾಯಬೇಕಾಗಲಿಲ್ಲ. 
ಇತಿಹಾಸದ ಕೆಲವು ಆಕಸ್ಮಿಕ ತಿರುವುಗಳು ಅವರನ್ನು ಜವಾಹರಲಾಲ್‌ ನೆಹರೂರವರ 
ಜೊತೆ ತಂದು ಸೇರಿಸಿದವು. ಅಲ್ಲಿಗೆ ಭಾರತಕ್ಕೂ ಒಂದು ರಾಜಕಾರಣಿ - ವಿಜ್ಞಾನಿ 
ಜೋಡಿ ಸಿಕ್ಕಿದಂತಾಯಿತು; ದೇಶದ ಅಭಿವೃದ್ಧಿಯನ್ನು ವೈಜ್ಞಾನಿಕವಾದ ಯೋಜನೆಗಳ 
ಪ್ರಕಾರ ಸಾಧಿಸುವ ಕಾರ್ಯಕ್ರಮಕ್ಕೆ ಅಸ್ತಿವಾರವೊಂದನ್ನು ಹಾಕಿದಂತಾಯಿತು. 
; ಸಹಾರಂತೆ ನೆಹರೂ ಕೂಡ ಸೋವಿಯತ್‌ ರಷಿಯಾದ ಕುರಿತು ವಿಶೇಷ ಒಲವು ಉಳ್ಳವ 
ರಾಗಿದ್ದರು. ಹಾಗೆಯೆ, ಆಧುನಿಕ ವಿಜ್ಞಾನ-ತಂತ್ರಜ್ಞಾನಗಳ ಬಗೆಗೆ ಅವರಿಗೆ ಮುಗ್ದ 
ಬಾಲಸಮಾನ ಆಕರ್ಷಣೆಯಿತ್ತು. ಅವರು ಸಹಾ, ಮಹಾಲನೊಬಸ್‌, ಭಾಭಾ, 
ಭಟ್ನಾಗರರಂತಹ ಪ್ರತಿಭಾವಂತ ವಿಜ್ಞಾನಿಗಳನ್ನು ಅತ್ಯಂತ ಆತ್ಮೀಯರಾಗಿ 
ಮಾಡಿಕೊಂಡಿದ್ದರು ಮಾತ್ರವಲ್ಲ ಪದೇಪದೇ ಅವರೊಂದಿಗೆ ಸಾರ್ವಜನಿಕವಾಗಿ 
ಕಾಣಿಸಿಕೊಳ್ಳುವುದರಲ್ಲೂ ಅವರನ್ನು ಅಕ್ಕಪಕ್ಕದಲ್ಲಿಟ್ಟುಕೊಂಡು ಫೋಟೊ 
ತೆಗೆಸಿಕೊಳ್ಳುವುದರಲ್ಲೂ ಖುಷಿ ಕಾಣುತ್ತಿದ್ದರು. ಅಧಿಕೃತ ಔಪಚಾರಿಕತೆಗಳನ್ನೆಲ್ಲ 
ಗಾಳಿಗೆ ತೂರಿ ಅವರು ವಿಜ್ಞಾನ ಸಂಸ್ಥೆಗಳಿಗೆ ನುಗ್ಗುತ್ತಿದ್ದುದು, ಕುರ್ಚಿಯ 
ಕಂದಾಚಾರವನ್ನು ಧಿಕ್ಕರಿಸಿ ಮೇಜಿನ ಮೇಲೆಯೆ ಕುಳಿತೊ ಇಲ್ಲನೆಲದ ಮೇಲೆ ನಿಂತೂ 
ವಿಜ್ಞಾನಿಗಳೊಡನೆ ಅತು ್ಯತ್ಸಾಹದಲ್ಲಿ ಮಾತುಕತೆ ನಡೆಸುತ್ತಿದ್ದುದು, ಹೊಸ 
ಯಂತ್ರೊ ೇಪಕರಣಗಳನ್ನು ಸಣ್ಣ ಮಗುವಿನಂತೆ ಕಣ್ಣಾಲಿಸಿ ನೋಡುತ್ತ ಬೆರಗು 


ಡೆ 


ಛಲ 


ಪಡುತ್ತಿದ್ದುದು, ಇತ್ಯಾದಿಗಳ ಕುರಿತಾದ ಕಥೆಗಳಿಗಂತೂ ಕೊನೆಯೆ ಇಲ್ಲ. ನೆಹರೂ- 
ಸಹಾ ಜೋಡಿ ಕೊನೆಗೆ ಬೇರ್ಪಟ್ಟುದೇನೊ ಹೌದು; ಆದರೆ ಒಟ್ಟಿಗಿದ್ದ ಅವಧಿಯಲ್ಲಿ 
ಅವರು ಆಧುನಿಕ ಭಾರತದ ಅಭಿವೃದ್ದಿಯ ಮಾದರಿಯನ್ನು ಆಳವಾಗಿ ಪ್ರಭಾವಿಸಿದರು; 
ಆ ಪ್ರಭಾವ ಅವರಿಬ್ಬರು ಕಣ್ಮರೆಯಾದ ಅನಂತರವೂ ಮುಂದುವರೆದುಬಂದಿದೆ. 
ಲೆನಿನ್‌ನ "ಸೋವಿಯತ್‌ ಜನತೆ -- ವಿದ್ಯುಚ್ಛಕ್ತೀಕರಣ - ಕಮ್ಯುನಿಸಮ್‌' ಎಂಬ 
ಸಮೀಕರಣದಿಂದ ಸಹಾ ತುಂಬ ಸಂಮೋಹಿತರಾಗಿದ್ದರೆ, ನೆಹರೂ ಅದನ್ನೆ ತುಸು 
ಮೆದುಗೊಳಿಸಿ "ಆಧುನಿಕ ಇಂಡಿಯಾಕ್ಕೆ ಕಾರಖಾನೆ ಹಾಗೂ ಅಣೆಕಟ್ಟುಗಳೆ 
ದೇವಸ್ಥಾನಗಳು' ಎಂದು ಉದ್ಯೋಷಿಸಿದರು. ದೇಶವನ್ನು ಆಧುನಿಕ ಪಶ್ಚಿಮದ 
ರೀತಿಯಲ್ಲಿ ಮುನ್ನಡೆಸಿ, ವೈಜ್ಞಾನಿಕತೆ ಮತ್ತು ಸಮಾನತೆಗಳ ಆಧಾರದ ಮೇಲೆ ಹೊಸ 
ಸಮಾಜವೊಂದನ್ನು ಕಟ್ಟುವ ಕನಸನ್ನು ಅವರು ಕಂಡರು. 

ಇಷ್ಟೆಲ್ಲ ಭವ್ಯ ಭವಿಷ್ಯಕಲ್ಪನೆಯಿದ್ದ ಅವರಿಗೆ ತಮ್ಮ ಅಭಿವೃದ್ದಿ ಯೋಜನೆಗಳ 
ದೂರಗಾಮಿ ಪರಿಣಾಮಗಳು ಎಷ್ಟು ದಾರುಣವಾಗಬಲ್ಲವು ಎನ್ನುವುದನ್ನು ತಿಳಿಯುವ 
ಭವಿಷ್ಯಜ್ಞಾ ನವಿಲ್ಲದಿದ್ದುದು ಇತಿಹಾಸದ ವಿಷಾದಪೂರಿತ ವ್ಯಂಗ್ಯವೇ ಹೌದು. ಅವರು 
ಕನಸಿದ ಭವಿಷ್ಯವನ್ನು ನಮ್ಮ ವರ್ತಮಾನ-ಭೂತಗಳನ್ನಾಗಿ ಪಡೆದು ಬದುಕಿದ, ಬದುಕು 
ತ್ತಿರುವ ನಮಗೆ ಇಂದು ಆ ಪರಿಣಾಮಗಳು ದಟ್ಟವಾಗಿ ಕಾಣುತ್ತಿವೆ. ಹಿರಿದೆ ನೆಹರೂ 
ಯಾವುವನ್ನು ದೇವಸ್ಥಾನಗಳಂದು ಗೆಜಿಸಿದರೋಆ ಕಾರಖಾನೆ, ಅಣೆಕಟ್ಟುಗಳು ಇಂದು 
ಕೋಟಿಗಟ್ಟಲೆ ಜನರನ್ನು ಅವರ ಮೂಲಸ್ಥಾನದಿಂದ ಬೇರುಸಹಿತ ಕಿತ್ತು 
' ಬಟಾಬಯಲಿಗೆ ಬಿಸುಟಿವೆ; ಅಂದು ತತ್‌ಕ್ಷಣಸಿದ್ದ ಪರಿಹಾರಗಳನ್ನು ಕೊಟ್ಟ ಬೃಹತ್‌ 
ಯೋಜನೆಗಳು ಇಂದು ದೀರ್ಥಕಾಲೀನ ಆರ್ಥಿಕ ಹಾಗೂ ಪಾರಿಸರಿಕ ಸಮಸ್ಯೆಗಳನ್ನು 
ಹುಟ್ಟಿಹಾಕಿವೆ. ದೇಶ ಅತ್ತ ಪಶ್ಚಿಮಕ್ಕೆ ಸರಿಸಾಟಿಯಾಗಲಾರದೆ ಇತ್ತ ಸ್ವಂತಿಕೆಯನ್ನು 
ಕಂಡುಕೊಳ್ಳಲಾಗದೆ ವಿಚಿತ್ರವಾದೊಂದು ಸಂದಿಗ್ದದಲ್ಲಿ ಸಿಲುಕಿಕೊಂಡಿದೆ. 

ಆದರೆ, ಮೇಲಿನ ಹಿರಿಯರನ್ನು ಹೀಗೆ ವಿಮರ್ಶೆಗೆ ಒಳಪಡಿಸಿದ ಮೇಲೆಯೂ 
ಅವರಿಗೆ ನಾವು ವಂದಿಸದಿರಲು ಸಾಧ್ಯವಿಲ್ಲ . ಹಿನ್ನೋಟದ ಅನುಕೂಲವಿರುವ ನಾವು 
ಇಂದು ಅವರನ್ನು ಸಲೀಸಾಗಿ ಟೀಕಿಸಬಹುದು, ಅವರ ಗುಣದೋಷಗಳನ್ನು 
ನಿರ್ದಾಕ್ಷಿಣ್ಯವಾಗಿ ಚರ್ಚಿಸಬಹುದು. ಆದರೆ ಅದೆಲ್ಲದರ ನಡುವೆ, ನಾವೆಲ್ಲ ಅವರು 
ಸೃಷ್ಟಿಸಿದ ವ್ಯವಸ್ಥೆಯದೇ ವರಗಳನ್ನು ಪಡೆದವರು, ಹಾಗೂ ಅವುಗಳ ಸಹಾಯದಿಂದಲೆ 
ಹೀಗೆ ಅವರನ್ನು ಪರಿಶೀಲನೆಗೆ ಒಡ್ಡುವ ಶಕ್ತಿಯನ್ನು ಗಳಿಸಿಕೊಂಡವರು ಎನ್ನುವುದನ್ನು 
ಮರೆಯಲಾಗದು. ಕಾಲಾನುಕ್ರಮದಲ್ಲಿ ತಲೆದೋರಿದ ಅವರ ಪ್ರಗತಿಯೋಜನೆಗಳ 
`ಅನಪೇಕ್ಷಿತ ದುಷ್ಪರಿಣಾಮಗಳನ್ನು ಗೌಣವೆಂದು ಗುಡಿಸಿಹಾಕಬೇಕಾದ್ದೇನಿಲ್ಲ. 


೪೫% 


ಹಾಗೆಯೆ, ಆ ಧೀಮಂತರ ಚಿಂತನೆ ಮತ್ತು ಕಲ್ಪನೆಗಳ ಘನತೆಯನ್ನು ಗೌರವಿಸ 
ದಿರುವುದೂ ಸಲ್ಲ. 


ನೆಹರೂರವರ ಸ್ವರ್ಗಸ್ವಪ್ನ ಕರಗುತ್ತಿದ್ದಂತೆಯೆ, ಅವರು ಪ್ರವರ್ತಿಸಿದ್ದ ಯೋಜನಾ 
ಮಾದರಿಯಲ್ಲೂ ಅದಕ್ಕೆ ತಳಹದಿಯಾಗಿದ್ದ ವಿಜ್ಞಾನ-ತಂತ್ರಜ್ಞಾನ ಕ್ಷೇತ್ರಗಳಲ್ಲೂ 
ಆಳವಾದ ಬಿಕ್ಕಟ್ಟುಗಳು ಮೂಡಲಾರಂಭಿಸಿದವು. ಅವು ಅಲಕ್ಷಿಸಲು ಅಸಾಧ್ಯ 
ವಾದಂಥ ಸ್ಪಷ್ಟ ರೂಪವನ್ನು ಪಡೆದದು ನೆಹರೂರವರ ಮಗಳ ಆಳ್ವಿಕೆಯ ಕಾಲದಲ್ಲಿ, 
ಬಹು ಪ್ರಾತಿನಿಧಿಕವಾಗಿ ಎರಡು ಘಟನೆಗಳಲ್ಲಿ. ಒಂದು ಘಟನೆ ಸಂಭವಿಸಿದ್ದು ಆಕೆಯ 
ಕಾರಣದಿಂದ, ಇನ್ನೊಂದು ಸಂಭವಿಸಿದ್ದು ಆಕೆ ಸಾವಿಗೀಡಾದ ಕೆಲವೆ ದಿನಗಳ 
ಅನಂತರ; ಆದರೆ ಎರಡೂ ಪರಸ್ಪರ ಗಾಢವಾದ ಹೋಲಿಕೆಯುಳ್ಳವು ಮತ್ತು ಎರಡೂ 
ವಿಜ್ಞಾನ-ವೈಜ್ಞಾನಿಕತೆಗಳನ್ನೆ ಕೇಂದ್ರವಾಗಿ ಹೊಂದಿರುವಂಥವು. 
ಮೊದಲನೆಯ ಘಟನೆಯಾದ ೧೯೭೫-೭೭ರ ಎಮರ್ಜನ್ಸಿಯನ್ನಂತೂ 
ಕಲವರು ವೈಜ್ಞಾನಿಕವಾದ ವಿದ್ಯಮಾನವೆಂದೆ ಭಾವಿಸಿದರು. ಹಾಗೆಂದು ಅದನ್ನು 
ಸಾರ್ವಜನಿಕವಾಗಿ ಸಮರ್ಥಿಸಿದ ವಿಜ್ಞಾನಿಗಳು ಹೇರಳ ಸಂಖ್ಯೆಯಲ್ಲಿದ್ದರು. ಆಗಿನ್ನೂ 
ನೊಬೆಲ್‌ ಪ್ರಶಸ್ತಿಯನ್ನು ಪಡೆಯದಿದ್ದರೂ ಮುಂದೊಂದು ದಿನ ಅದನ್ನು ಪಡೆದೇ 
ಪಡೆಯುವಂಥವರೆಂದೂ ಅದಾಗಲೆ ಆ ಮನ್ನಣೆಯನ್ನು ಪಡೆದಂಥ ಯುವಶಿಷ್ಯರನ್ನು 
ತಯಾರು ಮಾಡಿದ್ದವರೆಂದೂ ಆ ಕಾಲಕ್ಕಾಗಲೆ ಪ್ರಖ್ಯಾತರಾಗಿದ್ದ ಖಭೌತಶಾಸ್ತ್ರಜ್ಞ ಡಾ| 
ಹ್ಮಣ್ಯಂ ಚಂದ್ರಶೇಖರ ಇಂದಿರಾ ಗಾಂಧಿಯವರ ಬಾಡಿಗೆ ಬಂಟರಾಗಿ "ಹೌದು, 
ಇಂಡಿಯಾಕ್ಕೀಗ ಶಿಸ್ತಿನ ಅಗತ್ಯವಿದೆ. ಇಂದಿರಾ ಗಾಂಧಿ ಪ್ರಖರ ವೈಜ್ಞಾನಿಕ 
ಮನೋಧರ್ಮದ ನಾಯಕಿ. ಆಕೆ ದೇಶಕ್ಕೆ ಹೊಸ ದಿಕ್ಕೊಂದನ್ನು ತೋರಬಲ್ಲಳು' 
ಎನುವಂತಹ ಮಾತುಗಳನ್ನಾಡಿ ಆಪತ್ಕಾಲವನ್ನು ಬೆಂಬಲಿಸಿದರು. ಶ್ರೀಮತಿ 
ಗಾಂಧಿಯವರ ಬಗೆಗೆ ಅವರಿಗಿದ್ದ ನಂಬುಗೆಯಲ್ಲಿ ಒಂದಿಷ್ಟು ಮುಗ್ದತೆಯೂ 
. ಎಮರ್ಜೆನ್ಸಿಯ ಕುರಿತಾದ ಅವರ ನಿಲುವಿನಲ್ಲಿ ಒಂದಿಷ್ಟು ರಾಷ್ಟ್ರನಿಷ್ಠೆಯೂ : 
ಇರಲಿಲ್ಲವೆನ್ನುವಂತಿಲ್ಲ. ಆದರೆ ರಾಷ್ಟ್ರ ಒಟ್ಟಾರೆಯಾಗಿ, ಅದರಲ್ಲೂ ಉತ್ತರಭಾಗ 
ವಿಶೇಷವಾಗಿ, ಆಪತ್‌ಸ್ಥಿತಿಯನ್ನು ಭೀಕರವಾದೊಂದು ವಿದ್ಯಮಾನವಾಗಿಯೆ 
ಅನುಭವಸಿತು, ಪರಿಭಾವಿಸಿತು. ವಿಜ್ಞಾನಿವರ್ಗ ಒಂದೆಡೆ ಅದನ್ನು ವೈಜ್ಞಾನಿಕತಾ 
ಪ್ರೇರಿತವೂ ವೈಜ್ಞಾನಿಕತಾ ಪೋಷಕವೂ ಆದೊಂದು ಸಂಗತಿಯೆಂದು ಕೀರ್ತಿಸುತ್ತಿದ್ದರೆ, 
ಇನ್ನೊಂದೆಡೆ ಸ್ವತಃ ಇಂದಿರಾ ಗಾಂಧಿ ಅದು ಅದಷ್ಟೇ ಅಲ್ಲದೆ ಪರಿಸರ ಕಾಳಜಿಯ 


೪. 


ಕ್ರಮವೂ ಹೌದೆಂದು ಬಿಂಬಿಸಲು ಯತ್ನಿಸುತ್ತಿದ್ದರು. ಈ ಚುರುಕು ಚರ್ಚಾಪಟುವಿನ 
ಅಂಶವನ್ನು ತಲೆಯಲ್ಲಿಟ್ಟುಕೊಂಡೆ ಆಕೆ ಅದೇ ಅವಧಿಯಲ್ಲಿ ನಡೆದ.ಸ್ಟಾಕ್‌ಹೋಮ್‌ 
ಸಮಾವೇಶದಲ್ಲಿ ಘೋಷಿಸಿದ್ದು: ಪರಿಸರ ಮಾಲಿನ್ಯವೆ ದಾರಿದ್ರ ಟದ ಅತಿಕೆಟ್ಟ ರೂಪ; 
ದಾರಿದ್ರ್ಯವನ್ನು ನಿವಾರಿಸುವಲ್ಲಿ ಪರಿಸರಮಾಲಿನ್ಯವನ್ನು ನಿವಾರಿಸುವುದು 
ಅತ್ಯನಿವಾರ್ಯ. ; 

ಇಂಥ ಯೋಜನೆಯನ್ನು ಕಾರ್ಯಗತಗೊಳಿಸುವಲ್ಲಿ ಆಕೆಯ ಸಹಾಯಕ್ಕಿದ್ದ 
ಇಬ್ಬರು ಪರಿಸರ ಶುದ್ದೀಕರಣ ತಜ್ಞರೆಂದರೆ ಸಂಜಯ ಗಾಂಧಿ ಮತ್ತು ಜಗಮೋಹನ್‌. 
ಅವರಿಬ್ಬರ ಸೂತ್ರ ಅತ್ಯಂತ ಸರಳವಾಗಿತ್ತು - ಬಡವರ ಸಂಖ್ಯೆಯನ್ನು ತಗ್ಗಿಸುವ 
ಮೂಲಕ ಬಡತನದ ನಿರ್ಮೂಲನ ಸಾಧಿಸಬಹುದು; ಪರಿಸರವನ್ನು ಮಲಿನ 
ಗೊಳಿಸುವ ದರಿದ್ರ ಜನಗಳನ್ನು ಸ್ಥಳಾಂತರಿಸುವ ಮೂಲಕ ಪರಿಸರ ನೈರ್ಮಲ್ಯವನ್ನು 
ಸಾಧಿಸಬಹುದು. ಸಂಜಯ ಗಾಂಧಿ ಮತ್ತು ಜಗಮೋಹನ್‌ ತಮ್ಮ ಅಭಿವೃದ್ದಿ ಕ್ರಮದ 
ಆಳದಲ್ಲಿ ಹುದುಗಿದ್ದ ಅಮಾನವೀಯವೂ ಅಸಹನೀಯವೂ ಆದ ಹಿಂಸೆಗೆ ವೈಜ್ಞಾನಿಕ 
ಮುಖವಾಡವೊಂದನ್ನು ತೊಡಿಸಿ ಅದನ್ನು ಸಹ್ಯವೂ ಸಮರ್ಥನೀಯವೂ ಆಗಿ 
ಕಾಣಿಸಲು, ಅದಕ್ಕೆ ಜನಸಮ್ಮತಿಯನ್ನು ಪಡೆಯಲು ಪ್ರಯತ್ನಿಸಿದರು. ಅವರು 
ರೂಪಿಸಿದ ನಗರಾಭಿವೃದ್ಧಿ ಯೋಜನೆ, ಸ್ವಾಸ್ಥ್ಯರಕ್ಷಣಾ ಯೋಜನೆ, ಕುಟುಂಬ 
ನಿಯಂತ್ರಣ ಯೋಜನೆಗಳಂತಹ ಎಲ್ಲ ಕಾರ್ಯಕ್ರಮಗಳಲ್ಲೂ ತಂತ್ರಜ್ಞಕೇಂದ್ರಿತ 
ವೈಜ್ಞಾನಿಕತೆಯ ಜನರಂಜಕ ವ್ಯಾಖ್ಯಾನವೆ ಎದ್ದು ಕಾಣುತ್ತಿ ತ್ತು. ಆಮಾದರಿಗೆ ಮೂರ್ತ 
ಜನತೆಗಿಂತ ಅಮೂರ್ತ ಪ್ರಗತಿಯೆ ಹೆಚ್ಚು ಮುಖ್ಯವಾದುದಾಗಿತ್ತು. ಆ ದೃಷ್ಟಿಕೋನಕ್ಕೆ 
ಬಡಜನರು ಮನುಷ್ಯವ್ಯಕ್ತಿಗಳಾಗದೆ ರೋಗಕಾರಕ ಜೀವಾಣುಗಳಾಗಿ, ರಾಷ್ಟ್ರದ 
ಆರೋಗ್ಯವೆನ್ನುವುದು ಅಂಥವರನ್ನೆಲ್ಲ ಹೂತುಹಾಕಿಯೊ ಇಲ್ಲ ಹೊರಗಟ್ಟಿಯೊ ; 
ಸಾಧಿತವಾಗುವಂತಹಸ್ಪಿ ತಿಯಾಗಿ ತೋರತೊಡಗಿತು. ಕೊನೆಕೊನೆಗೆ, ರಾಜ್ಯಸರ್ಕಾರ 
ಗಳು ಒಂದಾದಮೇಲೊಂದರಂತೆ, ಕುಟುಂಬನಿಯಂತ್ರಣ ಶಸ್ತ್ರಚಿಕಿತ್ಸೆ ಮಾಡಿಸಿ 
ಕೊಂಡವರಿಗೆ ವಿಶೇಷ ಭತ್ಯೆ, ಸವಲತ್ತು ಗಳನ್ನು ನೀಡತೊಡಗಿದಾಗ ಎಮರ್ಜೆನ್ಸಿ 
ಯೆನ್ನುವುದು ಬರಿಯೆ ರಾಜಕೀಯ-ವೈಜ್ಞಾನಿಕ-ಪಾರಿಸರಿಕ ಸಂಗತಿಯಷ್ಟೆ ಅಲ್ಲದೆ 
ಆರ್ಥಿಕ ಸಂಗತಿಯೂ ಹೌದು ಎನ್ನುವಂಥ ಸಂದರ್ಭ ನಿರ್ಮಾಣಗೊಂಡಿತು. ಈ 
ಒಟ್ಟೂ ಪ್ರಸಂಗದ ಇಬ್ಬರು.ಕರ್ತೃಗಳಲ್ಲಿ ಸಂಜಯ ಗಾಂಧಿ ಅಕಾಲಿಕ ಮರಣಕ್ಕೆ 
ತುತಾದರೆ, ಜಗಮೋಹನ್‌ ಇಂದಿಗೂ ಪ್ರಭಾವಿವಲಯದಲ್ಲಿ ಮುಂದಿವರಿದೆ 
ಬಂದಿದ್ದಾ ರೆ;ಉಗ್ರ ತಂತ್ರಜ್ಞತೆಯನ್ನು ಆರಾಧಿಸುತ್ತಿದ್ದ ಅಧಿಕಾರಿಯಾಗಿದ್ದವರು ಇಂದು 
ರಾಜಕಾರಣಿಯಾಗಿದ್ದಾರೆ; ಇತ್ತೀಚೆಗೆ ಒಂದು ಕವನ ಸಂಕಲನವನ್ನೂ ಪ್ರಕಟಿಸಿದ್ದಾ ರೆ. 

ಆದರೆ ಅವರ ಒಟ್ಟೂ ನಿಲುವಿನಲ್ಲೇನೂ ಬದಲಾವಣೆಯಾದಂತೆ ತೋರುವುದಿಲ್ಲ. 
ಅವರ ಕವನಗಳು ಅವರ ಮೂಲ ತತ್ವವಾದ ನಿರ್ದಯಿ ವೈಜ್ಞಾನಿಕತೆಗೆ ಸಹೃದಯಿ 
ಕಲಾತ್ಮಕತೆಯ ಲೇಪವನ್ನು ಕೊಡುವ ವಿಫಲ.ಭಾವಪ್ರಯೋಗಗಳಾಗಿವೆ ಅಷ್ಟೆ. 
ಚರ್ಚೆಯ ಎರಡನೆಯ ಪ್ರಾತಿನಿಧಿಕ ಘಟನೆಯಾದ ೧೯೮೪ರ ಭೂಪಾಲ್‌ 
ವಿಷಾನಿಲ ದುರಂತ ಸಂಭವಿಸಿದ್ದು ಮೂಲತಃ ತಾಂತ್ರಿಕ ವೈಫಲ್ಯದಿಂದಾದರೂ ಅದು 
ಉಂಟುಮಾಡಿದ ಅನಾಹುತವನ್ನು ಅಡಗಿಸಿಡಲು ರಾಜಕೀಯ ವ್ಯವಸ್ಥೆಗಳು ಹಾಗೂ 
ವೈಜ್ಞಾನಿಕ ಸಂಸ್ಥೆಗಳು ಕೈಗೊಂಡ ಕ್ರಮಗಳು ಮಾತ್ರ ಅತ್ಯಂತ ಸಫಲವಾದವಾಗಿದ್ದ ವು. 
ಆಪತ್ಕಾಲದ ಕಾರಣಕರ್ತರಾಗಿದ್ದ ಶ್ರೀಮತಿ ಗಾಂಧಿ ಹತ್ಯೆಯಾದ ಕೆಲವೇ ದಿನಗಳಲ್ಲಿ 
ನಡೆದ ಈ ದುರ್ಫಟನೆ ಕೆಲವು ಅಂಶಗಳ ಮಟ್ಟಿಗೆ ಮತ್ತೆ ಆ ಕರಾಳ ಕಾಲದನೆನಪುಗಳನ್ನೆ 
ತಂದಿತು. ಇದು ಇಡಿಯ ರಾಷ್ಟ್ರದ ವಿಜ್ಞಾನ ಪ್ರತಿಭೆಗೆ ವಿಹ್ವಲಗೊಳಿಸುವ ಕೆಲವು 
ಪ್ರಶ್ನೆಗಳನ್ನು ಕೇಳುವಂಥ ಅವಘಡವಾಗಿತ್ತಾದರೂ ನಮ್ಮ ವಿಜ್ಞಾನಿಗಳು ಆ ಸವಾಲನ್ನು 
ಸ್ವೀಕರಿಸದೆ ಉಳಿದರು ಮಾತ್ರವಲ್ಲ ಅದರ ದನಿಯನ್ನೆ ದಮನಿಸಲು ಯತ್ನಿಸಿದರು. 
ಉದಾಹರಣೆಗೆ, ಆ ಸನ್ನಿವೇಶದಲ್ಲಿ ಅಖಿಲ ಭಾರತ ವೈದ್ಯಕೀಯ ಸಂಶೋಧನಾ ಸಂಸ್ಥೆ 
ತೆಗೆದುಕೊಂಡ ಮೊತ್ತಮೊದಲ ಕ್ರಮವೆಂದರೆ ಆ ದುರಂತಕ್ಕೆ ಸಂಬಂಧಿಸಿದ ಯಾವುದೆ 
ವೈದ್ಯಕೀಯ ಮಾಹಿತಿಯನ್ನು ಪ್ರಕಟಿಸುವುದರ ಮೇಲೆ ನಿಷೇಧ ಹೇರಿದ್ದು. ಅದರ 
ಹಿಂದೆಯೆ, ಭಾರತೀಯ ಹವಾಮಾನ ಸಂಸ್ಥೆ ದುರ್ಫಟನೆ ನಡೆದ ದಿನಗಳ ಹವಾಮಾನ 
ಸ್ಥಿತಿಯ ಕುರಿತಾದ ಎಲ್ಲ ಅಂಕಿ-ಅಂಶಗಳನ್ನು ಸರ್ಕಾರಿ ರಹಸ್ಯವೆಂದು ಘೋಷಿಸಿತು. 
ಮೂರನೆಯದಾಗಿ, ಆಡಳಿತ ವ್ಯವಸ್ಥೆ ಇಡೀ ಭೂಪಾಲನ್ನು ವೈಜ್ಞಾನಿಕ ಪ್ರಯೋಗ 
“ಶಾಲೆಯಾಗಿ ಪರಿವರ್ತಿಸಿತು, ಆ ಮೂಲಕ ಅಲ್ಲಿಯ ಜನರನ್ನು ತಜ್ಞ ವಿಜ್ಞಾನಿಗಳ 
ವೀಕ್ಷಣೆಯ ವಸ್ತುಗಳನ್ನಾಗಿ ಮಾರ್ಪಡಿಸಿತು. 
ವಿಷಾನಿಲದಂತಹ ಮಾರಕ ಪದಾರ್ಥದ ಪ್ರಭಾವಕ್ಕೆ ಈಡಾದವರನ್ನು 
ರೋಗಿಗಳೆಂದು ಪರಿಗಣಿಸುವುದರಲ್ಲಿ ಅಸಹಜತೆಯೇನಿಲ್ಲ. ಆದರೆ ಭೂಪಾಲ್‌ 
ದುರಂತದ ಅನಂತರ ನಡೆದ ಘಟನಾವಳಿ ಈ ಕ್ರಿಯೆಗೆ ಸಂಬಂಧಿಸಿದಂತೆ ಕೆಲವು 
ವೈಪರೀತ್ಯಗಳನ್ನು ಹುಟ್ಟಿಹಾಕಿತು. ಈ ಪ್ರಕ್ರಿಯೆ ಅಂತಿಮವಾಗಿ ಒಟ್ಟೂ ಆಧುನಿಕ 
ವಿಜ್ಞಾನ ವ್ಯವಸ್ಥೆಯ ಅಂತರ್ಗತ ದೋಷಗಳ ಪ್ರತೀಕವಾಗಿತ್ತು. ಭೂಪಾಲಿನ ಜನ 
ಮೊದಲು ಬಲಿಗಳೆನಿಸಿಕೊಂಡರು, ಹಾಗಾಗದೆ ಬಚಾವಾದವರು ಅನಂತರ ಸಂತ್ರಸ್ತ 
ರನಿಸಿಕೊಂಡರು, ಸಂತ್ರಸ್ತರು ಮುಂದೆ ರೋಗಿಗಳಾದರು, ರೋಗಿಗಳು ಮುಂದೆ 
ರೋಗಭ್ರಾಂತಿಪೀಡಿತರೆಂದು ಪರಿಗಣಿತರಾದರು, ಭ್ರಾಂತಿಪೀಡಿತರು ಮುಂದೆ ಬೀದಿ 
ಭಿಕಾರಿಗಳಂದೆನಿಸಿಕೊಂಡರು. ವಿಲಕ್ಷಣ ಸಂಗತಿಯೆಂದರೆ » ಒಬ್ಬನೆ ವ್ಯಕ್ತಿ ಗೆ ಇದಿಷ್ಟೂ 

ಹಣೆಪಟ್ಟಿಗಳನ್ನು ಹಚ್ಚಿ ಕಿತ್ತುಹಚ್ಚುವಲ್ಲಿ ವಿಜ್ಞಾನಿಗಳು ಸಕ್ರಿಯವಾಗಿ ಭಾಗಿಗಳಾಗಿದ್ದರು. 
ಈ ಪ್ರಕ್ರಿಯೆಯ ಅಮಾನುಷತೆಯನ್ನು ಅರ್ಥಮಾಡಿಕೊಳ್ಳಲು ಮೊದಲು 
ಆಧುನಿಕ ವಿಜ್ಞಾನ "ರೋಗಿ'ಯನ್ನು ನಿರ್ವಚಿಸುವ ಬಗೆಯನ್ನು ಅರಿತುಕೊಳ್ಳಬೇಕು. 
ನಮ್ಮ ಯುಗದ ಆಡಳಿತಯಂತ್ರ ಹಾಗೂ ವಿಜ್ಞಾನವ್ಯವಸ್ಥೆಗಳರಡೂ"ರೋಗಿ'ಯನ್ನು 
ತುಂಬಾ ವೈಜ್ಞಾನಿಕವಾಗಿಯೆ ವ್ಯಾಖ್ಯಾನಿಸುತ್ತವೆ. ಅವುಗಳ ಪರಿಭಾಷೆಯಲ್ಲಿ, ಅವು 
ಯಾವುದನ್ನು ಅನಾರೋಗ್ಯವೆಂದು ಅಧಿಕೃತವಾಗಿ ಗುರುತಿಸುತ್ತವೊ ಅದರಿಂದ 
ಬಾಧಿತನಾಗಿ, ಅವು ಯಾವುವನ್ನು ಅಧಿಕೃತವಾಗಿ ಕೆಲಸಕಾರ್ಯಗಳೆಂದು ಗಣಿಸು 
ತ್ತವೆಯೊ ಅವುಗಳನ್ನು ನಿರ್ವಹಿಸಲು ಅಸಮರ್ಥನಾಗುವ ಪ್ರಜೆಯೆ ರೋಗಿ. ಆತ 
ರೋಗಿಯೆಂದೆನಿಸಿಕೊಳ್ಳಲು, ಹಾಗೆಯೆ ನಿರೋಗಿಯೆಂದಿನಿಸಿಕೊಳ್ಳಲೂ ಆಧುನಿಕ 
ವೈದ್ಯಕೀಯ ವ್ಯವಸ್ಥೆಯಿಂದ ಒಂದೊಂದು ಪ್ರಮಾಣಪತ್ರವನ್ನು ಪಡೆದುಕೊಳ್ಳಬೇಕು; 
ಅನಾರೋಗ್ಯದ ಕಾರಣ ಆಡಳಿತಯಂತ್ರದ ಸೇವೆಗೆ ಗೈರುಹಾಜರಾಗಲು, ಹಾಗೆಯೆ 
ಚೇತರಿಸಿಕೊಂಡ ಅನಂತರ ಆ ಸೇವೆಗೆ ಮರುಹಾಜರಾಗಲೂ ಆರೋಗ್ಯ ವಿಜ್ಞಾ ನ 
ಯಂತ್ರದ ರುಜುವಾತನ್ನು ಆಧರಿಸಬೇಕು. ಒಂದು ಪಕ್ಷ ಆತ ವೈದ್ಯರ ಪ್ರಮಾಟಕನ್ಕೆ 
ಒಪ್ಪದೆ ಅವರ ಅಭಿಪ್ರಾಯದ ವಿರುದ್ದವಾಗಿ ತನ್ನನ್ನು ರೋಗಿಯೆಂದೊ ಇಲ್ಲ ನಿರೋಗಿ 
ಯೆಂದೊ ಗಣಿಸಿಕೊಂಡಲ್ಲಿ, ವ್ಯವಸ್ಥೆ "ಅತನನ್ನು ಮೊದಲು ವಿಲಕ್ಷಣಮತಿಯೆಂದೂ, 
ಆತ ಅದೇನಡವಳಿಕೆಯನ್ನು ಮುಂದುವರೆಸಿದಲ್ಲಿ ವಿಕಲಮತಿಯೆಂದೂಗುರುತಿಸಲಾ 
ರಂಭಿಸುತ್ತದೆ. ಭೂಪಾಲಿನ ಬಹುಪಾಲು ಸಂತ್ರಸ್ತರಿಗಾದದ್ದು ಇದೇ ಗತಿ. ಅವರು 
ತಪಾಸಣೆ-ಮರುತಪಾಸಣೆಗಳಿಗೆಂದು ಆಸ್ಪತ್ರೆಗಳಿಗೆ ಅನೇಕ ವರ್ಷಗಳ ಕಾಲ 
ಅಲೆದಾಡುತ್ತಿದ್ದಂತೆ, ಅವರ ಕುರಿತಾದ ಆರೋಗ್ಯತಜ್ಞರ' ಅಭಿಮತ ಬದಲಾಗುತ್ತ 
ಬಂದಿತು. ಅವರ ಪ್ರಕಾರ ಮೊದಲು ಭೂಪಾಲ್‌ ಮರಕತ ನಿಜಕ್ಕೂ ದುರಂತವಾಗಿತ್ತು; 
ಅದರಿಂದ ರೋಗಿಗಳಾದವರು ನಿಜಕ್ಕೂ ರೋಗಿಗಳಾಗಿದ್ದರು. ಮುಂದೆ, ಕಾಲ 
ಸರಿದಂತೆ, ನೆನಪು ಮಸುಕಾದಂತೆ, ಆ ದುರಂತ ದೂರಭೂತದ ಸಂಗತಿಯಾಯಿತು; 
ರೋಗಿಗಳೆಲ್ಲ ಬರಿಯೆ ರೋಗಭ್ರಾಂತಿ ಪೀ ೇಡಿತರಾದರು. ಮೊದಲು ಆ ಅವಘಡವನ್ನು 
ದೊಡ್ಡ ಸಂಕಷ್ಟವೆ ಹೌದು ಎಂದು ಕರೆದಿದ್ದ ಡಾಕ್ಟರುಗಳು ಈಗ ಆ ರೋಗಿಗಳಿಗೆ "ಇಲ್ಲ, 
ನಿಮ್ಮಲ್ಲಿ ಯಾವುದ ಅಸಹಜವಾದ ಆರೋಗ್ಯ ಸಮಸ್ಯೆ ಯಿಲ್ಲವಲ್ಲ. ನೀವು ಹೇಳಿಕೊಳ್ಳು 
ತ್ತಿರುವ ರೋಗಗಳು ಸಂಖ್ಯಾ ಶಾಸ್ತ್ರೀಯ ಸರ್ವೆಗಳ ಪ್ರಕಾರ ನಿಮ್ಮ ಸ್ಲಮ್ಮು ಗಳಲ್ಲಿ 
ಅತ್ಯ ತ ಸಹಜವೂ ಸರ್ವಸಾಮಾನ್ಯವೂ ಆದ ರೋಗಗಳೆ ಹೌದಲ್ಲ. ಅವುಗಳಿಗಿಂತ 
ಭೀಕರವಾದ ಅಸ್ವಾಸ್ಥ್ಯ ವಿದೆಯೆಂದು ನೀವೇ ಕಲ್ಪಿಸಿಕೊಂಡಿದ್ದೀರಿ; ಅದು ನಿಮ್ಮ ಭಮೆ 
ಅಷ್ಟೆ' ಎಂದು ಹೇಳತೊಡಗಿದರು. ರೋಗಿಗಳು ಆಗಲೂ ತಜ್ಞರ ಅಭಿಪ್ರಾಯವನ್ನು 

ಒಪ್ಪದೆ, ತಾವು ನಿಜವಾದ ಸಮಸ್ಯೆ ಗಳಿಂದ ನರಳುತ್ತಿದ್ದೇವೆಂದು ವಾದಿಸತೊಡಗಿದಲ್ಲಿ 
ವ್ಯವಸ್ಥೆ ಅಂಥವರನ್ನು ಕೊನೆಗೆ ಸೋಮಾರಿಗಳಿಂಡೂ ಪುಕ್ಕಟೆ ಪರಿಹಾರಕ್ಕಾಗಿ ಬಂದ 
ಬೀದಿಭಿಕಾರಿಗಳೆಂದೂ ವರ್ಗೀಕರಿಸಿತು. ವಿಜ್ಞಾನದ ಪರಿಭಾಷೆಯ ಮೂಲಭೂತ 
ಸರ್ವಾಧಿಕಾರಿ ಗುಣಕ್ಕೆ ಭೂಪಾಲ ಸ್ಥ ಸಳೀಕವೂ ತೀರಾ ಸಮಕಾಲೀನವೂ ಆದ ಒಂದು 
ನಿದರ್ಶನವಷ್ಟೆ. ಆಲ್‌ಫ್ರೆಡ್‌ ವಾಲೇಸ್‌ ಬಹಳ ಹಿಂದೆಯೆಗುರುತಿಸಿದಂತೆ, ಆಮೇಲೆ 
ಬೇರೆ ಅನೇಕರು ವಿಸ್ತರಿಸಿ ತೋರಿಸಿದಂತೆ, ಆಧುನಿಕ ವಿಜ್ಞಾನ ತನ್ನಷ್ಟಕ್ಕೆ ತಾನಾಗಿ 
ಬಿಡುಗಡೆಯ ದೊಡ್ಡ ಶಕ್ತಿಯಾಗಿರಬಹುದು; ಆದರೆ ಅದರ ಭಾಷೆ ಅಷ್ಟೆ ಪ್ರಬಲವಾಗಿ 
ಜನರನ್ನು ದಾಸ್ಯಕ್ಕೆ ತಳ್ಳುವಂಥದ್ದಾಗಿದೆ. 

ಹೀಗೆ, ಭಾರತದಲ್ಲಿ ಆಧುನಿಕ ಪಾಶ್ಚಿಮಾತ್ಯ ವಿಜ್ಞಾನ ಸಾಗಿಬಂದ ಚರಿತ್ರೆಯ 
ಮೊದಲ ಘಟ್ಟ- ಸ್ವಾತಂತ್ರಪೂರ್ವ ಕಾಲದ ಘಟ್ಟ - ಬಹುತ್ವವನ್ನೂ ಬಿಡುಗಡೆಯ 
ಭರವಸೆಯನ್ನೂ ಹೊಂದಿತ್ತಾದರೆ, ಸ್ವಾತಂತ್ರ್ಯ ಬಂದಾದನಂತರದ ಮೊದಲ 
ಅವಧಿಯಾದ ನೆಹರೂ ಯುಗ ಮೊದಲ ಆದರ್ಶವನ್ನು ಪ್ರತಿಭಾಶಕ್ತಿಯನ್ನು ತುಸು 
ಉಳಿಸಿಕೊಂಡಿದ್ದೂ ಯೋಜಿತ ಅಭಿವೃದ್ಧಿಗೆ ಕೊಟ್ಟ ಅತಿಯಾದ ಒತ್ತಿನಿಂದ ತುಸು 
ಸಂಕುಚಿತವೂ ತಂತ್ರಜ್ಞಪರವೂ ಆದ ವ್ಯವಸ್ಥೆಯಾಗಿ ಜಿಡ್ಡುಗಟ್ಟಲಾರಂಭಿಸಿತು. ಇನ್ನೂ 
ಮುಂದೆ, ಇಂದಿರಾ ಗಾಂಧಿಯವರ ಕಾಲಘಟ್ಟದಿಂದಾರಂಭಿಸಿ ಇಂದಿನವರೆಗೂ ಅದು -. 
ಯಜಮಾನಿಕೆಯ ಸಾಧನವಾಗಿ, ಜನಸಾಮಾನ್ಯರನ್ನು ದಾಸ್ಯಕ್ಕೆ ದೂಡುವ ಯಂತ್ರವಾಗಿ 
ಮಾರ್ಪಡುತ್ತ ಬಂದಿದೆ; ತನ್ನ ಮೂಲಮಾದರಿಯ ಭೀಕರ ಅಣಕವೊಂದಾಗಿ ನಿಂತಿದೆ. 
ನೊಬೆಲ್‌ ಪ್ರಶಸ್ತಿ ಪುರಸ್ಕೃತ ವಿಜ್ಞಾನಿ ಸರ್‌ ಸಿ.ವಿ. ರಾಮನ್‌ ಬಹಳ ಹಿಂದೆಯೆ 
ಬೇರೊಂದು ಸಂದರ್ಭದಲ್ಲಿ ನೀಡಿದ ಎಚ್ಚರಿಕೆಯನ್ನು ಪ್ರಸ್ತುತಕ್ಕೆ ಅನ್ವಯಿಸಿ 
ಹೇಳುವುದಾದರೆ, ಇಂದಿನ ವಿಜ್ಞಾನ ಸಂಸ್ಥೆಗಳು ವೈಜ್ಞಾನಿಕ ಯಂತ್ರೋಪಕರಣಗಳನ್ನು 
ಹೂಳಿಡುವ ಗೋರಿಗಳಾಗಿಹೋಗಿವೆ; ಇಂದಿನ ವಿಜ್ಞಾನಿಗಳು ಹೊಸ ಸವಾಲುಗಳನ್ನು ' 
ಸ್ವೀಕರಿಸುವ ಸ್ಥೈರ್ಯವೆ ಇಲ್ಲದ, ಹೊಸ ಸತ್ಯಗಳನ್ನು ಶೋಧಿಸುವ ಸೃಜನಾತ್ಮಕತೆಯೆ 
ಇಲ್ಲದ ಜಡಯಂತ್ರ ಜೀವಿಗಳಾಗಿಹೋಗಿದ್ದಾರೆ. 

ಇನ್ನುನಾವು ಈ ಚರ್ಚೆಯ ಕೊನೆಯ ಭಾಗಕ್ಕೆ ಬರಬಹುದು. ಭಾರತಕೆ ಹ, ಮಾತ್ರವಲ್ಲದೆ 
ಒಟ್ಟೂ ಜಗತ್ತಿಗೆ ಸಂಬಂಧಿಸಿದಂತೆ ವಿಜ್ಞಾನ ಭವಿಷ್ಯದಲ್ಲಿ ಯಾವ ರೂಪ-ಸ್ವರೂಪ 
ಗಳನ್ನು ತಳೆಯಬಹುದೆಂಬುದರ ಕುರಿತಾಗಿ ಚಿಂತಿಸಬಹುದು. ಈ ಬಗೆಗೆ ಈಗಷ್ಟೆ 
ಸಂದುಹೋದ ಶತಮಾನವೆ ಕೆಲವು ಹೊಳಹುಗಳನ್ನು ಕೊಟ್ಟಿದೆ. ಈ ಗತಶತಮಾನ 


೫೦ . 


- ೨೦ನೆಯ ಶತಮಾನ - ದ ಒಂದು ವೈಚಿತ್ರ್ಯವೆಂದರೆ ಅದು ಒಂದು ರೀತಿಯಲ್ಲಿ ತನ್ನ 
ಕ್ಯಾಲೆಂಡರ್‌ ಕಾಲಾವಧಿ ಮುಗಿಯುವ ಮುನ್ನವೆ ಕಾಲವಶವಾಗಿಹೋಯಿತು. ಆ 
ಶತಮಾನಕ್ಕೆ ಹಿರಿಮೆಯನ್ನು ಸ್ವಂತಿಕೆಯನ್ನು ತಂದುಕೊಟ್ಟಿದ್ದ ಎಲ್ಲ ದೊಡ್ಡ 
ಆದರ್ಶಗಳೂ ಆಂದೋಲನಗಳೂ ೧೯೯೦ರ ಹೊತ್ತಿಗೆಯೆ ತಮ್ಮ ಕೊನೆಯುಸಿರನ್ನು 
ಎಳೆದವು; ರಷಿಯಾ-ಚೀನಾ-ಕ್ಯೂಬಾಗಳ ಕ್ರಾಂತಿಗಳು, ವಿವಿಧ ದೇಶಗಳ ವಸಾಹತು 
ವಿರೋಧಿ ಚಳವಳಿಗಳು ಮತ್ತು ನವಸಾಮ್ರಾಜ್ಯಶಾಹಿ ವಿರೋಧಿ ಹೋರಾಟಗಳೆಲ್ಲವೂ 
ತಮ್ಮ ಕಸುವನ್ನು ಕಳೆದುಕೊಂಡವು; ದಕ್ಷಿಣ ಆಫ್ರಿಕೆಯ ಚಳವಳಿಯೊಂದು ಮಾತ್ರ 
ಹೇಗೊ ಗುಟುಕು ಉಸಿರನ್ನು ಉಳಿಸಿಕೊಂಡು, ೨೧ನೆಯ ಶತಮಾನಕ್ಕೆ ದಾಟಿ 
ಕೊಂಡಿತು. ಈಯೆಲ್ಲ ಕನಸುಗಳು ಮತ್ತು ಹೋರಾಟಗಳು, ಒಂದು ಸ್ತರದಲ್ಲಿ, 
ವಿಜ್ಞಾನದಿಂದ ಸ್ಫೂರ್ತಿ ಪಡೆದವಂಥವಾಗಿದ್ದ ವು, ವೈಜ್ಞಾನಿಕತೆಯನ್ನು ಮಾದರಿ 
ಯಾಗಿಟ್ಟು ಕೊಂಡವಾಗಿದ್ದವು. 

ಈ ನಡುವೆ, ವಿಜ್ಞಾನವೂ ತನ್ನ ಸ್ವರೂಪವನ್ನು ಸಾಕಷ್ಟು ಬದಲಿಸಿಕೊಳ್ಳಬೇಕಾದ. 
ಸನ್ನಿವೇಶ ಉದ್ಭವವಾಯಿತು. ಇಪ್ಪತ್ತನೆಯ ಶತಮಾನದ ಮೊದಲು ವಿಜ್ಞಾನ 
ಸುನಿಶ್ಚಿತತೆ, ವ್ಯವಸ್ಥೆ ;: ವಸ್ತುನಿಷ್ಠತೆ, ಭವಿಷ್ಯಗ್ರಹಣ - ಸಾಧ್ಯತೆ (೦೮1೩170, ೦೯೮೦7. 
080]6011%10, ಟರ ಗಗ! ಗಳು ತನ್ನ ಘನಲಕ್ಷ ಸಾಯ ಬೀಗುತ್ತಿದ್ದರೆ, ಆ 
ಶತಮಾನದ ಪ್ರಾರಂಭಿಕ ದಶಕಗಳಲ್ಲಿ, ವಿಶೇಷವಾಗಿ ಭೌತಶಾಸ್ತ್ರದಲ್ಲಿ ಆದ ಕೆಲವು 
ಕ್ರಾಂತಿಕಾರಕ ಬದಲಾವಣೆಗಳು ಸಂಪೂರ್ಣ ವ್ಯತಿರಿಕ್ತ ಲಕ್ಷಣಗಳಾದ ಅನಿಶ್ಚಿತತೆ, 
ವ್ಯಕ್ತಿಸಾಪೇಕ್ಷತೆ, ಅವ್ಯವಸ್ಥೆ, ಭವಿಷ್ಯಗ್ರಹಣ-ಅಸಾಧ್ಯ ತೆಗಳನ್ನು ಕೇಂದ್ರತತ್ವಗಳನ್ನಾಗಿ 
ಸ್ಥಾ _ಪಿಸಿ, ಆ ಹಮ್ಮ | ತಗಿ ಸಿದವು. ಆ ಮೊದಲು ವಿಜ್ಞಾನ ಮೌಲ್ಯಾ ತೀತವಾದುದು 
ಮೌಲ್ಯ ಮುಕ್ತವಾದುದು ಎನ್ನುವ ನಂಬಿಕೆಯಿದ್ದರೆ ಈಗ | ಕೊನೆಗೂ 
ಮೌಲ್ಯ ನಿಯಂತ್ರೆ ತವೂ ಮೌಲ್ಯ ಯುಕ್ತವೂ ಆದುದು ಎಂಬುದು ದೃಢಪಟ್ಟಿ ತು. 
ಅ ಬೆಳವಣಿಗೆಗಳಿಂದ ಸೃಷ್ಟಿಯಾದ ಒಂದು ವಿರೋಧಾಭಾಸವೆಂದರೆ, ಭೌತಿಕ 
ವಿಜ್ಞಾನ ಹಿಂದೆ ಯಾವ ಗುಣಗಳನ್ನು ಅವಗುಣಗಳೆಂದು ಪರಿಗಣಿಸಿ, ಅವುಗಳನ್ನು 
`ಹೊಂದಿರುವ ಕಾರಣಕ್ಕಾಗಿಯೆ ಸಮಾಜ ವಿಜ್ಞಾನಗಳನ್ನು ತನಗಿಂತ ಕೀಳೆಂದು 
ಜರಿಯುತ್ತಿತ್ತೊ ಅವುಗಳನ್ನೆ ಈಗ ತನ್ನ ಸದ್ಗುಣಗಳಂದು "ಮೆರೆಸಲಾರಂಭಿಸಿತು. 
ಇನ್ನೊಂದೆಡೆ, ಇದಕ್ಕೆ ತದ್ವಿ ರುದ್ಧ ವಾಗಿ ಸಮಾಜವಿಜ್ಞಾನಗಳು ತಾವೂ ಭೌತಿಕ 
ವಿಜ್ಞಾನಗಳ ಅತಿನಿಖರಸತ್ಯ ಶಿಖರವನ್ನು ಏರಬೇಕೆಂಬ ಹುಚ್ಚುಸ್ಪರ್ಧೆಗಿಳಿದು, ಹೊಸ 
ಭೌತಿಕವಿಜ್ಞಾನಗಳು .! ಬಿಸಾಡಿದ್ದನ್ನು ತಮ್ಮ ನವ "ಪರಮಮೌಲ್ಯ ಗಳಾಗಿ 
ಎತ್ತಿಕೊಂಡು, ಸ್ವಂತಿಕೆಯನ್ನು ಬಿಟ್ಟುಕೊಟ್ಟು] ಹಳೆಯ ವಿಜ್ಞಾ, ವಡ ಪಡಿಯಚ್ಚು 


೫೧೨ 


ಗಳಾಗತೂಡಗಿದವು. ಈ ಪ್ರಕ್ರಿಯ ಇಂದಿಗೂ ಮುಂದುವರೆದುಕೊಂಡು ಬಂದಿದೆ. 
ಇಂಥದೊಂದು ದ್ವಂದ್ವ ಸಂದಿಗ್ಹಮಯ ಸನ್ನಿವೇಶದಲ್ಲಿ ವಿಜ್ಞಾನ ತನ್ನ ಭವಿಷ್ಯದ 
ಕುರಿತಾಗಿ ಎದುರಿಸಬೇಕಾದ ಕೆಲವು ಸವಾಲುಗಳು ಹೀಗಿವೆ --. 
ಮೊದಲನೆಯದಾಗಿ, ಜ್ಞಾನ ಮತ್ತು ಮಾಹಿತಿಗಳ ನಡುವಿನ ಸಂಬಂಧ ಹಾಗೂ 
ಅಂತರಗಳ ಬಗೆಗಿನ ಪ್ರಶ್ನೆಗಳನ್ನು ಅದು ಬೇಗ ಪರಿಹರಿಸಿಕೊಳ್ಳಬೇಕಾಗಿದೆ. 
ಇಲ್ಲದಿದ್ದಲ್ಲಿ ಅಂಕಿ-ಅಂಶಗಳ ಸಂಗ್ರಹ ಹಾಗೂ. ಸಂಯೋಜನೆಗಳನ್ನೆ ಅತಿಶ್ರೇಷ್ಠ 
ಜ್ಞಾನಸಾಧನೆಗಳೆಂದು ಬಿಂಬಿಸುತ್ತಿರುವ ಪ್ರಸಕ್ತ ವಾಣಿಜ್ಯ ವ್ಯವಸ್ಥೆ 'ಮಾಹಿತಿ 
ತಂತ್ರಜ್ಞಾನದ ವೇದಿಕೆಯಲ್ಲಿ ಜ್ಞಾನವನ್ನು ಬಲಿಕೊಡುವ ಅಪಾಯವುಂಟು. ಮಾಹಿತಿ 
ತಂತ್ರಜ್ಞಾನ ಕೊನೆಗೂ ಎಷ್ಟು ಸಂಕುಚಿತವಾದುದು ಹಾಗೂ ಆಧುನಿಕ ವಿಜ್ಞಾನದ 
ಏಕತಳಿಕೃಷಿಯ ಕಾರ್ಯಕ್ರಮವನ್ನೆ ಮುಂದುವರೆಸುವಂಥದು ಎನ್ನುವುದನ್ನು ಇಂದು 
ಪಾಶ್ಚಿಮಾತ್ಕರೆ ಗುರುತಿಸುತ್ತಿದ್ದಾರೆ. ಉದಾ.ಗೆ ನಾನು ಭಾಗವಹಿಸಿದ್ದ ಜಾಗತಿಕ ಕೃಷಿ 
ಸಮ್ಮೇಳನವೊಂದರಲ್ಲಿ, ಅಮೆರಿಕಾ ಮತ್ತು ಭಾರತಗಳ ನಡುವೆ ಅಮೆರಿಕಾವೆ ಹೆಚ್ಚು 
ಮಾಹಿತಿಸಮೃದ್ಧವಾದ ದೇಶವಲ್ಲವೆ ಎಂಬ ಮಾತು ಬಂದಾಗ, ಖ್ಯಾತ ಅಮೆರಿಕನ್‌ 
ಇಕೃಷಿವಿಜ್ಞಾನಿ ವೆಸ್ಟ್‌ ಜ್ಯಾಕ್‌ಸನ್‌ ಥಟ್ಟನೆ ಹೇಳಿದ: ಎಂಥ ಮೂರ್ಬ ಮಾತದು! ನಿಜ 
ಹೇಳಬೇಕೆಂದರೆ, ಅಮೆರಿಕಾಕ್ಕಿಂತ ನಿಮ್ಮ ಭಾರತವೆ ಎಷ್ಟೋ ಪಟ್ಟು ಹೆಚ್ಚು ಮಾಹಿತಿ 
ಸಂಪತ್ತನ್ನು ಹೊಂದಿರುವ ದೇಶವಾಗಿದೆ. ನಿಮ್ಮಲ್ಲಿ ೪೦,೦೦೦ ಬತ್ತದ ತಳಿಗಳಿವೆ, 
೧,೦೦೦ ಮಾವಿನ ಜಾತಿಗಳಿವೆ... ಅವೆಲ್ಲವುಗಳಿಗೆ ಸಂಬಂಧಿಸಿದ ಅಗಾಧ 
ಮಾಹಿತಿಯನ್ನು ನೀವಿನ್ನೂ ಉಳಿಸಿಕೊಂಡಿದ್ದೀರಿ. ನಿಮ್ಮಲ್ಲಿ ಪ್ರತಿಯೊಬ್ಬ ಸಾಮಾನ್ಯ 
ರೈತನಿಗೂ ಹತ್ತಿಪ್ಪತ್ತು ಭತ್ತದ ತಳಿ ಹತ್ತಿಪ್ಪತ್ತು ಮಾವಿನ ಜಾತಿ... ಗಳ ಜ್ಞಾನವಿರುತ್ತದೆ. 
'ಅದೇ ನಮ್ಮ ಅಮೆರಿಕನ್‌ ಕೃಷಿ ಕ್ರಾಂತಿ ಸಾಧಿಸಿದ್ದೇನು? ಮೊದಲಿದ್ದ ನೂರಾಆರು 
ಸೇಬಿನ ತಳಿಗಳನ್ನು ಅದು ಆರು ತಳಿಗಳಿಗೆ ಇಳಿಸಿತಷ್ಟೆ. ನೂರು ತಳಿಗಳನ್ನು ನಿರ್ನಾಮ 
ಗೈದದ್ದಷ್ಟೆ ಅಲ್ಲದೆ ಅವುಗಳ ಕುರಿತಾಗಿ ನಮ್ಮ ಕೃಷಿಕರಲ್ಲಿದ್ದ ಜ್ಞಾನವನ್ನೂ ಅದು 
_ ನಾಶಗೊಳಿಸಿತು. ಇಂದು ನಮ್ಮ ಬೆಳೆಗಾರರಿಗೆ ಗೊತ್ತಿರುವುದು ಆರು ಸೇಬು ತಳಿಗಳು 
ಮಾತ್ರ. ಈಗ ನೀವೇ ಹೇಳಿ, ಯಾರ ಮಾಹಿತಿಸಂಪತ್ತು ಜಾಸ್ತಿ? ಭಾರತೀಯ 
ರೈತರದೊ, ಅಮೆರಿಕನ್‌ ರೈತರದೊ? ಇನ್ನು ಕಂಪ್ಯೂಟರ್‌, ಐ.ಟಿ., ಇತ್ಯಾದಿಯೆಂದು 
ಅಡ್ಡಬಾಯಿ ಹಾಕುತ್ತೀರೊ? ಮಾಹಿತಿಯೆ ಇಲ್ಲದ ಮೇಲೆ ಮಾಹಿತಿತಂತ್ರಜ್ಞಾನ 
ಇಟ್ಟುಕೊಂಡು ಏನು ಮಾಡುತ್ತೀರಿ, ಬಹುರುಚಿ ಬೇಳೆಕಾಳು ಹಣ್ಣುಹಂಪಲುಗಳೆ 
ಇಲ್ಲದ ಮೇಲೆ ಫ್ಲಾಪಿ-ಸಿ.ಡಿ.ಗಳನ್ನು ಇಟ್ಟುಕೊಂಡು ಏನು ತಿನ್ನುತ್ತೀರಿ, ಮಣ್ಣು? 
ವ್ಯಗ್ರತೆ, ವಿನೋದ, ವಿಷಾದ, ವಿವೇಕಗಳೆಲ್ಲ ತುಂಬಿಕೊಂಡ ಹಾಗೂ ಜ್ಞಾನ 


೫೨ 


ಮತ್ತ ಮಾಹಿತಿಗಳ ನಡುವಿನ ವ್ಯತ್ಯಾಸವನ್ನು ಗುರುತಿಸುವ ಈ ಮಾತುಗಳು ನಮ್ಮನ್ನು 
ಎರಡನೆಯ ಪ್ರಶ್ನೆಯತ್ತ ಕರೆತರುತ್ತವೆ. ಇದು ಜ್ಞಾನಸಂಬಂಧಿ ನ್ಯಾಯ ಹಾಗೂ 
ಪ್ರಜಾಪ್ರಭುತ್ವಗಳ ಕುರಿತಾದ ಪ್ರಶ್ನೆ. ಒಂದೆಡೆ ರಾಜಕಾರಣ ಕ್ಷೇತ್ರದಲ್ಲಿ 
ಸರ್ವಸಮಾನತೆಯ ತತ್ವವನ್ನು ನೆಲೆಗೊಳಿಸುತ್ತಿರುವಂತೆಯೆ ನಮ್ಮ ಸಮಾಜ 
ಇನ್ನೊಂದೆಡೆ ಜ್ಞಾನಶಾಸ್ತ್ರಕ್ಷೇತ್ರದಲ್ಲಿ ತಾರತಮ್ಯವನ್ನು ಗಟ್ಟಿಗೊಳಿಸುತ್ತಿದೆ. ಇಲ್ಲಿ ಒಂದು 
ಜ್ಞಾನರೂಪ ಮತ್ತೊಂದಕ್ಕಿಂತ ಮೇಲಾದುದು ಮಹತ್ತರವಾದುದು ಎನ್ನುವ ಕೃತ್ರಿಮ 
ಪರಿಭಾವನೆ ಬೇರೂರುತ್ತಿದೆ. ಜ್ಞಾನವಲಯದಲ್ಲಿ ಹೀಗೆ ಅಧಿಕೈತತೆಯನ್ನೂ 
ಅಧಿಕಾರವನ್ನೂ ಕೇಂದ್ರೀಕರಿಸುವ ಈ ಪ್ರಕ್ರಿಯೆ ಅಂತಿಮವಾಗಿ ಜ್ಞಾನ-ಜೀವ- 
. ಜನಗಳೆಲ್ಲದರ ವಿರೋಧಿಯಾದದ್ದು. ಉದಾ.ಗೆ ಆಧುನಿಕ ಸಸ್ಯವಿಜ್ಞಾನಕ್ಕೆ ಅಭ್ಯಸಿಸಿ 
ವರ್ಗೀಕರಿಸಲು ಸಾಧ್ಯವಾಗಿರುವುದು ಇಂದಿಗೂ ಜಗತ್ತಿನ ಒಟ್ಟೂ ಸಸ್ಯರಾಶಿಯ 
ಶೇಕಡಾ ಒಂಬತ್ತರಷ್ಟನ್ನು ಮಾತ್ರ. ಅದೇ, ಆದಿವಾಸಿ - ವನವಾಸಿಗಳು ಇದರ 
ಹತ್ತುಪಟ್ಟು ಹೆಚ್ಚು ಸಸ್ಯಗಳನ್ನು ತಿಳಿದಿರುವುದಷ್ಟೆ ಅಲ್ಲದೆ ಶತಶತಮಾನಗಳಿಂದ 
ಅವುಗಳನ್ನು ಬಳಸುತ್ತ ಬೆಳೆಸುತ್ತಲೂ ಬಂದಿದ್ದಾರೆ. ಇಷ್ಟಾಗಿಯೂ ಆಧುನಿಕ 
ಜ್ಞಾನರಾಜಕಾರಣ ಆಧುನಿಕ ಸಸ್ಯಶಾಸ್ತ್ರಕ್ಕೆ ಮಾತ್ರ ಶಿಷ್ಟ ಸಸ್ಯ ಶಾಸ್ತ್ರವೆಂಬ ಅಧಿಕೃತ 
ಮಾನ್ಯತೆ ನೀಡುತ್ತದೆ, ಅದೆ 2! ಸಸ್ಯಜ್ಞಾನಕೆ ಪರಿಶಿಷ್ಟ ಸಸ್ಯಶಾಸ್ತ್ರ (6(॥0- 
ಸಖ್ಯ ಯೆಂಬ ಮುದ್ರೆಯನ್ನೊತ್ತಿ ಇತ ಮತ್ತು ಸಹಾನುಭೂತಿ 
ಮೆರೆದೆನೆಂದು ಸೊಕ್ಕುತ್ತದೆ. 

ಇಂಥ ವಿಷಮ ವ್ಯವಸ್ಥೆಯೆ ನಮ್ಮ ಚರ್ಚೆಯ ಮೂರನೆಯ ಸಮಸ್ಯೆಯಾದ 
ವಿಜ್ಞಾನದ ಹಿಂಸಾತ್ಮ ತ ಮೂಲವಾಗಿರುವುದು. . ಒಮ್ಮೆ ತರತಮ ' 
ಶ್ರೇಣೀಕರಣವನ್ನು ಒಪ್ಪಿಕೊಂಡಾದ ಮೇಲೆ ಆಧುನಿಕ ವಿಜ್ಞಾನ ತನ್ನ "ಉನ್ನತ' 
ಪ್ರಯೋಗಗಳಿಗೆಂದು ತನಗಿಂತ "ನಿಮ್ನ' ವ್ಯಕ್ತಿ -ವಸ್ತು-ಪ್ರಾಣಿಗಳನ್ನು ಪ್ರಯೋಗಪಶು 
ಗಳಾಗಿ ಯಾವುದೆ ತಳಮಳವಿಲ್ಲದೆಯೆ ಸಲೀಸಾಗಿ ಬಳಸಿಕೊಳ್ಳುತ್ತ ಬಂದಿದೆ. ಆ 
ಪ್ರಯೋಗವಸ್ತುಗಳ ನರಳುವಿಕೆ ಪ್ರತಿಯಾಗಿ ತನ್ನಲ್ಲಿ ಯಾವುದೆ ನೋವನ್ನು 
ಉಂಟುಮಾಡದಿರುವಂತೆ ಅದು ಬಹಳ ಹಿಂದೆಯೆ ಪ್ರಯೋಗಾಲಯದ ನಿರ್ವಾತ 
ಸ್ಥಿತಿಯನ್ನೆ ಹೋಲುವಂತಹ ನಿರ್ನೀತಿಯ ಪ್ರಯೋಗಾವರಣವೊಂದನ್ನು ಸೃಷ್ಟಿಸಿ 
ಕೊಂಡಿತು ಮಾತ್ರವಲ್ಲಮುಂದೆ ತನ್ನನ್ನು ಬಿಟ್ಟು ಉಳಿದೆಲ್ಲ ಜಗತ್ತನ್ನೂ ಅಂಥದೊಂದು 
ಆವರಣವಾಗಿ ಪರಿವರ್ತಿಸಿಕೊಂಡಿತು. ವಿಜ್ಞಾ ನದ ಇಂಥ ಮೌಲ್ಯಾ ತೀತವೂ 
ನೀತ್ಯತೀತವೂ ಆದ ನಿಲುವನ್ನು ಸ್ವತಃ ವಿಜ್ಞಾ ನಿಗಳ ಆದ ಕೆಲವರು ಬಹಳ ಒಂದೆಯೇ 
ಪ್ರಶ್ನೆಗೊಡ್ಡಿದ್ದ ದರು. ಉದಾ.ಗೆ, ಶಾಂತಿತತ್ವ ಪ್ರತಿಪಾದನೆಗಾಗಿ ನೊಬೆಲ್‌ ಪ್ರಶಸ್ತಿಯನ್ನು 


೫೩ 


ಪಡೆದ ಶ್ರೇಷ್ಠ ರಸಾಯನೆಶಾಸ್ತ್ರಜ್ಞ ಲಿನಸ್‌ ಪಾಲಿಂಗ್‌, ವಿಜ್ಞಾನಕ್ಕ ಭೂತದಯೆ ಹಾಗೂ 
ನೀತಿಬಾಧೆಯ ತತ್ವಗಳ ತುರ್ತು ಅಗತ್ಯವಿದೆಯೆಂದು ವಾದಿಸಿದ. ಪ್ರಯೋಗಪಶು 
ಗಳನ್ನಾಗಿ ಬಳಸಿಕೊಳ್ಳುವ ಜೀವಿಗಳ ಮೇಲೆ ತಾನು ನಡೆಸುವ ಹಿಂಸಾಪ್ರ ಯೋಗ 
ವಿಜ್ಞಾನದ ಪ್ರಜ್ಞೆಯಲ್ಲಿ ಪಾಪಭೀತಿಯನ್ನೂ ಪಶ್ಚಾತ್ತಾಪಭಾವವನ್ನೂ ಉಂಟುಮಾಡ 
ದಿದ್ದಲ್ಲಿ, ವಿಜ್ಞಾನ ಅಂಥ ಹಿಂಸಾತ್ಮಕತೆಯನ್ನು ತ್ಯಜಿಸದಿದ್ದಲ್ಲಿ, ಪ್ರಾಯಶ್ಚಿತ್ತ 
ಮಾಡಿಕೊಳ್ಳದಿದ್ದಲ್ಲಿ, ಅದು ಅತ್ಯಂತ ರಾಕ್ಷಸೀಯವಾಗುವುದೆಂದು ಆತ ಎಚ್ಚರಿಸಿದ. 
ಕಳೆದ ಶತಮಾನದ ಇನ್ನೋರ್ವ ಮಹಾನ್‌ ವಿಜ್ಞಾನಿ ಜೆ.ಬಿ.ಎಸ್‌. ಹಾಲ್‌ಡೇನ್‌ನ 
' ಜೀವಿತದ ಕೊನೆಯ ಅವಧಿಯ ಚಿಂತನೆ ಮತ್ತು ಕ್ರಿಯೆಗಳು ಇದೇ ವಾದವನ್ನು 
ಇನ್ನೊಂದು ದಿಕ್ಕಿನಿಂದ ಪುಷ್ಟೀಕರಿಸುವಂತಿದ್ದವು. ಭಾರತೀಯ ಜೀವನ 
ದರ್ಶನದಿಂದಲೂ ಮೋಹನದಾಸ ಕರಮಚಂದ ಗಾಂಧಿಯಿಂದಲೂ ತೀವ್ರವಾಗಿ 
ಪ್ರಭಾವಿತನಾದ ಈ ಮೇರುಪ್ರತಿಭೆಯ ಬ್ರಿಟಿಷ್‌ ಜೀವಶಾಸ್ತ್ರಜ್ಞ ಅರ್ಧಾಯುಷ್ಯದ 
ಅನಂತರ ಭಾರತಕ್ಕೆ ಬಂದು ನೆಲೆಸಿ ಇಲ್ಲಿಯ ತನ್ನ ಕೊನೆಯುಸಿರನ್ನು ಎಳೆದವನು. 
ವಿಜ್ಞಾನಿಗಳು ತಾವು ತಯಾರಿಸಿದ. ಹೊಸ ಔಷಧಿಗಳನ್ನು ಪಾಪದ ಪ್ರಾಣಿಗಳ 
ಮೇಲಲ್ಲದೆ ತಮ್ಮ ಮೇಲೆಯೇ ಮೊದಲು ಪ್ರಯೋಗಿಸಿಕೊಳ್ಳಬೇಕೆಂದೂ, 
ವಿಜ್ಞಾನದಲ್ಲಿ ಹಿಂಸೆ ಅನಿವಾರ್ಯವೆ ಆದಲ್ಲಿ ವಿಜ್ಞಾನಿಗಳು ಆ ಹಿಂಸೆಗೆ ಮೊದಲು 
ತಮ್ಮನ್ನೆ ಗುರಿಯಾಗಿಸಿಕೊಳ್ಳಬೇಕಂದೂ ನಂಬಿದ್ದ ಹಾಲ್‌ಡೇನ್‌ ಕೊನೆಗೆ ತನ್ನ ಪ್ರಾಣ 
ಕೆಳೆದುಕೊಂಡದ್ದೂ ಅದೇ ಆದರ್ಶದ ಪರಿಪಾಲನೆಯಲ್ಲಿ. ಮಧ್ಯಭಾರತದ 
ಅರಣ್ಯ ಪ್ರದೇಶವೊಂದರಲ್ಲಿ ಆದಿವಾಸಿಗಳೊಂದಿಗೆ ವರ್ಷಗಟ್ಟಲೆ ಕಾಲ ಬಾಳಿದ್ದ ಆತ, 
ಅಲ್ಲಿ ಯಾವತ್ತೂ ಜನರ ಸಾವಿಗೆ ಕಾರಣವಾಗುತ್ತಿದ್ದ ವಿಷದ ಹಾವುಗಳ ಕಡಿತಕ್ಕೆ 
ಚಿಕಿತ್ಸೆಯಾಗಿ ಪ್ರ ಪ್ರತಿವಿಷವೊಂದನ್ನು ಸಂಶೋಧಿಸಿದ; ಅದರ ಸರ್ವಪ್ರಥಮ 
ಪ್ರಯೋಗಕ್ಕೆಂದು ತನ್ನನ್ನೆ ಉಪಯೋಗಿಸಿಕೊಂಡು, ಪ್ರಯೋಗ ವಿಫಲವಾಗಿ, ಆತ 
ಬಲಿಯಾದ. | 
ಮಾನವನಷ್ಟೆ, ಮಾನವವಿಜ್ಞಾನಿಯಷ್ಟ ಸಮಸ್ತ ಅನ್ಯ ಜೀವರೂಪಗಳಿಗೂ 
ನ್ಯಾಯಬದ್ಧವಾದ ಬದುಕುವ ಹಕ್ಕಿದೆಯೆಂದು ತನ್ನ ಜೀವನಕ್ರ ಮದಲ್ಲಷ್ಟೆ ಅಲ್ಲದೆ 
ಮರಣಕ್ರಮದಲ್ಲೂ ತೋರಿಸಿಕೊಟ್ಟ ಹಾಲ್‌ಡೇನ್‌ನಂಥವರು ವಿಜ್ಞಾನಕ್ಷೇತ್ರ 
ದೊಳಗೆಯೆ ಆತ್ಮಪರೀಕ್ಷೆಯ ಅನಿವಾರ್ಯತೆಯನ್ನೂ ಸಾಧ್ಯತೆಗಳನ್ನೂ ತೋರಿಸಿ 
ಕೊಟ್ಟು ಹೋಗಿದ್ದಾರೆ. ಅವರಿಂದ ಪ್ರಭಾವಿತರಾದ ವಿಜ್ಞಾ _ನಿಗಳ ವಲಯದೊಳಗಡೆಯ 
ಇತ್ತೀಚೆಗೆ ಮೂಲಶೋಧಕವಾದೊಂದು ಜಿಜ್ಞಾಸೆ ಆರಂಭವಾಗಿದೆ. ಒಂದೆಡೆ 
ಜ್ಞಾನಖಚಿತತೆಯ ತತ್ವವನ್ನು ಆಲಂಗಿಸುತ್ತಿ ದ್ದಂತೆಯೆ ಇನ್ನೊ _0ದೆಡೆ ಪ್ರಜ್ಞಾ 


ಜಾ ಲ 


೫೪ 

ಸಂಕುಚಿತತ ತಲೆದೋರುವ ಸನ್ನಿವೇಶದ ಅಪಾಯವನ್ನು ಇಂದು ವಿಜ್ಞಾನಿಗಳ 

' ಒಪ್ಪಿಕೊಳ್ಳುತ್ತಿದ್ದಾರೆ. ಈ ದ್ವಂದ್ವವನ್ನು ಬಗೆಹರಿಸಿಕೊಂಡು, ವೈಜ್ಞಾನಿಕ ಅನ್ವೇಷಣೆ 

-ಸಾಮುದಾಯಿಕ ಸಂವೇದನೆ -ವೈಯಕ್ತಿಕ ಸೃಜನಶೀಲತೆ- ಸಾಮಾಜಿಕ ನ್ಯಾಯಸ್ಥಾಪನೆ 

- ಭೌತಿಕ ಕ್ರಿಯಾಶೀಲತೆ -ಆಧ್ಯಾತ್ಮಿಕ ಧ್ಯಾನಶೀಲತೆಗಳೆಲ್ಲದರ ಸಂಕೀರ್ಣಸಮನ್ವಯ 

ರೂಪವೊಂದನ್ನು ಕಂಡುಕೊಳ್ಳುವುದೆ ವಿಜ್ಞಾನದ ಭವಿಷ್ಯದ ಬಹುದೊಡ್ಡ ಸವಾಲಾಗಿದೆ. 
(ಸಂಗ್ರಹ - ಅನುವಾದೆ: ಜಶವಂತ ಜಾಧವ್‌) , 


ನೀನಾಸಮ್‌ ಪ್ರತಿಷ್ಠಾನ: ಅಧ್ಯಯನ ಶಿಬಿರಗಳು 
೨೦೦೨ ' 


೨೦೦೨ರ ಡಿಸೆಂಬರ್‌ ೫ ಮತ್ತು ೬ರಂದು ಎಸ್‌.ಎಂ.ಎಸ್‌. ಕಾಲೇಜು, ಬ್ರಹ್ಮಾವರದಲ್ಲಿ 
ಯು.ಆರ್‌. ಅನಂತಮೂರ್ತಿ ಸಾಹಿತ್ಯ ಅಧ್ಯಯನ ಶಿಬಿರ ನಡೆಯಿತು. ೯೪ ಮಂದಿ 
ಶಿಬಿರಾರ್ಥಿಗಳು ಭಾಗವಸಿದ್ದರು. ಡಿಸೆಂಬರ್‌ ೭ ಮತ್ತು ೮ರಂದು ಎಸ್‌.ಡಿ.ಎಂ. 
ಕಾಲೇಜು, ಉಜಿರೆಯಲ್ಲಿ ಸಣ್ಣಕಥೆಗಳ ಅಧ್ಯಯನ ಶಿಬಿರ ನಡೆಯಿತು. ೯೭ ಮಂದಿ 
ಶಿಬಿರಾರ್ಥಿಗಳು ಭಾಗವಸಿದ್ದರ ರು. ಡಿಸೆಂ. ೨೮-೨೯ರಂದು ಮೈ ಸೂರಿನ ಮಹಾಜನ 
ಕಾಲೇಜಿನಲ್ಲಿ ಕನ್ನಡ ನಾಟಕ ಅಧ್ಯಯನ ಶಿಬಿರ ನಡೆಯಿತು. ಗಾ ರಸದ ಅಭ್ಯರ್ಥಿಗಳು 
೮೦ ಮಂದಿ. 
ಈ ಎಲ್ಲ ಶಿಬಿರಗಳಲ್ಲಿ ಸಂಪನ್ಮೂಲ ವ್ಯಕ್ತಿಗಳಾಗಿ ಬಂದ ಅತಿಥಿಗಳು: ಟಿ 
ಅಶೋಕ, ಎಂ.ಎಸ್‌. ನಾಗರಾಜರಾವ್‌, ಜಿ.ಕೆ. "್ರೀಕಂಠಮೂರ್ತಿ, ಎಲ್‌. ಜಿ. ಮೀರಾ, 
ಕಿ.ರಂ. ನಾಗರಾಜ್‌, ಅಕ್ಷರ ಕೆ.ವಿ. 
೨೦೦೩ 

೨೦೦೩ರ ಜನವರಿ ೧೫ರಂದು ಹೆಗ್ಗೋಡಿನ ರೂಪಶ್ರೀ ಪದವಿಪೂರ್ವ ಕಾಲೇಜಿನಲ್ಲಿ ಕಾವ್ಯ 
ಸಹೃದಯತಾ ಶಿಬಿರ ನಡೆಯಿತು. ಈ ಶಿಬಿರದಲ್ಲಿ ೭೦ ಶಿಬಿರಾರ್ಥಿಗಳು ತು ಸಿದರು. 

ಇದರಲ್ಲಿ ಭಾಗವಹಿಸಿದ ಸಂಪನ್ಮೂ ಲ ವ್ಯಕ್ತಿಗಳು: ಟಿ.ಪಿ. ಅಶೋಕ, ಕೆ.ವಿ. , 
ಜಿ.ಕೆ. ಶ್ರೀಕಂಠಮೂರ್ತಿ, ಎಲ್‌. ಸಿ ಖು; ಅಕ್ಷರ ಕೆ.ವಿ. 

ಇದೇ ಫೆಬ್ರುವರಿ ೧ ಮತ್ತು ೨ ರಂದು ಡಿ.ವಿ.ಎಸ್‌. ಸ್ವತಂತ್ರ ಪದವಿಪೂರ್ವ 

' ಕಾಲೇಜು, ಶಿವಮೊಗ್ಗದಲ್ಲಿ ಬೇಂದ್ರೆ ಕಾವ್ಯ ಅಧ್ಯ ಯನ ಶಿಬಿರ ನಡೆಯಿತು. ಸುಮಾರು 
೧೦೦'ಮಂದಿ ಶಿಬಿರಾರ್ಥಿಗಳು ಗವಲಿದ್ದರು! ಇದರಲ್ಲಿ ಭಾಗವಹಿಸಿದ ಸಂಪನ್ಮೂಲ 
ವ್ಯಕ್ತಿಗಳು: ಟಿ.ಪಿ. ಅಶೋಕ, ರಾಜೇಂದ್ರ ಚೆನ್ನಿ, ಡಾ. ಆಶಾದೇವಿ, ಎಸ್‌.ಆರ್‌. 
ವಿಜಯಶಂಕರ, ದಾಕ್ಷಾಯಣಿ, ಡಿ. ರಘುನಾಥ ರಾವ್‌. 

ಪ್ರಭುತ್ವ, ಹಿಂಸೆ ಮತ್ತು ಲೇಖಕ 


ಜಿ. ರಾಜಶೇಖರ 


ಇತ್ತೀಚೆಗೆ, ಬಿ.ಜೆ.ಪಿ.ಯ ಅಧ್ಯಕ್ಷ ವೆಂಕಯ್ಯನಾಯ್ಡು ಸಂಸ್ಕೃತಿಸಚಿವ ಜಗಮೋಹನ್‌ 
ರಿಗೆ ಪತ್ರ ಬರೆದು, ಕೇಂದ್ರ ಸಾಹಿತ್ಯ, ಲಲಿತಕಲಾ ಮತ್ತು ಸಂಗೀತ ನಾಟಕ ಅಕಾಡೆಮಿ 
ಗಳಲ್ಲಿ ಎಡಪಂಥೀಯರೇ ತುಂಬಿಹೋಗಿದ್ದು ಅವರ ಹಿಡಿತದಿಂದ ಈ ಸಂಸ್ಥೆಗಳನ್ನು 
ಮುಕ್ತಗೊಳಿಸಬೇಕು ಎಂದು ತಿಳಿಸಿದ್ದಾರೆ. ಇದರ ಬೆನ್ನಿಗೇ, ಸಾಹಿತ್ಯ ಅಕಾಡೆಮಿಯ 
ಕಾರ್ಯದರ್ಶಿ ಸಚ್ಚಿದಾನಂದನ್‌ ಗುಜರಾತ್‌ ಹಿಂಸೆಯನ್ನು ಖಂಡಿಸಿ ಜಕದ ಕಾರಣಕ್ಕೆ 
ಅವರ ಮೇಲೆ ಕ್ರಮ ತೆಗೆದುಕೊಳ್ಳಬೇಕು ಎಂದು ಆರ್‌.ಎಸ್‌.ಎಸ್‌. ಸರಕಾರವನ್ನು 
ಒತ್ತಾಯಪಡಿಸಿದೆ. ಈಗಾಗಲೇ ಇತಿಹಾಸ ಸಂಶೋಧನೆಯ ರಾಷ್ಟ್ರೀಯ ಮಂಡಳಿ 
ಮತ್ತು ಪಠ್ಯಪುಸ್ತಕಗಳ ಕೇಂದ್ರ ಸಮಿತಿಗಳನ್ನು ಸಂಘಪರಿವಾರ ವಶಪಡಿಸಿಕೊಂಡಿದ್ದು 
ಈಗ ಅದು ವಿವಿಧ ಅಕಾಡೆಮಿಗಳನ್ನು ನಿಯಂತ್ರಿಸಲು ಹೊರಟಿದೆ. ಈ ಅಕಾಡೆಮಿಗಳು 
ಸರಕಾರದ ಅನುದಾನವನ್ನು ಪಡೆಯುವ ಸಂಸ್ಥೆಗಳಾದರೂ ಸರಕಾರದ ಕೈಗೊಂಬೆಯ 
ಹಾಗೆ ಯಾವತ್ತೂ ವರ್ತಿಸಿಲ್ಲ. ಅವು ಯಾವುದೇ ಸಿದ್ಧಾಂತದ ಪ್ರಚಾರದಲ್ಲಿ ತೊಡಗಿ 
. ಕೊಂಡಿದ್ದವು ಎಂದು ಈ ಅಕಾಡೆಮಿಗಳನ್ನು ಟೀಕಿಸುವವರು ಕೂಡ ಇದುವರೆಗೆ ಹಾಗೆ 
ಆಪಾದಿಸಿದ್ದಿಲ್ಲ. ಈಗ ಆಳುವ ಪಕ್ಷದ ಅಧ್ಯಕ್ಷರೇ ಇಂತಹ ಆರೋಪ ಮಾಡಿರುವುದರ 
ಹಿಂದೆ ಯಾವ ಕುತಂತ್ರ ಅಡಗಿದೆ ಎಂದು ನಾವು ಯೋಚಿಸಬೇಕು. ದೇಶದ 
ಪ್ರಜಾಪ್ರಭುತ್ವವನ್ನೂ ಸಂಸ್ಥೆಗಳ ಸಾಂವಿಧಾನಿಕ ಸ್ವಾಯತ್ತತೆಯನ್ನೂ ನಾಶಪಡಿಸಿ, 
ತಮ್ಮ ಸಿದ್ಧಾಂತದ ಸರ್ವಾಧಿಕಾರವನ್ನು ಸ್ಥಾಪಿಸುವ ಬಿ.ಜೆ.ಪಿ.ಯ ಕಾರ್ಯಕ್ರಮಕ್ಕೆ 
ಇದು ಇತ್ತಿ (ಚೆಗಿನ ಉದಾಹರಣೆ ಎಂಬಂತಿದೆ. 

ಇದೇ ಸಂದರ್ಭದಲ್ಲಿ ಯು.ಆರ್‌. ಅನಂತಮೂರ್ತಿ ಪೂನಾದ ಫಿಲಂ ಮತ್ತು 
ಟಿ.ವಿ. ತರಬೇತಿ ಸಂಸ್ಥೆಯ ಮಂಡಳಿಯ ಅಧ್ಯಕ್ಷರಾಗಿ ನೇಮಕಗೊಂಡಿದ್ದಾರೆ. 
ಗುಜರಾತ್‌ನ ಘ ಘಟನೆಗಳ ಹಿನ್ನೆಲೆಯಲ್ಲಿ ಅನಂತಮೂರ್ತಿ ಈ ಹುದ್ದೆಯನ್ನು 
ಒಪ್ಪಿಕೊಂಡದ್ದು ಸರಿಯೆ ಎಂದು ಕೆಲವು ವಲಯಗಳಲ್ಲಿ ಈಗ ಪ್ರಶ್ನಿಸಲಾಗುತ್ತಿದೆ. 
ವೆಂಕಯ್ಯನಾಯ್ಡು ಅವರ ತರ್ಕವನ್ನು ಪೂನಾದ ಸಂಸ್ಥೆಗೂ ಅನ್ವ ಯಿಸಿ ಸರಕಾರ ಆ 

ಹುದ್ದೆಗೆ ಒಬ್ಬ ಸಂಘ ಪರಿವಾರದ ವ್ಯಕ್ತಿಯನ್ನು ನೇಮಕ ಮಾಡಿದ್ದರೆ ಅದಕ್ಕೆ ನಮ್ಮ 
ಪ್ರತಿಕ್ರಿಯೆ ಸ ುಗೆಯದ್ದಾ ಗಿರುತ್ತಡೆ ? ನ್ಯಾಯಾಲಯ, ವಿಶ್ವವಿದ್ಯಾಲಯ, ಮತ್ತು 
` ವಿವಿಧ ಅಕಾಡೆಮಿಗಳಂತಹ ಸಂಸ್ಥೆಗಳ ಸ್ಟಾಯಶ್ರತೆಯನ್ನು ಗಜ 
ಪ್ರಜಾಪ್ರಭುತ್ವದ ಮೂಲಭೂತ ತತ್ವಗಳಲ್ಲಿ ಒಂದು. ಈ ಸಂಸ್ಥೆಗಳು ಸ್ವಾಯತ್ತವಾಗಿ 
ಉಳಿಯುವುದು, ಅನಂತಮೂರ್ತಿಯಂತಹವರು ಅವುಗಳಿಗೆ ನೇಮಕಗೊಳ್ಳುವ 
ಸಾಧ್ಯತೆ ಇದ್ದಾಗ ಮಾತ್ರ. ಈ ಹಿಂದೆ ಅನಂತಮೂರ್ತಿ ಕೇರಳದ ಮಹಾತ್ಮಾಗಾಂಧಿ 
ವಿಶ್ವವಿದ್ಯಾಲಯದ ಉಪಕುಲಪತಿಯಾಗಿದ್ದಾಗ ಮತ್ತು ಕೇಂದ್ರ ಸಾಹಿತ್ಯ ಅಕಾಡೆಮಿ 
ಅಧ್ಯಕ್ಷರಾಗಿದ್ದಾಗ ಅವರು ಕೈಗೊಂಡ ಕ್ರಮಗಳಲ್ಲ ಆ ಸಂಸ್ಥೆಗಳ ಸ್ವಾಯತ್ತತೆಯನ್ನು 
ಬಲಪಡಿಸುವಂತಹವಾಗಿದ್ದವು. ಈಗ ಈ ಹೊಸ ಹುದ್ದೆಯನ್ನು ಒಪ್ಪಿಕೊಂಡ ಮಾತ್ರಕ್ಕೆ 
ಅವರು ಸರಕಾರದ ಸಮರ್ಥಕರಾಗಿಬಿಡುವುದಿಲ್ಲ. ಇಂತಹ ಹುದ್ದೆಗಳಿಗೆ ಯೋಗ್ಯರನ್ನು 
ನೇಮಿಸುವ ಕರ್ತವ್ಯ ಪ್ರಜಾಪ್ರಭುತ್ವದಲ್ಲಿ ಸರಕಾರಕ್ಕೆ ಇದೆ; ಮತ್ತು ಅನಂತಮೂರ್ತಿ 
ಅದನ್ನು ತಮ್ಮ ಹಕ್ಕಿನಿಂದ ಪಡೆದುಕೊಂಡಿದ್ದಾರೆ. ಅದು ರಾಜ ಮಹಾರಾಜರು ತಮ್ಮ 
ಆಸ್ಥಾನಪಂಡಿತರಿಗೆ ನೀಡುತ್ತಿದ್ದ ಬಿರುದುಗಳ ಹಾಗಲ್ಲ. 

ಸರ್ವಾಧಿಕಾರೀ ವ್ಯವಸ್ಥೆಗಳಿಗಂತ ಪ್ರಜಾಪ್ರಭುತ್ವದಲ್ಲಿ, ಪ್ರಭುತ್ವ ಮತ್ತು 
ಲೇಖಕನ ಸಂಬಂಧ ಹೆಚ್ಚು ಸಮಸ್ಯಾ ್ಯತ್ಮಕವಾದದ್ದು. ಲೇಖಕರ ಪ್ರತಿಭಟನೆ ಕ್ಳೂಡ 
ಈ ಎರಡು ವ್ಯವಸ್ಥೆ ಗಳಲ್ಲಿ ಒಂದೇ ಟಾ _ಗಿರುವುದಿಲ್ಲ. ಉದಾ: ಅಮೆರಿಕ 
"ಮತ್ತು ಬಾಜಾ ಲೇಖಕರ ಪ್ರತಿಭಟನೆ ಮಾಜಿ ಕಮ್ಯುನಿಸ್ಟ್‌ ದೇಶಗಳು ಮತ್ತು 
: ಆಫ್ರಿಕ, ಲ್ಯಾಟಿನ್‌ ಅಮೆರಿಕಾ ದೇಶಗಳ ಮಿಲಿಟರಿ ಸರ್ವಾಧಿಕಾರಗಳ ವಿರುದ್ದ 
ಲೇಖಕರು "ನಡೆಸಿದ ಹೋರಾಟಗಳಿಗಿಂತ ಮೂಲಭೂತವಾಗಿ ಭಿನ್ನ ವಾಗಿವೆ. 
ಪ್ರಜಾಪ್ರಭುತ್ವ ಯಾರಿಂದಲೂ ಪರಿಪೂರ್ಣತೆಯನ್ನು ನಿರೀಕ್ಷಿಸುವುದಿಲ್ಲ. 
ಪರಿಪೂರ್ಣತೆ ಸಮದಕಾರಿಗಳಿ ವ್ಯ ಸನ. ಸ್ಟಾಲಿನ್‌, ಹಿಟ್ಲರ್‌, ಮಾವೋ ಎಲ್ಲರೂ 
ಪರಿಪೂರ್ಣತೆಯ ಸ್ವ ರ್ಗದ ಕಡೆ ಕಣ್ಣು ನೆಟ್ಟು ತಮ್ಮ ದೇಶಗಳನ್ನು ಹಿಂಸ ಸೆಯ 
ನರಕವನ್ನಾಗಿಸಿದರು. ಪ್ರಜಾಪ್ರಭುತ್ವ , ಪ್ರತಿಭಟನೆಯಲ್ಲಿ ಕೂಡ ಪರಿಪೂರ್ಣತೆಯನ್ನು 
ಬಯಸುವುದಿಲ್ಲ. ವ್ಯವಸ್ಥೆಯ ಒಳಗಿನವನಾಗಿಯೇ, ಅನ್ಯಾಯವನ್ನು ಪ್ರತಿಭಟಿಸುವುದು 
ಪ್ರಜಾಪ್ರಭುತ್ವದಲ್ಲಿ ಮಾತ್ರ ಸಾಧ್ಯ. ಅಮೆರಿಕದಲ್ಲಿ ತ ರ್ಡ್‌ ಸಯೀದ್‌, ನೋಮ್‌ 
ಚೋಮ್‌ೌಸ್ಕಿ ಯಂತಹವರು ಪ್ರತಿಷ್ಠಿತ ವಿಶ್ವವಿದ್ಯಾಲಯಗಳ ಪ್ರಾಧ್ಯಾ _ಪಕರಾಗಿದ್ದು 
ಕೊಂಡೇ, ಆ ದೇಶದ ಆಳುವ ವ್ಯವಸ್ಥೆಯನ್ನು ವಿರೋಧಿಸುತ್ತಿದ್ದಾರೆ. ತನ್ನ ಬದುಕಿನ 
ಉದ್ದಕ್ಕೂ ಅಧಿಕಾರದ ವಿರುದ್ದ ಸಣೆಸಿದ್ದ ಬರ್ಟ್ರಂಡ್‌ ರಸೆಲ್‌ ಇಂಗ್ಲೆ ೦ಡ್‌ನ 
ಅರಸೊತ್ತಿಗೆ ನೀಡಿದ್ದ ಪ್ರಶಸ್ತಿ ಗಳನ್ನು ಸ್ವೀಕರಿಸಿದ್ದರು. ಸರ್ವಾಧಿಕಾರೀ ದೇಶಗಳ 

ಲ್ಲಾದರ, ಇಂತಹವರು ಒಂದೋ ಭೂಗತರಾಗಿರುತ್ತಿದ್ದರು; ಅಥವಾ ಸೆರೆಮನೆಯಲ್ಲಿ 
ಇರುತ್ತಿದ್ದರು. ಪ್ರಜಾಪ್ರಭುತ್ವ ಅಷ್ಟೇನೂ ಪರಿಪೂರ್ಣ ವ್ಯವಸ್ಥೆಯಲ್ಲ ನಿಜ; ಆದರೆ, 
ಅದರಲ್ಲಿ ಇರುವ ಸ್ವಾತಂತ್ರ್ಯಗಳನ್ನು ಇಲ್ಲ ಎಂದು ನಾವು ಹಠ ಹಿಡಿಯಕೂಡದು. 

ಮಹಾಭಾರತದ ಒಂದು ಪ್ರಸಂಗದಲ್ಲಿ, ಬಾಣಗಳ ಮಂಚದಮೇಲೆ ಮಲಗಿ, 
ತನ್ನ ದೇಹಾಂತ್ಯಕ್ಕಾಗಿ ಕಾದಿದ್ದ ಭೀಷ್ಮರನ್ನು ಕೃಷ್ಣ ಕೇಳುತ್ತಾನೆ, "ಕೌರವನು ದ್ರೌಪದಿಯ 
ಮಾನಭಂಗ ಮಾಡಿದಾಗ ನೀವು ಸಭೆಯಲ್ಲಿ ಇದ್ದಿರಿ; ಆಚಾರ್ಯ ದ್ರೋಣರೂ ಇದ್ದರು. 
ನೀವಿಬ್ಬರೂ ಧರ್ಮಸೂಕ್ಷ್ಮ ಬಲ್ಲವರು. ನೀವು ಆಗ ಏಕೆ ಸುಮ್ಮನಿದ್ದಿರಿ?'' ಭೀಷ್ಮ 
ಉತ್ತರಿಸುತ್ತಾರೆ, " ಅದು ಅಧರ್ಮವೆಂದು ನಮಗೆ ಗೊತ್ತಿತ್ತು. ಆದರೆ ಕೌರವನ 
ಅನ್ನದ ಚಣ ನಮ್ಮ ಬಾಯಿ ಕಟ್ಟಿತು.'' ಭೀಷ್ಮರಿಗೆ ಸಂಸಾರವಿರಲಿಲ್ಲ. ಆದರೂ 
ದೊರೆಯ ಆಸ್ಥಾನದಲ್ಲಿ ಇದ್ದುದರಿಂದ ಆ ಯಣ ಅವರನ್ನೂ ಬಿಡಲಿಲ್ಲ. ಪ್ರಜಾಪ್ರಭುತ್ವ 
ದಲ್ಲಿ ಬುದ್ದಿಜೀವಿ ಪ್ರಭುತ್ವಕ್ಕೆ ಹೀಗೆ ಮಣಿಯಾಗಿರಬೇಕಾದ ಅಗತ್ಯವಿಲ್ಲ. "ಅನ್ನದ 
ಯಣ', "ಜೋಳವಾಳಿ' (ಇದು ಬಸವನಿಗೆ ಇದ್ದ ಬಿಜ್ಜಳನ ಹಂಗು) ಮುಂತಾದ 
ಪರಿಕಲ್ಪನೆಗಳು ಪ್ರಜಾಪ್ರಭುತ್ವದಲ್ಲಿ ಅಸಂಗತ. ಹಾಗಾಗಿ ತನಗೆ ಕೊಡಲಾಗಿರುವ 
ಒಂದು ಹುದ್ದೆಗಾಗಿ ಅನಂತಮೂರ್ತಿ ಸರಕಾರಕ್ಕೆ ಕೃತಜ್ಞರಾಗಿರ ಬೇಕಾದ ಅಗತ್ಯ ಇಲ್ಲ; 
ಅದರ ಧೋರಣೆಗಳನ್ನು ಅನುಮೋದಿಸುವ ಜರೂರು ಸಹ ಅವರಿಗೆ ಇಲ್ಲ. 
ಗುಜರಾತ್‌ನ ಹಿಂಸೆ ಮತ್ತು ಅದಕ್ಕೆ ಕಾರಣವಾಗಿರುವ ಹಿಂದುತ್ವದ ಶಕ್ತಿಗಳನ್ನು ಅವರು 
ಹಲವುಬಾರಿ ಖಂಡಿಸಿದ್ದಾರೆ. ಒಬ್ಬ ಲೇಖಕ ಇದಕ್ಕಿಂತ ಹೆಚ್ಚು ಏನು ಮಾಡಬಲ್ಲ? 
ಶಬ್ದಗಳನ್ನು ಬಿಟ್ಟರೆ ಆತನ ಬಳಿ ಏನಿದೆ? 

ಇಷ್ಟಕ್ಕೂ, ಗುಜರಾತಿನಲ್ಲಿ ನಡೆದದ್ದು ನಾರಿ ಜರ್ಮನಿಯ ನರಮೇಧದ ಹಾಗೆ 
ಸಂಪೂರ್ಣವಾಗಿ ಸರಕಾರವೇ ನಡೆಸಿದ "ಔದ್ಯಮೀಕೃತ ಹಿಂಸೆ'ಯಲ್ಲ. ಅದು 
ಜನಸಾಮಾನ್ಯರು ತಮ್ಮ ನೆರೆಹೊರೆಯವರ ಮೇಲೆ ನಡೆಸಿದ ಹಿಂಸೆ. ಅದಕ್ಕೆ ತಯಾರಿ, 
ಸರಕಾರದ ಪ್ರೋತ್ಸಾಹಗಳು ಇದ್ದ ದ್ದು ನಿಜ. ಆದರೆ ಮೋದಿಯನ್ನೋ ಅದ್ವಾನಿ 
ಯನ್ನೋ ಖಂಡಿಸಿ ಆ ಹಿಂಸೆಯ ಜವಾಬ್ದಾರಿಯಿಂದ ನಾವು ತಪಿ ಸಿಕೊಳ್ಳಲಾರೆವು. 
ಹಿಂಸೆಯಲ್ಲಿ ತೊಡಗಿದ್ದವರ ಮುಖಗಳಲ್ಲಿ ನಮ್ಮದೇ ಚಹರೆಗಳು ಇರುವುದನ್ನು 
ಗುರುತಿಸದೆಹೋದರೆ ನಮಗೆ ಆ ಹಿಂಸೆಯ ಅರ್ಥವೇನು ಎಂದು ತಿಳಿಯುವುದಿಲ್ಲ. 
ಈ ಸನ್ನಿವೇಶದಲ್ಲಿ ಒಬ್ಬ ಲೇಖಕ ತನ್ನ ಕಾಲದ ಹಿಂಸೆಗೆ ಎಷ್ಟರಮಟ್ಟಿಗೆ ಜವಾಬ್ದಾರ? 
'ಯಾವ ನೆಲೆಯಲ್ಲಿ ಇ ಅದನ್ನು ಪ್ರತಿಭಟಿಸಬೇಕು? ೬೦ರ ದಶಕದಲ್ಲಿ ಫ್ರೆಂಚ್‌ 
. ಸಾಹಿತ್ಯದ ಇಬ್ಬರು ಧೀಮಂತರು--ಜೀನ್‌ ಪಾಲ್‌ ಸಾರ್ತ್ರೆ ಮತ್ತು ಆಲ್ಬರ್ಟ್‌ ಕಮೂ 
ನಡುವ ಈ ಬಗ್ಗೆ ಒಂದು ದೊಡ್ಡ ವಾಗ್ಯುದ್ಧವೇ ನಡೆಯಿತು. ಸಾರ್ತ್ರೆ ನಾರುಗಳ ವಿರುದ್ದ 


೫೮ 


ಭೂಗತ ಹೋರಾಟದಲ್ಲಿ ಭಾಗಿಯಾಗಿದ್ದವನು. ಆದರೂ "ಹಿಟ್ಟರ್‌ನಿಗೆ ನಾನು 
ಜವಾಬ್ದಾರ' ಎಂದು ಹೇಳಿದ ಅಸ್ತಿತ್ವವಾದಿ; ಜೊತೆಗೆ ಎಡಪಂಥೀಯ. ಕಮೂ ಕೂಡ 
ನಾಯಿಗಳ ವಿರುದ್ದ ಹೋರಾಟ ನಡೆಸಿದವ. ಆದರೆ ಅವನಿಗೆ ಸಿದ್ಧಾಂತಗಳಲ್ಲಿ ನಂಬಿಕೆ 
ಇರಲಿಲ್ಲ. ಎಲ್ಲ ಸಿದ್ಧಾಂತಗಳೂ ಹಿಂಸೆಯನ್ನು ತಮ್ಮ ಒಡಲಲ್ಲಿಯೇ ಕಟ್ಟಿಕೊಂಡು 
ಬರುತ್ತವೆ ಎಂದು ಅವನು ಭಾವಿಸಿದ್ದ. ಸಾರ್ತೆಯ ಕಮ್ಯೂನಿಸ್ಟ್‌ ಒಲವು ಅವನನ್ನು 
ರಷ್ಯದಲ್ಲಿ ಸ್ಟಾಲಿನ್‌ ನಡೆಸಿದ ಹಿಂಸೆಯ ಬಗ್ಗೆ ಕುರುಡನನ್ನಾಗಿ ಮಾಡಿದೆ ಎಂದು ಕಮೂ 
ಆಪಾದಿಸಿದ. ಅದಕ್ಕೆ ಪ್ರತಿಯಾಗಿ ಸಾರ್ತ್ರೆ, ""ಕಮೂ ನೈತಿಕ ಪ್ರಶ್ನೆಗಳನ್ನು 
ಸರಳಗೊಳಿಸುತ್ತಿದ್ದಾನೆ; ಕಮ್ಯೂನಿಸಂನ ಹಿಂಸೆಯ ಬಗ್ಗೆ ಮಾತಾಡುವ ಅವನು 
ಯುರೋಪ್‌ನ ವಸಾಹತುಶಾಹಿ ಮತ್ತು ಅಮೆರಿಕದ ಬಂಡವಾಳಶಾಹಿಯ ಕ್ರೌರ್ಯದ 
ಬಗ್ಗೆಏನೂ ಹೇಳುವುದಿಲ್ಲ. ಅಷ್ಟೇ ಯಾಕೆ, ಆಲ್ಜೀರಿಯಾದಲ್ಲಿ ಫ್ರೆಂಚ್‌ ವಸಾಹತುಶಾಹಿ 
ನಡೆಸಿದ ಹಿಂಸೆಯನ್ನು ಕಮೂ ಕಣ್ಣಾರೆ ಕಂಡವನು. ಆ ಬಗ್ಗೆ ಕೂಡ ಅವನು ಮೌನ 
ವಾಗಿದ್ದಾನೆ'' ಎಂದು ಜರಿದ. ಈ ವಾದ ಪ್ರತಿವಾದ ಮುಂದುವರಿದು ಅವರ ಸ್ನೇಹ 
ಕಡಿಯುವ ಹಂತದಲ್ಲಿ ಸಾರ್ತ್ರೆ ಕಮೂಗೆ ಬರೆದ ಒಂದು ಪತ್ರದಲ್ಲಿ ಹೇಳಿದ, ""ನೀನು 
ಒಬ್ಬ ಬೂರ್ಜ್ವಾ ಲೇಖಕ, ಕಮೂ; ನಾನು ಕೂಡ ಅಷ್ಟೆ. ನಾವು ಇನ್ನು ಏನು ತಾನೆ 
ಆಗುವುದು ಸಾಧ್ಯ ಹೇಳು''. 


















ನೀನಾಸಮ್‌ ರಂಗಶಿಕ್ಷಣ ಕೇಂದ್ರ - ಚಟುವಟಿಕೆಗಳು 


ಕಳೆದ ಮೂರು-ನಾಲ್ಕುತಿಂಗಳ ಅವಧಿಯಲ್ಲಿ ರಂಗಶಿಕ್ಷಣ ಕೇಂದ್ರದ ವಿದ್ಯಾರ್ಥಿ ಗಳಿಗಾಗಿ 
ಹಲವು ರಂಗತಾಂತ್ರಿಕ ಶಿಬಿರಗಳು ನಡೆದವು. "ಬಿರುದಂತೆಂಬರ ಗಂಡ' ವಾಚಿಕವಿನ್ಯಾಸ 
(ನಿ: ಕೆ.ಜಿ. ಮಹಾಬಲೇಶ್ವರ), "ಮಿಸ್‌ ಸದಾರಮೆ' (ನಿ: ಸುರೇಶ ಆನಗಳ್ಳಿ), 
"ಊರುಭಂಗ' (ನಿ: ಅಭಿಲಾಶ್‌ ಪಿಳ್ಳೆ) ಮುಂತಾದ ನಾಟಕ ಪ್ರಯೋಗಗಳು ನಡೆದವು. 
ನೀನಾಸಮ್‌ ತಿರುಗಾಟದ "ಶಾಕುಂತಲ' (ನಿ: ರುಸ್ತುಂ ಭರೂಚ), ಕಿನ್ನರ ಮೇಳದ "ಮಕ್ಕಳ 
ಮಾಯಾಲೋಕ' (ನಿ: ಜೀವನರಾಮ್‌ ಸುಳ್ಯ), "ದೊರೆ ಈಡಿಪಸ್‌' (ನಿ: ಕೆ.ಜಿ. 
ಕೃಷ್ಣಮೂರ್ತಿ), ಚಿಣ್ಣಬಣ್ಣ ತಂಡದ "ಅರಾಜಕ ನೊಬ್ಬನ ಆಕಸ್ಮಿಕ ಸಾವು' (ನಿ: ನಟರಾಜ 
ಹೊನ್ನವಳ್ಳಿ), ಚಾಲಿ ಆಧುನಿಕ ನೃತ್ಯತಂಡದ "ಜಲಂ' (ಸಮುದ್ರ, ತಿರುವನಂತಪುರಂ) 
ಮತ್ತು "ಜಾತಕನಾಮ' (ಭೂಮಿರಂಗ್‌, ಬೆಂಗಳೂರು) ಹಾಗೂ ಗೌಹಾತಿಯ ಸೀಗಲ್‌ 
ಥಿಯೇಟರ್‌ ತಂಡದವರ “ಜಾತ್ರಾ' (ನಿ: ಬಹಾರುಲ್‌ ಇಸ್ಲಾಂ) ನಾಟಕಗಳನ್ನು ನೋಡಿ 
ವಿದ್ಯಾರ್ಥಿಗಳೆಲ್ಲ ಚರ್ಚೆ ನಡೆಸಿದರು. ವಚನಗಳ ಓದಿನ ಕಾರ್ಯಾಗಾರದಲ್ಲಿ ಭಾಗವಹಿಸಿ 
ಜ್ರ ಸದ್ದ ಶ್ರೀ ಭರತ್‌ ಶರ್ಮ ಅವರ ನಿರ್ದೇಶನದಲ್ಲಿ ಜಾತಕ ಕಥೆಗಳನ್ನು ಆಧರಿಸಿದ 


ಅ 
ಆಧುನಿಕ ನೃತ್ಯಸ ಸಂಯೋಜನೆಗಳಿಂದ ಕೂಡಿದ ನಾಟಕವೊಂದರ ತಯಾರಿ ನಡೆಯುತ್ತಿ ದೆ. 


ವಚನಗಳಲ್ಲಿ ಜಾತಿ-ವರ್ಣ 
ವಚನಗಳ ಓದಿನ ಕಾರ್ಯಾಗಾರ 


ಭಾರತೀಯ ಸಮುದಾಯ ರೂಪಿಸಿಕೊಂಡುಬಂದಿರುವ ಅನೇಕಾನೇಕ ವ್ಯವಸ್ಥೆಗಳಲ್ಲಿ 
ಜಾತಿ - ವರ್ಣಗಳ ವ್ಯವಸ್ಥೆಯಷ್ಟು ಸಂಕೀರ್ಣವಾದುದೂ, ಇತ್ತೀಚಿನ ವರ್ಷಗಳಲ್ಲಿ 
ಚರ್ಚೆ- ಅಧ್ಯಯನ -ವಾದ ವಿವಾದಗಳಿಗೆ ಗುರಿಯಾದುದೂ ಇನ್ಯಾವುದೂ ಇಲ್ಲವೆಂದೆ 
ಹೇಳಬಹುದು. ಒಂದೆಡೆ ಅದು ಭಾರತೀಯ ಸಮಾಜಕ್ಕೆ ಅತ್ಯಂತ ಸ್ಥಿರವೂ 
ಸಂತುಲಿತವೂ ಆದ ಸಂರಚನೆಯನ್ನು ಒದಗಿಸಿಕೊಟ್ಟಿತು ಎಂದು ಕೆಲವರು ವಾದಿಸಿದರೆ, 
ಇನ್ನು ಕೆಲವರು ಅದು ಸ್ಥಿರತೆಯ ಸೋಗಿನಲ್ಲಿ ಸ್ಥಗಿತತೆಯನ್ನೂ ಸಮತೋಲನದ 
ಸೋಗಿನಲ್ಲಿ ತಾರತಮ್ಯವನ್ನೂ ತಂದು, ಅಪಾರ ಅಮಾನವೀಯ ಶೋಷಣೆಗೂ. 
ಜೀವವಿರೋಧಿ ಶ್ರೇಣೀಕರಣಕ್ಕೂ ಕಾರಣವಾಯಿತೆಂದು ವಾದಿಸಿದರು. : ಜನ 
ಸಾಮಾನ್ಯರು, ಸಂತರು, ಸಮಾಜಸುಧಾರಕರು, ಸಮಾಜವಿಜ್ಞಾನಿಗಳು-- ಹೀಗೆ ಯಾವ 
ವರ್ಗವೂ. ಈ ಚರ್ಚೆಯಲ್ಲಿ ಭಾಗವಹಿಸಿಲ್ಲದಿಲ್ಲ. ಭಾರತೀಯ ಸಮುದಾಯದ 
ಒಳಗಿನಿಂದಲೆ ಹುಟ್ಟಿಬಂದ ವಿಮರ್ಶೆಗಳಂತೆಯೆ ಪರಪ್ರಭಾವದಿಂದಲೂ ಈ ಕುರಿತು 
ಅನೇಕ ವಿಮರ್ಶೆಗಳು ಮೂಡಿಬಂದಿವೆ. ನಮ್ಮ ಆಧುನಿಕ ಚರಿತ್ರೆಯಲ್ಲಂತೂ ವರ್ಣ 
- ಜಾತಿಗಳು ನಮ್ಮ ರಾಜಕೀಯ ಹಾಗೂ ಸಂಸ್ಕೃತಿ ಕ್ಷೇತ್ರಗಳ ಎಲ್ಲ ಜಿಜ್ಞಾಸೆ ಮತ್ತು 
ಚಟುವಟಿಕೆಗಳ ಬಹುಮುಖ್ಯ ಕೇಂದ್ರಗಳಾಗಿವೆ. 

ಆದರ ಈ ವ್ಯವಸ್ಥೆಯ ಕುರಿತು ನಾವು ಪ್ರಸ್ತುತ ನಡೆಸುತ್ತಿರುವ ಚಿಂತನೆ 
ಎಷ್ಟರಮಟ್ಟಿಗೆ ಸ್ವಂತಿಕೆಯಿಂದ ಕೂಡಿದ್ದು, ಎಷ್ಟರಮಟ್ಟಿಗೆ ಅನ್ಯರಿಂದ, ವಿಶೇಷವಾಗಿ 
ಆಧುನಿಕ ಪಾಶ್ಚಿಮಾತ್ಯ ಪ್ರಜ್ಞಾಕ್ರಮದಿಂದ ಪ್ರಭಾವಿತವಾದದ್ದು? ಧರ್ಮ, ಸಂಸ್ಕೃತಿ, 
ಶಿಕ್ಷಣ, ವಿಜ್ಞಾನ ವಲಯಗಳೆಲ್ಲವುಗಳಲ್ಲಿ ನಾವಿಂದು ಎದುರಿಸುತ್ತಿರುವ ಸ್ವದ್ಧಷ್ಟಿ - 
ಪರದೃಷ್ಟಿಗಳ ನಡುವಿನ ಸಮಸ್ಯಾತ್ಮಕತೆ ಮೇಲಿನ ಪ್ರಶ್ನೆಯೊಳಗೂ ನುಸುಳಿ 
ಉತ್ತರಗಳನ್ನು ಅಷ್ಟರಮಟ್ಟಿಗೆ ಜಟಿಲವೂ ಕಷ್ಟಗ್ರಾಹ್ಯವೂ ಆಗಿ ಮಾಡಿದೆ. 
ಉದಾಹರಣೆಗೆ, ಜಾತಿ - ವರ್ಣಗಳ ವ್ಯವಸ್ಥ ಹಿಂದೆ ನಾವಿಂದು ಪರಿಭಾವಿಸಿ 


ಧಿ 


ಕೊಂಡಿರುವಂತಯ ಇತ್ತೆ? ಅಥವಾ ಭೌತಿಕವಾಗಿಯಷ್ಟ ಅಲ್ಲದ ಬೌದ್ಧಿಕ ವಾಗಿಯೂ 
ವಸಾಹತೀಕರಣಗೊಂಡ ನಾವು,'ಆ ವ್ಯವಸ್ಥೆಯನ್ನು ಕುರಿತು ಪಾಶ್ಚಿಮಾತ್ಯರು ನೀಡಿದ 
ನಿರೂಪಣೆಯನ್ನೆ ಅದರ ವಾಸ್ತವರೂಪವೆಂದು ಭ್ರಮಿಸಿದ್ದೇವೆಯೆ? 

ಕನ್ನಡ ಸಂಸ್ಕೃತಿ ಚರಿತ್ರೆಯಲ್ಲಿ ವಚನಕಾರರ ಕಾಲ ಅಸಾಧಾರಣವಾದೊಂದು 
` ಕ್ರಾಂತಿಸ್ಫೂರ್ತಿಯ ಕಾಲವೆಂದು ಪರಿಗಣಿತವಾಗಿದೆ. ಅಂದು ಸೃಷ್ಟಿಗೊಂಡ 
ವಚನವಾಜ್ಮಯ ಇಂದಿನವರೆಗೂ ವಿವಿಧ ವ್ಯಾಖ್ಯಾನಗಳಿಗೆ ಒಳಗಾಗುತ್ತ 
ಬಂದಿರುವುದು ಮಾತ್ರವಲ್ಲದೆ, ನಮ್ಮ ಸಮಕಾಲೀನ ಸಂದರ್ಭದಲ್ಲಿ, ವಿಷಮ 
ಸಾಮಾಜಿಕ ವ್ಯವಸ್ಥೆಯ ವಿರುದ್ಧ ಕನ್ನಡ ಸಂಸ್ಕೃತಿ ನಡೆಸಿದ ಮೊತ್ತಮೊದಲ 
.. ಹೋರಾಟದ ತತ್ವಪ್ರಣಾಳಿಕೆಯೆಂದೆ ಅದು ಬಿಂಬಿತವಾಗಿದೆ. ಇಂಥ ರಾಜಕಾರಣ 

` ಪ್ರೇರಿತ ಒತ್ತಿನ ಓದು ನಮ್ಮ ಕಾಲದ ವೈಶಿಷ್ಟ್ಯವೆ? ಇಲ್ಲ, ರಾಜಕಾರಣದ ಎಳೆಯನ್ನು 

ಕಿತ್ತು ಬದಿಗಿಟ್ಟಲ್ಲಿ, ವಚನಗಳನ್ನು ಕೇವಲ ಚಂದದ ನುಡಿಗಟ್ಟುಗಳಾಗಿ, ಅನುಭಾವದ 
ಅಮೂರ್ತ ಭಾವಪ್ರತೀಕಗಳಾಗಿ ಅಪಮಾಲ್ಯಗೊಳಿಸಿದಂತಾಗುವುದಿಲ್ಲವೆ? 
ವಚನಗಳು ವರ್ಣ - ಜಾತಿಗಳ ಬಗೆಗೆ ನಿಜಕ್ಕೂ ಹೇಳುವುದು ಏನು? ಅವು ಆ 
ಪದ್ಧತಿಯನ್ನು ವ್ಯಾಖ್ಯಾನಿಸುವ, ವಿಮರ್ಶಿಸುವ ಕ್ರಮ ಯಾವುದು? ಇನ್ನೂ 
ಮೂಲಭೂತವಾಗಿ, ನಾವು ಭೂತವನ್ನು ಗ್ರಹಿಸುವಲ್ಲಿ ನಮ್ಮ ವರ್ತಮಾನದ 
ಒತ್ತಡಗಳು, ಆ ಗತ ವಿದ್ಯಮಾನಗಳನ್ನು ಪ್ರಸ್ತುತದ ಚೌಕಟ್ಟಿಗೆ ಸರಿಹೊಂದುವಂತೆ. 
ಒತ್ತಿಕೂರಿಸುವುದಿಲ್ಲವೆ? 

ಇದೇ ಜನವರಿ ೨೫, ೨೬ ರಂದು ನೀನಾಸಮ್‌ ಸಭಾಂಗಣದಲ್ಲಿ ನಡೆದ 
ವಚನಸಾಹಿತ್ಯದ ಓದಿನ ಕುರಿತಾದ ಕಾರ್ಯಾಗಾರವೊಂದು ಈಯೆಲ್ಲ ಪ್ರಶ್ನೆಗಳನ್ನು 
ಚರ್ಚಿಸಿತು. ಕನ್ನಡ ಪುಸ್ತಕ ಪ್ರಾಧಿಕಾರ ಯೋಜಿಸಿದ್ದ ಈ ಕಾರ್ಯಕ್ರಮದಲ್ಲಿ 
ನೀನಾಸಮ್‌ ಮತ್ತು ಬೆಂಗಳೂರಿನ ಸೆಂಟರ್‌ ಫಾರ್‌ ಸ್ಟಡಿ ಆಫ್‌ ಕಲ್ಚರ್‌ ಅ್ಯಂಡ್‌ 
ಸೊಸೈಟಿ ಸಹಭಾಗಿಗಳಾಗಿದ್ದವು. ಕಾರ್ಯಾಗಾರವನ್ನು ನಡೆಸಿಕೊಟ್ಟವರು ಶ್ರೀ 
ಎಸ್‌.ಎನ್‌. ಬಾಲಗಂಗಾಧರ. ಭಾಗವಹಿಸಿದವರು ಯು.ಆರ್‌. ಅನಂತಮೂರ್ತಿ, 
ವಿವೇಕ ಧಾರೇಶ್ಮರ, ಕಿ.ರಂ. ನಾಗರಾಜ, ಮಲ್ಲೇಪುರಂ ವೆಂಕಟೇಶ, ಬಸವರಾಜ 
ಕಲ್ಪುಡಿ, ಓ.ಎಲ್‌. ನಾಗಭೂಷಣಸ್ವಾಮಿ, ಜೆ. ಶ್ರೀನಿವಾಸಮೂರ್ತಿ, ರಾಜೇಂದ್ರ ಚೆನ್ನಿ, 
ರಾಜಾರಾಮ ಹೆಗಡೆ, ಜೆ.ಎಸ್‌. ಸದಾನಂದ, ಇಂದಿರಾ ಚೌಧುರಿ, ಶಂಕರಪ್ರಸಾದ್‌, 
ಟಿ.ಪಿ. ಅಶೋಕ ಮುಂತಾದವರು. 


ಅಕ್ಷರ ಪ್ರಕಾಶನ 
ಹೆಗ್ಗೋಡು (ಸಾಗರ) ಕರ್ನಾಟಕ - ೫೭೭ ೪೧೭ 





ಈಚಿನ ಪ್ರಕಟಣೆಗಳು 

ಕುಮಾರಿಲಭಟ್ಟ 

(ಅಕ್ಷರ ಚಿಂತನ ಮಾಲೆ - ಪರಿಚಯ ಮತ್ತು ಅನುವಾದಗಳು 

- ಪ್ರಭಾಕರ ಜೋಷಿ, ಎಂ.ಎಂ. ಹೆಗಡೆ ಸಿದ್ದಾಪುರ) ರೂ. ೫೦ 
ಸಾಹೇಬರು ಬರುತ್ತಾರೆ 

(ಗೊಗೋಲ್‌ ನಾಟಕ ರೂಪಾಂತರ - | 

ಕೆ.ವಿ. ಸುಬ್ಬಣ್ಣ ಮತ್ತು ಅಕ್ಷರ ಕೆ.ವಿ.) ರೂ. ೪೫ 
ರಿಕ್ತ ರಂಗಭೂಮಿ 

(ಗ್ರೊಟೋವ್‌ಸ್ಕಿ ಪರಿಚಯ ಮತ್ತು ಅನುವಾದಗಳು - 

ಟಿ.ಪಿ. ಅಶೋಕ) | ಕ ರೂ. ೪೦ 
ಈವರೆಗಿನ ಹೇಳತೇನ ಕೇಳ | ೯ 

(ಚಂದ್ರಶೇಖರ ಕಂಬಾರ - ಸಮಗ್ರ ಕಾವ್ಯ) ತ ರೂ.೧೫೦ 
ಮಾವಿನಮರದಲ್ಲಿ ಬಾಳೆಯ ಹಣ್ಣು 

( ನಾ” ಕುರಿತ ಬರಹಗಳು -ಅಕ್ಷರ ಕೆ.ವಿ.) , ರೂ.೧೦೦ 
ಶಕ್ತಿಶಾರದೆಯ ಮೇಳ: ' 

(ಆಧುನಿಕ ಕನ್ನಡಕಾವ್ಯದ ಅಧ್ಯಯನ” ಡಿ.ಆರ್‌. ನಾಗರಾಜ್‌) `' ರೂ.೧೫೦ 
ಸಂಸಾರದಲ್ಲಿ ಸನಿದಪ 

(ದಾರಿಯೋ ಫೋ ನಾಟಕ ಮರುರೂಪ - ಅಕ್ಷರ ಕೆ.ವಿ.) ರೂ. ೪೫ 
ಸಮ್ಮುಖದಲ್ಲಿ ಸ್ವಗತ 

(ಸಮಾಜ-ಸಂಸ್ಕೃತಿ ಕುರಿತ ಕಿರು ಬರಹಗಳು - ಅಕ್ಷರ ಕೆ.ವಿ.) ರೂ. ೮೫% 
ಹಸುಬೆ (ಜಾನಪದ ಅಧ ಯನ - ಡಾ. ಶಾಲಿನಿ ರಘುನಾಥ) ರೂ. ೮೦ 
ವಿಶ್ವಾತ್ಮ ಕ ದೇಶಭಾಷೆ 

(ಅಕ್ಷರ ಚಿಂತನ ಮಾಲೆ - ಕನ _ಡವನ್ನು ಕುರಿತ ಚಿಂತನಬರಹಗಳು 

1. ಷೆಲ್ಫತ ಪೂರಕ್‌, ಅನು: ಅಕ್ಷರ ಕೆ.ವಿ.) ರೂ. ೧೦೦ 

.. ಕಿಟಕಿ ಕನ್ನಡಿಯಾದಾಗ ಕ ಹ 


ಸ” (ಕನ್ನಡ-ತಮಿಳುಗಳ ಮಿಲನ ಮುಖಾಮುಖಿ ಕುರಿತು -ಟಿಆರೆಸ್‌ ಶರ್ಮ) ರೂ. ೧೦೦ 
' ' ಬೆಳಕಾಯಿತು ಕರ್ನಾಟಕ 
(ಕರ್ನಾಟಕದಲ್ಲಿ ವಿದ್ಯುತ್ತಿನ ಇತಿಹಾಸ ಗಜಾನನ ಶರ್ಮ) 


ಕ ರೂ. ೨೭೫ 
ಮಸ; ಧರ (ಕವನಸಂಕಲನ -ಪಿ ವಿ. ಚಂದ್ರಿಕಾ) 


ರೂ. ೭೦ 

